

(ప రి చ య ము)

ప రి చ య క ర్త :
'బ్రహ్మవిద్యా లక్ష్మణ' ర'

ప్ర కా శ కు లు :

హైదరాబాదు.

భారతీయ సంస్కృతి

(పరిచయము)

Acc No. 25241

పరిచయకర్త :

‘బ్రహ్మవిద్యాలక్ష్మర’

బ్రహ్మశ్రీ సూరి రామకోటిశాస్త్రిగారు.

ప్రకాశకులు :

శ్రీరామకృష్ణాశ్రమము - అశోకనగర్
హైదరాబాదు.

BHARATIYA SAMSKRITI

(Parts I & II)

ఆగష్టు 1997

స్వామ్యములు : పరిచయకర్తవి

కాపీలు : 500

మూల్యము : రూ. 80/-

ప్రాప్తిస్థానము :

1. బ్రహ్మశ్రీ సూరి రామకోటిశాస్త్రి గారు

1-10-5 అశోకనగర్,

హైదరాబాదు-500 020.

2. శ్రీ ఆకెళ్ళ శివరామబ్రహ్మం గారు

సెక్రటరీ,

శ్రీ రామకృష్ణాశ్రమము,

3-6-664 మేడపైన,

విధి నెం. 9, హిమాయత్ నగర్,

హైదరాబాదు - 520 029.

3. డా॥ కె. గోవిందశర్మ గారు

6-4-491/5, కృష్ణనగర్,

సికింద్రాబాదు - 500 080.

ముద్రణ :

వాణి ఆర్ట్ ప్రెస్,

మాజేటి నాగేశ్వరరావు విధి, షరాఫ్ బజార్,

తెనాలి - 522 201. ఫోన్ : 24019

కృతజ్ఞతా నివేదనము

అధ్యాత్మ తత్త్వజిజ్ఞాసువులైన పాఠకుల కరకమలముల యందు ఉన్న ఈ 'భారతీయ సంస్కృతి' (పరిచయము) అను గ్రంథము, భారతీయ సంస్కృతియందు గల వైశిష్ట్యమునూ, మహత్త్వమును అధునాతనులకు ఖ్యాపనము చేయుచు, విరాజిల్లు నట్టి గ్రంథము. ఇందు, భారతీయ సంస్కృతిఖ్యాపకములైన రెండు వ్యాసములు పొందుపరచబడినవి. వీనివలన, సంస్కృతి యనగానేమో, భారతీయ సంస్కృతీ వైభవమేమో, పాఠకులకు స్థూలముగ అవగతము కాగలదు. దేవశిల్పము లన్నియు, సంస్కృతిలో అంతర్భాగములయి ఉన్నవి. ఈ గ్రంథమునందు ఆదిత్య, అంబికా, విష్ణు, గణనాథ, మహేశ్వర రూపులైన 'పంచాయతన' దేవతల మహత్త్వము, ఆ యా దేవతల స్తోత్రాదులు జిజ్ఞాసు పాఠకులు పారాయణము చేసికొని, జీవితమును సార్థకము చేసికొనుటకు పొందుపరచబడినవి. జిజ్ఞాసుహృదయులందరును, ఈ గ్రంథమును పఠించి, మననము చేసికొని, తమ జీవితసాఫల్య మునకై ప్రయత్నింతురు గాక.

నాచే రచింపబడిన 'జీవన్ముక్తి వివేకః', 'పచ్చిపాదికా', 'సిద్ధాంత బిందుః' - ఇత్యాది గ్రంథముల ప్రకాశనమునకే కాక, ఈ 'భారతీయ సంస్కృతీ' గ్రంథ ప్రకాశమునకు గూడ, సహకరించిన బ్రహ్మశ్రీ ఆకెళ్ళ శివరామబ్రహ్మం గారికి, చిరంజీవులగు వారి కుమారులకు నా కృతజ్ఞతాభినందనలు.

వీరేగాక, ఉదాత్త హృదయులు, మహానుభావులు అయిన వారెందరో, ఈ గ్రంథములు వెలుగులోనికి వచ్చుటకు తోడ్పడి యున్నారు. బ్రహ్మశ్రీ పచ్చిగ్గుల వేంకటరమణశర్మగారు, చిరంజీవులు, వారి కుమారులు పి.వి. కమలాకరశర్మగారు, బ్రహ్మశ్రీ

దువ్వారి ద్వారకా విశ్వనాథశర్మగారు, బ్రహ్మశ్రీ మాగంటి రామలింగశర్మగారు, చిరంజీవులు శ్రీ చెరువు శంకరస్వామిగారు, శ్రీ కామరాజుగడ్డ పూర్ణానందశర్మగారు, శ్రీ ఆనందుల బాలరెడ్డిగారు, శ్రీ వింజమూరి లక్ష్మణరావు గారు, బ్రహ్మశ్రీ కోనాపురం నారాయణరావు గారు - ఈ ఉదారాశయులందరు పరమేశ్వరానుగ్రహముచే దీర్ఘాయుష్మంతులై, శాంతి, సౌఖ్యములతో వర్ధిల్లుదురు గాక.

నేను ధారావాహికముగ చెప్పుచుండగా మహాకౌశలముతో లేఖనమొనర్చిన, ప్రాచ్య, పాశ్చాత్య విజ్ఞాన సంపన్నులయిన డాక్టర్ కె. నొవిందశర్మ, M.Sc., PH.D. గారికి, అటులనే, గ్రంథముద్రణ భారము వహించి, ఈ గ్రంథములకు రూపుదిద్దిన బ్రహ్మశ్రీ జనస్వామి సుబ్రహ్మణ్యశాస్త్రి గారికి, బ్రహ్మశ్రీ హరి వెంకటేశ్వర శర్మగారికి ఆనంద నిర్భర హృదయముతో ఆశీస్సుల నొసగుచున్నాను,

నయనానందకరముగా ముద్రింపజేసిన వాణీ ఆర్ట్స్ ప్రింటర్స్ యజమానులు చిరంజీవులయిన శ్రీ తాతా శంకరరావుగారు, వారి కార్యకర్తలు పి. నారాయణరెడ్డి, బి. శశిధర్, పి. నాగేశ్వరరావుగార్లు, అందముగా బైండుచేసి యిచ్చుచున్న బి. వెంకటేశ్వర్లుగారు పరమేశ్వరానుగ్రహముచే ఆయురారోగ్యములతో, సుఖశాంతిలతో వర్ధిల్లుదురు గాక.

సర్వే జనాః సుఖినో భవన్తు.

హైదరాబాదు,

ఈశ్వర శ్రావణమాసము

ఇట్లు

సుధీవిధేయుడు

సూరి రామకోటిశాస్త్రి



శ్రీ కాళి కౌండి పీఠ పరమాచార్యులు

పరమహంస పరివ్రాజక వర్మలు

శ్రీశ్రీశ్రీ చంద్ర శేఖరేంద్ర సరస్వతీస్వామి

శ్రీ చరణులు

శ్రీ:

ఓమ్

శ్రీ గురుభ్యో నమః

భారతీయ సంస్కృతి - సంప్రదాయము

శ్లో॥ గురుర్బ్రహ్మ గురుర్విష్ణుః గురుర్దేవో మహేశ్వరః ।

గురుః సాక్షాత్ పరం బ్రహ్మ తస్మై శ్రీ గురవే నమః ॥

‘శ్రీ’శబ్దము, మజ్జలవాచకము. పూజ్యులను నిర్దేశించునపుడు ‘శ్రీ’శబ్దమును మొదట, (ప్రప్రమాణికులు) ప్రయోగింతురు. ‘గురువు’ జ్ఞానప్రదాత. మాతాపితరులు శరీరపోషణ, రక్షణ, విద్యాబుద్ధులను ఒనంగువారు. పూజనీయులు. గురుస్థానీయులు. పరమేశ్వరుడు జగద్గురువు.

“మాతృదేవో భవ, పితృదేవో భవ, ఆచార్యదేవో భవ ।”

తల్లిని, తండ్రిని, ఆచార్యుని (గురువును), దేవతాభావముతో ఆరాధించవలయును అని వేదము పేర్కొనుచున్నది. తల్లివద్దను, తండ్రివద్దను, గురువుల సమీపమునను, శిక్షణను పొందినవాడు శుద్ధిత్రయము కలవాడు, యోగ్యుడు అగునని శ్రుతి, నిర్దేశించుచున్నది.

పాపమును హరించువాడు, రక్షకుడు, పరమాత్మ. ఈశ్వరుడు, భగవంతుడు, పరమాత్మ, బ్రహ్మ అను పదములను సాధారణముగా, పర్యాయపదములుగా ఉపయోగించుదురు. మనము, ఈశ్వరుడు ఉన్నాడు అని విశ్వసించుము. ప్రపంచము, గిరి - నదీ - సముద్ర-అరణ్యములతోను, సూర్య, చంద్ర, గ్రహ, నక్షత్ర, తారకలతోను, క్రిమి, కీట, పశు, పక్షి, మనుష్యాదుల

తోను, మిక్కిలి విచిత్రముగా శోభిల్లుచున్నది. శరీరయంత్ర నిర్మాణము విచిత్రము. ప్రకృతియందు గృహ, ప్రాసాదాది నిర్మాణములు, ఇంకను, అద్భుతమైన కట్టడములు జరుగుచున్నవి. ఘటనిర్మాణమునకు కులాలుడు (కుమ్మరి), పటనిర్మాణమునకు తంతువాయి (పద్మశాలి), గృహదులకు శిల్పి - చేతనులు నిర్మాణ కర్తలుగా కనిపించుచున్నారు.

ఈ జగన్నిర్మాణమునకు గూడ, చేతనుడు ఒకడు కర్తగా ఉండవలయును. జీవులు అల్పమగు జ్ఞానము, స్వల్పమగు సామర్థ్యము కలవారగుటచే ఈ విశాల ప్రపంచమునకు కర్తలు కానేరరు. లోకోపకారకముగా భూమి, జలము, తేజస్సు, వాయువు, ఆకాశములను సృజించుటకు, సూర్య, చంద్రాదులచే వెలుగును ఇచ్చి, అన్నపానీయములచే సృష్టిలోని ప్రాణులను రక్షించుటకు అధిక జ్ఞానంపన్నుడు, శక్తిమంతుడు అగు పరమ చేతనుడు ఒకడు ఉండి ఉండవలయును. అతడే, ఈశ్వరుడు, బ్రహ్మ. ఆయనను మనము కృతజ్ఞతాభావముతో ఆరాధించ వలయును. 'ఈశ్వరాయ నమస్కర్మః' ఈశ్వరునకు నమస్కార ములు చేయుదము.

ఆ స్తి క్య ము

“అస్తి ఇతి మతిః యేషాం తే ఆస్తికాః, తేషాం భావః ఆస్తిక్యమ్.”

ఈశ్వరుడు (దేవుడు) ఉన్నాడు అని అంగీకరించువారు అనేక దేశములలో కలరు. కాని, భారతీయులు పరలోకములు, పునర్జన్మ కలవు అని కూడ, అంగీకరింతురు. మనము చేయు పనులన్నింటికీ ఫలమును ఇచ్చుటనే, అనుభవించుటలేదు.

ఒకప్పుడు, తాము చేసిన మంచి పనులకు గాని, చెడు పనులకు గాని, ఫలమును తమ జీవితకాలములో అనుభవించకనే చనిపోవు వారిని చూచుచున్నాము. కనుక, మన పెద్దలు కాలాంతరమున, ఆ కర్మఫలమును మనము అనుభవించుము అని చెప్పదురు. ఆ ఫలానుభవము స్వర్గ, నరకాది లోకములందు గావచ్చును, లేదా, జన్మాంతరము (పునర్జన్మ) నందు కావచ్చును. ఈవిధముగా ఆ స్తిక్యము పరలోక, పునర్జన్మలతో ముడిపడియున్నది.

ఇదిగాక, వేదములు, ప్రమాణములు అని అంగీకరించుట ముఖ్యమైన ఆ స్తిక్యము. వేదము లనగా, వేదమూలములగు స్మృతి, పురాణేతిహాసములను గూడ, గ్రహించవలయును. పరమేశ్వరుడు మనకు అనుగ్రహించిన వేదములు మనము చేయవలసిన ముఖ్యములగు పనులను (విహిత కర్మలను), చేయ గూడని పనులను (నిషిద్ధ కర్మలను), తెలుపుచున్నవి. ఈ ఆ స్తిక్యముతో మానవజాతి, పురోభివృద్ధిని, బుద్ధివికాసమును, జీవిత లక్ష్యమును చేరగలుగుచున్నది.

జీ వి త ల క్ష్యము

మానవులకు జీవితలక్ష్యము భగవత్ప్రీతి, సుఖశాంతులు అయి ఉన్నవి. సాధారణముగా, జనులు ఐహిక సుఖములకు, ఉచ ద్రవములను నివారించుకొనుటకు ధనమును ప్రధాన సాధనముగా భావించుచున్నారు. 'ధనమూల మిదం జగత్' అను నానుడి (లోకోక్తి) దీని మూలముగానే, ఏర్పడినది. అయినను, కోరుకొనిన విధముగా సుఖప్రాప్తి గాని, దుఃఖనివారణముగాని, జరుగుటలేదు. మన ప్రమాణగ్రంథములగు వేద, శాస్త్ర, పురాణాదు లందు పుణ్యము, దేవతానుగ్రహము, జ్ఞానము అనునవి కూడ,

సుఖశాంతులకు సాధనములుగా పేర్కొనబడినవి. పూజ, జపము, పరోపకారము, భూతదయ మొదలగునవి పుణ్యకర్మలని శాస్త్రములు పేర్కొనుచున్నవి. దేవతానుగ్రహమునకు ధ్యానము, ఉపాసనము చిత్తవికాగ్రతకు ఉపయోగించును. జ్ఞానము, వివేకము, వినయము, శమ, దమాది గుణములు ఎంతటి కష్టముల నైనను తేలికగా సహింపజేయును. 'రక్షంతి పుణ్యాని పురాకృతాని' మనము పూర్వము చేసిన పుణ్యకర్మలు మనలను కాపాడుచుండును. దేవతానుగ్రహము కలవారిని ఉపాస్య దేవత, ఎల్లవేళల, కాపాడుచుండును. లోకజ్ఞాన, శాస్త్రజ్ఞానములతోపాటు, ఆత్మజ్ఞానమును సంపాదించగలిగినచో, మానవుడు కృతార్థుడగును. ఐహిక సుఖసాధనమగు ధనముకంటె పరలోక, జన్మాంతర సుఖ సాధనమగు పుణ్యము గొప్పది. ఆ పుణ్యముకంటె గూడ, దేవతోపాసనము, అటుపిమ్మట, ఆత్మజ్ఞానము అభిలషణీయములు (కోరదగినవి).

దేవతావిశ్వాసము

“ఓం శం నో మిత్ర శ్శం వరుణః ।”

సూర్యుడు, సుఖమును కలిగించుగాక ! వరుణుడు, సుఖమును కలిగించుగాక !

“శం నో భవత్వర్యమా । శం న ఇన్ద్రో బృహస్పతిః ।
శం నో విష్ణు రురుక్రమః ।”

అర్యముడు, ఇంద్రుడు, బృహస్పతి, విష్ణువు, వాయువు (వాయుదేవత), మనకు సుఖమును కలిగింతురు గాక !

ఓం శాన్తిః శాన్తిః శాన్తిః ।

మనకు శరీరతాపములు, భౌతిక తాపములు, పిడుగుపాటు, భూకంపము మొదలగు దైవికతాపములు - త్రివిధ తాపములు - ఆధ్యాత్మిక, ఆదిభౌతిక, ఆధిదైవిక తాపములు శమించుగాక :

మనుష్యలోకము వలెనే, దేవతలు నివసించు లోకములు కలవు. వారు మనకంటె ఎక్కువ సుకృతము చేసినవారు, సత్త్వ గుణసంపన్నులు, శక్తిసంపన్నులు. వారిని మనము ప్రార్థించి నపుడు, అనుగ్రహించునట్టి స్వభావము కలవారై యున్నారు. కొన్ని పరిస్థితులలో మనుష్యుల వలన, మనకు సాహాయ్యము అందనపుడు, ఆ దేవతలను ఆరాధించువారికి మన ఊహకు అతీతముగా అభీష్టసిద్ధిని కలిగించుచున్నారు. ఈ కారణముచేతనే, దేవతాప్రార్థన, అవశ్యకర్తవ్యమై ఉన్నది. ఈ సూర్యోండ్ర, వరుణాది దేవతలు, జీవకోటిలోనివారు. ఈశ్వరుని ఆజ్ఞను అనువర్తించువారు.

ఈశ్వరుడు సృష్టి, స్థితి, లయములను, నిగ్రహసుగ్రహములను చేయువాడు. 'ఏకో దేవః' ఈశ్వరుడు ఒక్కడే. అయినను, సృష్టికార్యము కొఱకు బ్రహ్మ (విధాత) రూపమును, పాలనము కొఱకు విష్ణురూపమును, సంహారము కొరకు రుద్ర రూపమును - మూర్తిత్రయ (సాకార) రూపమును ధరించుచున్నాడు.

గ్రామ, నగర వాసులమగు మనము, భార్య, పుత్ర, కుటుంబ స్వభావముతో ఉండుటచే మనలను అనుగ్రహించుటకు 'పతిశ్చ పత్నిచ అభవతామ్' - ఆ ఈశ్వరుడే, పార్వతీవరమేశ్వర, లక్ష్మీనారాయణ, వాణీ హిరణ్యగర్భ రూపములను ధరించుచున్నాడు. ఈశ్వరుడు, భార్యపుత్రాదులతో కూడినవాడుగా పురాణకథలయందు వర్ణింపబడినను, ఈశ్వరుడు అసంసారి; జీవులు అజ్ఞానావరణము కలవారు గనుక, సంసారులు.

పార్వతీపరమేశ్వరులు

శ్లో॥ య శ్శివో నామరూపాభ్యాం యా దేవీ సర్వమజ్ఞా ।

తయోః సంస్మరణాత్ నిత్యం సర్వతో జయమజ్ఞలమ్ ॥

శివ, సర్వమజ్ఞశా నామములతో నొప్పు పార్వతీపరమేశ్వరులు ఆదిదంపతులు, మజ్జశకరులు. శివుడు ఆనందస్వరూపుడు. శబ్దార్థములలో అర్థమునకు అధిష్ఠానదేవత, సర్వాత్మకుడు. సర్వమజ్జశ-పార్వతి వాగధిష్ఠానదేవత. (శబ్దప్రపంచమునకు అధిష్ఠానదేవత.) పార్వతీపరమేశ్వరులను ఆరాధించిన, రమణీయములగు శబ్దార్థములు స్ఫురించును. నిరాకార ఈశ్వరుని సాకార యుగళ సూర్తులుగా లోకానుగ్రహము కొఱకు ఆవిర్భవించినందువలన, వీరు అందరిచే ఆరాధింపదగినవారు. ఆరాధన, పూజ, జపస్తుతి కీర్తనములు, ధ్యానము అని మూడు విధములుగా ఉండును. అందు, పూజ, కాయికము (శరీరముతో చేయునది). జప, స్తుతి, కీర్తనములు వాచికములు (వాక్కుతో చేయునవి) ధ్యానము, మానసము. పూజ, జప, ధ్యానములు ఉత్తరోత్తరము ఉత్కృష్టములు. పార్వతియే, గౌరి. గౌరీపూజ, వివాహదులందు ప్రసిద్ధము. సతీత్వమును, అన్యోన్యాయుర్రాగమును, ఈ పూజ వర్ధిల్లజేయును. నామజపము, స్తోత్రపాఠము, నామసంకీర్తనము దురితక్షయమును చేసి, వాక్శుద్ధికి కారణమగును. ధ్యానము, పూజా జపములకంటె శ్రేష్ఠము, అధికఫలదము. ఇవి, మానవులకు ఈశ్వరానుగ్రహమును సిద్ధింపజేయును.

లక్ష్మీనారాయణులు

శ్లో॥ ప్రాతః స్మరామి భవభీతి భయార్తిశాన్తైః

నారాయణం గరుడవాహన మజ్జనాభమ్ ।

గ్రాహభిభూత మదవారణ ముక్తి హేతుం
చక్రాయుధం తరుణ వారిజపత్రనేత్రమ్ ॥

శ్లో॥ లక్ష్మీం క్షీరసముద్రరాజతనయాం శ్రీరంగధామేశ్వరిం
దాసీభూత సమస్తదేవనితాం లోకై కదీపాంజ్కురామ్ ।
శ్రీమన్మందకటాక్షలబ్ధ విభవ బ్రహ్మాండ గంధగారామ్
త్వాం త్రైలోక్యకుటుంబినిం సరసిజాం వందే
ముకుందప్రియామ్ ॥

నారాయణుడు, సకల జగన్నివాసుడు, పరమాత్మ,
శ్రీమహావిష్ణువు, వైకుంఠాధిపతి, చతుర్భుజుడు. శంఖ, చక్ర,
గదాధరుడు, పీతాంబరధారి. ఆయన భార్య, లక్ష్మీదేవి, సకల
ఐశ్వర్యప్రదాయిని, సంవత్సరిదాత్రి. ఈ లక్ష్మీనారాయణులు,
వైకుంఠమున, శ్రీమహావిష్ణువుగాను, శ్రీమహాలక్ష్మీగాను విలసిల్లుచు,
జగత్తునకు పరిపాలకులుగా జీవకోటిని అనుగ్రహించుచున్నారు.
భక్తానుగ్రహార్థము శ్రీమహావిష్ణువు, దశావతారములు (మత్స్య,
కూర్మ, వరాహ. నృసింహ, వామన, శ్రీరామ, పరశురామ, కృష్ణ,
బుద్ధ, కల్కిరూపములు) ధరించి ధర్మసంస్థాపనమును చేయు
చుండును. కల్కి అవతారము రానున్నది. రామకృష్ణాది అవతార
ములలో లక్ష్మీదేవి కూడ, సీత, రుక్మిణి రూపములను ధరించి
భూలోకమున, తోడుగా ఉండును. అవతారదేహము ధరించక
పోయినను, శ్రీమహాలక్ష్మీ, నారాయణునితో నిత్య అనపాయినిగా
(విడచిపెట్టక) ఉండును. శ్రీయశస్తిని ఆరాధించువారు ఆపదల
నుండి విముక్తులై, ఇహలోకమున, సర్వసుఖములను పొంది
భగవదనుగ్రహముచే ముక్తిని గూడ, పొందగలుగుచున్నారు.

వాణీ హిరణ్యగర్భులు

శ్లో॥ చతుర్ముఖముఖాంభోజ వరహంసవధూః మమ ।

మానసే రమతాం నిత్యం సర్వశుక్లా సరస్వతీ ॥

వాణీ అనగా, సరస్వతీదేవి. హిరణ్యగర్భుడు అనగా, బ్రహ్మ. బంగారమువంటి ప్రశస్తమైన జ్ఞానము కలవాడు బ్రహ్మదేవుడు, చతుర్ముఖుడు. వేదనిధి, సృష్టికర్త. వేదములు ఋక్, యజుస్, సామ, అథర్వణములు నాలుగు. ఈ వేదములకు శిక్ష, వ్యాకరణము, ఛందస్సు, నిరుక్తము, జ్యోతిషము, కల్పము అను ఆరు అంగములు. మీమాంస, న్యాయవిస్తరము, పురాణము, ధర్మశాస్త్రము అనునవి పదునాలుగు విద్యలు, ఉత్తమ వేదవిజ్ఞానము నకు ఉపకరించునవి. బ్రహ్మ, వేదవిజ్ఞానము వలన భూతములను, భూః, భువః, సువః, మహాః, జనః, తపః, సత్యమ్ అను ఏడు ఊర్ధ్వలోకములను, అతల, వితల, సుతల, తలాతల, రసాతల, మహాతల, పాతాళములు అను అధోలోకములను ఏడింటిని సృజించిష్ఠిపశు, పక్షి, మనుష్య, దేవ, గంధర్వాది ప్రాణులను జీవ కర్మానుసారముగా సృజించును. సరస్వతీదేవి, విద్యాప్రదాయిని, వాగ్దేవత, విద్యాస్వరూపిణి.

శ్లో॥ “పందేమహి చ తాం వాణీం అమృతాం ఆత్మనః కలామ్ ।”
అమృతస్వరూపిణి, ఆత్మకళ యగు వాణీని నమస్కరించవలయును. సరస్వతీదేవి యొక్క అనుగ్రహమువలన,

శ్లో॥ “అశ్రుతోబుధ్యతే గ్రంథః ప్రాయః సారస్వతః కవిః ।”
ఇదివఱకు వినని నూతన గ్రంథములు అర్థమగును (బోధపడును), అవశ్యము కవిత లభించును.

ఆదర్శదాంపత్యము

శ్లో॥ శ్రీ వాణిగిరిజా శ్చిరాయ దధతో వజ్జీముఖాజ్జేషు యే
లోకానాం స్థితి మావహ స్త్యవిహతాం శ్రీపుంసయోగోద్భవామ్ ।
తే వేదత్రయమూర్తయ శ్రీపురుషో స్సంపూజితాన స్సరై
ర్భూయాసుః పురుషోత్తమామ్బుజభవ

శ్రీ కంఠరాశ్రేయసే ॥

— నన్నయ

ఈశ్వరుడు సృష్టి, స్థితి, సంహరణీలల కొఱకు మూర్తిత్రయ రూపమును ధరించెను. బ్రహ్మ, విష్ణు, మహేశ్వరులే ఆ త్రిమూర్తులు. వారి భార్యలు సరస్వతి, లక్ష్మీ, పార్వతి. బ్రహ్మదేవుని ముఖమున సరస్వతి, విష్ణువు వక్షస్థలమున లక్ష్మీదేవి శివుని వామాంగమున, పార్వతి నివసించుదురు అని మన పురాణేతి హాసములందు వర్ణింపబడినది. లోకమునందు గూడ, భార్యా భర్తలు అన్యోన్యాయురారాగముచే ఒకే తత్త్వముగా పరిగణింపబడు చున్నారు. వీరు యుగళమూర్తులు. ఇట్లే, సీతారాములు, రాధాకృష్ణులు యుగళమూర్తులుగా ఉపాసించబడుదురు. సీతారామవంచాయతనమున, లక్ష్మణ, భరత, శత్రుఘ్ను, అంజనేయులతో సీతారాములు ఏకమూర్తిగా (దైవముగా) ఆరాధింప బడుచున్నారు. త్రిమూర్తులు తమ భార్యలకు తమ శరీరమునందు స్థానమును కల్పించుట ఆదరమును, ప్రేమాతిశయమును సూచించును.

శ్లో॥ నస్తుష్టో భార్యయా భర్తా భర్తా భార్యా తథైవ చ ।

యస్మిన్నేవ గృహే నిత్యం కళ్యాణం తత్రైవై ధ్రువమ్ ॥

భర్త, భార్యతోను, భార్య, భర్తతోను సంతృప్తులగుచు ఏ గృహమున నివసించురో, అచట, నిశ్చయముగా శుభములు స్థిరముగా నుండును. కనుక, భారతదేశమున, భార్యాభర్తలు ఆదిదంపతులగు పార్వతీపరమేశ్వరులను, లక్ష్మీనారాయణులను సరస్వతీ బ్రహ్మదేవులను ఆదర్శముగా నిడుకొని, అన్యోన్య అనురాగముతోను, పరస్పర సహకారముతోను, గృహకృత్యములను సంసారబాధ్యతలను నిర్వర్తించుకొనుచు, పుత్ర పౌత్రాది సంతతి, కుటుంబక్షేమము నరయుచు, అర్థ, కామములనే ప్రధానములుగా చేసికొనక, ధర్మదృష్టి, తత్త్వజిజ్ఞాసాపరులు కావలయును.

ధర్మము

సుఖముగా జీవించుటకు, సమాజములో గౌరవముతో సంచరించుటకు వృత్తము, శీలము ప్రధానములైనవి. కొంతవఱకు చట్టము, న్యాయము (వీనికొకట) ఉపకరించును. కాని, ధర్మము యొక్క సరిధి, మరింత విశాలమైనది. చట్టము, న్యాయము ఐహిక జీవనమునకు, కాలమునకు పరిమితము కాగా, ధర్మము దీర్ఘకాలముపఱకు, ఉపయోగించుచు, సుఖము నిచ్చుచున్నది. ధర్మము యొక్క స్వరూపమును నిర్వచించుట అంత సులభము కాదు. ధర్మమును గూర్చి, అనేకులు వేరు వేరు నిర్వచనములను ఇచ్చియున్నారు. ప్రకృతమున,

‘యతః అభ్యుదయ నిశ్చేయసనీధిః స ధర్మః’

అను కణాదమహర్షి నిర్వచనము స్వీకరించుదము. ఐహిక భోగములకు, అముష్మిక భోగములకు (సుఖ)సాధనము అభ్యుదయ ధర్మము. నిశ్చేయసము అనగా, మోక్షము, దానికి సాధనమగు

ధర్మము మోక్షధర్మము. ఇది కాక, 'చోదనాలక్షణోద్ధోధర్మః' అని జైమిని నిర్వచనము. వేదవాక్యము చేతను, ధర్మశాస్త్రము (స్మృతి) చేతను, మనము అవశ్యము చేయవలసినవిగా, విహిత కర్తవ్యములుగా పేర్కొనబడినవి. స్నాన, సంధ్యా, జప, హోమ, తపో, యజ్ఞ, దానాదులు, సత్కర్మలను చేయుటవలన, వచ్చు పుణ్యము 'ధర్మ'మని కొందఱు వ్యవహరింతురు. శ్రీరాముడు, ధర్మపరతంత్రుడు, పితృవాక్యపరిపాలనాపరుడు. హరిశ్చంద్రుడు సత్యవ్రతుడు. ఇట్లు, సమాజక్షేమమునకై ధర్మములు అనేక తీరులుగానున్నవి.

ఈ ధర్మము వ్యక్తివికాసమునకు, జీవిత లక్ష్యమును సాధించుటకు ఉపయోగపడుచున్నది. వ్యక్తులనుబట్టి, సమాజమును బట్టి, ధర్మములు మారుచుండును. కనుక, వానిని గుఱించి మఱియొక పర్యాయము విపులముగా తెలిసికొందము. ధర్మము ఉత్కృష్టమైనది అనునది నిర్వివాదాంశము.

శ్లో॥ ద్వేషోఽథవతి అర్థపరో హి లాకే ।
కామాత్మతా ఖల్వపి న ప్రశస్తా ॥

ధనమునే ప్రధానముగా చూచుకొని మెలగువాడు ద్వేషము నకు గురియగును. కామ, భోగ తత్పరతయు ప్రశస్తము కాదు.

ఈ శ్వరారాధన

లోకమున, అందఱును క్షేమమును, స్థైర్యమును, విజయమును, ఆయురారోగ్యైశ్వర్యములను, ధన, కనక, వస్తు, వాహనాదులను కోరుకొనుచున్నారు. తాము ఉన్న స్థితికంటె ఉన్నత స్థితిని కోరుకొనుచున్నారు. మన కోరికలు సిద్ధించుటకు

సాధనములు అన్నియు మన వశమునందు ఉండుటలేదు. మనుష్య సాహాయ్యముకంటె ఈశ్వరసహాయము మనకు ఎక్కువగా తోడ్పడును. ఆపదలు వారించుకొనుటకు గూడ, ఈశ్వర సాహాయ్యము అవశ్యకమైనది. కనుక, మనము ప్రతిదినము, కొంత సమయము, ఈశ్వరుని ఆరాదించుటకు వినియోగించవలెను. ప్రార్థన, పూజ, నామసంకీర్తనము, స్తోత్రపారము, (మంత్ర) జపము, ధ్యానము మొదలగునవి ఈశ్వరారాధనలోని భాగములు. నిద్ర లేచి, ప్రాతఃస్మరణము, ఇష్టదేవతాప్రార్థనము చేసికొని దినకృత్యములు ప్రారంభించుకొనవచ్చును. స్నానానంతరము, భోజనమునకు పూర్వము, ఇష్టదేవతాపూజాదులు చేసికొనుట, శ్రేయస్కరము. ఏదీయేని పని తలపెట్టినపుడు, 'అదా పూజ్యో గణాధిపః' అను వచనానుసారము, గణాధిపతిపూజ చేసికొనినచో, నిర్విఘ్నముగా పనులు నెరవేరును. శ్రీరామ, శ్రీకృష్ణ, నృసింహ, వేంకటేశ్వర, శివ, విష్ణాది దేవతలలో ఎవరినైనను, అభీష్టానుసారము పూజించవచ్చును. స్త్రీలు గౌరి, లక్ష్మీ, సరస్వతి, లలిత, త్రిపురసుందరి, దుర్గ మొదలగు దేవతామూర్తులను హరిద్రా, కుంకుమాక్షతలతో, పూజించుకొనవలయును.

భగవత్సామము - మహిమ

క్రిమి, కీట, పశు, పక్ష్యాదిజన్మలకంటె మనుష్యజన్మ ఉత్కృష్టమైనది. మనుష్యులలో బుద్ధివికాసము కలదు. ఆలోచనా పూర్వకముగా మహత్తర కార్యములను సాధించవచ్చును. కృషి వాణిజ్య, సేవాది కర్మలను చక్కగా ఆచరించి, ఐహిక సుఖములను బడయవచ్చును. అంతియేకాక, యజ్ఞ, దాన, తపస్సులను, దేవతోపాసనను చేసి, పరలోక సుఖములను, భగవదనుగ్రహముచే

మోక్షమును గూడ, సాధించవచ్చును. కాని, కలియుగములో వైదిక కర్మలను యథావిధిగా ఆచరించుట, కష్టసాధ్యముగా నున్నది. ఏకాగ్రతతో బహుకాలము, దేవతోపాసనము చేయుట, మరింత శ్రమతో కూడిన పని. కనుక, కలిసంతరణోపనిషత్తునందు భగవన్నామము - హరి, రామ, కృష్ణ మొదలగు నామములు తరణోపాయములుగా పేర్కొనబడినది. శివ, శంకర, మహాదేవ, అచ్యుత, అనంత, గోవింద, శ్రీ, గౌరి, సరస్వతి, వాణి, లక్ష్మి మొదలగు నామములు ఉచ్చరించినంతమాత్రము చేతనే, అవి, పాపహరములు, భగవదనుగ్రహ సంపాదకములును అగుచున్నవి. మనము చేయు పనులలో పొరపాటులు జరిగినపుడు, అవి సాధ్యుణ్యమును సంపాదించును. (పూర్తిఫలమును ఇచ్చును). ప్రణవము (ఓంకారము) వలె భగవన్నామములు పరమాత్మవాచకములు, భగవత్స్వరూపములు, ప్రభావము కలవి. అర్థవిశేషమును, భగవంతుని రూప, గుణ, స్వభావాదులను విశదపరచుచు, మనుజుల చిత్తమును సంస్కరించుచు, భగవత్ప్రాప్తికి సాధనములు అగుచున్నవి.

స్తోత్రపాఠము

భగవన్నామములను ఎచ్చటనైనను, ఏ కాలమునందైనను, స్మరించవచ్చును. ఆ నామములనే సహస్రనామములుగాను, అష్టోత్తరశతముగాను ప్రతిదినము పఠించి, పారాయణము చేయుట, సంప్రదాయము కలదు. ఈ నామములచే స్తుతించుచున్నాము గనుక, అది స్తోత్రపాఠము కూడ కాగలదు. విష్ణు, శివ, లలితా, లక్ష్మీ, రామ, కృష్ణ ఆది నామములు అట్టివి. ఇవిగాక. దక్షిణామూర్తి స్తోత్రము, సౌందర్యలహరి, సరస్వతీ, దుర్గా స్తోత్రములు కూడ, పఠించువారు కలరు. ఈ స్తోత్రములను

చరించినను, దేవతలను పూజించినట్లే అగును. ఆరోగ్యము కొఱకు ఆదిత్యస్తవము (హృదయము), ఐశ్వర్యముకొఱకు కనకధారాస్తవము, పాపనివారణము కొఱకు, విజయమునకు దుర్గాస్తవము ప్రసిద్ధములు. ప్రతిదినము, స్తోత్రపాఠము చేయుటవలన, మనస్సు నిర్మల మగును, శాంతి చేకూరును. భగవంతుని గుణగణములను స్మరించుటవలన, సద్గుణములు అలవడును. క్రోధ, మాత్సర్యాది దోషములు దూరముగా తొలగిపోవును. భగవదను గ్రహము చేకూరును, సకలాభీష్టములు సిద్ధించును.

భక్తి

మాతాపితరులు శరీరమును, గురువు జ్ఞానమును, ఒసంగు నటులనే, భగవంతుడు ప్రాణికోటి, సుఖముగా జీవించుటకు అనేక భోగ్య పదార్థములను, వెలుగు నిచ్చుటకు సూర్య, చంద్రులను ప్రసాదించియున్నాడు. ఇదిగాక, ప్రాణులకు కర్మఫలప్రదాత కూడ, అయి ఉన్నాడు. కనుక, మనము భగవంతునియందు భక్తి భావముతో ప్రవర్తించవలయును. మనము చేయు పూజా, స్తోత్ర, పాఠాదులను గూడ, భక్తితత్పరతతో ఆచరించినపుడు, సంతోషించి, అనుగ్రహించును. భక్తియనగా, పూజ్యులందు, అనురాగము, ప్రీతి, ఆదరము అయి ఉన్నది. మనము, ఇచ్చునది పత్ర, పుష్ప, ఫలాదులే అయినను, మన భక్తి భావమునకే ప్రాధాన్యమిచ్చి, మనయందు కృప కలవాడగును. మన యోగ, క్షేమములను వహించును. సంసారక్షేపములనుండి ఉద్ధరించును. గణేంద్రునివలె ఆపదలోనున్నవారిని కాపాడును. అచింత్య మహిమ కలవాడగుటచే, ద్రౌపది, పరాభవములో నున్నపుడు, ద్రౌపది భక్తికి ప్రసన్నుడై అసంఖ్యాకములగు వలువలనిచ్చి కాపాడెను. భక్తుల అభీష్టములను విద్య, కుల,

పొరుష, జాతి, గుణాదులతో నిమిత్తము లేకుండ నెరవేర్చును, కనుక, మానవులందరికి భగవద్భక్తి అవశ్యకము.

ఇష్ట దేవతా మూర్తులు

ధ్యానము

భగవంతుడు, ఐశ్వర్యము, పరాక్రమము, యశస్సు, సంపద, జ్ఞానము, వైరాగ్యము కలవాడు. నిరాకారుడు, నిరంజనుడు (అజ్ఞానసంబంధము లేనివాడు). భక్తానుగ్రహము కొఱకు స్వేచ్ఛతో అనేక రూపములను (ఆకారములను) ధరించును. శివ, విష్ణు, గణపతి, దేవి, సూర్య, రామ, కృష్ణ, నృసింహాది రూపములు అట్టివి. వెంకటేశ్వర, ఆంజనేయ, సత్యనారాయణ, దేవతామూర్తులు ఇపుడు విశేషముగా ఆరాధింపబడుచున్నారు. ఋషులు తపో, యోగబలముచే ఈశ్వరుని, దర్శించి ధ్యాన శ్లోకములతో ఆ దేవతామూర్తిని స్తుతించినారు. కనుక, ధ్యాన శ్లోకములు ప్రభావము కలిపి. సంస్కృతము దేవభాష అగుటచే ఆ శ్లోకములు సంస్కృతభాషలోనే లభించుచున్నవి.

స్వస్తి శ్రీగణేశాయ నమః

- శ్లో॥ వాగీశాద్యాః సుమనసః సర్వార్థానా ముపక్రమే ।
యం నత్వా కృతకృత్యాః స్యుః తం నమామి గజాననమ్ ॥
- శ్లో॥ సుముఖైః కదంతశ్చ కపిలో గజకర్ణకః ।
లంబోదరశ్చ వికటో విఘ్నరాజో గణాధిపః ॥
- శ్లో॥ ధూమకేతుః గణాధ్యక్షః ఫాలచంద్రో గజాననః ।
ప్రకతుండః శూర్పకర్ణః హేరంబః స్కందపూర్వజః ॥
- శ్లో॥ షోడశైతాని నామాని యః పఠేత్ శృణుయాదపి ।
విద్యారంభే వివాహే చ ప్రవేశే నిర్గమే తథా ॥

శ్లో॥ సంగ్రామే సర్వకార్యేషు విఘ్నః తస్య న జాయతే
శ్రీ గణాధిపతయే నమః

శివాయ నమః

శ్లో॥ శాస్త్రం పద్మాసనస్థం శశిధరమకుటం పంచవక్త్రం త్రినేత్రమ్
శూలం వజ్రం చ ఖడ్గం పరశు మభయదం
దక్షభాగే వహస్తమ్ ।
నాగం పాశం చ ఘంటాం ప్రలయహుతవహం
సాంకుశం బామభాగే
నానాలంకారయుక్తం స్ఫటికమణినిభం
పార్వతీశం నమామి ॥

విష్ణవే నమః

శ్లో॥ శాస్తాకారం భుజగశయనం పద్మనాభం సురేశం
విశ్వాధారం గగనసదృశం మేఘవర్ణం శుభాంగమ్ ।
లక్ష్మీకాంతం కమలనయనం యోగిహృద్ధ్యానగమ్యం
వందే విష్ణుం భవభయహరం సర్వలోకై కనాథమ్ ॥

దేవైస్య నమః

శ్లో॥ సర్వమణ్మల మాంగల్యే శివే సర్వార్థసాధికే ।
శరణ్యే త్ర్యంబకే దేవి నారాయణీ సమోస్తు తే ॥
శ్లో॥ నమశ్శివాభ్యాం నవయావనాభ్యాం
పరస్పరాశ్లిష్ట వపుఃఫలాభ్యామ్ ।
నగేంద్రకవ్యా వృషవాహనాభ్యాం
నమో నమః శంకరపార్వతీభ్యామ్ ॥

శ్రీయై నమః

- శ్లో॥ కరద్వయేన కమలే ధారయంతిం స్వలీలయా ।
హర నూపురసంయుక్తాం లక్ష్మీం దేవీం నమామ్యహమ్ ॥
- శ్లో॥ అరుణ కమలసంస్థా తద్రజఃపుంజవర్ణా
కరకమల ధృతేష్టాభీతి యుగ్మాంబుజాతా ।
మణిముకుట విచిత్రాలంకృతిః పద్మమాలా ।
భవతు భువనమాతా సంతతం త్రీః శ్రీయై నః ॥

సరస్వత్యై నమః

- శ్లో॥ యా కుందేందు తుషారహరధవలా యా శుభ్రవస్త్రాన్వితా
యా వీణావరదండమండితకరా యా శ్వేతపద్మాసనా ।
యా బ్రహ్మచ్యుత శంకరప్రభృతిదేవై స్సదా పూజితా
సా మాం పాతు సరస్వతీ భగవతీ నిశ్శేషజాడ్యాపహా ।
- శ్లో॥ నీహరహర ఘనసార సుధాకరాభామ్
కళ్యాణదాం కనకచంపకదామభూషామ్ ।
ఉత్తుంగ పీన కుచకుంభ మనోహరాగ్గీం
వాణీం నమామి మనసా వచసాం విభూత్యై ॥

శ్రీరామాయ నమః

- శ్లో॥ శ్రీరామచంద్రః శ్రీతపారిజాతః
సమస్త కళ్యాణగుణాభిరామః ।
సీతాముఖాంభోరుహచచ్ఛరీకః
నిరస్తరం మంగల మాతనోతు ॥
- శ్లో॥ ఆపదా మపహర్తారం దాతారం సర్వసంపదామ్ ।
లోకాభిరామం శ్రీరామం భూయో భూయో నమామ్యహమ్ ॥

- ౩౩॥ మనోజవం మారుతతుల్యవేగం
జితేంద్రియం బుద్ధిమతాం పరిష్టమ్ ।
వాతాత్మజం వానరయూధముఖ్యం
శ్రీరామదూతం శిరసా నమామి ॥
- ౩౪॥ మంగళం కౌసలేంద్రాయ మహనీయ గుణాత్మనే ।
చక్రవర్తితనూజాయ సార్వభౌమాయ మంగళమ్ ॥
- ౩౫॥ బుద్ధిర్బలం యశో ధైర్యం నిర్భయత్వ మరోగతా ।
వాక్పటుత్వం చ హనుమత్స్మరణాద్భవేత్ ॥
జయ హనుమన్ । జయ జయ హనుమన్ ॥

కృష్ణాయ నమః

- ౩౬॥ వసుదేవసుతం దేవం కంస చాణూరమర్దనమ్ ।
దేవకిపరమానందం కృష్ణం పందే జగద్గురుమ్ ॥
- ౩౭॥ సచ్చిదానందరూపాయ కృష్ణాయాక్లిష్టకారిణే ।
నమో వేదాంతవేద్యాయ గురవే బుద్ధిసాక్షిణే ॥

లక్ష్మీనృసింహాయ నమః

- ౩౮॥ శ్రీమత్పయోనిధినికేతన చక్రపాణే
భోగీంద్రభోగమణిరాజిత పుణ్యమూర్తే ।
భోగీశ శాశ్వత శరణ్య భవాబ్ధిపోత
లక్ష్మీనృసింహ మమ దేహి కరావలంబమ్ ॥
- ౩౯॥ ఏకేన చక్రం అపరేణ కరేణ శంఖం
అన్యేన సింధుతనయా మవలంబ్య తిష్ఠన్ ।
వామేతరేణ పరదాభయహస్తముద్రాం
లక్ష్మీనృసింహ మమ దేహి కరావలంబమ్ ॥

శ్రీ వేంకటేశాయ నమః

- శ్లో॥ శ్రీ వేంకటాద్రినిలయః కమలాకాముకః పుమాన్ ।
అభంగురవిభూతి ర్నః తరంగయతు మంగళమ్ ॥
- శ్లో॥ శ్రీయఃకాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

దుర్గాయై నమః

- శ్లో॥ దుర్గే స్మృతా హరసి భీతి మశేషజన్తోః
స్వస్థైః స్మృతా మతి మతీవ శుభాం దదాసి ।
దారిద్ర్యదుఃఖభయహరిణి కా త్వదన్య
సర్వోపకారకరణాయ సదాఽర్ధ్రచిత్తా ॥
- శ్లో॥ కాత్యాయన్యైచ విద్మహే కన్యకుమారి ధీమహి ।
తన్నో దుర్గిః ప్రచోదయాత్ ॥

రమాసహిత సత్యనారాయణస్వామినే నమః

- శ్లో॥ సత్యవ్రతం సత్యవరం త్రిసత్యం
సత్యస్య యోనిం నిహితం చ సత్యే ।
సత్యస్య సత్యం ఋతసత్యనేత్రం
సత్యాత్మకం త్వాం శరణం ప్రపన్నాః ॥

భాస్కరాయ నమః

- శ్లో॥ ఆరోగ్యం భాస్కరాదిచ్ఛేత్ ధ్యేయః సదా సవిత్పమండల
మధ్యవర్తి నారాయణ సరసిజాసనసన్నివిష్టః ।
కేయూరవాన్ మకర కుండలవాన్ కిరీటీ
హరీ హిరణ్మయవపుః ధృత శంఖచక్రః ॥

శ్లో॥ నమః నవిత్రే జగదేకచక్షుషే

జగత్ప్రసూతి స్థితి నాశహేతవే ।

త్రయీమయాయ త్రిగుణాత్మధారిణే

విరిళ్చి నారాయణ శంకరాత్మనే ॥

మిత్ర రవి సూర్య భాను ఖగ పూష హిరణ్యగర్భ మరీచి
అర్క ఆదిత్య సవితృ భాస్కరేభ్యో నమః ।

శ్లో॥ భానో భాస్కర శ్రీసూర్యనారాయణ నమోఽస్తు తే ।

శ్రియం ప్రజ్ఞాన మారోగ్యం శాంతిం ముక్తిం చ దేహి మే ॥

నవగ్రహ స్తోత్రమ్

శ్లో॥ ఆదిత్యాయ చ సోమాయ మంగళాయ బుధాయ చ ।

గురు శుక్ర శనిభ్యశ్చ రాహవే కేతవే నమః ॥

ఈ శ్వ రా వ లం బ న ము

మనము, అభ్యుదయము కొఱకు ప్రయత్నించుచున్నాము. అలసత లేకుండా కృషి, వాణిజ్యము, ఉద్యోగము మొదలగు వృత్తులను ఆశ్రయించి, ఉన్న స్థితికంటె ఉన్నత స్థితిని అందుకొనుటకు ప్రయత్నించుచున్నాము. కాని, నిరంతరము, శరీరేంద్రియవ్యాపారముతో సతమత మగుచున్నాము. విశ్రాంతి తక్కువగా నున్నది. ఒకప్పుడు మనము ఊహించని క్లిష్ట సమస్యలు కూడ, ఎదురగుచున్నవి. మానవసాహాయ్యము కొంత వఱకే ఉపయోగపడుచున్నది. ఒకప్పుడు, మనకు తగిన సూచన లను (సలహాలను) అందజేయునట్టి పెద్దలు కూడ, దుర్లభులు అగుదురు. అపుడు, ఈశ్వరుడే, శరణ్యము అగుచున్నాడు. ప్రతి దినము కొంత సమయము, ఈశ్వరస్మరణతోను, దేవతాప్రార్థన

తోను, కాలము గడపినచో, మన మనస్సునకు బలము చేకూరును. సమస్యపరిష్కారమునకు తగిన ఆలోచన, ఉపాయము ఈశ్వరుడు ప్రసాదించును. ఆపదనుండి గట్టెక్కుటకు గాని, భోగభాగ్యము లందు అభివృద్ధి చెందుటకు గాని, ఈశ్వరుడు మనకు కనపడక పోయినను సహాయపడును. భక్తులగువారు అనేకులు భగవదనుగ్రహముచే కష్టములను అధిగమించి, ఉన్నత పదమును అధిరోపించిరి. భగవత్కథలను చదివినను, వినినను, భగవంతుని అచింత్య మహిమ, వెల్లడి ఆగును. జీవుల ఊహలకు, హేతువాద ఘనకు అతీతముగా భగవంతుడు సహాయపడును. 'యోగక్షేమం వహమ్యహమ్', 'న మే భక్తః ప్రణశ్యతి' అని భగవంతుని వచనము. కనుక, మనము, ఈశ్వరావలంబనముతో సుఖముగా జీవయాత్ర సాగింపగలము.

తత్త్వజిజ్ఞాస

దేవుడు కనబడుటలేదు గనుక, కొందఱు, పట్టించుకొనరు. కొందఱు ఆపదలేవైనను వచ్చినపుడు, స్మరించి, గట్టెక్కినతరువాత మామూలు స్థితికి వత్తురు. మఱి కొందఱు, భోగైశ్వర్యముల అభివృద్ధికై భగవంతుని, ఆరాధించుచుందురు. భగవత్తత్త్వమును గుఱించి అంతగా విచారించరు. కాని. వ్యాసభగవానుడు 'జీవన్మ తత్త్వజిజ్ఞాసా' సుఖముగా జీవించువారు తత్త్వవిచారణ చేసికొన వలెను అని నిర్దేశించెను.

శ్లో॥ తత్త్వం యద్జ్ఞాన మద్వయం బ్రహ్మేతి పరమాత్మేతి భగవానితి శబ్దతే ।

తత్త్వమనగా, అద్వయ జ్ఞానము, దివ్యప్రకాశము. ఉపనిషత్తులను అధ్యయనము చేయువారు ఆ తత్త్వమును 'బ్రహ్మ' అని

పేర్కొందరు. యోగులు, 'పరమాత్మ' అని పిలిచురు. భక్తులు, 'భగవంతుడు' అని అందురు. ఒకే తత్త్వమునకు ఈ మూడు నామములు వర్తించుచున్నవి. అయినను, సాధనభేదము కలదు. ఉపనిషదధ్యయనము చేయువారు వివేక, వైరాగ్య, శమ, దమాదులతో శ్రవణ, మనన, నిదిధ్యాసనాది సాధనములచే బ్రహ్మతత్త్వమును తెలిసికొనవలయును అని అందురు. యోగులు యమ, నియమ, ఆసన, ప్రాణాయామ, ప్రత్యాహార, ధారణ, ధ్యాన, సమాధులతో పరమాత్మసాక్షాత్కారమును పొందవలయునని చెప్పుదురు. భక్తులు, శ్రవణము, కీర్తనము, విష్ణు స్మరణము, పాదసేవనము, అర్చనము, వందనము, దాస్యము, సఖ్యము, ఆత్మనివేదనము అను నవవిధ భక్తిసాధనములతో భగవత్సాక్షాత్కారమును బడసి, కృతార్థులు కావలయునని చెప్పుదురు. సకల సాధనములు మనస్సుచేతనే చేయదగినవి అయి ఉన్నవి. మనస్సు, సత్త్వగుణము కలది అగుచో, ఈ సాధనములు సుకరములు. మానవులు, సత్త్వగుణ సహాయముతో ఈ తత్త్వవిచారము అవకాశమున్నపుడెల్ల, చేసికొనుచు, కృతార్థులగుటకు ప్రయత్నించవలయును. భగవత్ప్రాప్తియే, జీవితమునకు చరమ లక్ష్యము.

మనస్సు- సత్త్వాదిగుణవృత్తులు

మన శరీర, ఇంద్రియ వ్యాపారములు మనస్సునకు అధీనములుగా ఉన్నవి. మనస్సును అనుసరించియే, చక్షురాదీంద్రియములు, కరచరణాదివ్యాపారము ప్రవర్తిల్లుచున్నది. ఇదిగాక, స్వయముగా మనస్సు, ఆలోచన, నిర్ణయము మొదలగు పనులు చేయును. మనస్సు చేతనే, విద్య, సంస్కారములు అలవడును. భౌతిక కర్మలందు నైపుణ్యము కూడ, మనస్సువలననే, లభించును.

ఇట్లే, వైదిక కర్మలు, దేవతోపాసనము, తత్త్వజ్ఞానము, మనస్సు శిక్షణముననే, పెద్దలు బడయుచున్నారు. కనుక, శరీరమునందు మనస్సు, ప్రధాన స్థానమును ఆక్రమించుకొనినది. ఈ మనస్సు వలననే, మానవుడు, బంధమును, మోక్షమును గూడ, బడయుచున్నాడు. ప్రకృతిగుణములగు సత్త్వ, రజ, స్తమస్సులు ఈ మనస్సును ప్రేరేపించుచుండును. సత్త్వగుణము జ్ఞానమును, సుఖమును, వివేక, వినయ, భక్తి, శమాదులను లభింపజేయును. కనుక, సత్త్వగుణము శుభకరము.

రజోగుణమువలన, కామ, క్రోధ, లోభాదులు, దంభ, దర్ప, ఈర్ష్యాఽనూయాదులు - వీని ప్రవృత్తి కలుగుచుండును. ఇది, విక్షేపకరము.

తమస్సు, మోహమును, స్తబ్ధతను, అలసతను, అజ్ఞానమును జడత్వమును కలిగించును. రజోగుణము ప్రవృత్తిహేతువైనను, ఒకప్పుడు, అనర్థదాయక మగును. తమస్సువలన, బుద్ధి, ఏ విషయమునయినను, గ్రహించనేరదు. కనుక, సత్త్వగుణమును ఆశ్రయించి, మనస్సును శుద్ధముగా చేసికొని, సాధకుడు, తన లక్ష్యమును చేరుకొనును.

మానవులు సత్త్వస్వభావమును వృద్ధి చేసికొనుచు, రజ స్తమోదోషములను జయించవలెను. భక్తులు, యోగులు, జ్ఞానులు మంచి మనస్సు కలవారు, సత్త్వమూర్తులు. 'అహోర శుద్ధో సత్త్వశుద్ధిః' సాత్త్వికాహారము వలన, మనస్సు, శుద్ధ మగును. ఇంద్రియములతో సద్విషయములనే గ్రహించి, చెడు విషయములను విడనాడుటవలన మనస్సు, శుద్ధ మగును.

వేదశాస్త్రములు

వేదశాస్త్రములు ప్రమాణగ్రంథములు. వేదములు అపౌరుషేయములు, జీవులు రచించినవి కావు. పరమేశ్వర ప్రవర్తితములు. జ్ఞానరాశి. ధర్మము, దేవతలు, తత్త్వము అను విషయములను బోధించును. ఈ వేదముల యొక్క అర్థములను తెలిసికొనుటకు తర్కము, వ్యాకరణము, సాంఖ్యము, యోగము, భగవద్గీత (మహాభారత భీష్మపర్వాంతర్గతము), శాస్త్రములు ఉపకరించును. ఇవి (శాస్త్రములు) పౌరుషేయములు, ఋషులచే రచింపబడినవి. తపోబలముచేతను, యోగశక్తిచేతను ఋషులు అతీంద్రియార్థదర్శనమును చేసిరి. అనగా, ఇంద్రియములకు గోచరము కాని విషయములను తెలిసికొనిరి. ఈ శాస్త్రములలో కొన్ని స్వతంత్రములుగా ఉన్నట్లు కనపడినను, వేదార్థమును గ్రహించుటకు, అనగా, బ్రహ్మను, ధర్మమును తెలిసికొనుటకు అవి ఉపయోగించుచున్నవి. వేదములు జీవకర్తృకములు (జీవులు రచించినవి) కానందున, భ్రమ, ప్రమాద, విప్రలిప్స (వంచనేచ్ఛ) కరణాపాటవములు (ఇంద్రియములకు పటుత్వము తగ్గుట) అను జీవదోషములకు ఆస్పదములు కావు. కనుక, నిర్దోషములు, మఱియు, స్వతః ప్రమాణములు. మఱియొక ప్రమాణమును అపేక్షించకయే, వేదములు యథార్థజ్ఞానమును కలిగించును. శాస్త్రములు మూలప్రమాణమగు వేదమును అనుసరించుచు, వేద విజ్ఞానమును వివేచన చేయుచున్నవి. తర్కశాస్త్రము కణాద, గౌతమ మహర్షులచే ప్రవర్తితము. సాంఖ్యము కపిలమహాముని చేతను, యోగము పతంజలి మహామునిచేతను ప్రవర్తితములు. 'భగవద్గీత' విశ్వవిఖ్యాతమైన ప్రమాణగ్రంథముగా విరాజిల్లుచున్నది. వేదవ్యాసమునీంద్రునిచే మహాభారతేతిహాసమున, భీష్మపర్వమునందు గ్రథితమైనది. భారతీయులకు తమ ధర్మములను తెలిసికొనుటకు సంగ్రహముగా ఇది ఉపయోగపడుచున్నది, ఉపనిషత్సారభూతమైనది.

భగవద్గీత

శ్రీకృష్ణభగవానునిచే అర్జునునకు (మానవాళికి అందజీరికి) ఉపదేశింపబడిన ముఖ్య విషయములతో నిండిన గ్రంథరాజము.

శ్లో॥ ఐశ్వర్యస్య సమగ్రస్య వీర్యస్య యశసః శ్రియః ।

జ్ఞానవైరాగ్యయోశ్చైవ షడ్భాం భగ ఇతిరణా ॥

శ్లో॥ ఉత్పత్తిం ప్రలయం చైవ భూతానా మగతిం గతిమ్ ।

వేత్తి విద్యా మవిద్యాం చ స వాచో భగవానితి ॥

సమగ్రమగు ఐశ్వర్యము (నియమనాధికారము, ప్రభుత్వము), వీర్యము, యశస్సు, సంపద, జ్ఞానము, వైరాగ్యము అను ఆఱు గుణములు కలవాడు, ప్రాణులయొక్క జనన, మరణములను, సృష్టి, శ్రవణములను, జీవుల ఇహలోక, పరలోక యాతాయాతములను (గమనాగమనములను), ప్రాణుల విద్యా కర్మలను, తెలిసినవాడు భగవంతుడు.

అట్టి భగవదవతారమూర్తి శ్రీకృష్ణుడు. మానవులకు శాంతి సౌఖ్యములు చేకూరుటకు, నిష్కామ కర్మ, భక్తి, జ్ఞాన, యోగములను ఉపదేశించెను. కొందఱు కర్మయోగమే ప్రధానము అనియు, మఱి కొందరు భక్తియోగము ప్రధానమనియు, జ్ఞానయోగము ప్రధానమనియు, ఇతరులు భావించుచున్నారు. ఏదీ ప్రధానము అని విచారించుటకు ముందు, కర్మ, భక్తి, జ్ఞానములు మూడును ఉపదేశింపబడుటచే వానిని వివరించుట ముఖ్యము.

కర్మయోగము

కర్మయోగ మనగా, కర్మఫలమును అపేక్షించక, విహిత కర్మలను ఈశ్వరాభిముఖ చిత్తముతో ఆచరించుట. 'నేను కర్తను'

అను కర్మత్వాభిమానము, అహంకారము వీడుట అయి ఉన్నది.

శ్లో॥ కర్మజ్యేష్ఠాధికార స్తే మా ఫలేషు కదాచన ।

అలసత లేకుండా తనకు, కుటుంబమునకు, సంఘమునకు ఆవశ్యకమైన కర్మలను గాని, వైదిక కర్మలను గాని, కృషి, వాణిజ్య, సేవాది లౌకిక కర్మలను గాని, ఆచరించవలయును.

భక్తి యోగము

నిష్కామ కర్మలు ఆచరించుచున్నను, ఈశ్వరునందు లక్ష్యము ఉండవలయును. ఈశ్వరుడే, ప్రాణిదేహములందు నివసించుచున్నాడు. కనుక, పరోపకారము, సమాజసేవ, ఈశ్వర ఆరాధనము అయి ఉన్నవి. ఈశ్వరునందు చిత్తము, లగ్నమై నపుడు, మనకు సద్గుణములు అలవడును, దురితము దూరమగును. ఇతరులతో వైరము, మాత్సర్యము, ఈర్ష్య మొదలగు దోషములు నశించును. భక్తి వలన, మనస్సునకు బలము, ఉత్సాహము కలిగించి, కార్యశూరులమై భగవంతునకు సన్నిహితులము అగుదుము. భగవదనుగ్రహముచే ఐహిక జీవితమును ప్రశాంతముగా నడుపుకొనగలము.

జ్ఞాన యోగము

నిష్కామ కర్మాచరణచేతను, భగవద్భక్తిచేతను, మనకు భగవత్తత్త్వజ్ఞానము, ఆత్మజ్ఞానము లభించును. అజ్ఞానము తొలగిపోవును. దేహ, ఇంద్రియ, మనో, బుద్ధి, చిత్తాహంకారముల నుండి ఆత్మస్వరూపము స్పష్టముగా అనుభవగోచర మగును. సృష్టి, స్థితి, లయ, నిగ్రహానుగ్రహ సమర్థుడగు భగవంతునితో జీవాత్మలమగు మనకు గల సంబంధము తెలియును. ఈవిధముగా

జీవిత పరమలక్ష్యమును జేరి పరిపూర్ణతను పొందుటకు భగవద్గీత ఉపయోగించును.

అష్టాంగయోగము

ఇచట, 'యోగము' అనగా, చిత్తవృత్తినిరోధము. (పూర్వము కర్మయోగ, భక్తియోగ, జ్ఞానయోగములు అనుచోట, యోగము అనగా, ఉపాయము అని అర్థము). దీనికి అంగములు ఎనిమిది - యమము, నియమము, ఆసనము, ప్రాణాయామము, ప్రత్యాహారము, ధారణ, ధ్యానము, సమాధి అనునవి. వీనికి 'అష్టాంగయోగము' అని వ్యవహారము కలదు. యమములు అయిదు - అహింస, సత్యము, అస్తేయము (ఇతరుల సొత్తును ఆశించకపోవుట), బ్రహ్మచర్యము, అపరిగ్రహము (ఇతరులు ఇచ్చినను, తీసికొనకపోవుట).

నియమములు అయిదు - శౌచము, సంతోషము, తపస్సు, సద్గ్రంథపఠనము, ఈశ్వరప్రణిధానము.

ఆసనము అనగా, కదలకుండా నిశ్చలముగా, సుఖముగా కూర్చుండుట. పద్మాసనము మొదలైనవి.

ప్రాణాయామము - పూరక, కుంభక, రేచకములు.

ప్రత్యాహారము - చక్షురాది ఇంద్రియములను (బాహ్యేంద్రియములను) - (కన్ను మొదలైనవనిని), శబ్ద, స్పర్శ, రూప, రస, గంధములనుండి మరలించి, మనస్సుతో చేర్చుట. ఈ పైన చెప్పిన అయిదును, బహిరంగసాధనములు.

ధారణ - చిత్తమును ఒక దేశమునందు నిలిపి ఉంచుట ('దేశబంధీ చిత్తస్య ధారణ').

ధ్యానము - ఇష్టదేవతా స్వరూపమును, ఆకారమును, గుణ గణములను మఱియొక విషయము చిత్తములోనికి రానీయకుండా, చిత్తము ధరించు సజాతీయ చిత్తవృత్తిప్రవాహము. ఇది ముఖ్యము.

సమాధి - ధ్యానపరిపాకదశ. తాను ధ్యానము చేయు చున్నాను అని కూడ, మరచి చిత్తము కేవలము ధ్యేయాకారమును ధరించు ధ్యేయాకార చిత్తవృత్తిప్రవాహము.

ఈ శ్వ రు డు

“క్షేత్ర తర్మవిపాక ఆశయైః అపరామృష్టైః పురుషవిశేషః
ఈశ్వరః!”

మనస్సు, చంచలమగుటచే కష్టములను తెచ్చి పెట్టు కొన్నందున, యోగము అనగా, చిత్తవృత్తినిరోధము ఆచరింప దగినది. ‘అభ్యాసవైరాగ్యాభ్యాం తన్నిరోధః’ చిత్తవృత్తి నిరోధమునకై కొద్ది సమయము అభ్యాసమును చేయవలెను. వైరాగ్యమును అలవరచుకొనవలెను. కాని, మన ప్రయత్నము ఒకటే చాలదు. ఈశ్వరాలంబనము కూడ, తోడ్పడవలసియున్నది. భేతనములగు మనము సాధారణ పురుషులము, అజ్ఞాన, పాపపుణ్య, రాగాదులకు వశులము. ఈశ్వరుడు పురుషవిశేషః = మనకంటె చాల గొప్పవాడు. అజ్ఞానము (అవిద్యా), సూక్ష్మాకారము, రాగద్వేషములు, మరణమువలన భయము లేనివాడు. అవిద్య అనగా, అనిత్యమును నిత్యమని, అశచిపదార్థమును శుచి యని, దుఃఖమును సుఖమని, అనాత్మను ఆత్మయని తలంచుటకు హేతువు; అజ్ఞానము. ఈశ్వరునకు అజ్ఞానము లేదు. ఎల్లప్పుడు సుఖమే కావలయునని కోరుకొనుట రాగము. దుఃఖములు రాకూడదు అనుకొనుట ద్వేషము. మరణము రాకూడదు అనుకొనుట

అభినివేశము. ఇవి, ఈశ్వరునకు లేవు. ఈశ్వర ధ్యానమువలన, చాంచల్యము ఉడుగును. 'తస్య వాచకః ప్రణవః' ఓంకారము ఈశ్వరవాచకము. భగవన్నామము లన్నియు ఈశ్వరనామములే. భగవన్నామములను అర్థానుసంధానముతో కీర్తించుట దురిత హరము. ఇది మనోనిరోధమునకు సులభోపాయము.

పురుషార్థములు

ధర్మము, అర్థము, కామము, మోక్షము అనునవి నాలుగు పురుషార్థములు. 'ధర్మో విశ్వస్య జగతః ప్రతిష్ఠా' లోకవ్యవహారము చక్కగా నడచుటకు ధర్మము అవశ్యకమైనది. ధర్మాచరణలో కామ, క్రోధాది దోషములవలన, వ్యత్యయము (అతిక్రమణము) జరిగినపుడు, ధర్మనంస్థాపన కొరకు భగవంతుడు అవతరించును. ఈ ధర్మము సమాజములో, వారు ఉన్న స్థానమునుబట్టి, భిన్నమైనది. ఈ ధర్మము పరలోక సుఖమునకు, జన్మాంతర సుఖమునకు గూడ, ఉపయోగించును. ముఖ్యముగా, పరమ పురుషార్థమగు మోక్షమునకు సాధనమైనది. (వర్ణాశ్రమధర్మములు అట్టివి).

అర్థము అనగా, ధనము, భోగోపకరణములు, ఐహిక సుఖ సాధనములు. 'ధనమూల మిదం జగత్' అను నానుడి ప్రసిద్ధము. అందఱు, తాము ఉన్న స్థాయికంటె ఉన్నత స్థితిని పొందుటకు ధనమును ఆర్జించుచున్నారు. కాని, విషయభోగము ఐహిక సుఖములు అర్థమునకు ఫలము, ఇవి, అనగా, అర్థ, కామములు స్వతంత్రములై పొధించకుండుటకు ధర్మముచే నియంత్రితము లైనవి. కనుక, ధర్మముయొక్క స్థానము నీతి, న్యాయాదుల కంటె వ్యాపకమైనది. మోక్షము, ముక్తి, అపవర్గము, నిఃశ్రేయసము,

కై వల్యము అనునవి సాధారణముగా పర్యాయపదములు. ఈ మోక్షమే, ఉత్కృష్టమగు పురుషార్థమని అందురు. కొందఱు దుఃఖ నివృత్తియే, మోక్ష మందురు. మఱికొందఱు నిరతిశయ సుఖము మోక్షము అందురు. దుఃఖము రాకూడదనియు, సుఖము కావలయు ననియు, కోరుచున్నారు. కనుక, మోక్షము అందఱికి ఆవశ్యకము.

వర్ణాశ్రమ ధర్మములు

పర్ణములు నాలుగు. బ్రాహ్మణులు, క్షత్రియులు, వైశ్యులు, శూద్రులు. 'వర్ణ్యస్తే ఇతి వర్ణాః' ప్రశస్త జనులు. అనగా, పుట్టుక సుండియు, జాతకర్మాది సంస్కారములతో శుద్ధిని పొందినవారు. భారతభూమియందు పుట్టిన జనులు, శ్రుతి, స్మృతి ప్రమాణానుసారముగా షోడశ (16) సంస్కారములచేతను, మఱియు చత్వాదింశత్ (40) సంస్కారములచేతను, ఎనిమిది ఆత్మగుణములచేతను, సంస్కరింపబడిన జనులు. రజో, వీర్యశుద్ధి కలవారు, చట్టబద్ధమైన పరిపాలనలోని ప్రజలు అరాజకము లేంకుడా సుఖజీవనము చేయువిధమున, ఈ వైదిక సంస్కారముల వలన, మానవులు శరీరశుద్ధిని, చిత్తశుద్ధిని బడసి, ఆత్మ (భగవత్) తత్త్వసాక్షాత్కారమునకు అర్హులగుదురు.

ఆశ్రమములు నాలుగు. బ్రహ్మచర్యము, గార్హస్థ్యము, వానప్రస్థము, సంన్యాసము. జీవితకాలమున, జీవనపద్ధతిని నిర్దేశించును. బ్రహ్మచర్యము, విద్యాభ్యాసము, గార్హస్థ్యము - యథావిధిగా భార్యాపరిగ్రహ మొనర్చి, గృహస్థధర్మములను అనుష్ఠించుచు, సత్సంతానమును బడసి, అవిచ్ఛిన్నముగా వంశ భివృద్ధిని కలిగించును. సాధారణముగా, విద్యాభ్యాసకాలము,

ఇరువదిఅయిదు సంవత్సరములవఱకు, ఏబదియేళ్లవఱకు సంతానము బడయట. వానప్రస్థము - వనము నందు గాని, తరువాత, కొండచరియలందుగాని, నివసించుచు, కంద మూలాది అపక్వాహారము స్వీకరించి, కాయ (శరీర) శోషణము, ఇంద్రియనిగ్రహము కలిగి, భగవంతుని గూర్చి, తపస్సు చేసి కొనుట. సంన్యాసము - వైరాగ్యము కలిగినపిమ్మట, శమ, దమాది గుణములతో (కుటీచక, బహూదక, హంస, పరమహంస) యథావిధిగా శిఖాయజ్ఞోపవీతపరిత్యాగ మొనరించి, కాషాయాంబర ములు ధరించి, దండము పరిగ్రహించి, మహావాక్యోపదేశమును బడసి, నిరస్తరము బ్రహ్మనుచింతనము చేసికొనవలయును.

ఈ వర్ణాశ్రమవ్యవస్థ, ధర్మానుష్ఠానము కొఱకు, జీవితలక్ష్య మగు ఆత్మసాక్షాత్కారమును సాధించుటకు ఏర్పడినది (సమాజ సుస్థిరతకు, సుఖశాంతులకు తోడ్పడినది). కాని, శ్రీశంకరాచార్యుల వారి సమయమునకే కొంతవఱకు శిథిలమైనది. కాలానుగతముగా ఇంకను, కొన్ని మార్పులు వచ్చినను, యథాశక్తిగా ఆ ధర్మము లను పాటించుట శ్రేయస్కరము.

దేవాలయములు - పుణ్యక్షేత్రములు

శ్లో॥ దేహో దేవాలయః ప్రోక్తః జీవో దేవః సనాతనః ।

త్యజే దజ్ఞాననిర్మాల్యం 'సోఽహం'భావేన పూజయేత్ ॥

శరీరమే, ఒక దేవాలయము. అందు ఉన్న జీవుడు పరమాత్మయే. కనుక, అజ్ఞాన మన్న నిర్మాల్యమును త్యజించ వలయును. 'సోఽహం' నేను ఆ పరమాత్మను అని స్వరూపాను సంధానరూప మగు పూజను చేయవలయును.

భారతభూమి, పుణ్యభూమి. దేవతావాసములగు హిమాలయ, శ్రీశైల, వేంకటాచల, అరుణాచలాది పర్వతములతోను, గంగా, గోదావరీ, కృష్ణా, కావేరీ మొదలగు జీవనదులతోను, కాశీ, రామేశ్వర, శ్రీరంగాది పుణ్యక్షేత్రములతోను విలసిల్లుచున్నది. నదీతీరములందు ఋషులు ఆశ్రమములను నిర్మించుకొని, తపస్సు స్వాధ్యాయముల నొనర్చుకొనుచు, ఈశ్వరారాధన చేసికొనుచుండెడివారు. గ్రామ, నగరవాసులకు పూజాధ్యానాది సౌకర్యము నకై దేవాలయములు వెలసినవి. ఈశ్వరుడు నిరాకారుడయ్యు, భక్తానుగ్రహము కొఱకు వారికి ఇష్టములగు సగుణ, సాకార దేవతా రూపములను ధరించెను. సాధారణ జనులకు ఈశ్వరానుగ్రహము కొరకై దూరదృష్టిని ప్రసరించి, ఆగమోక్తప్రకారముగా కళావాహన, ప్రతిష్ఠాదులతో, విగ్రహమునందు చిత్కళతో దేవతా సాన్నిధ్యమును లభింపజేసి, మూర్తిపూజను దేవాలయములందు ఋషులు ఏర్పరచిరి. ప్రతి గ్రామమునందును, శివాలయము, విష్ణ్వాలయము తరచుగా వెలయింపజేసిరి. గ్రామ, నగరవాసులు గృహస్థులగుటచేత ప్రతి దేవాలయమునందును, అమ్మవారి విగ్రహమును గూడ, ప్రతిష్ఠించి, పూజ చేయువ్యవస్థ చేయబడెను. ఈ పార్వతీపరమేశ్వరులు, శ్రీలక్ష్మీనారాయణులు, సీతారాములు ఆ గ్రామ, నగరవాసులను రక్షించుచుందురు.

పుణ్యక్షేత్రములు

శ్లో॥ అయోధ్యా మధురా మాయా కాశీ కాశ్చీ అవంతికా ।
పూరి ద్వారవతీచైవ నపైతే మోక్షదాయకాః ॥

మహర్షులు, తపస్సుచేసి, సిద్ధి పొందిన క్షేత్రములు పుణ్యక్షేత్రములు. వారి తపఃప్రభావము ఆ ప్రదేశములయందు వ్యాపించి

యుండుటచే పవిత్రములై పుణ్యక్షేత్రములుగా వరలుచున్నవి. అయోధ్య, మధుర, హరిద్వారము, కాశి, కంచి, ఉజ్జయిని, ద్వారక ఇవియే కాక, రామేశ్వరము, శ్రీకాళహస్తి, శ్రీశైలము, భద్రాచలము, సింహచలము, తిరుపతి, పూరి, అన్నవరము, శ్రీరంగము, ఉడిపి, బదరి, అయోధ్య మొదలైన పావన క్షేత్రములు ప్రసిద్ధమైనవి. ఈ క్షేత్రములకు విశేష ప్రాముఖ్యము, చరిత్ర కలదు.

ఋషులు

ఋషులు మంత్రద్రష్టలు, తపస్సంపన్నులు, జ్ఞాన సంపన్నులు, సత్ప్రవర్తన, సద్గుణములు కలవారు. విద్య, జన్మ, వంశప్రవర్తకులు. శిష్యప్రశిష్యులచే విద్యావంశమును, పుత్ర, పితృదూలచే, జన్మవంశమును వర్ధిల్లజేసినవారు. ఐహికముష్మిక భోగముల కంటె తత్త్వజ్ఞానమునందును, ఈశ్వరోపాసనయందును సత్కర్మలందును నిష్ఠ కలవారు. నిరాడంబరజీవులు. వసిష్ఠుడు, భరద్వాజుడు, విశ్వమిత్రుడు, కశ్యపుడు, గౌతముడు, భృగువు, కౌండిన్యుడు మొదలగువారు గోత్రఋషులు. వీరుగాక, మహర్షులు వ్యాసుడు, వాల్మీకి మొదలగువారు. దేవర్షులు, నారదుడు, అశితుడు, దేవలుడు మొదలగువారు. బ్రహ్మర్షులు, విశ్వమిత్రుడు అగస్త్యుడు, చ్యవనుడు మొదలగువారు. అజన్మసిద్ధ వైరాగ్య సంపన్నులగు సనక, సనందన, సనాతన సనత్కుమారులు యోగఋషులు. వీరి వలన, భారతవిజ్ఞానము, సంస్కృతి వర్ధిల్లినవి. పరాశరుడు, వ్యాసుని తండ్రి, వారిచే చెప్పబడిన స్మృతి, కలియుగమున, ప్రవర్తకము.

అధ్యాత్మ విద్య

విద్య, అజ్ఞానమును తొలగించును. అన్ని విద్యలు జ్ఞాన దాయకములై యున్నవి. భౌతిక విద్యలు ఐహిక సుఖములకు ఉపయోగపడుచున్నవి. సమాజములో గౌరవమును, అభ్యున్నతిని కలిగించుచున్నవి. విద్యాప్రయోజనము ధనార్జనమే గాక, వినయాది గుణసంపద, సత్ప్రవర్తన, బుద్ధివికాసము కూడ అయి ఉన్నది. అయితే, కృష్ణభగవానుడు 'అధ్యాత్మవిద్యా విద్యానామ్' అని విద్యలలో అధ్యాత్మవిద్య, తన విభూతిగా పేర్కొనినాడు. అధ్యాత్మవిద్య అనగా, ఆత్మను గుఱించి, తెలిసికొనుట. 'అహమ్' (నేను) అని స్ఫురించునది ఆత్మ. 'అహం మనుష్యః' 'నేను మనుష్యుడను' అను వ్యవహారములో మనుష్యత్వధర్మము గల శరీరము ఆత్మగా గోచరించుచున్నది. 'అహం పశ్యామి' నేను చూచుచున్నాను అను వ్యవహారములో చక్షురింద్రియము ఆత్మ. స్వప్నములో తాను, మహారాజుగా కలగని, మఱియొక దేహముతో వ్యవహరించుచున్నాడు. కనుక, ఈ 'అహం' (నేను) అని వ్యవహరించు వస్తువు, శరీరమా? ఇంద్రియములా? లేక, మఱియొకటా? అను విచారణకు అవకాశ మేర్పడినది. శరీరము, ఇంద్రియములు, మనస్సు, బుద్ధి, పనిచేయుచున్నను, 'నేను' హాయిగా నిద్రపోయితిని' అని సుషుప్తి సుఖమును అనుభవించు చున్నాడు.

ఈవిధముగా అవస్థాత్రయమునందు విహరించుచు, అవస్థాత్రయాతీతము, అవస్థాత్రయానుసూయతమును అగు ఆత్మ తత్త్వమును తెలియజేసి, దుఃఖములేని సుఖస్థితిని అధ్యాత్మవిద్య ప్రసాదించును. ప్రతిదినము, ఆత్మస్వరూప విచారణ చేసి

కొనుచు. ధ్యానము (జ్ఞానము) ద్వారా ఆత్మతత్త్వసాక్షాత్కారము పొందుట అధ్యాత్మతత్త్వవిద్య యొక్క లక్ష్యము.

శ్రీగురుభ్యో నమః

హరిః ఓమ్

శ్లో॥ స్వస్తి ప్రజాభ్యః పరిపాలయంతాం

న్యాయేన మార్గేణ మహిం మహిశాః ।

గోత్రాహ్మణేభ్యః శుభమస్తు నిత్యం

లోకాః సమస్తాః సుఖినో భవన్తు ॥

స్వస్తి ప్రజాభ్యః=ప్రజలకు క్షేమము కలుగుగాక ! మహి పతులు (రాజులు) న్యాయమార్గముతో భూమిని పాలింతురుగాక ! (సత్పరిపాలనముచేత ప్రజలకు క్షేమము కలుగుగాక !) నిత్యము గోవులకు, బ్రాహ్మణులకు శుభము కలుగుగాక ! క్షీరము, దధి, పుత్రము మొదలగు హవిర్ద్రవ్యములచేత గోవులును, మంత్రముల చేత బ్రాహ్మణులును (దేవతలను తృప్తిపొందింతురుగాక !) సర్వ జనులు సుఖమును బడయుదురుగాక !

అరాజకము లేకుండ సత్పరిపాలనము ఉన్నచో, ధర్మమును అనుష్ఠించుటకు వీలు కలుగును. ధర్మాచరణముచే, జనులు సుఖమును పొందెదరు.

ఓం తత్ సత్ బ్రహ్మర్షణమస్తు

శ్లో॥ ఓం తత్ సత్ ఇతి నిర్దేశః బ్రహ్మణ స్త్రివిధః స్మృతః ।

ఓం, తత్, సత్ అనునవి బ్రహ్మనామములు. పరమాత్మను స్మరించి, ఫలమును కోరక, సత్కర్మలను ఆచరించి, పరమేశ్వరు నకు అర్పించవలయును.

శుభం భూయాత్

శ్రీ శ్రీ శ్రీ శ్రీ శ్రీ

ఓమ్

శ్రీ గురుభ్యో నమః

శ్రీ సూర్యనారాయణ ఆర్యాద్వాదశక స్తోత్రమ్

శ్లో॥ ఉద్యన్ అద్య వివస్వాన్ ఆరోహన్ ఉత్తరాం దిశం దేవః ।
 హృద్రోగం మమ సూర్యో హరిమాణం చ
 ఆశు నాశయతు ॥ ౧

తాత్పర్యము

ఇప్పుడు, ఉదయించుచున్న సూర్యభగవానుడు, ఆకాశము
 యొక్క ఉత్తరభాగమును అధిష్టించుచు, అధిక మగుచున్న నా
 హృదయరోగమును, హరిమా (కామిలా-పచ్చకామెరల) రోగమును
 శీఘ్రముగా నశింపజేయుగాక !

శ్లో॥ నిమిషార్ధేనై కేన ద్వే చ శతే (ద్వే)సహస్రే ద్వే ।
 క్రమమాణ యోజనానాం నమోఽస్తు తే నలిననాథాయ ॥ ౨

తాత్పర్యము

ఒక అర్ధనిమిషములో రెండు వేల రెండు వందల యోజన
 ముల దూరము, సంచారము చేయు నశిషనాథుడవగు ఓ సూర్య
 దేవా ! నీకు నమస్కారము.

శ్లో॥ కర్మ జ్ఞాన ఖ దశకం, మనశ్చ, జీవ ఇతి విశ్వసర్గాయ ।
 ద్వాదశధా యో విచరతి స ద్వాదశ మూర్తిరస్తు
 మోదాయ ॥ ౩

తాత్పర్యము

ప్రపంచసృష్టి కొఱకు, ఐదు కర్మేంద్రియములు, ఐదు
 జ్ఞానేంద్రియములు, మనస్సు, జీవుడు అను పండ్రెండు
 విధములుగ, ఎవరు సంచరించుచుండునో, అట్టి ద్వాదశాదిత్య
 భగవానుడు సంతోషకరుడు అగుగాక !

శ్లో॥ త్వం యజు స్సామ ఋక్ త్వం,
 త్వమాగమ స్త్వం వషట్కారః।
 త్వం విశ్వం త్వం హంసః త్వం భానో :

పరమహంసశ్చ ॥ ౪

తాత్పర్యము

నీవు యజుర్వేదము, నీవు సామవేదము, నీవు ఋగ్వేదము
 నీవు ఆగమము, నీవు వషట్కారము, నీవు విశ్వము, నీవు హంసవు,
 నీవు పరమహంసవు.

శ్లో॥ శివరూపాత్ జ్ఞాన మహం త్వత్తో ముక్తిం జనార్దనాకారాత్ ।
 శిఖిరూపాత్ ఐశ్వర్యం త్వత్తశ్చ ఆరోగ్య మిచ్ఛామి ॥ ౫

తాత్పర్యము

ఓ సూర్యభగవానుడా : శివరూపుడవగు నీవలన, జ్ఞానమును,
 జనార్దనరూపుడవగు నీవలన, మోక్షమును, శిఖి (అగ్ని) రూపుడ
 వగు నీవలన, ఐశ్వర్యమును, సూర్యుడవగు నీవలన, ఆరోగ్యమును
 కోరుచున్నాను.

శ్లో॥ త్వచి దోషాః దృశి దోషాః హృది దోషాః
 యే అఖిలేంద్రియ దోషాః ।

తాన్ పూషా హతదోషః కించిత్ రోషాగ్నినా దహతు ॥ ౬

తాత్పర్యము

చర్మసంబంధమైన దోషములు, దృష్టిసంబంధమైన
 దోషములు, హృదయసంబంధమైన దోషములు, సకల ఇంద్రియ
 ములకు సంబంధించిన దోషములు, ఏవియేవి కలుగగలవో, కలవో,
 వానిని అన్నిటిని, సర్వదోషనాశకరుడైన పూష (పోషకుడైన)
 భగవానుడగు సూర్యుడు, కొద్దిపాటి రోషాగ్నితో దహించుగాక :

శ్లో॥ ధర్మార్థ కామ మోక్ష ప్రతిరోధాన్ ఉగ్రతాపవేగకరాన్ ।
బందీకృతేంద్రియగణాన్ గదాన్

విఖండయతు చండాంశుః ॥ ౭

తాత్పర్యము

ప్రచండ కిరణములు గల సూర్యుడు, ధర్మ, అర్థ, కామ, మోక్షములను నిరోధించగల, ఉగ్రమైన తాపమును శీఘ్రముగా కలిగించునవియు, ఇంద్రియ సమూహమును బంధించునవియు నగు రోగములను హరించుగాక ?

శ్లో॥ యేన వినేదం తిమిరం జగదేత్య గ్రసతి చరాచరం నిఖిలమ్,
ధృతబోధం తం నఖినీభర్తారం హర్తార మాపదా మీడే ॥౮

తాత్పర్యము

ఏ దేవుని సన్నిధానము లేనిచో, సమస్త చరాచర జగత్తును అంధకారము ఆవరించియుండునో, అట్టి జ్ఞానప్రకాశరూపుడును, ఆపదలను హరించు (నశింపజేయు) వాడును, నఖినీభర్తయును అగు సూర్యభగవానుని స్తుతించుచున్నాను.

శ్లో॥ యస్య సహస్రాభీశోః అభీశులేశో హిమాంశుబింబగతః ।
భాసయతి న క్త మఖిలం భేదయతు విపద్గణాన్ అరుణః ॥ ౯

తాత్పర్యము

సహస్ర (అనంత) కిరణుడైన ఏ సూర్యుని కిరణలేశము, చంద్రబింబమును జేరి, రాత్రికాలమునంతను, ప్రకాశింపజేయునో, అట్టి సూర్యదేవుడు సర్వవిధములైన విపత్తులను, సర్వఆపదలను నశింపజేయు (భేదించు) గాక :

శ్లో॥ తిమిరమివ నేత్రతిమిరం, పటలమివ అశేష రోగపటలం నః ।
కాశమివ ఆధినికాయం కాలపితా

రోగయుక్తతాం హరతాత్ ॥ ౧౦

తాత్పర్యము

కాలజ్ఞానకరుడగు భాస్కరుడు (సూర్యుడు), చీకటిని హరించునట్లు, మాయొక్క నేత్రరోగములను, అట్లే, సర్వరోగ సమూహములను, కాశ (దగ్గు మొదలగు, శ్వాససంబంధమైన) రోగములను, మానసిక రోగముల నన్నిటిని హరించుగాక :

శ్లో॥ వాతాశ్మరీ గుదార్భ స్త్వగ్దోష, మహోదర ప్రమేహం శ్చ ।
గ్రహణీ భగంధరాశ్చా మహతీ రుజోఽపి

మే త్వం హంసి ॥ ౧౧

తాత్పర్యము

ఓ భగవానుడా : నీవు, వాత, అశ్మరీ (మూత్రకోశములో, రాయి ఏర్పడుట) మూలవ్యాధి (Piles), నేత్ర, చర్మరోగములు, మహోదర, జలోదర, ప్రమేహ, గ్రహణీ (రక్త విరేచనములు), భగంధరము (Pistula) మొదలగు మహారోగములను గూడ, నాకు లే(రా)కుండునట్లుగా నశింపజేయుచున్నావు.

శ్లో॥ త్వం మాతా, త్వం శరణం, త్వం ధాతా,
త్వం ధనం, త్వం మాచార్యః ।
త్వం త్రాతా, త్వం హర్తా విపదాం,
అర్కః ప్రసీద మమ భానో : ॥ ౧౨

తాత్పర్యము

ఓ అర్కదేవా : నీవే తల్లివి, తండ్రీవి, ధాతవు, ధనము ; నీవు ఆచార్యుడవు. రక్షకుడవు. ఆపదలను హరించువాడవు. నాకు ప్రసన్నుడవై ఉండుము.

ఇతి ఆర్యాద్వాదశకం సాంబస్య పురో నభస్థలాత్ పతితం
పఠతాం భాగ్యసమ్పద్ధిః సమస్త రోగక్షయశ్చ స్యాత్ ॥

ఇతి శ్రీ సూర్యనారాయణ ఆర్యాద్వాదశక స్తోత్రం సంపూర్ణమ్ ॥

ఫలశ్రుతి :- ఇట్లు సాంబుని ఎదుట ఆకాశమునుండి పడిన
పండ్రెండు ఆర్యావృత్త శ్లోకములు గల ఈ స్తోత్ర
మును భక్తితో పఠించువారికి సర్వ సౌభాగ్యములు
సమ్పద్ధిగా కలుగును, సర్వరోగములును నశించును,
శాంతి లభించును.

ఓం తత్ సత్

భగవత్సాక్షాత్కారము

భగవత్సాక్షాత్కారము ఈ జన్మయందే కలుగునా? అని, కొందఱు తరచుగా ప్రశ్నించుచుందురు. ఒక జన్మయందే కావచ్చు, అనేక జన్మలయందైనను, కావచ్చును, దీనికి నియమమేమీ లేదు, కాని, భగవంతుని పట్ల, ప్రగాఢమైన భక్తి కలిగినపుడే, భగవత్సాక్షాత్కారము కలుగును. అనేక జన్మల వరకు భక్తి కలగనిచో, భగవత్ప్రాప్తి సిద్ధించదు. భగవద్భక్తి, తీవ్రమైనపుడు, ఒక జన్మలోనే భగవత్సాక్షాత్కారము కలుగును.

భక్తుడు, భగవత్ప్రాప్తికై అత్యంతమైన ఉత్కంఠతో - ఇచ్చతో స్వాధ్యాయ, ధ్యానాదులు చేసినపుడు, భగవంతుడు తప్పక, సాక్షాత్కరించును.

ఆప్తకాముడు, పూర్ణకాముడు, ఆత్మారాముడు, పరమ నిష్కాముడును అయిన భగవంతుడు, పరమ స్వతంత్రుడు అయినను, భక్తుని భక్తికి వశీభూతు డగుట భగవంతుని స్వభావము.

“అహో చిత్ర మహో చిత్రం వందే తత్ప్రేమబంధనమ్ ।

యద్బద్ధం ముక్తిదం ముక్తం బ్రహ్మ క్రిడామృగీకృతమ్॥”

అహో : ఒకరు నిర్గుణ, నిరాకార, నిర్వికార బ్రహ్మను ఉపాసించుదురు, మరొకరు సగుణ, సాకార బ్రహ్మను సేవింతురు. కాని, ఏ ప్రేమబంధముచేత బద్ధుడై, అనంత ప్రాణులకు ముక్తి ప్రదాత, స్వయముగా నిత్య, శుద్ధ, బుద్ధ ముక్త స్వభావుడు అయిన ఆ బ్రహ్మ, భక్తులకు ఆటబొమ్మ అగుచున్నాడో, ఆ ప్రేమ (భక్తి) బంధమును భజించుదునని ఒక భక్తుని వచనము.

భగవంతుడు అత్యంత సుగముడని (తేలికగా పొందదగినవాడని) కూడ చెప్పినవి -

“దురాత్సుదూరే అన్తికాత్తదు అన్తికే చ ।”

అనగా, భగవంతుడు అతి దూరస్థుడు, అట్లే, అతి సమీపస్థుడు నయి ఉన్నాడని భావము.

శ్రీ గణేశ పంచరత్నమ్

శ్లో॥ ముదా కరాత్రమోదకం సదా ముక్తిసాధకం
కరాధరావతంసకం విలాసి లోకరక్షకమ్ ।
అనాయక్తైకనాయకం వినాశుతేభదైత్యకం
నతాశుభాశునాశకం నమామి తం వినాయకమ్ ॥ ౧

తాత్పర్యము

శ్రీ మహాగణపతి, ఆనందముతో రెండు హస్తములందు మోదకములను (ఉండ్రాళ్లను) ధరించియున్నవాడు, ఎల్ల వేశల. సాధకులకు ముక్తి నొసగువాడు, చంద్రుని, శిరోభూషణముగా ధరించి, విలవిల్లువాడు, సర్వ లోకరక్షకుడు, అనాథులకు అందఱికి తానొక్కడే, ఏకైక నాయకు డయినవాడు, గజాసురుని సంహరించినవాడు, వినములైనవారి అశుభములను (ఆపదలను) వెంటనే నాశమొందించువాడును అయిన ఆ వినాయకుని, నమస్కరించుదును.

శ్లో॥ నతేతరాతిభీకరం నవోదితార్కభాస్వరం
నమత్సురారినిర్జరం నతాధికాపదుద్ధరమ్ :
సురేశ్వరం నిధీశ్వరం గణేశ్వరం గణేశ్వరం
మహేశ్వరం తమాశ్రయే పరాత్పరం నిరస్తరమ్ ॥ ౨

తాత్పర్యము

శిరస్సు ఒంచి, నమస్కారము చేయని దుర్మదాంధులకు భయము గొల్పువాడు, అప్పుడే ఉదయించిన భాస్కరుని (సూర్యుని) వలె భాసించునట్టివాడు, సురులు, అసరుల చేత నమస్కరింపబడువాడు, భక్తి వినములైనవారిని ఆపదలనుండి

సముద్ధరించువాడు, దేవతలకు ప్రభువైనవాడు, నిధులకు అధిపతి అయినవాడు, గజేశ్వరుడు, గణాధిపతి, మహేశ్వరుడు, పరాత్పరుడు (మాయాతీతుడయిన బ్రహ్మ) అయిన ఆ వినాయక దేవుని, నిరంతరము ఆశ్రయింతును.

శ్లో॥ సమస్తలోకశంకరం నిరస్త దైత్యకుఞ్జరం
దరేతరోదరం వరం వరేభవక్త మక్షరమ్ ।
కృపాకరం క్షమాకరం ముదాకరం యశస్కరం
మనస్కరం నమస్కృతాం నమస్కరోమి భాస్వరమ్ ॥ ౩

తాత్పర్యము

సమస్త లోకములకు మంగళకరుడు, గజాసురసంహర్త. ఆనల్పమైన ఉదరము కలవాడు (లంబోదరుడు), సర్వశ్రేష్ఠుడు. గొప్ప గజముఖము కలవాడు, అక్షరుడు (త్రికాలాబాధ్యసత్య స్వరూపుడు) కృప దాల్చువాడు, క్షమాకరుడు, ఆనందము నొసగువాడు (ఆనందమునకు నిలయమైనవాడు) కీర్తిప్రదాత, అత్యసమర్పణభావముతో మోకరిల్లినవారికి శుభసంకల్పములు చేయునట్టి మంచి మనస్సు నొసగువాడు, నిరంతర ప్రకాశుడును అయిన ఆ గణపతిదేవుని, నమస్కరింతును.

శ్లో॥ ఆకించనార్తిమార్జనం చిరస్తనోక్తిభాజనం
మురారిపూర్వనందనం సురారిగర్వచర్వణమ్ ।
ప్రపంచనాశభీషణం ధనశ్చాయాధిభూషణం
కపోలదానవారణం భజే పురాణవారణమ్ ॥ ౪

తాత్పర్యము

దరిదుల ఆర్తిని (దుఃఖమును) తుడిచిపెట్టువాడు
అపౌరుషేయ వేదవాక్కులకు పాత్రమైనవాడు (వేదవాక్కులచే

స్తుతింపబడినవాడు), త్రిపురసంహారి అయిన ఈశ్వరునియొక్క జ్యేష్ఠపుత్రుడు, సురారి = దేవతలకు శత్రువులైనవారి గర్వమును చూర్ణముగా చేసినవాడు, ప్రళయకాలమున, భయంకరుడు, అగ్ని మొదలగు దేవగణమునకు భూషణమైనవాడు, కపోలములందు జాలువాడుచున్న మదజలము గల గజాననుడు అయిన పురాణ వారణం = సృష్టికి పూర్వమునుండి ఉన్న గజమును (బ్రహ్మను) భక్తినిర్భర హృదయముతో సేవించుదును.

శ్లో॥ నితాంత కాంత దంతకాంతి మంతకాంత కాత్మజం
అచిన్త్యరూప మంతహీన మంతరాయకృంతనమ్ ।
హృదంతరే నిరంతరం వసంతమేవ యోగినాం
తమేదకదంతమేవ తం విచింతయామి సంతతమ్ ॥ ౫

తాత్పర్యము

మిక్కిలి కమనీయమైన దంతకాంతి గలవాడు, కాలకాలుడు (యమునకు గూడ, యముడు) అయిన శివుని పుత్రుడు, అచింత్య రూపుడు (రూపరహితుడు), అంతమనునదిలేనివాడు (అవినాశి), నిఃశ్రేయసమునకు భంగము కలిగించు విఘ్నములను నాశ మొందించువాడు (మోక్షప్రదాత), యోగుల హృదయాంతరమున, నిరంతరము నివసించువాడు అగు ఆ ఏకదంతునే, సతతము, చక్కగా చింతనము (మననము, ధ్యానము) చేయుదును.

శ్లో॥ మహాగణేశపంచరత్న మాదరేణ యోఽన్వహం
ప్రజల్పతి ప్రభాతకే హృది స్మరన్ గణేశ్వరమ్ ।
అరోగతా మదోషతాం సుపాహితీం సుపుత్రతాం
సమాహితాయు రష్టభూతి రభ్యుపైతి సోఽచిరాత్ ॥ ౬

శ్రీ గణేశపంచరత్నం సంపూర్ణమ్ ।

తాత్పర్యము

ఫలశ్రుతి :- ఏ భక్తుడు, ప్రాతఃకాలమున, ఆ గణేశ్వరుని హృదయపుండరికమునందు స్మరించి, ప్రతిదినము, ఈ మహాగణేశ పంచరత్నస్తోత్రమును ఆదరపూర్వకముగా పఠించునో, అతడు అచిరకాలముననే, ఆరోగ్యమును, దోషరాహిత్యమును, మంచి సాహితీసౌరభమును పొందును, సుపుత్రత్వమును బడయును. దేర్ఘాయుష్మంతుడై, అణిమాది అష్టైశ్వర్యసిద్ధిని బడయును.

శ్రీ శంకరాచార్య కృత శ్రీ గణేశపంచరత్నము
స మాప్త ము.



శ్రీ మహా గణ పతి వైభవము

సర్వజగన్నియంతయైన పూర్ణ, పరమ తత్త్వమే, గణపతి తత్త్వము. ఏలయనగా -

“గణానాం పతిః గణపతిః ।”

“గణశబ్దః సమూహస్య వాచకః పరిక్రీతః ।”

అను వచనముల వలన, ‘గణ’శబ్దము సమూహవాచకము. సమూహములను పాలించు పరమాత్మను ‘గణపతి’ అని అందురు. దేవతలకు ప్రభువైనవానిని గూడా ‘గణపతి’ అందురు. అథవా,

“మహాత్తత్త్వాది తత్త్వగణానాం పతిః గణపతిః ।”

“నిర్గుణ సగుణ బ్రహ్మగణానాం పతిః గణపతిః ।”

సర్వవిధములైన గణములకు సత్తా, స్ఫూర్తులను ఇచ్చునట్టి పరమాత్మయే, గణపతి. సృష్టి, స్థితి, లయత్వములు. జగన్నియంతృత్వ, సర్వపాలకత్వాది గుణములు ఎవరియందు ఉండునో, ఆయనయే, బ్రహ్మ.

“ఓం నమస్తే గణపతయే త్వమేవ కేవలం కర్తాఽసి,

త్వమేవ కేవలం ధర్తాఽసి, త్వమేవ కేవలం

హర్తాఽసి, త్వమేవ కేవలం ఖర్త్విదం బ్రహ్మాసి ।”

మొదలగు వచనముల వలన, గణపతి, బ్రహ్మయే అని తెలియుచున్నది.

సమస్త దృశ్యప్రపంచమునకు అధిష్ఠానమే గణపతి. అధిష్ఠానము వలననే కల్పిత వస్తువునకు స్థితి, ప్రవృత్తి కలుగును. కావున, భిన్న భిన్న పురాణములందు శివ, విష్ణు,

సూర్య, శక్తి మున్నగువారందరు బ్రహ్మరూపముగా వివక్షితులైరి. బ్రహ్మతత్త్వము ఏకమే అయినపుడు, ఆ తత్త్వముయొక్క నానారూపములు భిన్న భిన్నములుగా పురాణములు ఎట్లు పేర్కొనుచున్నవి? అని ఆశంక కలుగవచ్చును.

ఒకే పరమ తత్త్వము భిన్న భిన్న ఉపాసకుల భిన్న భిన్న అభివ్యక్తిముల సిద్ధికై తన లీలాశక్తిమహిమ చేత భిన్న భిన్న గుణగణసంపన్నమై, నామ, రూపములు గలదై అభివ్యక్తమగుచున్నదనియే, దీనికి సమాధానము. ప్రధానముగా విఘ్నవినాశకత్వాది గుణగణసంపన్నమైన గణపతియొక్క రూపమందు ఆ పరమ తత్త్వమే ఆవిర్భూత మగును.

సమస్త ప్రపంచము బ్రహ్మతత్త్వమే అయినపుడు, గణపతియే, విశేషించి 'బ్రహ్మ' అని ఏల చెప్పబడవలయును? అన్నియు బ్రహ్మరూపములని చెప్పవచ్చునుగదా! అయినను, ఆయా గుణములచేత విరాజిల్లుచున్న బ్రహ్మతత్త్వము, కేవల శాస్త్రమువలననే, తెలిసికొనదగును. అనగా, శాస్త్రమే ఏ యే నామ, రూప, గుణములతో నాడిన తత్త్వములను 'బ్రహ్మ'యని చెప్పచున్నవో, ఆ తత్త్వములే బ్రహ్మవాచ్యము లగును. ఏలన, అతీంద్రియ వస్తుజ్ఞానము కలిగించుటయందు ఒక్క శాస్త్రము మాత్రమే, ప్రమాణము కాగలుగును. శాస్త్రములు, ముఖ్యముగా వేదములు, వేదానుసారమైన స్మృతిహిత పురాణాదులే అయి ఉన్నవి. శాస్త్రములు గణపతిని 'పూర్ణబ్రహ్మ' అని చెప్పచున్నవి. శ్రుతియందు గణపతి -

“త్వమేవ ప్రత్యక్షం తత్త్వమసి.”

అని చెప్పబడెను. దీని అభిప్రాయ మేమనిన, గణపతిస్వరూపమందు నరుడు, గజము- ఈ యిరువురి సామంజస్యమే చూడబడు

చున్నది. ఇది, ప్రత్యక్షముగానే పరస్పరవిరుద్ధములుగా ప్రతీయ
మానమగు 'తత్' 'త్వం' పదార్థముల అభేదమును సూచించు
చున్నదా? అన్నట్లు ఉన్నది. ఏలన, 'తత్' పదార్థము సర్వజగ
త్కారణుడు, సర్వశక్తిమంతుడును అయిన పరమాత్మ అగును.
'త్వం' పదార్థము అల్పజ్ఞుడు, అల్పశక్తిమంతుడును అయిన
జీవుడు అగును. ఆ యిరువురి ఐక్యము పైకి, విరుద్ధమైనదిగా
తోచినను, లక్షణయా, విరుద్ధాంశద్వయమును త్యాగమొనర్చినచో,
ఐక్యము సుసంపన్నమగును.

ఈ రీతిగానే నర, గజస్వరూప సామంజస్యము గణపతిరూప
మందు కలదు. 'త్వం' పదార్థము నరస్వరూపము, 'తత్'
పదార్థము 'గజ'స్వరూపము. 'అసి' పదార్థమందు ఈ 'త్వమ్'
పదార్థమైన నరరూపమునకు, 'తత్' పదార్థమైన గజరూపమునకు
రెండికిని గణపతిరూపమైన 'అసి' పదార్థమందు సమన్వయము
కుదురును.

శాస్త్రములందు 'నర'పదముచేత ప్రణవాత్మకమైన సోపాధిక
బ్రహ్మ, ప్రతిపాదించబడెను.

“నరా జ్ఞాతాని తత్త్వాని నరాణీతి విదు ర్బుధాః ।”

'గజ'పదార్థము శాస్త్రములందు ఇట్లు చెప్పబడెను -

“సమాధినా యోగినో గచ్ఛన్తి యత్ర ఇతి గః,
యస్మాత్ బింబ ప్రతిబింబవత్తయా ప్రణవాత్మకం
జగ జ్ఞాయతే ఇతి జః ॥”

సమాధి వలన, యోగులు ఏ పరమ తత్త్వమును పొందుదురో,
అది 'గ' వర్ణప్రతిపాద్యము. బింబమువలన ప్రతిబింబము
ఉత్పన్నమైనట్లే, కార్యకారణ స్వరూపము, ప్రణవాత్మకమును

అయిన ప్రపంచము దేనివలన ఉత్పన్న మగునో, దానిని 'జ' యందురు.

సోపాధికుడు, 'త్వం' పదార్థస్వరూపుడు అయిన నరుడు, గణేశుని పాదాది కంఠపర్యంత దేహము. ఇది, సోపాధిక మగుటచే నిరుపాధికము కఠట నికృష్టము. నిరుపాధిక, సర్వోత్కృష్ట 'తత్' పదార్థమయ్యుడైన గణపతి యొక్క కంఠాది మస్తక పర్యంతము గణపతి దేహము 'అసి' పదార్థమైన అఖండైకరసము.

“ఏకశబ్దాత్మికా మాయా తస్యాః సర్వసముద్భవమ్ ।

దంతః సత్తాధర స్తత్ర మాయావాచక ఉచ్యతే ॥”

ఆ గణేశుడు ఏకదంతుడు. 'ఏక'శబ్దము 'మాయా'బోధకము. 'దంత' శబ్దము 'మాయిక' బోధకము. అనగా, గణపతియందు మాయ, మాయిక సంయోగము వలన, గణపతి 'ఏకదంతు'డని వ్యవహరింపబడును.

గణపతి, వక్రతుండము కలవాడు.

“వక్రం ఆత్మరూపం ముఖం యస్య ।”

వంకరగా ఉన్నదానిని 'వక్ర'మందురు. ఆత్మస్వరూపము వక్రము. ఏలన, సమస్తప్రపంచము మనస్సునకు, వాక్కునకు గోచరించును. కాని, ఆత్మత్వము మనోవాక్కులకు విషయము కాదు, అనిర్వచనీయమని భావము. 'వక్ర'పదార్థము కంఠము నుండి వినిర్గతము కాజాలదు. అనిర్వచనీయమని భావము.

“యతో వాచో నివర్తతే, అప్రాప్య మనసా సహ ।”

అను శ్రుతి, 'బహ్మ, అనిర్వచనీయ మని చెప్పుచున్నది.

“కంఠాథో మాయయా యుక్తం మస్తకం బ్రహ్మవాచకమ్।

వక్త్రాఖ్యం తేన విఘ్నేశస్త్రేనాయం వక్రతుండః ॥”

అను వచనమువలన, పైన చెప్పిన విషయము స్పష్టమగును.

విఘ్నేశ్వరుడు చతుర్భుజుడు గూడ. ఏలన, దేవతలు, నరులు, అసురులు, నాగులు - ఈ నలుగురిని స్థాపించువాడు. అనగా, నియమనము చేయువాడు. చతుర్వర్గ (ధర్మ, అర్థ, కామ, మోక్ష) స్థాపకుడు, ఋగ్యజుస్సామాధర్వాది స్థావకుడు గూడా అయి ఉన్నాడు.

ఆయన, తన నాలుగు హస్తములందు భక్తులను అనుగ్రహించుటకై పాశ, అంకుశ, వర, అభయ ముద్రలను ధరించును. భక్తుల మోహరూపమైన శత్రువును బంధించుటకై పాశమును ధరించును, సర్వ జగన్నియంత అయిన బ్రహ్మ, అంకుశము చేతను, దుష్టులను నాశమొందించునట్టి బ్రహ్మ, దంతము చేతను సర్వకామనలను పూర్తిచేయు బ్రహ్మ, ‘వర’ ముద్రచేతను సూచింపబడును.

గణపతిదేవుని వాహనము మూషకము. సర్వాంతర్యామియు సర్వప్రాణుల హృదయరూప బిలవాసియు అయి సర్వ జంతువుల (జీవుల) భోగములను అనుభవించునదే మూషకము. అది దొంగ గూడ. ఏలన, జంతువుల (జీవుల) అజ్ఞాన సర్వస్వమును హరించునట్టిది. దానిని ఎవరును, తెలియజాలరు. ఏలన, మాయారూపముచే నిగూఢమైన అంతర్యామియే, సమస్త భోగములను అనుభవించును. కావుననే “భోక్తారం సర్వ తపసామ్” అని చెప్పబడినది. ‘ముషస్త్రేయే’ అను ధాతువునుండి ‘మూషక’శబ్దము నిష్పన్నమయ్యెను. మూషకము ప్రాణుల సమస్త భోగ్య

పదార్థములను దొంగిలించియు, పుణ్య, పాప వివర్జితమై ఉండు రీతిగానే, మాయానిగూడుడైన సర్వాంతర్యామి గూడా సమస్త భోగ్యజాతమును అనుభవించుచు, పుణ్య, పాపవివర్జితమై ఉండును. సర్వాంతర్యామియైన ఆ ఈశ్వరుడే గణపతిని సేవించుటకై మూషక రూపమును ధరించి, ఆ గణపతిదేవునికి వాహన మయ్యెను.

“మూషకం వాహనాఖ్యం చ పశ్యన్తి వాహనం పరమ్ ।

తేన మూషకవాహ్నోఽయం వేదేషు కథితోఽభవత్ ॥”

ఈశ్వరః సర్వభోక్తా చ చోరవ తత్ర సంస్థితః ।

స ఏవ మూషకః ప్రోక్తో మనుజానాం ప్రచాలకః ॥

ఈవిధముగా, గణపతిదేవుడు ‘లంబోదరుడు’. ఏలయనగా, ఆ గణపతిదేవుని ఉదరమునందే సమస్త ప్రపంచము ప్రతిష్ఠితమై ఉన్నది. ఆయన, ఎవరి ఉదరమునందును లేడు.

“తస్యోదరా త్సముత్పన్నం నానా విశ్వం న సంశయః॥”

అను వచనము వలన, నానా నామరూపాత్మకమైన సమస్త ప్రపంచము పరమేశ్వరుని (గణపతి) ఉదరమునుండియే ఉత్పన్నమైనదని తెలియుచున్నది.

గణపతిభగవానుడు ‘శూర్పకర్ణుడు’ అని యోగింద్రులచే సంకీర్తింపబడువాడు. ఉత్తమ జిజ్ఞాసువుల వలన, శ్రూయ మాణుడు గాన, హృదయగతుడై, శూర్పము (చేట) వలె, పాప, పుణ్యరూపమైన రజస్సును (రాగాది మాలిన్యమును) దూరము చేసి, బ్రహ్మప్రాప్తిని కలుగజేయువాడు గణేశ్వరుడు.

“శూర్పకర్ణం సమాశ్రిత్య త్యక్త్వా మలవికారకమ్ ।

బ్రహ్మైవ నరజాతిస్థో భవే త్తేన తథా స్మృతః ॥

గణపతి 'జ్యేష్ఠరాజు'. 'సర్వజ్యేష్ఠు'లకు అధిపతి. అథవా, సర్వజ్యేష్ఠులైన బ్రహ్మదుల మధ్య ప్రకాశమానుడై ఉండువాడు. ఆ గణేశుడే శివ, పార్వతుల తపస్సువలన ప్రసన్నుడై పార్వతీ తనయుడుగా ఆవిర్భవించెను.

శ్రీరామచంద్రుడు, శ్రీకృష్ణుడు, దశరథ, వసుదేవ సుతులుగా ప్రాదుర్భవించిరి. అయినను, వారికంటె అపకృష్టులు (తక్కువైనవారు) కారు. అట్లే, గణేశభగవానుడు శివపార్వతుల వలన జన్మించినను, వారికంటె అపకృష్టుడు కాడు. పార్వతీదేవి తపస్సు వలన, గోలోకనివాసి, పూర్ణబ్రహ్మయు అయిన శ్రీకృష్ణ పరమాత్మయే, గణపతిరూపముతో ప్రాదుర్భవించెనని 'బ్రహ్మ వైవర్త పురాణము' చెప్పుచున్నది. కావున, గణపతి, శ్రీకృష్ణుడు, శివుడు మొదలగువారు ఏకతత్త్వస్వరూపులు. క్రింద ఉదహరింప బడిన ఋగ్వేదమంత్రము ఈ తత్త్వమునే సూచించుచున్నది.

“గణానాం త్వా గణపతిం హవామహే

కవిం కవినా ముపమశ్రవస్తమమ్ ।

జ్యేష్ఠరాజం బ్రహ్మకాం బ్రహ్మణస్పత

ఆనః శృణ్వన్నూతిభిః సిద సాదనమ్ ॥”

స్కంద, మౌద్గల పురాణములందు వినాయక మాహాత్మ్య విషయమునకు సంబంధించిన ఒక గాథ కలదు. 'ఒకానొక సమయ మున, 'అభినందను'డను పేరు గల ఒక రాజు, ఇంద్రభాగరహిత మైన (ఇంద్రునకు హవిర్భాగము లేని) ఒక యజ్ఞమును ఆరంభించెను. ఈ విషయము తెలిసి, ఇంద్రుడు కుపితు డయ్యెను. అంత, ఇంద్రుడు కాలపురుషుని, పిలిపించి యజ్ఞభంగము చేయు మని ఆజ్ఞాపించెను. కాలపురుషుడు, యజ్ఞమును భగ్నము చేయుటకై 'విఘ్నాసుర'రూపములో ఆవిర్భవించెను. జన్మ,

మృత్యుమయమైన ఈ జగత్తు కాలాధీనమై ఉండును, కాల పురుషుడు ముల్లోకములందు సంచరించును. బ్రహ్మజ్ఞానియైన పురుషుడు కాలమును జయించి, అమృతస్వరూపు డగును. వైదిక స్మార్త సత్కర్మానుష్ఠానము బ్రహ్మజ్ఞానసాధనము.

“స్వకర్మణా తమభ్యర్చ్య సిద్ధిం విన్దతి మానవః ।”

సత్కర్మానుష్ఠానము వలన విశుద్ధాంతఃకరణుడైన పురుషునికి భగవత్తత్త్వ సాక్షాత్కారము కలుగును. భగవత్సాక్షాత్కారము పొందినవాని వలననే, కాలము పరాజిత మగును. ఈ రహస్యము తెలిసికొని, కాలపురుషుడు సత్కర్మనాశమునకై విఘ్నరూపుడై ప్రాదుర్భవించెను. సత్కర్మానుష్ఠానరహిత ప్రపంచము సదా కాలాధీనమై ఉండును. కావుననే, కాలస్వరూపుడైన విఘ్నసురుడు ‘అభినందను’డను పేరు గల ఆ రాజును చంపి, అచటచట దృశ్య, అదృశ్యరూపముతో సత్కర్మను నాశము చేసెడివాడు. అపుడు, వసిష్ఠాది మహర్షులు విభ్రాంతులై బ్రహ్మను శరణు జొచ్చిరి. బ్రహ్మయొక్క ఆదేశానుసారము వారు గణపతిని స్తుతించిరి. ఏలన, గణపతికి దక్క, ఏ దేవతకును, కాలనాశము చేయగల సామర్థ్యము లేదు. గణపతి అసాధారణ విఘ్నవినాశకత్వ గుణ సంపన్నుడు అని శ్రుతి, స్మృతి, శిష్టాచారములవలన అవగత మగును. శ్రీ గణేశుని వలన, విఘ్నసురుడు పరాజితుడై ఆయన శరణు జొచ్చెను. ఆయన ఆజ్ఞకు బద్ధుడయ్యెను. కావుననే, గణపతికి ‘విఘ్నరాజ’ నామము గూడా ప్రసిద్ధము.

అవృతీనుండి, గణపతిపూజ, గణపతిస్మరణము లేక, ఏ సత్కర్మ జరిగినను, దానియందు తప్పక, విఘ్నము కలుగు చుండును. ఈ నియమము వలననే, విఘ్నము భగవదాశ్రితమై

ఉన్నది. విఘ్నము కూడా కాలరూప మగుట వలన, భగవత్ స్వరూపమే అయి ఉన్నది.

“విశేషేణ జగత్సామర్థ్యం హస్తీతి విఘ్నః ।”

బ్రహ్మదులయందు గల జగత్సర్వవాది సామర్థ్యమును గూడా హననము (నాశము) చేయుదానిని ‘విఘ్న’ మందురు. అనగా, బ్రహ్మది సమస్త కార్యప్రపంచముబ్రహ్మవిఘ్నములచే పరాభూత మగుటవలన, గణేశ్వరానుగ్రహము వలననే విఘ్నరహితులై కార్య నిర్వహణమందు సమర్థులగుదురు. విఘ్నము, వినాయకుడు - ఈ యిరువురును, భగవత్స్వరూపు లగుటవలన, స్తుతింపదగినవారు. కావుననే -

“భగవన్తౌ విఘ్నవినాయకౌ ప్రీయేతామ్”

అని పుణ్యాహవచనమందు చెప్పబడును. విఘ్నము, గణపతి వశమున గాక, మఱి ఎవరి వశమునను లేదు.

ఓంకారమే, సర్వమంగళమయము. వేదోక్తములైన సమస్త కర్మలందును, ఉపాసనాదులందును ఓంకారమే, స్మరింపబడు చున్నది. కావున, గణేశస్మరణము నిర్లభక మని అనినచో, యుక్తము కాదు. ఏలన, ఓంకారము గూడా సగుణ గణేశ స్వరూపమే.

మొదటిది ‘బ్రహ్మపురాణము’. ఆ పురాణమందు నిర్గుణ తత్త్వము, బుద్ధితత్త్వము కంటె అతీతమైన గణేశతత్త్వము వర్ణింప బడినది. ‘బ్రహ్మాండపురాణము’ నందు సగుణ స్వరూపుడైన గణేశుని మాహాత్మ్యము ప్రతిపాదించబడినది. ఏలన, ఆ పురాణము విశేషించి, ప్రణవాత్మకమైన ప్రపంచమును ప్రతిపాదనము చేయు

నట్టిది. ఉప పురాణములలో గూడా మొట్టమొదటిది గణేశ పురాణము. ఈ పురాణము సగుణ, నిర్గుణ గణేశుని ఏకత్వమును ప్రతిపాదించుచున్నది, గజముఖాది మూర్తిధరుడైన గణపతి యొక్క ప్రతిపాదనము గూడా చేయును, ఈ ఉప పురాణమందు యోగమయుడైన గణపతియొక్క మాహాత్మ్యము ప్రతిపాదితము. ఈ విధముగా వేదములు, పురాణములు, ఉప పురాణములు మున్నగువాని ప్రారంభమున, మధ్యభాగమున, అంతమున, గణేశతత్త్వప్రతిపాదనము కన్పడును. ఇంతవీల? బ్రహ్మ, విష్ణుదులు గూడా, గణేశుని అంశ లగుటచేతనే శాస్త్ర ప్రతిపాద్యులైరి. కొందరు బుద్ధి గుహాయందు గల చిదాత్మరూపుడైన గణపతిని స్మరించి, సత్కర్మలను ఆచరింతురు. మఱికొందరు ప్రణవస్మరణ పూర్వకముగా సత్కర్మానుష్ఠానము చేయుదురు. మఱికొందరు గజవదనాది అవయవములు గల విగ్రహమును ధరించిన గణపతిని స్మరింతురు. మఱికొందరు యోగమయుడైన గణపతిని స్మరింతురు. ఈ విధముగా, సమస్త శుభకార్యముల ఆరంభమునందు ఏదియో ఒక రూపముతో గణేశస్మరణము చూడబడుచున్నది.

‘గణేశపురాణము’ నందు త్రిపురసంహార సమయమున గణపతి స్మరణము చేయబడెను.

శ్రద్ధాయుక్తుడైనను (గణపతిని) స్మరించి, అవసాన సమయమున, ప్రాణములను వదలినవాడు నా అనుగ్రహము చేత పునరావృత్తి రహితమైన పదమును పొందును అని నుడివెను.

‘గణేశతాపిని’ ఇట్లు చెప్పుచున్నది -

“ఓం గణేశం వై బ్రహ్మ, తద్విద్యాత్ యదిదం
కించ సర్వం భూతం భవ్యం సర్వ మిత్యాచక్షతే ।”

ఈ విధముగా, పూర్ణ పరబ్రహ్మయైన పరమాత్మయే, నిర్గుణత్వ, విఘ్నవినాశకత్వాది గుణగణవిశిష్టడు, గజవదనాది అవయవ మూర్తిధరుడు శ్రీగణేశుడు అయి ఉన్నాడు.

వస్తుతః, ఎవరు, భగవంతుని అఘటనాటఘన పటీయసియైన మాయయొక్క మహత్త్వమును తెలిసికొనలేరో, వారికి అచింత్య మహామహిమ వైభవశాలియైన భగవంతుని నిర్గుణ, సగుణ లీలలకు సంబంధించిన జ్ఞానము కలుగజాలదు.

ఆస్తికులైనవారు, పూర్వోక్త ప్రమాణముల చేత నిర్ధారితమైన గణపతితత్త్వమును శ్రద్ధాయుక్తులై సమస్త కర్మలయందు ఆరాధించవలయును. పారలౌకికమైన తత్త్వనిర్ధారణమందు శాస్త్రము మాత్రమే, అదరణీయము. కావుననే, త్రికృష్ణపరమాత్మ భగవద్గీతయందు ఇట్లు చెప్పిరి -

“తస్మా చ్ఛాస్త్రం ప్రమాణం తే కార్యాకార్యవ్యవస్థితా ।
జ్ఞాత్వా శాస్త్రవిధానోక్తం కర్మ కర్తు మిహర్హసి ॥”

శ్రీ మహాగణపతిః ప్రవీణాతు

శివ పంచాక్షర స్తోత్రమ్

శ్రీ శంకరభగవత్పాదాః

- ౩ శ్లో॥ నాగేంద్రహారాయ త్రిలోచనాయ
భస్మాంగరాగాయ మహేశ్వరాయ ।
నిత్యాయ శుద్ధాయ దిగంబరాయ
తస్మై నమో నమశ్శివాయ ॥ ౧
- ౩ శ్లో॥ మందాకినీసలిల చందనచర్చితాయ
నందీశ్వర ప్రమథనాథ మహేశ్వరాయ ।
మందారముఖ్య బహు పుష్పసుపూజితాయ
తస్మై మమో నమశ్శివాయ ॥ ౨
- ౩ శ్లో॥ శివాయ గౌరీవదనారవింద
సూర్యాయ దక్షాధ్వరనాశనాయ ।
శ్రీ నీలకంఠాయ వృషధ్వజాయ
తస్మై శివో నమశ్శివాయ ॥ ౩
- ౩ శ్లో॥ వసిష్ఠ కుంభోద్భవ గౌతమాది
మునీంద్ర దేవార్చిత శేఖరాయ ।
చంద్రార్క వైశ్వానరలోచనాయ
తస్మై వమో నమశ్శివాయ ॥ ౪
- ౩ శ్లో॥ యక్ష స్వరూపాయ జటాధరాయ
పినాకహస్తాయ సనాతనాయ ।
దివ్యాయ దేవాయ దిగంబరాయ
తస్మై యమో నమశ్శివాయ ॥ ౫

శ్లో॥ పంచాక్షర మిదం పుణ్యం యః పఠేత్ శివసన్నిధౌ ।
శివలోక మవాప్నోతి శివేన సహ మోదతే॥

ఇతి శ్రీమచ్ఛంకరాచార్య విరచితం
శివ పఞ్చక్షర స్తోత్రం సంపూర్ణమ్.



శి వా స్థ క మ్

శ్రీ శక్కర భగవత్పాదాః

శ్లో॥ తస్మై నమః పరమ కారణ కారణాయ
దీప్తోజ్జ్వల జ్వలిత పింగల లోచనాయ ।
నాగేంద్రహారకృత కుండలభూషణాయ
బ్రహ్మేంద్ర విష్ణువరదాయ నమశ్శివాయ ॥ ౧

శ్లో॥ శ్రీ మత్ప్రసన్న శశి వన్నగభూషణాయ
శైలేంద్రజావదన చుంబిత లోచనాయ ।
శైలాస మందర మహేంద్ర నికేతనాయ
లోకత్రయార్తిహరణాయ నమశ్శివాయ ॥ ౨

శ్లో॥ పద్మావదాత మణికుండల గోవృషాయ
కృష్ణాగరుప్రచుర చందనచర్చితాయ ।
భస్మానుషక్త వికచోత్పలమల్లికాయ
నీలాబ్జకంఠసదృశాయ నమశ్శివాయ ॥ ౩

శ్లో॥ లంబత్పపింగల జటాముకుటోత్కటాయ
దంష్ట్రాకరాళ వికటోత్కట భైరవాయ ।
వ్యాఘ్రహానింబరధరాయ మనోహరాయ
త్రైలోక్యనాథనమితాయ నమశ్శివాయ ॥ ౪

శ్లో॥ దక్షప్రజాపతి మహామఖ నాశనాయ
షీఘ్రం మహాత్రిపుర దానవ ఘాతనాయ ।
బ్రహ్మార్జితోర్ధ్వగ కరోటి నికృస్తనాయ
యోగాయ యోగనమితాయ నమశ్శివాయ ॥ ౫

౩శ్లో॥ సంసార సృష్టిఘటనాపరివర్తనాయ
రక్షః పిశాచగణ సిద్ధ సమాకులాయ ।
సిద్ధోరగ గ్రహ గణేంద్రనిషేవితాయే
శార్దూలచర్మవసనాయ నమశ్శివాయ ॥ E

౩శ్లో॥ భస్మాంగ రాగ కృత రూప మనోహరాయ
సౌమ్యావదాత వనమాశ్రిత మాశ్రితాయ ।
గౌరీకటాక్ష నయనార్ధనిరీక్షణాయ
గోక్షీరధారధవళాయ నమశ్శివాయ ॥ ౭

౩శ్లో॥ ఆదిత్య సోమ వరుణానిలసేవితాయ
యజ్ఞాగ్నిహోత్ర వరధూమనికేతనాయ ।
ఋక్ సామవేదమునిభిః స్తుతినంయుతాయ
గోపాయ గోప నమితాయ నమశ్శివాయ ॥ ౮

౩శ్లో॥ శివాష్టక మిదం పుణ్యం యః పఠే చ్ఛివసన్నిధౌ ।
శివలోక మవాప్నోతి శివేన సహ మోదతే ॥ ౯

శ్రీ మచ్ఛంకర భగవత్పాద విరచితం
శివాష్టకం సంపూర్ణమ్.



బృహస్పతికృత శివ స్తోత్రమ్

- శ్లో॥ నమో హరాయ దేవాయ మహామాయాయ శూలినే ।
తాపసాయ మహేశాయ తత్త్వజ్ఞానప్రదాయినే ॥ ౧
- శ్లో॥ నమో మాంజాయ శుభ్రాయ నమః కారుణ్యమూర్తయే ।
నమో దేవాదిదేవాయ నమో వేదాంతవేదినే ॥ ౨
- శ్లో॥ నమః పరాయ రుద్రాయ సుపారాయ నమో నమః ।
విశ్వమూర్తే మహేశాయ విశ్వాధారాయ తే నమః ॥ ౩
- శ్లో॥ నమో భక్తభవచ్ఛేదకారణాయ అమలాత్మనే ।
కాలాయ కాలకాలాయ కలాతీతాయ తే నమః ॥ ౪
- శ్లో॥ జితేంద్రియాయ నిత్యాయ జితక్రోధాయ తే నమః ।
నమః పాషండభంగాయ నమః పాపహరాయ తే ॥ ౫
- శ్లో॥ నమః పర్వతరాజేంద్రకన్యకాపతయే నమః ।
యోగానందాయ యోగాయ యోగినాంపతయే నమః ॥ ౬
- శ్లో॥ ప్రాణాయామపరాణాం తు ప్రాణరక్షాయ తే నమః ।
మూలాధారే ప్రవిష్టాయ మూలదీపాయ తే నమః ॥ ౭
- శ్లో॥ నాభికందే ప్రవిష్టాయ నమో హృద్దేశవర్తినే ।
సచ్చిదానందపూర్ణాయ నమః స్సౌఖ్యైర్హృతాత్మనే ॥ ౮
- శ్లో॥ నమః శివాయాద్భుత విగ్రహాయ తే
నమః శివాయాద్భుత విక్రమాయ తే ।
నమః శివాయాఖిల నాయకాయ తే
నమః శివాయాద్భుత హేతవే నమః ॥ ౯

ఫ ల శ్రు తి

- శ్లో॥ య ఇదం పఠతే నిత్యం స్తోత్రం భక్త్యా సుసంయతః ।
తస్య ముక్తిః కరస్థా స్యాత్ శంకరప్రియకారణాత్ ॥ ౧౦
- శ్లో॥ విద్యార్థీ లభతే విద్యాం వివాహార్థీగృహీ భవేత్ ।
వైరాగ్యకామో లభతే వైరాగ్యం భవతారకమ్ ॥ ౧౧
- శ్లో॥ తస్మా ద్దినే దినే యూయమిదం స్తోత్రం సమాహితాః ।
పఠన్తు భవనాశార్థ మిదం హి భవనాశనమ్ ॥ ౧౨

సదాశివః ప్రీయతామ్



సురాదికృత రుద్ర స్తోత్రమ్

- ౩శ్లో॥ నమస్తే రుద్ర మన్యవ ఉతోత ఇషవే నమః ॥ ౧
- ౩శ్లో॥ నమస్తే అస్తు ధన్వనే కరాభ్యాం తే నమో నమః ।
యా తే రుద్ర శివా తనూః శాంతా తస్యై నమో నమః॥ ౨
- ౩శ్లో॥ నమోఽస్తు నీలగ్రీవాయ సహస్రాక్షాయ తే నమః ।
సహస్రపాణయే తుభ్యం నమో మీథుష్ణమాయ తే ॥ ౩
- ౩శ్లో॥ కవర్ధినే నమస్తుభ్యం కాలరూపాయ తే నమః ।
నమస్తే చాత్తశస్త్రాయ నమస్తే శూలపాణయే ॥ ౪
- ౩శ్లో॥ హిరణ్యపాణయే తుభ్యం హిరణ్యపతయే నమః ।
నమస్తే వృక్షరూపాయ హరికేశాయ తే నమః ॥ ౫
- ౩శ్లో॥ పశూనాం పతయే తుభ్యం పథీనాం పతయే నమః ।
పుష్టానాం పతయే తుభ్యం క్షేత్రాణాం పతయే నమః ॥ ౬
- ౩శ్లో॥ ఆతతావిస్వరూపాయ వనానాం పతయే నమః ।
రోహితాయ స్థపతయే వృక్షాణాం పతయే నమః ॥ ౭
- ౩శ్లో॥ నమస్తే మంత్రితే సాక్షాత్కృతాణాం పతయే నమః ।
ఓషధీనాం చ పతయే నమః సాక్షాత్పరాత్మనే ॥ ౮
- ౩శ్లో॥ ఉచ్చైర్హృషీషాయ దేవాయ పత్తీనాం పతయే నమః ।
సత్త్వానాం పతయే తుభ్యం ధనానాం పతయే నమః ॥ ౯
- ౩శ్లో॥ సహమానాయ శాంతాయ శంకరాయ నమో నమః ।
ఆధీనాం పతయే తుభ్యం వ్యాధీనాం పతయే నమః ॥ ౧౦

- శ్లో॥ కకుభాయ నమస్తుభ్యం నమస్తేఽస్తు నిషంగిణే ।
స్తేనానాం పతయే తుభ్యం కృత్రిమాయ నమో నమః ॥ ౧౧
- శ్లో॥ తస్కరాణాం నమస్తుభ్యం పతయే పాపహరిణే ।
పంచతే పరిపంచతే స్తాయూనాం పతయే నమః ॥ ౧౨
- శ్లో॥ నమో నిచేరవే తుభ్య మరణ్యపతయే నమః ।
ఉష్ణీషిణే నమస్తుభ్యం నమస్తే పరమాత్మనే ॥ ౧౩
- శ్లో॥ విస్తృతాయ నమస్తుభ్య మాసీనాయ నమో నమః ।
శయానాయ నమస్తుభ్యం సుషుప్తాయ నమో నమః ॥ ౧౪
- శ్లో॥ ప్రబుద్ధాయ నమస్తుభ్యం స్థిరాయ పరమాత్మనే ।
సభారూపాయ తే నిత్యం సభాయాః పతయే నమః ॥ ౧౫
- శ్లో॥ నమ శ్శివాయ సాంఖాయ బ్రహ్మణే సర్వసాక్షిణే ॥ ౧౬

శ్రీ సాంబశివః ప్రీయయమ్

త స్త్రో త్స ర్గ త ం

శ్రీ దక్షిణామూర్తిస్తోత్రమ్

- శ్లో॥ నమో రుద్రాయ శర్వాయ దక్షిణామూర్తయే నమః।
శంకరాయ శశాంకాయ శాశ్వతాయ శివాత్మనే॥ ౧
- శ్లో॥ నమస్తే పార్వతీశాయ రజతాద్రిసుశోభినే ।
శుద్ధస్ఫటిక సంకాశరూపాయ పరమేష్ఠినే ॥ ౨
- శ్లో॥ నమస్తే గణనాథాయ నమః కైలాసవాసినే ।
నమస్తే చంద్రశీర్షాయ నమో గంగాధరాయ తే ॥ ౩
- శ్లో॥ నమస్తే పరమేశాయ పరాత్పరతరాయ తే ।
మహాత్మనే మహేశాయ భూతనాథాయ శంభవే ॥ ౪
- శ్లో॥ వాక్సిద్ధిదాయ భక్తానాం విద్యాదాతాయ తే నమః ।
నమస్తే జ్ఞానముద్రాయ భక్తానాం పాపనాశినే ॥ ౫
- శ్లో॥ అరూపాయ సురూపాయ విరూపాయామితాత్మనే ।
విరూపాక్షాయ దేవాయ సహస్ర్రాక్షాయ తే నమః॥ ౬
- శ్లో॥ నమః సహస్ర్రాక్షాయ సర్గస్థిత్యంతకారిణే ।
ఆదిదేవాయ శర్వాయ భీమరూపాయ తే నమః ॥ ౭
- శ్లో॥ నమః ప్రమేయరూపాయ నీలకంఠాయ తే నమః।
నమః పాశుపతాస్త్రియ సుధాహసాయ తే నమః॥ ౮
- శ్లో॥ నమస్తే మృగహస్తాయ అక్షమాలాధరాయ తే।
నమస్తే శూలహస్తాయ సర్పభూషాయ తే నమః ॥ ౯
- శ్లో॥ ఆదిమధ్యాస్తభూనాయ నమస్తేఽమృతమూర్తయే।
నమస్తే వరతంత్రాయ నమో రుద్రాయ శంభవే॥ ౧౦

- ౩శో॥ నమస్తే దశహస్తాయ దశపాదాయ తే నమః ।
నమస్తే శతశీర్షాయ సహస్ర శత రూపిణే ॥ ౧౧
- ౩శో॥ నమస్తే ౭న స్తరూపాయ సర్వాయుధ ధరాయ తే ।
సర్వదేవాధిదేవాయ సర్వేషాం గురవే నమః ॥ ౧౨
- ౩శో॥ నమః పంచాస్యరూపాయ నమస్తే ౭న స్తబాహవే ।
నమః శృశానవాసాయ రుద్రాణాం పతయే నమః ॥ ౧౩
- ౩శో॥ నమః కాలాగ్నిరుద్రాయ వహ్నినేత్రాయ తే నమః ।
దినేశ చంద్రనేత్రాయ నమస్తే లోకసాక్షిణే ॥ ౧౪
- ౩శో॥ చిదానంద స్వరూపాయ నమస్తే చ తస్యరూపిణే ।
నమస్తే వ్యోమకేశాయ నమస్తే ౭న స్తరూపిణే ॥ ౧౫
- ౩శో॥ నమో బ్రహ్మస్వరూపాయ విష్ణురూపాయ తే నమః ।
నమస్తే శివరూపాయ పశునాం పతయే నమః ॥ ౧౬
- ౩శో॥ నమస్తే లోక్యనాథాయ పితౄ సృందస్య తే నమః ।
నమ ఆద్యాదిదేవాయ నమస్తే శతబాహవే ॥ ౧౭
- ౩శో॥ నమస్తే వాక్యరూపాయ నమో వాగిశ్వరాయ తే ।
నమో వేదాంతవేద్యాయ సాంఖ్యవేదాయ తే నమః ॥ ౧౮
- ౩శో॥ నమస్తే యోగరూపాయ యోగరూఢాయ తే నమః ।
కమః కౌమారాయ తుభ్యం నమస్తే ౭న్తకమృత్యవే ॥ ౧౯
- ౩శో॥ నమః ఖేచర సేవ్యాయ నమో దిక్పాలరూపిణే ।
నమో ౭ణిమాది సేవ్యాయ ఐశ్వర్యాష్టకదాయినే ।
నమస్తుభ్యం నమస్తుభ్యం నమస్తుభ్యం నమో ౭స్తు తే ॥ ౨౦

శ్రీ శివతత్త్వమహిమ

సమస్తప్రాణుల విశ్రాంతి స్థానమే, శివతత్త్వము. 'శీజ్ స్వప్నే' అను ధాతువు నుండి 'శివ' శబ్దము నిష్పన్నమైనది.

“శీరతే ప్రాణినో యత్ర స శివః॥”

అనేక పాప, తాపముల వలన ఉద్విగ్నులైన ప్రాణులు విశ్రాంతికై ఎచట శయనింతురో, ఆ సర్వాధిష్ఠానభూతుడు, సర్వాశ్రయుడు 'శివ' శబ్దముచే చెప్పబడును.

“శాంతం శివం చతుర్థ మద్వైతం మన్యంతే”

మొదలగు శ్రుతులను అనుసరించి, జాగ్రత్, స్వప్న, సుషుప్తులనెడి మూడు అవస్థలకంటె అతీతుడు, నర్వదృశ్యవివర్జితుడు, స్వప్రకాశుడు, సచ్చిదానందఘనుడును, అయిన పరబ్రహ్మయే, శివతత్త్వము. అయినను, ఆ పరమ తత్త్వమే, తన దివ్య శక్తులతో గూడి, అనంత బ్రహ్మాండ సృష్టి, స్థితి, లయములను జేయుచు, బ్రహ్మ, విష్ణు, శివాది నామములను ధరించును. అచటచట బ్రహ్మ 'జీవు'డని చెప్పబడెను.

“సోఽఖిభేత్ । ఏకాకి న రేమే । జాయా మే స్యా దభ
కుర్వీయ ॥”

ఇత్యాది శ్రుతులను అనుసరించి భయ, అరమణాదులు కలవాడగుటచేత 'హిరణ్యగర్భుడు', 'విరాట్'అనియు. 'జీవు'డనియు చెప్పబడెను. వాస్తవమునకు, కృషీవలుడే, క్షేత్రములో విత్తినమునాటి, అంకురాది రూపములో ఉత్పాదకుడు (సృష్టికర్త) అగును: అతడే, సంచనాదులద్వారా (నీళ్లు పెట్టుట, ఎరువు వేయుట ద్వారా) పాలకుడని వ్యవహరింపబడును. చివరకు అతడే, ఆ

పంటను కోయువాడు (సంహారకర్త) అగును. అట్లే అనంత, అచింత్య శక్తి సంపన్నుడైన పరమేశ్వరుడు విశ్వోత్పాదకుడు, పాలకుడు, సంహారకుడు అగును.

“సర్వభూతేషు కౌంతేయ మూర్తయః సంభవంతి యాః ।
తాసాం బ్రహ్మ మహద్భోని రహం బీజప్రదః పితా ॥”

“సమస్త భూతములయందు ఉత్పన్నములగు మూర్తులన్నిటికి మహద్బ్రహ్మ (ప్రకృతి), యోని (మాత), బీజప్రదానము చేయువాడను నేను” అని గీతలో శ్రీకృష్ణభగవానుడు నుడివెను.

“పితాఽహం మస్య జగతః”

“నేను ఈ సమస్త జగత్తునకు తండ్రిని, సృష్టికర్తను.

“మమ యోని ర్మహద్బ్రహ్మ తస్మిన్ గర్భం దధామ్యహమ్ ।
సంభవః సర్వభూతానాం తతో భవతి భారత ॥”

అనగా, ప్రకృతిరూపమైన యోనియందు నేను గర్భమును ఆధానము చేసినపుడు, ఆ ప్రకృతిరూపమునుండి సమస్త విశ్వము సృజింపబడును. ఈ విధముగా బ్రహ్మాండోత్పాదకుడైన బ్రహ్మ సయితము, పరమేశ్వరుడే. కావుననే -

“యతో వా ఇమాల భూతాని జాయంతే, యేన జాతాని తీవంతి,
యత్రప్రయన్త్యభిసంవిశంతి ॥”

అని తైత్తిరీయ శ్రుతి బ్రహ్మ లక్షణము చెప్పుచున్నది. దీనివలన, సృష్టికర్త, ప్రపంచ పాలకుడు, సంహారకుడు పరమేశ్వరుడని తెలియవలయును. వీరు మువ్వురును భిన్నులు కారు. అట్టేనచో, వీరిలో ఎవరును పరమేశ్వరుడని వ్యవహరింపబడజాలరు. ఏలన,

నిరతిశయ ఐశ్వర్య, సర్వజ్ఞత్వాదిగుణసంపన్నుడే, పరమేశ్వరుడని చెప్పబడును. ఈ సృష్టి, స్థితి, లయకర్తలు ముగ్గురును కలిసి పరస్పర పరామర్శతో కార్యనిర్వహణము చేయుచున్నారా, లేక స్వేచ్ఛతో స్వీయ సంకల్పానుసారముగా చేయుచున్నారా? అను ప్రశ్న ఉదయించును. పరస్పర పరామర్శతో చేయుచున్నారనిన, వీరిలో ఏవరును పరమేశ్వరుడు కానేరడని అంగీకరించవలసి వచ్చును. కాని, ఈ ముగ్గురు కలిసిన పరిషత్తే పరమేశ్వరుడు. ఏలన, ఏ ఒకడును ఒంటరిగా కార్యనిర్వహణమునకు సమర్థుడు కాడు. ముగ్గురి ఇచ్చ సమానమే అయి, ముగ్గురి ఇగ్గానుసారమే వారి శక్తులు కార్యమునందు ప్రవృత్తము లగుచున్నచో, అపుడు మూర్తిత్రయమును అంగీకరించుటయే వ్యర్థము. అపుడు, ఒక్కరి వలన గూడా సృష్టి, స్థితి, లయకర్మలు జరుగవచ్చును. అట్లు కాక, రెండవ పక్షమును అంగీకరించినచో, స్వతంత్రముగానే, ముగ్గురును కార్యనిర్వహణము చేయుదురని అంగీకరించినచో, అపుడు సైతము వీరిలో ఏవరును పరమేశ్వరుడు కాజాలడు. ఏలన, స్వతంత్రముగా సంకల్పము కలిగినచో, ఒకనికి జగత్పాలనమునందు ఆసక్తి కలిగిన సమయముననే, మరొకరికి సంహారకార్యమునందు ఆసక్తి కలుగుట సంభవించవచ్చును. ఇపుడు ఇచట, ఎవరి ఇచ్చ సఫలమగునో, ఆయన యొక్క ఐశ్వర్యమే (ఈశ్వరత్వమే) అప్రతిహతమని తలచబడును. ఎవరి మనోరథము విఫల (భగ్ను) మగునో, ఆయన యొక్క ఈశ్వరత్వము ఔపచారికమే - గొణమే అగును. ఒక విషయమునందు విరుద్ధములైన రెండు విరుద్ధ సంకల్పములు సఫలమగుట ఎన్నడును సంభవము కాదు. కావున, ఏకేశ్వరవాదమునే సర్వులును అంగీకరించక తప్పదు. కావుననే, మహానుభావులు ఒకే పరమాత్మయందు అవస్థాభేదముతో

ఉత్పాదకత్వ, పాలకత్వ, సంహారకత్వములను అంగీకరించిరి.

“నిఃశ్వసిత మస్య వేదా వీక్షిత మేతస్య పంచ భూతాని ।

స్మిత మేతస్య చరాచర మస్య చ సుప్తం మహాప్రళయః॥”

భగవంతుని నిఃశ్వాసము వలననే వేదములు ఆవిర్భవించినవి. వీక్షణము (చూచుట) వలన ఆకాశాది అపఞ్చీకృత పఞ్చమహాభూత సృష్టి జరిగినది. స్మితము (మందహాసము) వలన, అనంత బ్రహ్మాండములు ఏర్పడుచున్నవి. సుషుప్తి (గాఢనిద్ర) వలననే సమస్త బ్రహ్మాండములు లయ మగుచున్నవి. ఈ దృష్టితో ఒక బ్రహ్మాండము యొక్క సర్జన, పాలన, సంహారకర్త లయిన బ్రహ్మ, విష్ణు, రుద్రులయందే కాక, సమస్త బ్రహ్మాండోత్పాదకులు, పాలకులు, సంహారకులు అయిన బ్రహ్మ, విష్ణు, శివులయందు కించిన్నాత్ర మైనను భేదము లేదు. అనంతము, ఏకము అయిన ఆకాశమునందు గల సూర్యుడు, అనంత ఘటోదకములయందు, తటాకజలములయందు ప్రతిబింబించిన రీతిగానే, ఒకే అఖండ, అనంత, నిర్వికార, చిదానంద పరమాత్మతత్త్వము, అనంత అంతఃకరణములయందు, మాయాభేదములయందు ప్రతిబింబిచును, అంతఃకరణ ప్రతిబింబమే జీవుడని వ్యవహరింపబడును. మాయాగత ప్రతిబింబమే ఈశ్వరుడని చెప్పబడును, ఆ పరమాత్మతత్త్వమే శివ, స్కందాది పురాణములయందు శివ రూపముతోను, రామాయణ, భాగవతాది సద్గ్రంథములయందు విష్ణు, రామ, కృష్ణరూపముతోను సంకీర్తింపబడినది.

భక్తుని భావనానుసారముగానే విశుద్ధ సత్త్వసంపన్నమైన దివ్యశక్తిసంబంధము చేత, ఆ పరమ తత్త్వమున, సుందరమూర్తి గూడా వ్యక్తమగును.

ఈవిధముగా మౌలికముగా శివుడు, విష్ణువు ఒకరే అయినను వారి అపర రూపములో సత్త్వగుణసంపర్కము వలన, విష్ణువు సాత్త్వికుడనియు, తమోగుణ సంయోగముచేత రుద్రుడు తామసుడనియు చెప్పబడును. వస్తుతః, సత్త్వనియంత విష్ణువు, తమోగుణ నియామకుడు రుద్రుడు. తమస్సే మృత్యువు, కాలము. కావున, తన్నియంత మహామృత్యుంజయుడు, మహా కాలేశ్వరుడు, పరమేశ్వరుడు అయిన రుద్రుడు. మరొక దృష్టితో గూడా, తమఃప్రధానమైన సుషుప్తివలననే స్వప్న, జాగ్రద్దశల సృష్టి జరుగును. ఆ రీతిగానే, తమఃప్రధానమైన ప్రళయవస్థ నుండియే, సర్వ ప్రపంచసృష్టి జరుగును.

అనన్య కృష్ణభక్తి గల భక్తగణము తమస్సును సర్వోత్కృష్టముగా భావించురు. భక్తినిర్భరమైన ఆనందము, మూర్ఛ, సాత్త్వికవివేకము, ప్రకాశముకంటె ఎంతో అధిక మహత్త్వ సంపన్నమై ఉండును. వాస్తవమునకు, ఏ కార్యమునందైనను నిరోధము, ప్రకాశము, సంపలనము అపేక్షితము లగును. ఈ మూడింటిలో ఏ ఒకటి లేకపోయినను, ఆ కార్యము నెరవేరదు.

శ్రీమద్భాగవతము నందలి తామసఫలప్రకరణము అన్నిటి కంటె మహత్వోపేతమైనది. సాధారణముగా, విశ్రాంతికి తామస సుషుప్తి ఎంత మహిమ కలిగి ఉన్నదనిన, ఇంద్రాది దివ్యభోగ సామగ్రిసంపన్నులైనను, దానిని వదలి, సుషుప్తిని తోరుదురు. చింతన, మననములు సాత్త్వికములైనను, సుషుప్తికి ప్రతి బంధకము లగుటవలన, జీవుడు ఉద్విగ్నుడగును. అపుడు, విశ్రాంతికై సుషుప్తిని ఆశ్రయించుట వానికి అనివార్యమగును. అట్లే, సృష్టికాలమందలి ఉపద్రవముల వలన, జీవుడు వ్యాకులుడైనపుడు, వానికి దీర్ఘసుషుప్తియందు విశ్రాంతికై భగవంతుడు

సర్వసంహార మొనర్చి, ప్రళయావస్థను వ్యక్తము చేయును. ఈ సంహారము గూడా, భగవంతుని కృపయే. దుర్నివార్యములైన పాపతాపములు పెరిగిపోయినపుడు భగవంతుడు, కరుణతోనే విశ్వ సంహారము చేయును.

కార్యావస్థకంటె కారణావస్థయొక్క మహత్త్వము స్పష్టము. తమః ప్రధానావస్థనుండియే, ఉత్పాదనావస్థ, పాలనావస్థ వ్యక్తమగును. అయినను, చిపరకు అందరును ప్రళయావస్థలోనికి పోవలసినవారే.

“భూతగ్రామః స ఏవాయం భూత్వా భూత్వా ప్రళీయతే ।”

అనగా, ఈ భూతజాత మంతయు, అనంతకాలమునుండి ఉత్పత్తి చెంది, చెంది, మఱిల ప్రళయావస్థను పొందుచున్నదని భావము. కారణము నుండియే సమస్త సృష్టి జరుగును, దానియందే సమస్త విశ్వపాలన, పోషణములు జరుగును, మఱిల దానియందే సర్వసంహారము జరుగును. నిస్తబ్ధమైన సాగరము నుండియే తరంగములు బయలుదేరును. దానియందే ఆ తరంగములు పోషింపబడును, తుట్టతుదకు ఆ సాగరమునందే ఆ తరంగములు లయము (సంహారము) చెందును. ఉత్పత్తిదశకు (సృష్టి అవస్థకు) నియామకుడు బ్రహ్మ, పాలనావస్థకు నియామకుడు విష్ణువు, సంహారావస్థకు, కారణావస్థకు నియామకుడు శివుడు. ఆరంభమందును, కారణావస్థ ఉండును, అంతమునందు సైతము కారణావస్థ ఉండును. ఈవిధముగా అద్యంతములందు శివతత్త్వమే శిషించి ఉండును.

“అహమేవాస మేవాగ్రే నాన్యద్ యత్పదసత్పరమ్ ।

పశ్చాదహం యదేతచ్ఛయోఽవశిష్యేత సోఽన్యహమ్ ॥”

తత్త్వవేత్తలు చరాచరప్రపంచసృష్టికి పూర్వము ఉన్నదని యందే ఆత్మభావన చేయుదురు. ఆ పరతత్త్వమహిమ, వీర్యవత్త్వము ప్రసిద్ధమే. కావున, ముఖ్యము, నిర్విశేషము అయిన ఆ తత్త్వమే ఈశ్వరుడు. లేక మహేశ్వరు డగును.

కావున, శివుడే, కేవల 'ఈశ్వర' శబ్దముచే చెప్పబడును.

“ఈశాన స్సర్వవిద్యానా మిశ్వర స్సర్వభూతానామ్”

“మహేశ్వర స్త్రింబక ఏవ నాపరః ।”

“ఈశ్వర స్సర్వభూతానాం హృద్దేశేర్జున తిష్ఠతి ।”

అనగా, ఈశానుడే సర్వవిద్యలకు, సర్వభూతములకు ఈశ్వరుడు. ఆ త్ర్యంబకుడే మహేశ్వరుడు. ఆయనయే, సర్వప్రాణుల హృదయదేశమునందు గలడు అని భావము. హృదయమునందే సుషుప్తి కలుగును. అచటనే, కారణావస్థకు అధిపతి ఉండుట సంగతము. ఉపనిషత్తులలో కొన్ని స్థలములందు ఏకాదశ ప్రాణములు 'రుద్ర' నామముతో చెప్పబడినవి. అవి శరీరమును వీడినపుడు, ప్రాణులను రోదింపజేయును గాన, ప్రాణములు 'రుద్ర' శబ్దముచే చెప్పబడును. కావున, పది ఇంద్రియములు (పంచ కర్మేంద్రియములు, పంచ జ్ఞానేంద్రియములు), మనస్సు-ఇవే ఏకాదశ రుద్రులు. కాని, ఇవి ఆధ్యాత్మిక రుద్రులు. ఆధిదైవిక, సర్వోపాధివినిర్ముక్త రుద్రుడు వీనికంటె అతిరిక్తుడు. విష్ణువు, పాదములకు అధిష్ఠానదైవతమైన రీతిగానే, రుద్రుడు అహంకారమునకు అధిష్ఠాన దైవము.

“ఏకో రుద్రో న ద్వితియోఽవతస్థే ।”

అనగా, ఒక్క రుద్రుడే తత్త్వము. ద్విత్వసంఖ్యాపూర్తికి మరొక తత్త్వమే లేదు అని భావము. ఈ శ్రుతివచనములచే చెప్పబడిన

రుద్రుడు మాత్రము, మహాకారణస్వరూపమైన, లేక కార్యకారణ అతీతమైన శుద్ధబ్రహ్మయే. ఈయన కూడా, 'రోదనాత్ రుద్రః' - రోదింపజేయువాడుగాన, రుద్రుడు; ప్రళయకాలములో అందరిని రోదింపజేయువాడు ఈయనయే.

పరమేశ్వరుడు భక్తులకు, భగవత్ప్రేమికులకు, జ్ఞానులకు నిరతిశయ, నిరుపాధిక పరమప్రేమాస్పదుడై ఉండును, పరమానందరసస్వరూపుడై ఉండును. ఆ పరమేశ్వరుడే, భక్తిరహితులకు ప్రచండ మృత్యురూపుడై గోచరించును. అట్టి అభక్తులు (భక్తులు కానివారు) ఆయనవలన భయభీతులగుదురు. సహారకుని వలన, అందరికిని భయము కలుగుట స్వాభావికము. కావుననే,

“మహద్భయం వజ్ర ముద్యతమ్ ।”

అని శ్రుతి చెప్పచున్నది. అనగా, పరమేశ్వరుడు ఉద్యత (పైకి ఎత్తబడిన) వజ్రాయుధముతో సమానముగా మహాభయానకమైనవాడు.

“భిషాఽస్మాద్వాతః పవతే, భిషోదేతి సూర్యః ।

భిషాఽస్మా దగ్నిశ్చేన్ద్రిశ్చ, మృత్యుర్ధావతి పశ్చామః ॥”

ఆ పరమేశ్వరునిభయము వలననే సూర్య, చంద్ర, అగ్ని, వాయు, ఇంద్రులు నియమపూర్వకముగా తమ తమ కార్యముల యందు నిమగ్నులై ఉందురు. ఆ పరమేశ్వరుని భయము వలననే, మృత్యువునై తము పరుగెత్తుచుండును. ఈయనయే, ప్రచండ కోప రూపుడుగూడ. కోపకార్యము మృత్యువు. మృత్యువునకు నైతము మృత్యువైనవాడు, సర్వసంహారకుడు, ప్రచండ ఉగ్రశాసకుడు అయిన పరమాత్మయే ఈశ్వరుడు, ఈశానుడు, భీముడు, ఉగ్రుడు, రుద్రుడు, చండుడు, చండిక మున్నగు నామములతో

వ్యవహరింపబడును. వేదాంతదృష్టితో అజ్ఞానులు సర్వవిధభేద శూన్యము, స్వప్రకాశము అయిన అద్వైతబ్రహ్మ వలన భయపడుదురు.

“యోగినో విభ్యన్తి హ్యస్మా దభయే భయదర్శనః ।”

నిమ్మ (చెట్టుకు పుట్టిన) పురుగు తెల్లని పంచదారవలన ఉద్వేగము చెందునట్లుగానే, ప్రాపంచిక ద్వైతసుఖ కీటకములైన అజ్ఞానులకు నిష్ప్రపంచ అద్వైతసుఖము వలన భయము కలుగును. ఏలన, వారు, అభిలషించునట్టి వాద్య, నృత్య, గీతాది ద్వైతసుఖము అవట లభించదు. కాని, జ్ఞానులకు మాత్రము అద్వియే, పరమానంద రసరూపము.

వివేకుల దృష్టిలో ప్రమాదమే, మృత్యువు.

“ప్రమాదం వైమృత్య మహం బ్రవీమి ।”

ఆ ప్రమాదము లన్నింటికి మూలము మోహము, లేక అజ్ఞానము. దానిని నాశ మొందించునది బ్రహ్మకార చరమ వృత్తి యందు ఆరూఢమైన శుద్ధ బ్రహ్మయే. ఈవిధముగా మృత్యురూపమైన అజ్ఞానమును నాశ మొందించువాడు అగుటవలన, సర్వ సంహారకుడు, మహామృత్యుంజయుడు, మహాకలేశ్వరుడు అయిన పరమ తత్త్వము శివుడే. ఆయనే, లీలతో దివ్యమంగళమయ మూర్తిని ధరించును. భక్తులు చేయు ఉపాసనలను శ్రద్ధాపూర్వక మైన ప్రవృత్తిని జూచి, కుతూహలవశముచేత, తానుగూడా భక్తి రసాస్వాదనము చేయుటకై తనను తాను ఉపాస్మడు, ఉపాసకుడు అను రెండు రూపములలో అభివ్యక్తము చేసికొనును. బాల రామచంద్రరూపముతోను, బాలముకుంద (శ్రీకృష్ణ)రూపముతోను తన హస్తాంబుజముయొక్క బొటన వ్రేలును ముఖారవింపముగఁడు

ఉంచుకొని, చరణారవిందమకరందలుబుద్ధులైన (పాదపద్మముల మకరందమునందు ఆసక్తిగల) మనోమిళిందముల (మనస్సు అను తుమ్మెదల) లోకోత్తర సౌభాగ్యమును తెలిసికొని, తాను గూడా భక్తుడై, శ్రీ శివోపాసన చేయును, శివరూపముతో విష్ణు రూపమును ఉపాసించును. శివుని హృదయములో రాముడు ఉండును, రామహృదయమున, శివుడు ఉండును. సామ్రాజ్య సింహాసనాధిష్ఠితుడైన శ్రీరామచంద్రభగవానుని హృదయకమల మందు అభివ్యక్తుడైన శ్రీ శివుని స్వరూపమును మహర్షులు ప్రత్యక్షముగా దర్శించిరి. ఆ విధముగానే, శివుని హృదయము నందు శ్రీరామచంద్రుడు సాక్షాత్కరించును. ఈ విధముగా, శివుడు సర్వారాధ్య పరమ డైనవతము.

శ్రీకృష్ణుడు ఉపమన్యుమహర్షివలన దీక్షితుడై శ్రీసాంబశివ భగవానుని ఆరాధించి, దివ్య వరమును పొందెను. యుధిష్ఠిరుడైన ధర్మరాజు, శివతత్త్వమును గురించి భీష్ముని ప్రశ్నించగా, భీష్ముడు 'శ్రీకృష్ణుడు శివకృపాపాత్రుడు, శివమహిమ శ్రీకృష్ణునకు మాత్రమే తెలియును, ఆయనయే, శివతత్త్వమును గురించి చెప్పగల సమర్థుడు' అని తన అశక్తను ప్రకటించెను. అంత యుధిష్ఠిరుడు శ్రీకృష్ణుని ప్రశ్నించెను. అప్పుడు శ్రీకృష్ణుడు శాంత, సమాహితచిత్తుడై 'భగవంతుని మహిమ అనంతము. అయినను, ఆయన కృప వలననే తన్మమహిమను అతి సంక్షిప్తముగా చెప్పెదను' అని పలికి, అత్యంత శ్రద్ధతో శ్రీకృష్ణుడు శివమహిమను సంకీర్తనము చేసెను. శ్రీమహావిష్ణువు తన నేత్రకమలముతో భగవంతుని (శివుని) అర్చించెను. ఆ భక్త్యావేశము వలననే, ఆయనకు సుదర్శనచక్రము లభించెను.

శివ, విష్ణువులకు పరస్పరము దుర్లభమైన ఉపాస్య,

ఉపాసకసంబంధము కలదు. తమోగుణము నల్లగా ఉండును, సత్త్వగుణము శుక్లవర్ణము కలిగియుండును. ఈ దృష్టితో సత్త్వపాధికుడైన విష్ణువు శుక్లవర్ణము కలవాడై ఉండవలయును, తమోపాధికుడైన శివుడు కృష్ణ (నల్లని) వర్ణము కలవాడై ఉండవలయును. బహుశః, వారు ఉన్నది కూడా అట్లే. కాని, పరస్పర ధ్యానము వలన కలిగిన తన్మయత్వముచేత, ఇరువురి స్వరూపములలోను పరివర్తనము జరిగినది. అనగా, విష్ణువు కృష్ణవర్ణము కలవాడు, శివుడు ధవళవర్ణము కలవాడును అయ్యెను. మురళీరూపముతో కృష్ణుని అధరామృతపానము చేయునట్టి అధికారము శివునికే కలిగినది. శ్రీకృష్ణుడు తన అమృతమయమైన ముఖచంద్రునిపైన సుమధుర స్వాగతము పలికి తన కోమలాంగుళులతో శివుని పాదసంవాహనము చేయుచుండెడివాడు, అధరామృతమును లనుభవించెడివాడు, కిరీటమును, ఛత్రమును వడ్డిడివాడు. కుంతలములతో నీరాజనమిచ్చెడివాడు. శ్రీరాధారూపముతో శువుని అభివ్యక్తి జరిగిన, కృష్ణరూపముతో విష్ణువు అభివ్యక్తు డయ్యెను. కాశీరూపముతో విష్ణురూపము వ్యక్తమయిన, శంకరరూపముతో శివుడు అభివ్యక్తుడగుచుండును. ఈవిధముగా వీరిరువురు ఉభయ ఉభయాత్మలు, ఉభయ భావనాత్మలు.

శ్రీ శివుని సగుణస్వరూపము గూడా, ఎంత అద్భుతము, ఎంత మనోహరము ! మోహకము ! ఆ రూపమును జూచి అందరును ముగ్ధులగుదురు. భగవంతుడు ఇంతటి మనోహర స్వరూపము కలవాడు. కావుననే, అందరును ఆయనను ఉపాసించుదురు. కాలకూటవిషమును, ఆదిశేషువును కంఠమునందు ధరించుటచేత భగవంతుని మృత్యుంజయత్వము స్పష్టముగా విదితమగుచుండును. ఆయన, జటాజూటమునందు గంగను ధరించి, విశ్వము క్రిమూలమును స్వాధీనము చేసికొనెను. అగ్నిదీప్తమైన

తృతీయ సేత్రసామీప్యమునందే, చంద్రకళను ధరించి, స్వీయ సంహారకత్వ, పోషకత్వరూపమైన విరుద్ధ ధర్మాశ్రయత్వమును ప్రదర్శించెను. సమస్త లోకాధిపతి అయి గూడా, విభూతిసే (భస్మమునే) వ్యాఘ్రచర్మమునే తన ఆభరణముగా, వస్త్రముగా జేసికొని, జగత్తులో అన్నిటికంటె, వైరాగ్యమే శ్రేష్ఠమైనదని చాటెను. ఆ శివుని వాహనము, ఉమాదేవి వాహనము నందీశ్వరుడు, గణపతి వాహనము మూషకము (ఎలుక), కార్తికేయుని (కుమార స్వామియొక్క) వాహనము, మయూరము. త్రిశూలము, భైరవాది గణము రూపుదాల్చి, ఆ శివుని సేవలో సదా సంలగ్నమై ఉండును. చతుర్ముఖబ్రహ్మ, విష్ణు, రామ, కృష్ణాదులు సైతము, ఆ మహా దేవుని, ఉపాసించురు. నర, నాగ, గంధర్వ, కిన్నర, సుర, ఇంద్ర, బృహస్పతి, ప్రజాపతి ప్రభృతులు గూడా, శివోపాసన యందు లగ్నచిత్తులై ఉందురు. ఒకవైపున, అతి తామసులైన అసుర, దైత్య, యక్ష, భూత, ప్రేత, పిశాచాదులలో, వృశ్చిక. సర్పాదులన్నియు, శివసేవలో తత్పరములై ఉండును. వస్తుతః, సమస్త భూత, భౌతిక జాతముచేత పూజింపబడుట ఆయనయొక్క వరమేశ్వర లక్షణము.

పార్వతీకళ్యాణసమయమున, శంకరభగవానుడు ప్రసన్నుడై, స్వీయ సౌందర్య, మాధుర్యసుధామయమైన దివ్య రూపముతో దర్శన మొసగెను. తరలివచ్చిన పెండ్లివారిలో మొదట, జనము ఇంద్రుని ఐశ్వర్య, మాధుర్యములను జూచి ముగ్ధులైరి. ఆయనే, శివుడని తలచిరి, ఆయనకు మంగళసూచక మైన హారతి నిచ్చుటలో ప్రవృత్తులైరి.

అపుడు ఇంద్రుడు 'మేము శ్రీశంకరోపాసకులను ఉపాసించు

వారిలో గూడా నిమ్మ తములము' అని చెప్పినపుడు కన్యాపక్షము వాడు ప్రజాపతి, బ్రహ్మదుల అద్భుత ఐశ్వర్యమును జూచి, వారినే పరమేశ్వరుడని భావించిరి. వారు 'మేము భగవదుపాసకులలో అత్యంత నిమ్మ శ్రేణికి చెందినవార మని చెప్పిరి. అంత, అచటివారు విష్ణువు వైపునకు ప్రవృత్తులైరి. అద్భుత ఐశ్వర్య, మాధుర్య, సౌందర్యసంపన్నుడైన ఆ శ్రీమహావిష్ణువునే శంకరుడనుకొనిరి. శ్రీమహావిష్ణువుగూడా, తాను శంకరోపాసకుడను అని చెప్పినపుడు వారందరును ఆశ్చర్యసాగరములో మునుకలు వేయసాగిరి. వస్తుతః, శ్రీకృష్ణుడు శివతత్త్వమును స్వయముగా ఉపాసించెను. ఆ తత్త్వమును దర్శించి ముగ్ధుడయ్యెను. శ్రీకృష్ణుడు ఏ నిర్గుణ, నిరపేక్ష శివతత్త్వమును ప్రతి క్షణము హృదయమునందు ఉంచుకొనునో, పిల్లనగ్రోవిరూపముతో ఏ శివతత్త్వమును అధరపల్లవములపై ఉంచుకొనునో, ఏ శివస్వరూపమును నిరంతరము ధ్యానించుచుండునో, ఆ శివమహిమను ఎవరు వర్ణించగలరు :

శబ్ద, స్పర్శ, రూప, రస, గంధములందు ఆసక్తిగల ప్రాణుల చిత్తమునందు అశబ్ద, అస్పర్శ, అరూప, అవ్యయ బ్రహ్మ ఆరూఢమగుట కష్టమగును. కావుననే, పరమేశ్వరుడు స్వేచ్ఛతో తనను మధుర, మనోహర, మంగళమయ మూర్తిరూపములో అభివ్యక్తము చేసికొనును. ఆ ముగ్ధ మనోహర రూపము యొక్క శబ్ద, స్పర్శాదుల మాధుర్యము అపారము. ఆ రూపలావణ్య, సౌందర్య సౌకుమార్యములు సాటిలేనివి.

పరమేశ్వరుడైన శంకరుడు జిల్లేడు, ఉమ్మెత్త, అక్షతలు బిల్వదళములు, అభిషేకము, ఘంటావాదనము మాత్రము చేతనే, సంతుష్టుడై సమస్తమును ఒసగుటకు ఉద్యుక్తుడగును. శివభక్తుడు ఒక్కమారు ప్రణామము చేయుటవలననే, తాను ముక్తుడైనట్లు భావించును.

“మహాదేవ మహాదేవ మహాదేవేతి వాచినమ్ ।

వత్సం గౌరివ గౌరిశో భావంత మనుభావతి ॥

అనగా, పరశివుడు ‘మహాదేవ’ అని ఉచ్చరించువానివై పునకు వత్సల అయిన గోవు, తన లేగదూడవెంట పరుగిడునట్లు పరుగిడునని భావము.

“మహాదేవ మహాదేవ మహాదేవేతి యో వదేత్ ।

ఏకేన ముక్తి మాప్నోతి ద్వాభ్యాం శంభూ ఋషీ భవేత్ ॥”

అనగా, ఎవడు ‘మహాదేవ, మహాదేవ, మహాదేవ’ అని మూడుమార్లు ఉచ్చరించునో, వానికి, ఒక నామమును ఉచ్చరించుట వలన, భగవంతుడు ముక్తి నొసగును. మిగిలిన రెండుమార్లు నామమును ఉచ్చరించుటచేత వానికి శివుడు ఋణపడును అని భావము. ఇది యుక్తమే. వేదాంత సిద్ధాంతానుసారము శబ్దము వలననే తత్త్వ సాక్షాత్కార మగును. ఉపనిషత్తులు, మహావాక్యములు, భగవత్స్వరూపబోధకములైన ప్రణవాది నామముల వలన, తత్త్వ సాక్షాత్కారమైనంతనే, కల్పిత ప్రపంచము నష్టమగును. స్వాభావికమైన, పారమార్థికమైన, బ్రహ్మనంద రసామృత రూపమైన ముక్తి లభించును. క్షీరసాగరమునందు క్షార (లవణ) సాగరకల్పన భ్రాంతికల్పితమైనట్లుగానే, పరమానందరసామృతమూర్తి అయిన శివతత్త్వమునందు భవసాగరభ్రాంతి జనించును. అధిష్ఠాన సాక్షాత్కారము అయినంతనే, కల్పిత వస్తువు (ప్రపంచము) నశించును.

‘భగవన్నామము భవసాగరమును శుష్కింపజేయును’ అను వచనతాత్పర్య మిదియే. ‘మహాదేవ’ నామోచ్ఛారణము వలన, ప్రాణులు పాపవిదూరులై, పరమ తత్త్వసాక్షాత్కారమును పొంది, స్వస్వరూపానుభూతియందు కృతార్థులగుదురు.

శ్రీ శంకరాచార్య కృతం

శ్రీ విష్ణు భుజంగ ప్రయాత స్తోత్రమ్

౩౪౦॥ చిదంశం విభుం నిర్మలం నిర్వికల్పం
నిరీహం నిరాకార మోంకారవాచ్యమ్ ।
గుణాతీత మవ్యక్తి మేకం తురీయం
పరంబ్రహ్మ యం వేద తస్మై నమ స్తే ॥

౩౪౧॥ విశుద్ధం శివం శాస్త్ర మాద్యస్తశూన్యం
జగజ్జీవనం జ్యోతి రానందరూపమ్ ।
ద్వితీశకాల వ్యవచ్ఛేదనీయం
త్రయీ వక్తి యం వేద తస్మై నమ స్తే ॥

౩౪౨॥ మహాయోగపీఠే పరిభ్రాజమానే
ధరణ్యాది తత్త్వాత్మకే శక్తియుక్తే ।
గుణాహస్కరే వహ్ని బింబార్థమధ్యే
సమాసేన మోం కర్ణిశ్చైవష్టాక్షరాద్యే ॥

౩౪౩॥ సమానోదితానేక సూర్యేందు కౌటి
ప్రభాపూరతుల్యద్యుతిం దుర్నిరీక్షమ్ ।
న శీతం న చోష్ణం నువర్ణావదాత ప్రసన్నం
సదాఽనస్తనం విత్స్వరూపమ్ ॥

౩౪౪॥ సునాసాపుటం సుందర భూలలాటం
కిరీటోచితోదంచిత స్పిర్ధ కేశమ్ ।
స్ఫుర త్పుండరీకాభిరామాయతాక్షం
సముత్పల్ల రత్న ప్రసూనావతంసమ్ ॥

- ౩శో॥ లసత్కుండలామృష్ట గండస్థలాస్తం
జపారాగశోణాధరం చారుహసమ్ ।
అలివ్యాకులామోది మందారమాలం
మహోస్పరత్ కౌస్తుభోదారహరమ్ ॥ ౬
- ౩శో॥ సురత్నాంగదై రన్వితం బాహుదండైః
చతుర్భుజః చలత్ కంకణాలంకృతాంగైః ।
ఉదారోదరాలంకృత పీతవస్త్రం
పదద్వంద్వ నిర్దుత పద్మాభిరామమ్ ॥ ౭
- ౩శో॥ స్వభక్తేషు సందర్శితాకార మేవం
సదా భావయన్ సన్నిరుద్ధేంద్రియాశ్వః ।
దురాపం నరో యాతి సంసారపారం
పరస్మై పరేభ్యోఽపి తస్మై నమస్తే ॥ ౮
- ౩శో॥ శ్రియా శాతకుంభద్యుతిస్నిగ్ధ పాంక్త్య
ధరణ్యా చ దూర్వాదలశ్యామలాంగ్యా ।
కలత్రద్వయేనామనా తోషితాయ
త్రిలోకిగృహస్థాయ నమస్తే విష్ణో ॥ ౯
- ౩శో॥ శరీరం కలత్రం సుతం బంధువర్గం
వయస్యం ధనం సద్మ భృత్యం భువం చ ।
సమస్తం పరిత్యజ్య హా ! కష్టమేకో
గమిష్యామి దుఃఖేన దూరం కిలాహమ్ ॥ ౧౦
- ౩శో॥ జరేయం పిశాచీవ హా ! జీవతో మే
వసామత్తి రక్తం చ మాంసం బలం చ ।
అహో ! దేవ! సిదామి దీనానుకంపిన్!
కిమద్యాపి హస్తః త్వయోదాసితవ్యమ్ ॥ ౧౧

శ్లో॥ కఫ వ్యాహతోష్ణోల్బణ శ్వాసవేగ
వ్యధా విస్ఫురత్ సర్వ ముర్మాస్థిబంధామ్ ।
విచిన్త్యా మన్త్యా మసంఖ్యా మవస్థాం
బిభేమి ప్రభోః కిం కరోమి ప్రసీద ॥ ౧౨

శ్లో॥ లసన్నచ్యుతానన్తః గోవిందః విష్ణోః
మురారేః హరేః నాథః నారాయణేతి ।
యథాఽనుస్మరిష్యామి భక్త్యా భవన్తం
తథా మే దయాశీలః దేవః ప్రసీద ॥ ౧౩

శ్లో॥ భుజంగ ప్రయాతం పరేద్యన్తు భక్త్యా
సమాధాయ చిత్తే భవన్తం మురారే ।
సమోహం విహయాశు యుష్మత్ప్రసాదాత్
సమాశ్రిత్య యోగం వ్రజ త్యచ్యుతత్వమ్ ॥ ౧౪

శ్రీ మహావిష్ణుః ప్రీయతామ్



బ్రహ్మర్షి కృ త విష్ణు స్తోత్రమ్

౩ శ్లో॥ నమస్తే దేవదేవానా మాదిభూత సనాతనః।
పురుషాయ పురాణాయ నమస్తే పరమాత్మనే।
జరామరణ రోగాది విహీనాయ అమలాత్మనే॥ ౧

౩ శ్లో॥ బ్రహ్మణాం పతయే తుభ్యం జగతాం పతయే నమః।
లోకాలోకస్వరూపాయ లోకానాం పతయే నమః॥ ౨

౩ శ్లో॥ శంఖ చక్ర గదా పద్మ పాణయే విష్ణవే నమః।
నమో హిరణ్యగర్భాయ శ్రీపతే భూపతే నమః॥ ౩

౩ శ్లో॥ నమః స్వయంభువే తుభ్యం సూత్రాత్మాదిస్వరూపిణే।
నిరాభ ప్రజాపతేః సాక్షాజ్జనకాయ నమో నమః॥ ౪

౩ శ్లో॥ విశ్వ తైజస రూపాయ ప్రాజ్ఞరూపాయ తే నమః ।
జాగ్రత్ స్వప్న స్వరూపాయ నమః సుషుప్త్యాత్మనే నమః॥

౩ శ్లో॥ అవస్థాసాక్షిణే తుభ్యం అవస్థావర్జితామృతః।
తురీయాయ విశుద్ధాయ తుర్యాతీతాయ తే నమః। ౬

౩ శ్లో॥ ప్రథమాయ సమస్తస్య జగతః పరమాత్మనే।
ఓంకారై కస్వరూపాయ శివాయ శీవద ప్రభో॥ ౭

౩ శ్లో॥ సర్వ విజ్ఞానసంపన్నః నమో విజ్ఞానదాయినే।
జగతాం యోనయే తుభ్యం వేధసే విశ్వరూపిణే॥ ౮

౩ శ్లో॥ నిత్యశుద్ధాయ బుద్ధాయ ముక్తాయ సుఖరూపిణే।
నమో వాచామతీతాయ మనోఽగమ్యాయ తే నమః॥ ౯

౩ శ్లో॥ అప్రమేయాయ శాంతాయ స్వయంభానాయ తే నమః।
నమః పుంసే పురాణాయ శ్రేయఃప్రాప్త్యైకహేతవే॥ ౧౦

- 3 శ్లో॥ అకాశాది ప్రపంచాయ నమ స్తద్రూప శంకర।
మాయారూపాయ మాయాయాః సత్తాహేతో జనార్దన॥ ౧౧
- 3 శ్లో॥ నమః ప్రద్యుమ్నరూపాయ నమః సంకర్షణాత్మనే।
నమోఽనిరుద్ధరూపాయ వాసుదేవాయ తే నమః ౧౨
- 3 శ్లో॥ యోగాయ యోగ గమ్యాయ యోగినా మిష్టసిద్ధిద ।
నమస్తే మత్స్యరూపాయ నమస్తే కూర్మరూపిణే ॥ ౧౩
- 3 శ్లో॥ నమస్తుభ్యం వరాహాయ నారసింహాయ తే నమః।
నమో వామనరూపాయ నమో రామత్రయాత్మనే॥ ౧౪
- 3 శ్లో॥ నమః కృష్ణాయ సర్వజ్ఞ నమస్తే కల్కిరూపిణే।
కర్మిణాం ఫలరూపాయ కర్మరూపాయ తే నమః॥ ౧౫
- 3 శ్లో॥ కర్మకర్త్రే నమస్తుభ్యం నమస్తే కర్మసాక్షిణే।
నమో విజ్ఞప్తిరూపాయ నమో వేదాంతరూపిణే॥ ౧౬
- 3 శ్లో॥ గుణత్రయాత్మనే తుభ్యం నమో నిర్గుణరూపిణే।
అద్భుతాయాసురేశాయ శివప్రాప్త్యైకహేతవే॥ ౧౭
- 3 శ్లో॥ నమో నక్షత్రరూపాయ నమస్తే సోమరూపిణే।
నమః సూర్యాత్మనే తుభ్యం నమో వజ్రధరాయ తే॥ ౧౮
- 3 శ్లో॥ నమస్తే పద్మనాభాయ నమస్తే శార్ఙ్గపాణయే ।
నమస్తుభ్యం విశాలాక్ష నమః శ్రీధర నాయక॥ ౧౯
- 3 శ్లో॥ నమః సంసారతప్తానాం తాప నాశైకహేతవే।
శ్రౌతస్మార్తైకనిష్ఠానా మచిరాదేవ ముక్తిద॥ ౨౦
- 3 శ్లో॥ క్షీరోదశాయినే తుభ్యం నమో వైకుంఠవాసినే।
నమో రాగాభిభూతానాం వైరాగ్యప్లవదాయినే॥ ౨౧

శ్రీ మహాపుష్టః ప్రీయతామ్

ద శా ప తా ర స్తో త్ర మ్

రామస్మరణా దన్యోపాయం నహి పశ్యామో భవతరణే।
రామహరే కృష్ణహరే తవ నామ వదామి సదా నృహరే॥

శ్లో॥ వేదోద్ధార విచారమతే సోమకదానవ సంహరణే।
మీనాకారశరీర నమో భక్తం తే పరిపాలయ మామ్ ॥రామ॥

శ్లో॥ మంథానాచలధారణహేతో దేవాసుర పరిపాల విభో।
కూర్మాకారశరీర నమో భక్తం తే పరిపాలయ మామ్॥రామ॥

శ్లో॥ భూచోరకహర పుణ్యమతే క్రోడోద్భృతభూదేవ హరే।
క్రోడాకారశరీర నమో భక్తం తే పరిపాలయ మామ్॥రామ॥

శ్లో॥ హిరణ్యకశిపుచ్చేదనహేతో ప్రహ్లాదాభయదాయకహేతో।
నరసింహాచ్యుతరూప నమో భక్తం తే పరిపాలయ మామ్ ॥

శ్లో॥ భవబంధనహర వితతమతే పాదోదకవిహతాఘతతే।
వటుపటువేష మనోజ్ఞ నమో భక్తం తే పరిపాలయ మామ్॥

శ్లో॥ షితిపతివంశక్షయకరమూర్తే షితిపతికర్తాహరమూర్తే।
భృగుకులరామ పరేశ నమో భక్తం తే పరిపాలయ మామ్॥

శ్లో॥ సీతావల్లభ దాశరథీ దశరథనందన లోకగురో।
రావణమర్దన రామ నమో భక్తం తే పరిపాలయ మామ్॥

శ్లో॥ కృష్ణానన్తకృపాజలధీ కంసారే కమలేశ హరే।
కాళియమర్దన లోకగురో భక్తం తే పరిపాలయ మామ్॥రామ॥

- శ్లో॥ దానవపతిమానావహర త్రిపురవిజయమర్దనరూప!
బుద్ధజ్ఞాన చ బౌద్ధ నమో భక్తం తే పరిపాలయ మామ్ ॥
- శ్లో॥ శిష్టజనావన దుష్టహర ఖగతురగోత్తమవాహన తే!
కల్కిరూప పరిపాలయ నమో భక్తం తే పరిపాలయ మామ్ ॥



సూర్యనమస్కార శ్లోకాః

శ్లో॥ ధ్యేయః సదా సవిత్పమండలమధ్యవర్తి
నారాయణః ససరసిజాసన సన్నివిష్టః।
కేయూరవాన్ మకరకుండలవాన్
కిరీటీ హరి హిరణ్మయవపుః ధృతశంఖచక్రః॥ ౧

శ్లో॥ నమస్సవిత్రే జగదేకచక్షుషే జగత్ప్రసూతి స్థితినాశహేతవే ।
త్రయీమయాయ త్రిగుణాత్మధారిణే విరించి
నారాయణ శంకరాత్మనే॥ ౨

భాను రాప్సగ్రో మార్తాండరశ్మి ర్దివాకరః ।
ఆయురారోగ్యమైశ్వర్యం శ్రియం పుత్రాంశ్చ దేహి మే॥ ౩

మిత్రాయ నమః! రవయే నమః! సూర్యాయ నమః! భానవే నమః!
ఖగాయ నమః! పూష్టే నమః! హిరణ్యగర్భాయ నమః! మరీచయే
• నమః! ఆదిత్యాయ నమః! సవిత్రే నమః! అర్కాయ నమః!
భాస్కరాయ నమః! మిత్రరవిభ్యాం నమః! సూర్యభానుభ్యాం
నమః! ఖగపూషభ్యాం నమః! హిరణ్యగర్భమరీచిభ్యాం నమః!
ఆదిత్యసవిత్పభ్యాం నమః! అర్కభాస్కరాభ్యాం నమః! మిత్రరవి
సూర్యభానుభ్యో నమః! ఖగపూషహిరణ్యగర్భమరీచిభ్యో నమః!
ఆదిత్య సవిత్రర్కభాస్కరేభ్యో నమః॥ మిత్రరవిసూర్యభానుఖగ
పూషభ్యో నమః! మిత్ర రవిసూర్య భాను ఖగ పూష హిరణ్యగర్భ
మరీచ్యాదిత్య సవిత్రర్క భాస్కరేభ్యో నమః! శ్రీ సవిత్రే
సూర్యనారాయణాయ నమః!

శ్రీ కృష్ణస్తుతిః

- శ్లో॥ ఓం నమో విశ్వరూపాయ విశ్వస్థిత్యంతరహితవే ।
విశ్వేశ్వరాయ విశ్వాయ గోవిందాయ నమో నమః ॥ ౧
- శ్లో॥ నమో విజ్ఞానరూపాయ పరమానందరూపిణే ।
కృష్ణాయ గోపీనాథాయ గోవిందాయ నమో నమః॥ ౨
- శ్లో॥ నమః కమలనేత్రాయ నమః కమలమాలినే ।
నమః కమలనాభాయ కమలాపతయే నమః॥ ౩
- శ్లో॥ బర్హాపీడాభిరామాయ రామాయాకుంఠమేధసే ।
రామా మానసహంసాయ గోవిందాయ నమో నమః॥ ౪
- శ్లో॥ కంసవంశవినాశాయ కేశిచాణూరపూతినే ।
వృషభద్వజవన్ద్యాయ పార్థసారథయే నమః॥ ౫
- శ్లో॥ వేణునాదవినోదాయ గోపాలాయాహిమర్దినే ।
కాలిన్దీకూలలోలాయ లోలకుండలధారిణే ॥ ౬
- శ్లో॥ వల్లవీ వదనాంభోజమాలినే నృత్యశాలినే ।
నమః ప్రణతపాలాయ శ్రీకృష్ణాయ నమో నమః ॥ ౭
- శ్లో॥ నమః పాపప్రణాశాయ గోవర్ధనధరాయచ ।
పూతనాజీవితాంతాయ తృణావర్తానుహారిణే॥ ౮
- శ్లో॥ నిష్కలాయ విమోహాయ శుద్ధాయాశుద్ధవైరిణే ।
అద్వితీయాయ మహతే శ్రీకృష్ణాయ నమో నమః॥ ౯
- శ్లో॥ ప్రసీద పరమానంద ప్రసీద పరమేశ్వర ।
అధివ్యాధిభుజంగేన దష్టం మా ముద్ధర ప్రభో॥ ౧౦

శ్లో॥ శ్రీకృష్ణ రుక్మిణీకాంత గోపీజనమనోహర ।
నంసారసాగరే మగ్నం మాముద్ధర జగద్గురో॥

౧౧

శ్లో॥ కేశవ క్లేశహరణ నారాయణ జనార్దన ।
గోవింద పరమానంద మాం సముద్ధర మాధవ॥

౧౨

శ్రీ కృష్ణచంద్రః ప్రేయతామ్



శ్రీ విష్ణు తత్త్వము

వ్యాప్త్యర్థకమైన 'విష్ణు'భాతువునుండి 'విష్ణు'శబ్దము నిష్పన్నమైనది. వ్యాపకపరబ్రహ్మ, పరమాత్మయే 'విష్ణు' శబ్దముచే వ్యవహరింపబడును.

“యతో వా ఇమాని భూతాని జాయంతే, యేన
జాతాని జీవంతి, యత్రప్రయన్త్యభినంవిశంతి ॥”

అను శ్రుతిని అనుసరించి, ఈనమస్త జగత్తు, ఎవరివలన సృజింపబడుచున్నదో, ఎవరియందు స్థితి కలిగి యున్నదో, ఎవరియందు విలీన మగుచున్నదో, ఆయనయే 'బ్రహ్మ' అని తెలియుచున్నది. విశేషించి, అనంతకోటి బ్రహ్మాడములను సృజించు శక్తియందు కార్యోత్పత్తికై ప్రకాశాత్మకమైన సత్త్వము, చలనాత్మకమైన రజస్సు, గూఢాత్మకమైన తమస్సు అవశ్యకము అగును. ఆ యాగుణముల ప్రాధాన్యము వలన బ్రహ్మయే, రజోగుణ సంబంధముచేత, 'చతుర్ముఖ బ్రహ్మ'గాను, తమోగుణసంబంధము వలన, 'రుద్రుడు'గాను, సత్త్వగుణ సంబంధముచేత 'విష్ణు'రూపముగాను అగును.

మరొక విధముగా, ఉత్పాదినీశక్తివిశిష్టమైన బ్రహ్మ తత్త్వము సృష్టికర్త అయిన 'బ్రహ్మ' అనియు, సంహరిణీశక్తి విశిష్టబ్రహ్మ 'రుద్రు'డనియు, పాలినీశక్తి విశిష్ట బ్రహ్మ, 'విష్ణు'వనియు, వ్యవహరింపబడును.

అట్లుగాక, మరొక విధముగా, సమష్టి కారణప్రపంచాభిమానియైన అవ్యాకృతము 'రుద్ర' శబ్దవ్యవదేశ్య మనియు, సమష్టి సూక్ష్మ ప్రపంచాభిమానియైన హిరణ్యగర్భుడు 'విష్ణు' శబ్దవాచ్యుడనియు, సమష్టి స్థూల ప్రపంచాభిమానియైన విరాట్, సృష్టికర్త

యగు 'బ్రహ్మ' శబ్దముచే చెప్పబడును. ముఖ్యముగా, అవ్యక్తాది నియామకుడైన అంతర్యామియే, రుద్ర, విష్ణు, బ్రహ్మది శబ్దములచే చెప్పబడును. ఎచ్చై నను, ఉపాసనావిశేషము వలన ఏ జీవుడైనను, బ్రహ్మ అగుట వర్ణింపబడినచో, అతడు అంతర్యామికాక, అభిమాని అనియే తెలియవలయును.

“స ఏకాకి న రేషే ।”

“సోఽభిభేత్ ।”

ఇత్యాది శ్రుతివచనములయందు, హిరణ్యగర్భుని విషయములో భయ, అరమణాదులు వినబడుచుండునో, అచట, హిరణ్యగర్భుని యందు జీవభావము నిర్ణయింపబడెను. ఏలన, పరమేశ్వరుని యందు భయ, అరమణాదులు ఎన్నడును సంభవింపజాలవు. అభిమాని జీవుడే అగును, అంతర్యామి, సర్వత్ర పరమేశ్వరుడే. పురాణములలో బ్రహ్మాండముల అనంతత్వము వర్ణితము. కావుననే, తదనుసారముగా విరాట్, హిరణ్యగర్భాదుల అనంతత్వము గూడా తెలియుచున్నది. ఉత్పాదక, పాలక, సంహారక దృష్టితో బ్రహ్మ, విష్ణు, రుద్రుల అనంతత్వమే సిద్ధించుచున్నది. అంతర్యామిస్వరూపు లగుటవలన, అందరును పరమేశ్వరులే. ఈ భావనతో ఉపనిషత్తులు వర్ణించిన 'విరాట్' పురుషుడు పురాణముల యందలి 'మహావిరాట్' స్వరూపము, అనంతకోటి బ్రహ్మాండాత్మకమైన సమష్టి స్థూల ప్రపంచము యొక్క ఏకైక అభిమాని, అంతర్యామి అయిన పురుషుడు ఉపనిషత్తులయందలి విరాట్ పురుషుడు. ఈ విషయమునే హిరణ్యగర్భుడు, అవ్యక్తము వీరిని గురించి గూడా తెలియవలయును. సమస్త విశ్వోత్పాదకుడైన బ్రహ్మ, పాలకుడైన విష్ణువు, సంహారకుడైన రుద్రుడు సర్వభాజకరే. వారే, మహావిష్ణు. మహారుద్రాది నామములతో అచటచట వ్యవహరింపబడిరి.

గోధుమ మున్నగు సస్యమును పండించు ఒకే రైతు ఉత్పాదకుడు, పాలకుడు, సంహారకుడు గూడ. అట్లుకానిచో సర్వశక్తిమంతుడైన విష్ణు పరమాత్మచే పాలింపబడుచున్న జగత్తుయొక్క సంహారము మరొకడు ఎట్లు చేయగలడు : సర్వ సంహారకుడైన రుద్రుడే, పరమేశ్వరుడని భావించినచో, సంహరింప బడబోవు విశ్వమునకు రక్షకుడు ఎవరు ఉండును ? విష్ణువుకంటె, రుద్రుడు భిన్నుడే అయినచో, సర్వసంహారకుడైన రుద్రునకు విష్ణువును సైతము సంహరించవలసిన అవశ్యకత కలుగును. కావుననే విష్ణు, రుద్రులను ఇరువురిని ఒకే పరమేశ్వరుడని భావించుట సముచితము. ఏ సంహారకుడు గూడా, తన అంత రాత్మను సంహరింపజాలడు. కావుననే, సర్వసంహారకుడైన శివుని యొక్క ఆత్మయే అగుటవలన, విష్ణువు స్థిరముగా ఉండును. కావున, జగదుత్పాదకుడు, పాలకుడు, సంహారకుడు ఒకే పరమేశ్వరుడని తెలియనగును. ఏ నామముతో అయినను వ్యవహారము జరుగవచ్చుగాక, కాని, ప్రమాణభూతమైన శాస్త్రమువలన, ఎవరియందు జగత్కారణత్వము, సర్వజ్ఞత్వ, సర్వశక్తి మత్వాదులు అవగత మగునో, ఆయనయే, పరమేశ్వరుడని భావించబడును. విష్ణు, రుద్ర, బ్రహ్మది నామములు కాక, ఆకాశాది నామములతో గూడా, జగత్కారణత్వాది హేతువులచేతనే పరమేశ్వర జ్ఞానము కలుగును.

సృష్టి, స్థితి, లయకారణము ఒక్కడే అయినను, ఉత్పత్తి కారణత్వాదుల వేరు వేరుగా వివక్షవలన, బ్రహ్మ, విష్ణు, రుద్రులని చెప్పబడును. తమఃప్రధాన శక్తివిశిష్టమైన చిత్తునందు ఉపాదానత్వము, విశుద్ధసత్త్వ ప్రధానమైన విద్యాశక్తివిశిష్ట చిద్రూపమునందు నిమిత్తత్వము ఉన్నను, మూలప్రకృతివిశిష్టమైన ఒక్క బ్రహ్మయే, జగత్తునకు అభిన్న నిమిత్తోపాదాన

కారణము. ఆ బ్రహ్మయందు నానాత్వము లేదు. ఉపాదాన కారణముయొక్క కార్యమునకు సద్భూతత్వము ఉండును. కావున, జడమయమైన కార్యమునకు అనురూపముగానే, తమఃప్రధాన శక్తి విశిష్టమైన చిత్తమునందు జడత్వముయొక్క అనురోధము వలన, ఉపాదానత్వము భావింపబడును. నిమిత్తకారణమునందు కులాలాదులకు వలె కార్యముకంటె విలక్షణత్వము ఉండును. కావున, తదనురూపముగానే, విద్యావిశిష్టమైన చిత్పదార్థమునందు నిమిత్తకారణత్వము అంగీకరింపబడినది. సర్వసంహారకుడే అందరికంటె ప్రబలుడై ఉండును. ఆయనయే, పాలకుడు గూడా కాగలుగును. ఆయనయే, జగత్సృష్టికర్తయు అగును. అనంత బ్రహ్మాండనాయకుడైన పరమేశ్వరుడే విష్ణువు. పద్మపురాణాదుల యందు విష్ణువే, రామాయణ, భారతాదులయందు రామ, కృష్ణాది రూపములో సంకీర్తింపబడినాడు. శివపురాణ, స్కందపురాణాదుల యందు ఆయనయే శివ, రుద్రాది నామములతో వర్ణింపబడెను. శివపరమైన పురాణములయందు కార్యవిష్ణువు వర్ణింపబడినాడు. అనగా, ఒక్కొక్క బ్రహ్మాండమునకు సంబంధించిన విష్ణువు వర్ణింపబడినాడు. కావుననే, ఆ విష్ణువునందు కొంత అపకర్ష (తక్కువ దనము) గూడా భాసించును. విష్ణుపరమైన పురాణములయందు శివుడు కూడా కార్యకోటిలో చేరినవాడే. సారాంశ మేమన, అనంత బ్రహ్మాండనాయకుడు, పరబ్రహ్మయు అయిన పరమాత్మయే, వేద, రామాయణ, భారత, పురాణాదులయందు నానా నామ, రూపములతో సంకీర్తింపబడినాడు, ఆ పరమేశ్వరుడే 'విష్ణు' నామముతో ప్రసిద్ధుడు.

ప్రపంచపాలనమునందు సర్వాతిశాయియైన ఐశ్వర్యము (ఈశ్వరత్వము) అపేక్షిత మగును. కావున, విష్ణుభగవానుని

యందు పరమైశ్వర్యము కలదు. సమగ్ర ఐశ్వర్యము, సమగ్ర ధర్మము, సమగ్ర యశస్సు, సమగ్ర సంపద, సమగ్ర జ్ఞానము, సమగ్ర వైరాగ్యము ఎవరియందు ఉండునో, ఆయనయే భగవంతుడు. అథవా, ప్రాణుల ఉత్పత్తి, ప్రళయ, గతి, ఆగతి, విద్య, అవిద్యలను బాగుగా తెలిసినవాడే, భగవంతుడు. జగన్నాతమును చక్కగా వికసింపజేయుట, ఫలింపజేయుట, అనంత ఐశ్వర్యముతో నింపుట పాలకుని కార్యము.

కావుననే, విష్ణువునందు సర్వోత్కృష్టమైన ఐశ్వర్యము దృశ్యమావమగును. మహావిష్ణువు సాక్షాత్తుగా చైతన్యమునుడే అయినను, ఉపాసనయందు ఆయనకు పాదాది అంగోపాంగముల, గరుడాది వాహనముల, సుదర్శనాది ఆయుధముల, కౌస్తుభాది వేషభూషణ కల్పన చేయబడును.

మాయ, సూత్రాత్మ, మహత్తత్త్వము, అహంకారము పంచ తన్మాత్రలు, ఏకాదశేంద్రియములు, పంచమహాభూతములు - ఈ పదునారు వికారములతో కలసి 'మహావిరాట్' పురుషుడైన భగవంతుని ఆ సొత్త్వికరూపమునందే త్రిభువనములు ప్రతిభాసించు చున్నవి. ఇదే, పౌరుషసంబంధమైన రూపము, భూలోకమే, ఈ పురుషుని పాదము, ద్యులోకమే శిరస్సు, అంతరిక్షలోకమే నాభి, సూర్యుడు నేత్రము, వాయువు నాసిక, దిక్కులు శ్రోత్రములు, ప్రజాపతి ప్రజనసేంద్రియము, మృత్యువు పాయువు, లోకపాలురు బాహువులు, చంద్రుడు మనస్సు, యముడే భగవంతుని భ్రుకుటి.

ఉత్కృష్టత్వ మనెడి అభిప్రాయముతో ద్యులోకము 'శిరస్సు' అని చెప్పబడినది. గాంభీర్యదృష్టితో అంతరిక్షము 'నాభి' అని చెప్పబడినది. ప్రతిష్ఠ అను అభిప్రాయముతో భూలోకము 'పాద'

మని చెప్పబడినది. నేత్రానుగ్రహకుడు, సర్వప్రకాశకుడు అగుట చేత సూర్యుడు 'నేత్ర'మని చెప్పబడెను. లజ్జ భగవంతుని ఉత్తరోష్ఠము (లజ్జ వలన, ప్రాణి ఉన్ముఖుడై ఉండక అవనతాననుడై ఉండును. అట్లే, ఉత్తరోష్ఠము అవనతమయియే ఉండును). లోభము భగవంతుని అధరోష్ఠము, జ్యోత్స్న (వెన్నెల) దంతము, మాయయే మందహాసము, సమస్త భూరుహములు (వృక్షాదులు)రోమములు. మేఘములు మూర్ధజములు (కేశములు). వ్యష్టి పురుషులు సప్తవిత స్తియై సార్ధభాహుత్రయము ($3\frac{1}{2}$ భాహువులు) పొడవు ఉన్నరీతిగానే, సమష్టి పురుషుడు కూడా తన ప్రమాణము (కొలత)తో సప్తవిత స్తియై ఉండును.

“సప్తవిత స్తికామః”

అని వచనము, పరమేశ్వరాధిష్ఠితమగుటచేత వైరాజోపాసన చేయబడును. కావుననే, పురుషసూక్తమునందు ఇతర పురాణముల యందును పైన పేర్కొనబడిన సమస్త అంగ ప్రత్యంగభావన పరమేశ్వరుడైన విష్ణువు నందు చేయబడినది. సాధారణముగా పరమేశ్వరుడైన విష్ణువుయొక్క స్వరూపము సచ్చిదానంద స్వరూపమే. అయినను, భిక్షులను అనుగ్రహించుటకై పరమేశ్వరుడు విశుద్ధ సత్త్వమయ శీలాశక్తి సంయోగము వలన, చిదానందమయిమూర్తిని గూడా ధరించును. ఆ మూర్తియే అతసీపుష్పసంకాశమైన (నల్లని అవిసి పువ్వుతో సమానమైన), నవ నీల నీరద (మేఘ) శ్యామలమైన, లేక నీల కమల సదృశమైన కాంతి, భగవంతుని సగుణ, సాకార, స్వరూపము. విశుద్ధ సత్త్వ మయమైన శీలాశక్తిసంబంధము చేత చిదానందబ్రహ్మయే సగుణ, సాకార శ్రీవిష్ణురూపములో అభివ్యక్త మగును. నిరాకారము, అతిగంభీరము అయిన ఆకాశము యొక్క శ్యామల రూపమే, తత్త్వరహస్యవేత్తలకు అభిమతము. అట్లే, నిరాకార,

నిర్వికార, పరమగంభీర విష్ణుతత్త్వముయొక్క శ్యామలరూపము గూడా శ్రుతిసంమతము. తమస్సుయొక్క ఉపాధిచే ఉపహితుడు, తమోనియామకుడు, పరమేశ్వరుడు అయిన శివుని వర్ణము శ్యామల వర్ణము. ఆ శివధ్యానము చేసి, చేసి విష్ణువు శ్యామలు డయ్యెను. ఆ మహావిష్ణుధ్యానము నిరంతరము చేసి, ఆయనయొక్క స్వాభావికమైన శుక్లరూపము శంకరునియందు ప్రకటమయ్యెను. ఈ యిరువురును పరస్పరానురక్తులు, పరస్పరాత్మ స్వరూపులు. యుగమునకు అనుగుణముగానే, యుగనియామకుడైన భగవంతుని రూపము ఉండును. మనుష్యులను శాసించుటకై భగవంతుడు మనుష్యానురూపముగానే రూపుదాల్చును. ఆ రీతిగానే, యుగమును శాసించుటకై భగవంతునికి యుగానురూపముగా రూపు దాల్చువలసి వచ్చును. స్వతః, రూపరహితుడైన భగవంతుని యందు ఉపాధిసంస్కర్ణమువలననే, రూపావిర్భావము కలుగును. సత్త్వప్రధానమైన కృతయుగము, రజోగుణమిశ్రిత సత్త్వ ప్రధానమైన త్రేతాయుగము, రజోగుణప్రధానమైన ద్వాపర యుగము, తమఃప్రధానమైన కలియుగము ఉండును. కావున, కృతయుగమునకు చెందిన పరమేశ్వరుడు శుక్లరూపములో అభివ్యక్తమగును. త్రేతాయుగమునకు అనురూపముగా భవవంతుడు రక్తవర్ణములో ఆవిర్భవించును. ద్వాపరయుగమున కనుగుణముగా పరమేశ్వరుడు పీతవర్ణము కలవాడగును. కలియుగమునకు అనుగుణముగా కృష్ణవర్ణము కలవాడై అభివ్యక్తమగును.

“శుక్లో రక్త స్తథా పీతః ఇదానీం కృష్ణతాం గతః ।”

ఈ దృష్టితో కలినియామకుడు అగుటవలన, భగవంతు శ్యామల వర్ణము కలవాడు.

ప్రకృతిరూప సమష్టి కారణదేహభిమాని అయిన చైతన్యమే 'అవ్యాకృత'మని చెప్పబడును. ఆ అవ్యాకృతమునే 'ఆదిశేషు' వనియు అందురు. కార్యప్రపంచము ప్రళయమునందు విలీనమైనపుడు, శేషించి ఉండువాడే ఆదిశేషువు. ఆ అనంతశేషరూపమైన అవ్యాకృతమునందే చతుర్భుజమూర్తియైన విష్ణుభగవానుడు విరాజమానుడై ఉండును. ఈవిధముగా గూడా, అవ్యాకృతముపై ననే, కార్యకారణాతీతమైన తురీయ తత్త్వము విరాజమానమై ఉండును.

పరమేశ్వరుడు తుర్య, తుర్యాతీతరూపముతో నిర్గుణ, నిష్క్రియ, నిర్మల, నిరవద్య, నిరంజన, నిరాకార, నిరాశ్రయ, నిరతిశయ అద్వైత పరమానందస్వరూపుడు. శుద్ధాద్వైత పరమానంద పరబ్రహ్మయందు వైకుంఠ, ప్రాసాద, ప్రాకార, విమానాది అనంత వస్తుభేదములు ఎట్లు కలిగెను? ఇవి అన్నియు ఉండిన నిర్విశేషాద్వైతము ఎట్లు పొసగును? అను సంశయము జనింపవచ్చును. దీనికి నమాధాన మేమన, నిర్మలమైన సువర్ణమునందు కటక, మకుట, అంగదాది బహు భేదము లున్నట్లు, సముద్రజలమునందు స్థూల, సూక్ష్మతరంగము లున్నట్లు, సముద్రజలమునందు సూక్ష్మతరంగములు, ఫేన (నురుగు), బుద్బుదాది భేదము లున్నట్లు, భూమియందు, పర్వత, పృక్ష, తృణ, గుల్మ, లతాది అనంత వస్తుభేదము లున్నట్లుగానే, అద్వైత పరమానందబ్రహ్మయందు వైకుంఠాది భేదములు ఉపపన్నము లగును. సమస్తము భగవత్స్వరూపమే. పరమాత్మకంటె అతిరిక్తమైనది, వీదియును అణుమాత్రముగూడా లేదు అని పరమేశ్వరుడు నుడువును.

“మత్స్వరూపమేవ సర్వం మద్వ్యతిరిక్త మణుమాత్రం
న విద్యతే ॥”

పరమ మోక్షము సర్వత్ర ఒక్కటియే. అయినచో, అనంత వైకుంఠ అనంత ఆనందసముద్రాదులు ఎట్లు సంగతము లగును ? ఈ శంకకు సమాధాన మేమనిన, అవిద్యాపాదభాగమునందే అనంత కోటిబ్రహ్మాండములు ఉన్నపుడు, ఒక్కొక్క బ్రహ్మాండమునందు వైకుంఠము, వివిధ విభూతులు ఉండుటలో ఏమి విప్రతిపత్తి ఉండును? ఇక, మూడు పాదములకు సంబంధించిన వైకుంఠముల విషయములో చెప్పనదేమి కలదు : నిరతిశయమైన ఆనందావిర్భావము మోక్షము. ఇది. త్రిపాద్ బ్రహ్మయందు సర్వదా ప్రకటమై ఉండును. ఆ పాదత్రయమే, పరమ వైకుంఠము, పరమ కైవల్యము. కావున, అవిద్య, విద్య, ఆనందము, తుర్యము- ఈ నాలుగు పాదములయందు అనంత వైకుంఠములు, అనంత ఆనంద సముద్రాదులు సంగతమే. ఈవిధముగా ఉపాసకుడు పరమ వైకుంఠమును జేరి, భగవద్ధ్యానము చేసి, నిరతిశయాద్వైత పరసూనందస్వరూపుడై, జాగరూకతతో అద్వైతయోగనిష్ఠుడై, అద్వైత పరమానందమును అనుసంధానము చేసి, స్వయముగా, శుద్ధబోధానందఘనస్వరూపుడై మహావాక్యములను స్మరించుచు, స్వాత్మను బ్రహ్మగాను, బ్రహ్మను ఆత్మగాను తెలిసికొనును. తనను బ్రహ్మయందు హోమము చేసికొనును. అనంతరము, 'అహం బ్రహ్మస్మి' అను భావనతో నిస్తరంగ, అద్వైత, అపార, నిరతిశయ, సచ్చిదానంద బ్రహ్మస్వరూపుడగును. ఈ మార్గమున, చక్కగా అభ్యాసము (సాధన) చేయువాడు తప్పనిసరిగా నారాయణస్వరూపుడగును.

‘త్రిపాద్విభూతి మహానారాయణోపనిషత్తు’ నందు ఈ విషయమునకు సంబంధించిన సుందర వివేచన కలదు. ఇచట, తత్సారాంశము మాత్రమే పొందుపరచ బడినది. లోక, లోకాంతరములు, భగవద్విగ్రహ విలాసాదులు, ఈ ఉపనిషత్తునందు

సాంప్రదాయికులైన వైష్ణవుల, శైవుల ప్రతిపాదనముకంటె అత్యంత సుందరముగా ప్రతిపాదించబడినది. అద్వైత సిద్ధాంత పోషణమునందు ఈ ఉపనిషత్తు విశేషదృష్టి ఉంచుట ఒక విశేషము.

శుద్ధ సత్త్వమయమైన శక్తిచే సంస్పృష్టమైన చిదానంద ప్రధాన తత్త్వమునందు అనంతానంత వైకుంఠాదుల సమస్త తారతమ్యములు అత్యంత మాన్యములు. శక్తితీతమైన తత్త్వము సర్వథా నిరాకారము, నిర్వికారము, నిర్విశేషమే. శక్తి యొక్క అనిర్వచనీయతవలన వస్తుతః, శక్తిసంస్పృష్టము గూడా సర్వదా, సర్వథా సర్వాతీతమే. కావున, అది సర్వదా, సర్వథా, సర్వదేశ, కాల, వస్తువులకంటె అతీతమైనది. కావుననే, తదతిరిక్తమైనది ఏదియు ఎచటను లేదు. సమస్తము అదియే. ఈ దృష్టితోనే పురాణములయందు భగవల్లోకముల, స్వరూపముల వర్ణనము కలదు.

శ్రీమద్భాగవతమునందు శ్రీకృష్ణునిచే ప్రదర్శింపబడిన విభూతులలో బ్రహ్మకు అసంఖ్యాక విష్ణువులు పరిలక్షితులైరి. ఆ విష్ణువు లందరును రూపుదాల్చిన చతుర్వింశతి (24) తత్త్వముల చేత ఉపాసించబడినట్లు చెప్పబడినది. మరియు అందరును సత్యజ్ఞానానంతానందైక రసరూపులని చెప్పబడినది.

“సత్యజ్ఞానానంతానందైకరసమూర్తయః ।

అస్పృష్ట భూరి మాహాత్మ్యైఽపి హ్యుపనిషద్దృశామ్ ॥”

అనగా, ఆ స్వరూపము లన్నియు సత్య-జ్ఞాన-అనంత-అనందైక రసమూర్తులే. శైత్యము వలన, నిర్మల జలమే మంచు అయినట్లుగానే, విశుద్ధసత్త్వము వలన నిర్మల, నిర్వికార, ఏకరసబ్రహ్మయే, ఆ మూర్తులుగా అభివ్యక్తమయ్యెను. ఆ మూర్తులు మహామహిమ

వై భవోపేతములు. ఆ మూర్తుల అనేక మాహాత్యములను ఇతరులేమి, ఉపనిషద్దృష్టలై నవారు సైతము స్పృశింపజాలరు. సత్యమే, భగవంతుని అనంత మాహాత్యములను సంపూర్ణముగా ఎవరును తెలిసికొనజాలరు. అనంతము లగుటవలన, భగవంతుడు గూడా వాని అంతమును (చివరిభాగమును) తెలియజాలడు.

“తే బ్రహ్మలోకేషు పరాంతకాలే”

అను శ్రుతియందు ‘బ్రహ్మలోకేషు’ అని బహువచన ప్రయోగము వలన, సవిశేష బ్రహ్మలోకము ఒక్కటే కాదు, అనేకములని అవగతమగును. సర్వమూర్ధన్య, సర్వోత్కృష్టలోకమే, శైవులకు పరమ శివలోకరూపములోను, కృష్ణభక్తులకు గోలోకధామముగాను, రామ భక్తులకు సాకేతధామముగాను, పరమ శాక్తీయులకు మణిద్వీప రూపముగాను, భాసమాన మగును. సగుణ, సవిశేష బ్రహ్మను ఉపాసించువారలకు వారి ఇష్ట దైవరూపములో భాసించును. అచటనే, నిర్గుణమైన విష్ణుతత్త్వము, జ్ఞానులకు నిర్విశేష పరబ్రహ్మ రూపములో అపరోక్షసాక్షాత్కార మగును.

శ్రీ మహావిష్ణుః శ్రీయతామ్,



గాయత్రీ స్వరూప విచారము

గాయత్రీ మంత్రముయొక్క వాస్తవమైన అర్థమేమి ? గ్రాయత్రీమంత్రముద్వారా ఏ స్వరూపముతో ఏ దేవతను ధ్యానింపవలయును ? ఒకరు గోస్వరూపిణి అయిన గాయత్రిని ధ్యానించవలయునని చెప్పిన, మరొకరు ఆదిత్య మండలస్థ, శ్వేత పద్మస్థిత అయిన ఒకానొక దేవిని ధ్యానించవలయునని చెప్పుదురు. మరికొందరు బ్రహ్మణి, రుద్రాణి, నారాయణి యొక్క ధ్యానము యుక్తమని భావింతురు. ఒక స్థలమున, పంచముఖగాయత్రీ ధ్యానము చెప్పబడిన, మరొక స్థానమున, రాధాకృష్ణధ్యానము సముచితమని భావింపబడెను. ఇట్టి స్థితిలో గాయత్రీమంత్ర ముఖ్యార్థ మేమి, ధ్యేయ మేమి? అని బుద్ధియందు ప్రశ్నకలుగుట సహజము.

బృహదారణ్యకశ్రుతి గాయత్రీస్వరూపము ఈవిధముగా భావనీయమని చెప్పుచున్నది.

“భూమి రస్తరిక్షం ద్యౌః”

ఈ ఎనిమిది అక్షరములయందు గాయత్రీ ప్రథమపాద భావన చేయవలయును.

“ఋచో యజుగ్ంషి సామాని”

ఈ ఎనిమిది అక్షరములు గాయత్రీ ద్వితీయపాదమని చెప్పబడినది.

“ప్రాణోఽపావో వ్యానః”

ఈ అష్టాక్షరములు గాయత్రీ తృతీయ పాదమని భావింపబడినది. ఈవిధముగా లోకాత్మ, వేదాత్మ, ప్రాణాత్మ- ఈ మూడే, గాయత్రి యొక్క మూడు పాదములు. పరబ్రహ్మ, పరమాత్మయే గాయత్రీ చతుర్థపాదము.

“ధూమి రస్తరిక్షమ్”

ఇత్యాది శ్రుతులను వ్యాఖ్యానించుచు శ్రీ శంకర భగవత్పాదులు ఇట్లు వివరించిరి.

సమస్త ఛందస్సులలో గాయత్రీ ఛందస్సు ప్రధానము. ఏలన, ఆ ఛందస్సే, ఛందఃప్రయోక్తలగు గయాఖ్యప్రాణములకు రక్షకము, సమస్త ఛందస్సులకు ఆత్మ, ప్రాణము. ప్రాణమునకు ఆత్మ గాయత్రి. క్షతము (గాయము) నుండి రక్షించునది గాన, ప్రాణము కైత్రము ప్రాణములను రక్షించునది గాయత్రి. మైజోత్తముని జన్మకు హేతువు గూడా గాయత్రియే. గాయత్రి యొక్క మూడు పాదములను ఉపాసన చేయువారలకు లోకాత్మ, వేదాత్మ, ప్రాణాత్మల సమస్త విషయములు వశములగును. గాయత్రియొక్క చతుర్థపాదమే ‘తురీయ’ శబ్దముచేత చెప్పబడును. రజోగుణజాతములైన సమస్త లోకములను ప్రకాశింపజేయువాడు సూర్యమండలాంతర్గతుడైన పురుషుడు. ఆ పురుషుడు సర్వ లోకాధిపత్యశ్రీతోను, యశస్సుతోను ప్రకాశించుచున్న రీతిగానే, తురీయ పాదము వైదిక శ్రీతోను, యశస్సుతోను దీప్తమగుచుండును.

గాయత్రీ సకల వేదజనని. గాయత్రితత్త్వమే సకల వేదముల ఆర్థము. విశ్వ, తైజస, ప్రాజ్ఞలు, విరాట్, హిరణ్యగర్భ, అవ్యాకృతములు, వ్యష్టి, సమష్టి జగత్తులు, వానికి సంబంధించిన జాగ్రత్, స్వప్న, సుషుప్తులు- ఈ అవస్థాత్రయము

ప్రణవమునందలి అకార, ఉకార, మకారమాత్రాత్రయమునకు అర్థములని తెలియవలయును. పాలకుడైన పరబ్రహ్మ, ప్రణవము యొక్క వాచ్యార్థము. సర్వాధిష్ఠానము, సర్వప్రకాశకము, సగుణము, సర్వశక్తిసంపన్నము, సర్వరహితము అయిన బ్రహ్మ ప్రణవముయొక్క లక్ష్యార్థము. ఉత్పాదక, పాలక, సంహారక రూపుడు, త్రివిధ లోకాత్మస్వరూపుడు అయిన పరమేశ్వరుడు వ్యాప్యతీత్రయమునకు అర్థము. అయినను, గాయత్రీద్వారా విశ్వోత్పాదకుడు, స్వయంప్రకాశుడు అయిన పరమాత్మయొక్క రమణీయ, చిన్మయ తేజస్సు ధ్యానింపబడును. ఆ తేజస్సు సమస్త బుద్ధులకు ప్రేరకము, సాక్షి. విశ్వోత్పాదకుడైన పరమాత్మ యొక్క వరేణ్యభగ్గస్సును (తేజస్సును) బుద్ధిప్రేరకము, బుద్ధి సాక్షి అని చెప్పటవలన, జీవాత్మ, పరమాత్మల అభేదము పరిలక్షిత మగును. కావున, సాధన చతుష్టయసంపన్నుడైన ఉత్తమాధికారికి, ప్రత్యేకచైతన్యాభిన్నము, నిర్గుణము, నిరాకారము, నిర్వికారము అయిన పరబ్రహ్మయొక్క చింతనమే, గాయత్రీమంత్రముద్వారా చేయబడును. అనంత కళ్యాణగుణసంపన్నుడు, సగుణుడు, నిరాకారుడు అయిన పరమేశ్వరుని ఉపాసనము గాయత్రీ మంత్రముద్వారానే సంగతము కాజాలును. సగుణ, సాకార, సచ్చిదానంద పరబ్రహ్మధ్యానము గాయత్రీమంత్రానుష్ఠానము ద్వారా చేయవచ్చును. ప్రాణీప్రణవార్థకమైన 'సూక్' ధాతువు నుండి 'సవిత్' శబ్దము నిష్పన్నమయ్యెను. ఇచట, ఉత్పత్తిని ఉపలక్షణముగా భావించి ఉత్పత్తి, స్థితి, లయములకు కారణమైన పరబ్రహ్మయే 'సవిత్' శబ్దమునకు అర్థము. ఈ దృష్టితో ఉత్పాదక, పాలక, సంహారకులు, ప్రమాణసిద్ధులు అయిన దేవత లందరును గాయత్రీమంత్రార్థభూతులే. గాయత్రీమంత్రముచేత సృష్టి, స్థితి, లయకర్తలైన బ్రహ్మ, విష్ణు, రుద్రుల ధ్యానము,

తత్త్వరూపభూతమైన శక్తిత్రయధ్యానము చేయబడును.

త్రైలోక్య, త్రైవిద్యా, ప్రాణములు గాయత్రీస్వరూపములు. అట్టి త్రిపదాగాయత్రి 'పరోరజా' ఆదిత్యునియందు ప్రతిష్ఠితయై ఉన్నది. ఏలన, ఆదిత్యుడే మూర్త, అమూర్తములు రెంటియొక్క రసము (పారము). ఈ రసము లేక, సర్వము శుష్కమైపోవును. కావున, త్రిపదాగాయత్రి ఆదిత్యునియందు సుప్రతిష్ఠితయై ఉండును. ఆదిత్య చక్షుస్సు, స్వరూపసత్తయందు ప్రతిష్ఠితమై ఉన్నది. ఆ సత్త, బలమునందు, అనగా, ప్రాణమునందు ప్రతిష్ఠితము. కావున, సర్వాశ్రయభూతమైన ప్రాణమే, పరమ ఉత్కృష్టమైనది. గాయత్రి, అధ్యాత్మ ప్రాణమునందు ప్రతిష్ఠితయై ఉన్నది. ఏ ప్రాణమునందు సర్వదేవతలు, వేదములు, కర్మ ఫలములు ఏకమగునో, ఆ ప్రాణస్వరూపిణి అయిన గాయత్రియే, సర్వాత్మరూపిణి.

శబ్దరచన చేయు వాగాది ప్రాణములు 'గయ' శబ్దముచే వ్యవహరింపబడును. ఆ ప్రాణములను రక్షించునది గాయత్రి. ఆచార్యుడు ఎనిమిది సంవత్సరముల వయస్సుగల జాలకుని ఉపసీతుని గావించి గాయత్రిని ఉపదేశించునపుడు, జగదాత్మకమైన ప్రాణమునే వానికి ఒనగును. ఏ మాణవకునికి (వటువునకు) ఆచార్యుడు గాయత్రిని ఉపదేశించునో, అతని ప్రాణములను గాయత్రి రక్షించును, నరకాదిపతనమునుండి రక్షించును, గాయత్రి పథమపాదమును తెలిసిన యతీశ్వరుడు ధనసంపన్నమయిన లోకత్రయమును దానముగా గ్రహించినను, ఆయనను ఏ దోషము స్పృశింపజాలదు. ద్వితీయ పాదతత్త్వమును తెలిసినవాడు, త్రయీవిద్యాస్వరూపుడయిన సూర్యుడు ఏ యే లోకములను ప్రకాశింపజేయునో, ఆ లోకములను అన్నింటిని

పొందును. తృతీయపాదమును తెలిసినవాడు, సమస్త ప్రాచీ
వర్గమును పొందును. సారాంశ మేమనిన, పాదత్రయముతో
సమానమైన దాత, ప్రతిగ్రహితలు ఉన్నను గాయత్రీవేత్తను
ప్రతిగ్రహదోషము స్పృశింపదు. ఇక, చతుర్థపాదవేత్త
విషయములో అతని జ్ఞానఫల మని చెప్పదగిన వస్తువేలేదు.

గాయత్రియొక్క ఉపస్థానమంత్రమునందు 'హే గాయత్రీ:
నీవు త్రైలోక్యపాదముతో ఏకపదవు, త్రయీవిద్యారూపమైన
పాదముతో ద్విపదవు, ప్రాణాది తృతీయపాదముతో త్రిపదవు,
చతుర్థ (తురీయ) పాదముతో చతుష్పదవు'. ఈ రీతిగా, పాద
చతుష్టయముతో నీ ఉపాసన చేయబడును. దీని తరువాత, స్వీయ
నిరుపాధిక ఆత్మస్వరూపముతో 'అపదవు' (పాదరహితవు).
'నేతి నేతి' ఇత్యాది నిషేధముల వలన, ఆ పాదరహితస్థితి సర్వ
నిషేధములకు అవధిరూపముతో బోధితములైన సమస్త వ్యవహార
ములకు అగోచరము. కావున, ప్రత్యక్షము, పరోక్షము అయిన
నీ తురీయ పాదమునకు మేము నమస్కారము చేయుచున్నాము.
నిన్ను చేరుటకు విఘ్నకారులు, పాపులు, నిన్ను పొందుటలో విఘ్న
సంపాదన లక్షణములు తమ అభీష్టమును పొందకుండుగాక. నేను
అభీష్టఫలములు పొందుదును గాక, ఈ విధమైన భావనతో తురీయ
పదము లభించును.

అగ్ని, గాయత్రీదేవి ముఖము. అగ్ని ముఖమును తెలియక
పోవుటచేతనే, ఒక గాయత్రీవేత్త గజమై జనకుని వాహనమయ్యెను.
అగ్నియందు ఎన్నియేని ఇంధనములు (కట్టలు) దగ్ధమగును. ఆ
రీతిగానే, అగ్ని ముఖమైన గాయత్రియొక్క జ్ఞానము వలన,
సమస్త పాపములు దూరమగును.

ఈ సమస్త చరాచర భూతప్రపంచము గాయత్రియే అని ఛాందోగ్యోపనిషత్తు చెప్పుచున్నది. వాక్కే, గాయత్రి, వాక్కే, సమస్త భూతసంకీర్తనము, రక్షణము చేయుచున్నది. 'మా ఖైషిః' (భయపడవలదు) ఇత్యాది ఫచనములవలన వాక్కుచేతనే భయ నివృత్తి కలుగుచున్నది. గాయత్రిని పృథ్వీరూపమని భావించి, ఆ పృథ్వీయందు సమస్త భూతస్థితి భావింపబడినది. ఏలన, స్థావర, జంగమాత్మకమైన సమస్త ప్రాణివర్గము పృథ్వీయందే ఉండును. ఎవరును (ఏదియును) ఆ భూమిని అతిక్రమింపజాలరు. పృథ్వీని శరీరరూపమని భావించి, ఆ భూమియందు సమస్త ప్రాణుల స్థితి భావింపబడినది. శరీరమును హృదయముగా భావించి, దానియందు సమస్త ప్రాణుల వ్రతస్థితి చెప్పబడినది. ఈ విధముగా చతుష్పాద, షడక్షరపాద గాయత్రి వాక్, భూత, పృథ్వీ, శరీర, హృదయ, ప్రాణరూపయైన షడ్విధ గాయత్రి యొక్క వర్ణనము చెప్పబడినది. సమస్త విశ్వమును ఏకపాద మాత్రమని చెప్పి, చివరికి త్రిపాద బ్రహ్మ వేటుగా చెప్పబడెను.

ఇంతియేగాక, పూర్వము చెప్పినరీతిగా గాయత్రీమంత్రము ధ్వారా, సగుణ, నిర్గుణ బ్రహ్మలలో ఏ బ్రహ్మనైనను ఉపాసించ వచ్చును. ఉత్పాదినీశక్తి బ్రహ్మాణి, పాలినీశక్తి నారాయణి, సంహరిణీశక్తి రుద్రాణి - వీరి ధ్యానము గాయత్రీమంత్రము ద్వారా తప్పనిసరిగా జరుగును. రామ, కృష్ణ, విష్ణు, శివ, శక్తి, సూర్య, గణేశాదులలో ఎవరెవరియందు విశ్వకారణత్వ, సర్వజ్ఞత్వ సర్వశక్తిమత్త్వములు ప్రమాణసిద్ధములో, వారందరును పరమేశ్వరులు. అందరును గాయత్రీ మంత్రార్థస్వరూపులు.

ఈ దృష్టితో మన ఇష్టదేవతాధ్యానము, గాయత్రీమంత్రము చేత చేయవచ్చును. 'సవిత్' శబ్దము సూర్యసంబంధముగా అధిక

ప్రసిద్ధము. కావున, తత్సారభూతశక్తి అయిన సావిత్రిని 'ఆదిత్య మండలస్థ' అని చెప్పిరి. కణ్వమహర్షి అమృతసుయమైన క్షీరము లతో పృథ్విని సంపన్న మొనర్చుచున్న గోరూపముగా గాయత్రి యొక్క అనుభూతిని పొందెను.

“తాం సవితు ర్వరేణ్యస్య చిత్రా మహం వృణే
సుమతిం విశ్వజన్యామ్ ।

యామస్య కణోవ్వి అదుహాత్ ప్రసీనాం సహస్ర ధారో
పయస్త మహీం గామ్ ॥”

విశ్వమాత, సుమతిరూపిణి, వరేణ్య, సవిత్వ గర్భస్వరూపిణి అయిన గాయత్రియొక్క వరణము చేయుచున్నాను. ఆమెను కణ్వుడు అనేక సహస్ర పయో (క్షీర) ధారలతో పృథ్విని సుసంపన్నము చేయుచుండగా దర్శించెను. ముత్యము, పగడము, సువర్ణము, నీలము ధవళకాంతి గల పంచముఖములతోను, మూడు నేత్రములతోను గూడిన, ఇందునిబద్ధ రత్నముకుటధారిణి, వరద, అభయ, అంకుశ, కశా, శుభ్ర, కపాల, గుణ, శంఖ, చక్ర, అరవింద యుగళములను రెండువైపుల గల హస్తములయందు గ్రహించియున్న గాయత్రిపరమేశ్వరీధ్యానము చేయవలయును. పంచతత్త్వముల, పంచదేవతల సారభూతమైన మహాశక్తి ఏకత్రితయై పంచముఖ పరమేశ్వరిగా అభివ్యక్త అయినది.

“ముక్తావిద్రుమ హేమనీల ధవళచ్ఛాయైర్ముఖై శ్రీక్షణై
ర్యుక్తామిందునిబద్ధ రత్నమకుటాం తత్త్వార్థ వర్ణాత్మికామ్ ।
గాయత్రీం వరదాభయాంకుశ కశాః శుభ్రం కపాలం గదాం
శంఖం చక్ర మథారవిందయుగళం హస్తైర్వహంతీం భజే॥”

శ్రీ శంకరభగవత్పాదులు విహిత మొనర్చిన ‘పంచాయతన’

పూజ, ఈ గాయత్రీ ఉపాసనమునే సూచించుచుండుట గమనార్హము. గాయత్రీధ్యాన శ్లోకము వలన, ఈ విషయము స్పష్టమగును.

గాయత్రీమంత్రజపము అనియత స్థితి, దేశ, కాలములలో చేయరాదు. గాయత్రీమంత్రజపమునకై పవిత్ర దేశ, కాలములు అపేక్షితములు. అపుడే, ఆ గాయత్రీపరమేశ్వరి ఉపాసకుని, రక్షించును. 'పశ్చాత్తన' పూజావిషయమునందు గూడా, పై నియమము అవశ్యము ఆదరణీయము, ఆచరణీయము.

శ్రీ గాయత్రీపరదేవతా సుప్రీతా భవతు.



యజ్ఞోపవీత తత్త్వము

“యజ్ఞోపవీతం పరమం పవిత్రం
ప్రజాపతే ర్యత్సహజం పురస్తాత్ ।
ఆయుష్య మగ్ర్యం ప్రతిముచ్చ శుభ్రం
యజ్ఞోపవీతం బలమస్తు తేజః ॥”

ఇది యజ్ఞోపవీతధారణము చేయునపుడు పఠించవలసిన మంత్రము. ‘యజ్ఞోపవీత’ శబ్దములో “యజ్ఞ ఉపవీతం” అను రెండు శబ్దములు ఉన్నవి. వీని అర్థము తెలిసికొనిన గాని, యజ్ఞోపవీత తత్త్వము అవగతముకాదు. ‘యజ్ఞ’మనగా పూజ అని, సంగతికరణ మని అర్థము. ‘సంగతికరణ’ మనగా, రెండుగా విభక్తమై యున్నవానిని ఒకటిగా కలుపుట. “ఉపవీయతే వామ స్కంధః అనేనేతి ఉపవీతమ్” అనగా, దీనిచే ఎడమ భుజము కప్పబడుచున్నది గాన, ‘ఉపవీత’ మనబడును. “యజ్ఞార్థం ఉపవీతం యజ్ఞోపవీతమ్”- యజ్ఞానుష్ఠానము కొఱకైన ఉపవీతము గాన, ‘యజ్ఞోపవీత’ మనబడును,

యజ్ఞమునందు వేదమంత్రములతో దేవతలకు హవిస్సుల నొసగుదురు. “యజ్ఞోపవీత్యేవాధీయాత” అనగా యజ్ఞోపవీతము ధరించియే, వేదాధ్యయనము చేయవలయునని శ్రుతి, ఆదేశించుచున్నది. దీనివలన వేదమునకు, యజ్ఞోపవీతమునకు సన్నిహిత సంబంధము ఉన్నట్లు తెలియుచున్నది. ఇంతేగాక, యజ్ఞోపవీతము పరమ పవిత్రమైనది. ప్రజాపతితో గూడా సహజముగా ఆవిర్భవించినది. ఆయుష్షదము, శ్రేష్ఠము (అన్నిటికంటె పూర్వము ఉన్నది) నిర్మలము, బలసామర్థ్యప్రదము. ఇట్టి యజ్ఞోపవీతము

ఉపనయనాధికారము గలవారికి విహితమై యున్నది. భారతీయ మహద్దులు యజ్ఞోపవీత స్వరూప స్వభావములను పలు రీతులుగా చెప్పియున్నారు. ఆపస్తంబ సూత్రానుసారము యజ్ఞోపవీతము ధరించవలయును. కాని, మనమందరము, నేడు అశ్వలాయన సూత్రము ననుసరించి యజ్ఞసూత్రమును ధరించుచున్నాము. ఇది నవతంత్రాత్మకము. ఈ తొమ్మిది తంతువులకు తొమ్మిదిమంది అఘిష్ఠాన దైవతములు గలరు. 1) ప్రణవము, 2) అగ్ని, 3) భగుడు 4) సోముడు, 5) పితృదేవతలు, 6) ప్రజాపతి, 7) అష్టవసువులు, 8) ధర్మదేవత, 9) విశ్వేదేవతలు. ఈ విధముగా యజ్ఞోపవీత ధారణము చేయుటవలన, ఈ శరీరము సర్వదేవతానిలయమై వైదిక యజ్ఞ యాగాద్యనుష్ఠానమునకు యోగ్యమగును.

ఈ యజ్ఞోపవీతమునందలి దారము 96 బెత్తల పొడవు కలిగి యుండును. అందువలననే, దీనికి వైదిక సంప్రదాయమునందు 'షణ్ణవతి' యను పేరు కలదు. సూర్యుడు మేరుపర్వతముచుట్టూ 96 సారులు తిరుగుటను ఈ 96 బెత్తలు సూచించునని ప్రాచీనుల అభిప్రాయము. యజ్ఞోపవీతము మూడు వరుసలు కలిగియుండుట గాని, గృహస్థు మూడు యజ్ఞోపవీతములు ధరించుటగాని, సత్త్వ, రజస్తమోగుభములను, భూర్భువస్సువర్లోకములను, ఋగ్యజుస్సామములను. గార్హపత్య, దక్షిణ, ఆహవనీయాగ్నులను సూచించునని శాస్త్రవేత్తల అభిప్రాయము, ఉపనయన సంస్కారమువలన పురుషునకు యజ్ఞోపవీతధారణ యోగ్యత కలుగును. అటులనే, స్త్రీకి వివాహసంస్కారము వలన, మంగళసూత్ర ధారణయోగ్యత సిద్ధించును. ఈ మంగళసూత్రము గూడ, నవతంత్రాత్మకము. మంగళసూత్రము యజ్ఞోపవీతస్థానీయమని గ్రహించవలయును. మంగళసూత్రములేని స్త్రీ, శుభకార్య నిర్వహణయోగ్యత కోల్పోవునట్లుగానే, యజ్ఞోపవీతములేని పురుషుడు, వేదోక్తమైన యజ్ఞాది

కర్మానుష్ఠానము చేయునట్టి అధికారము కోల్పోయినవాడగును. ప్రాతఃకాలమునుండి సాయంకాలంవరకు పంచమహాయజ్ఞములను నిర్వహించవలసియున్నది. 'ఉపవీతము' యజ్ఞార్థము గనుక, మానవుడు నిరంతరము యజ్ఞోపవీతమును ధరించియే ఉండవలయును.

ఇంతవఱకు అధియజ్ఞపరముగా, అధిదైవతపరముగా యజ్ఞోపవీత తత్త్వము వివరింపబడినది. ఆధ్యాత్మపరముగా ఋషుల భావనను తెలిసికొనినగాని, యజ్ఞోపవీత స్వరూప స్వభావములు పూర్తిగా తెలియవు.

ఈ శరీరము 'శ్రీపుర'మని, 'బ్రహ్మగిరి'యని, 'శ్రీచక్ర'మని భావన చేయుట ఉపాసనాసంప్రదాయము. శ్రీచక్రము నవచక్రాత్మకము, నవావరణాత్మకము. నవచక్రాత్మకమై వెలుగొందుచున్న శ్రీ లలితా త్రిపురసుందరి, సాక్షాత్తు, కుండలినీ శక్తియే. ఆ పరాభట్టారికను సూచించునట్టి యజ్ఞోపవీతము నవసూత్రాత్మకమై కన్పట్టుచున్నది. ఇంతేకాదు, ప్రాణాయామాది సాధనచే మేల్కొనిన కుండలినీశక్తి మూలాధార, స్వాధిష్ఠాన, మణిపూర, అనాహత, విశుద్ధ, ఆజ్ఞాచక్రముల వఱకు అధిరోహించును. అచటినుండి బిందు, నాద, కళాది నవకముద్వారా అధిరోహించి "శివేన సహమోదతే"యనినట్లు సచ్చిదానందరూపిణియగును. ఆ బింద్వాది నవకమునకు ప్రతీకయే యజ్ఞ సూత్రము. 'యజ్ఞ' మనగా 'సంగతికరణ'మని మొదట తెలిసికొంటిమి. శివశక్తి సామరస్యమే, మిథునీభావమే, సంగతికరణము. ఎడమభుజముమీదుగా యజ్ఞోపవీతమును ధరించినవాడు వామార్ధాంగదేహధారియగు అర్ధనారీశ్వర స్వరూపుడే యని తెలియవలయును. ఏలన, యజ్ఞోపవీతము, కుండలినీ శక్తి రూపిణియగు 'ఉమ'యే గదా ! యజ్ఞోపవీతమునకు

మూడు ముడులు ఉండును. మేరుదండమునందుగూడ బ్రహ్మ, విష్ణు, రుద్రగ్రంథులని గ్రంథిత్రయము ఉండును. అగ్ని, సూర్య సోమ మండలములని మేరుదండమునందు మూడు మండలములు కలవని యోగిజనానుభవము. యజ్ఞోపవీతమునందలి మూడు ముడులు, ఆ గ్రంథిత్రయమునకు, ఆ మండల త్రయమునకు ప్రతీకలని భావించవలయును.

పరమేశ్వరునికి 'ఉపవీతి' అని నామము కలదు. 'ఉపవీతినే' యనుచు నమకము పేర్కొనుచున్నది. దీనివలన పరమేశ్వరునకు గూడా, ఉపవీతము కలదని తెలియుచున్నది. పూజాసమయమున, పరమేశ్వరీ పరమేశ్వరులకు యజ్ఞోపవీత సమర్పణము చేయుట సంప్రదాయసిద్ధముగా వచ్చుచున్నది. అయిన, వారికిగల యజ్ఞోపవీత తత్త్వమును తెలిసికొనవలయును. "భుజంగరూపా కుండలినీశ క్తి రుపవీతమ్" - సర్పాకారములోనున్న కుండలినీశ క్తియే 'ఉపవీత' మని అర్థము. కుండలినీశ క్తి మూలాధారమున సార్ధత్రయవలయమైక్తిమట్టలుచుట్టుకొని నిద్రించుచున్న 'భుజంగ రూపిణి' యగు పరాశక్తియే. పరమేశ్వరునకు 'కుండలీ' యను నామము ప్రసిద్ధము. ఈశ్వరుడు నాగయజ్ఞోపవీతధారి. విష్ణువు శేషశాయీ. శక్తి, శక్తిమంతులకభేదము గాన, ఇద్దరును కుండలీ స్వరూపులే. చేతనుడైన పరమేశ్వరుడు చిచ్చక్తినిబిడి, యెన్నడు ఉండడు. కనుక, ఆయన, సదా అపార శక్తిమంతుడై యుండును. సర్వజగద్రక్షకుడైన పరమేశ్వరుడే, యజ్ఞోపవీతధారియై యున్నప్పుడు, ఉపవీతులు సదా ఉపవీతులమై యుండవలయు ననుటలో అసంగతమైన విషయ మేమున్నది :

పై విచారణ వలన తెలిసిన విషయ మేమనిన, నేడు ధరింప బడుచున్న యజ్ఞోపవీతము, కుండలినీశ క్తికి ప్రతీకమని భావన

చేయవలయును. కుండలినీశక్తియగు పరమేశ్వరి షష్టవతి కళాస్వరూపిణి. ఆ సత్యమును సూచించుట కొరకే మన పెద్దలు యజ్ఞోపవీతమునందలి సూత్రముయొక్క పొడవు 96 బెత్తలు ఉండవలయునని నిర్ణయించిరి. మూడు సూత్రములు, మూడు యజ్ఞోపవీతములు ధరించుట యను సంప్రదాయము గూడా కుండలినీశక్తిని, ఋగ్యజుస్సామరూపిణి యగు పరదేవతను, త్రిపాద్ గాయత్రిని సూచించును.

యోగసాధనాభ్యాసము చేత ఆ కుండలినీశక్తి మేల్కొని, మూలాధారాది సహస్రారాంతము వ్యాపించును. కుండలినీశక్తి యనగా, చిదగ్నియే. ఆమె తేజస్తంతరూపములో వ్యాపించును. అట్టి కుండలినీశక్తిని జ్ఞాపకము చేయుచు యజ్ఞోపవీతము గూడా సూత్రరూపమున, నిర్మింపబడుచున్నది. మూడు సూత్రములుగల యజ్ఞోపవీతమును ధరించుటయందు గల తాత్పర్యము, తేజోరూపిణి యగు ఆ పరాశక్తి సుషుమ్నా, ఇడా, పింగళానాడుల ద్వారా పయనించునని సూచించుటకొకటి అని భావించవలయును. మన శరీరము స్థూల, సూక్ష్మ, కారణ శరీరాత్మకముగా నుండును. ఈ మూడు శరీరములే త్రిపురములు. ఆ త్రిపురములయందు విరాజిల్లుచున్న ఇచ్ఛా, జ్ఞాన, క్రియాశక్తి స్వరూపిణి యగు లలితాత్రిపురసుందరియే, కుండలినీశక్తి. కనుకనే, యజ్ఞోపవీతము సూత్రత్రయాత్మకమై యుండును.

ఇట్టి మహత్త్వసంపన్నమైన యజ్ఞోపవీతమును ఎన్నడు వీడరాదు. సదా, ధరించియే బహిర్యాగ, అంతర్యాగములను చేయవలయును. తద్ద్వారా శివశక్తి సామరస్యానుభూతిని పొందవలయును. ఈ విధముగా అద్వయ బ్రహ్మనందమును అనుభవించుటకై తీవ్రసాధన చేసి, జీవితమును సార్థక మొనర్చుకొనుట

మన యందఱి కర్తవ్యము. ఈ విధముగా యజ్ఞోపవీతము అధికారి తారతమ్యముతిబట్టి అధియజ్ఞపరముగా, అధిదైవపరముగా, ఆధ్యాత్మపరముగా రమణీయార్థములను బోధించునట్టి పరావాక్ స్వరూపిణియగు వేదమాతయే యనియు, కుండలినీశక్తి శ్రీమహాత్రిపురసుందరియే అనియు, భావించునట్లుగా ఆ పరాశక్తి ధీప్రచోదనము చేయుగాక :

యజ్ఞోపవీతమును విసర్జించునపుడు క్రింది శ్లోకమును పఠించుట సంప్రదాయము :

శ్లో॥ పవిత్రవస్త్ర మతిశీర్ణవస్త్రం వేదానవేర్ష్యం
పరబ్రహ్మరూపమ్ '
 ఆయుష్య మగ్ర్యం ప్రతిముఖ్య శుభ్రం
యజ్ఞోపవీతం విస్సజేత్తు తేజః ॥

అని చెప్పుచు భుజములపై నుండి ప్రాత యజ్ఞోపవీతమును విసర్జించవలెను.

ఇ తి శ మ్



శ్రీ సుబ్రహ్మణ్యాష్టకమ్

శ్లో॥ హే స్వామినాథ : కరుణాకర : దీనబంధో :
 శ్రీ పార్వతీశ ముఖపంకజ పద్మబంధో :
 శ్రీశాది దేవగణపూజిత పాదపద్మ
 వల్లీసనాథ మమ దేహి కరావలమ్బమ్ ॥ ౧

శ్లో॥ దేవాధిదేవస్తుత దేవగణాధినాథ
 దేవేంద్రవంద్య మృదుపంకజ మంజుపాద ।
 దేవర్షి నారదమనీంద్ర సుగీతకీర్తై
 వల్లీసనాథ మమ దేహి కరావలమ్బమ్ ॥ ౨

శ్లో॥ నిత్యాన్నదాననిరతాఖిల రోగహరిన్
 భాగ్యప్రదానపరిపూరిత భక్తకామ ।
 శ్రుత్యాగమ ప్రణవ వాచ్య నిజస్వరూప
 వల్లీసనాథ మమ దేహి కరావలంబమ్ ॥ ౩

శ్లో॥ క్రౌంచాసురేంద్ర పరిఖండనశక్తి శూల
 చాపాది శస్త్ర పరిమండిత దివ్యపాణే ।
 శ్రీ కుండలీధరతుండ శిఖీంద్రవాహః
 వల్లీసనాథ మమ దేహి కరావలంబమ్ ॥ ౪

శ్లో॥ దేవాధిదేవరథ మండల మధ్యపేద్య
 దేవేంద్ర పీడనకరం దృఢ చాపహస్తం ।
 శూరం నిహత్య సురకోటిభి రీడ్యమాన
 వల్లీసనాథ మమ దేహి కరావలంబమ్ ॥ ౫

- ౩శ్లో॥ హారాదిరత్న మణియుక్త కిరీటహార
కేయూరకుండల లసత్కవచాభిరామమ్ ।
హే వీర ! తారక జయామరబృందవంద్య
వల్లీసనాథ మమ దేహి కరావలంబమ్ ॥ ౬
- ౩శ్లో॥ పంచాక్షరాది మనుమంత్రిత గాంగతోయైః
పంచామృతైః ప్రముదితేంద్రముఖైర్మునీంద్రైః ।
పట్టాభిషిక్త హరియుక్త పరాసనాథ
వల్లీసనాథ మమ దేహి కరావలంబమ్ ॥ ౭
- ౩శ్లో॥ శ్రీ కార్తికేయ ! ంరుణామృతహర్షదృష్ట్యా
కామూదిరోగ కలుషీకృత దుష్టచిత్తం ।
సీక్త్యా తు మానస కళాధర కాన్తికాన్త్యా
వల్లీసనాథ మమ దేహి కరావలంబమ్ ॥ ౮
- ౩శ్లో॥ సుబ్రహ్మణ్యాష్టకం పుణ్యం యే పఠన్తి ద్విజోత్తమాః ।
తే సర్వే ముక్తి మాయాన్తి సుబ్రహ్మణ్యప్రసాదతః ॥
- ౩శ్లో॥ సుబ్రహ్మణ్యాష్టక మిదం ప్రాతరుత్థాయ యః పఠేత్ ।
కోటిజన్మకృతం పాపం తక్షణాదేవ నశ్యతి ॥ ౧౦

శ్రీ సుబ్రహ్మణ్యః ప్రీయతామ్.



శ్రీమద్రామాయణే సుందరకాండే

ఏక త్రింశః సర్గః

- ౩శో॥ ఏవం బహువిధాం చింతాం చింతయిత్వా మహాకపిః।
సంశ్రవే మధురం వాక్యం వైదేహ్య వ్యాజహర హ॥ ౧
- ౩శో॥ రాజా దశరథో నామ రథకుంజరవాజమాన్ ।
పుణ్యశీలో మహాకీర్తిః ఋజు రాసీ న్మహాయశాః॥ ౨
- ౩శో॥ రాజర్షీణాం గుణశ్రేష్ఠః తపసా చర్షిభి స్సమః।
చక్రవర్తికులే జాతః పురన్దరసమో బలే॥ ౩
- ౩శో॥ అహింసారతి రక్షుద్రో ఘృణీ సత్యవరాక్రమః ।
ముఖ్య శ్చేష్ట్యాకువంశస్య లక్ష్మీవాన్ లక్ష్మీవర్ధనః । ౪
- ౩శో॥ పార్థివ వ్యజ్ఞానై ర్యుక్తః పృథుశ్రీః పార్థివర్షభః ।
పృథివ్యాం చతురన్తాయాం విశ్రుత స్సుఖదః సుఖీ॥ ౫
- ౩శో॥ తస్య పుత్రః ప్రియో జ్యేష్ఠః తారాధిపనిభాననః।
రామో నామ విశేషజ్ఞః శ్రేష్ఠః సర్వధనుష్మతామ్॥ ౬
- ౩శో॥ రక్షితా స్వస్య ధర్మస్య స్వజన్మస్య చ రక్షితా।
రక్షితా జీవలోకస్య ధర్మస్య స్వజనస్య పరస్తపః॥ ౭
- ౩శో॥ తస్య సత్కాభిసంధస్య వృద్ధస్య పచనా త్పితుః।
సభార్యః సహ చ భ్రాత్రా వీరః ప్రవాజితో వనమ్॥ ౮
- ౩శో॥ తేన తత్ర మహారణ్యే మృగయాం పరిభావతా।
రాక్షసా నిహతా శ్శూరాః బహవః కామరూపిణః॥ ౯

శ్లో॥ జనస్థానవధం శ్రుత్వా హతా చ ఖరదూషణౌ।
తత స్త్వమర్హాపహృతా జానకీ రావణేన తు।
వజ్రచ్యుతిత్వా వనే రామం మృగరూపేణ మాయయా॥ ౧౦

శ్లో॥ స మార్గమాణ స్తాం దేవీం రామ స్సీతా మనిన్దితాం।
అససాద వనే మిత్రం సుగ్రీవం నామ వానరమ్॥ ౧౧

శ్లో॥ తత స్స వాలినం హత్వా రామః పరపురజ్జయః।
ప్రప్రాయచ్చత్ కపిరాజం తత్ సుగ్రీవాయ మహాబలః॥

శ్లో॥ సుగ్రీవేణాపి సందిష్టా హరయః కామరూపిణః।
దిక్షు సర్వాసు తాం దేవీం విచిన్వన్తి సహస్రశః॥ ౧౩

శ్లో॥ అహం సంపాతివచనాత్ శతయోజన మాయతమ్।
అస్య హేతో ర్విశాలాక్ష్యాః సాగరం వేగవాన్ ప్లుతః॥ ౧౪

శ్లో॥ యథారూపాం యథావర్ణాం యథాలక్ష్మీం చ నిశ్చితమ్।
అశ్రౌషం రాఘవస్యాహం సేయ మాసాదితా మయా॥ ౧౫

శ్లో॥ విరరామైవ ముక్త్యాఽసౌ వాచం వానరపుంగవః।
జానకీ చాపి తచ్ఛృత్వా పరం విస్మయ మాగతా॥ ౧౬

శ్లో॥ తతః సా వక్రకేశాంతా సుకేశీ కేశసంవృతం।
ఉన్నమ్య వదనం భీరుః శింశుపావృక్ష మైక్షత॥ ౧౭

శ్లో॥ నిశమ్య సీతా వచం కపేశ్చ
దిశశ్చ సర్వాః ప్రదిశశ్చ వీక్ష్య ।
స్వయం ప్రహర్షం పరమం జగామ
సర్వాత్మనా రామ మనుస్మరన్తి ॥ ౧౮

శ్లో॥ సౌ తిర్యగ్గూర్ధ్వం చ తథాఽప్యధస్తాత్
నిరీక్షమాణా త మచిన్త్యబుద్ధిమ్ |

దదర్శ పింగాధిపతే రమాత్యం
వాతాత్మజం సూర్య మివోదయస్థమ్ || ౧౯

ఇత్యార్షే శ్రీ మద్రామాయణే సుందరకాండే ఏకత్రింశః సర్గః ||

శ్రీః



సూత సంహితాయాం

శ్రీ సూతముని ప్రోక్షం

శ్రీ పరాశక్తి స్తోత్రమ్

౧. వాగుద్భూతా పరాశక్తిః యా చిద్రూపా పరాభిధా ।
వందే తా మనిశం భక్త్యా శ్రీకంఠార్ధశరీరిణీమ్ ॥
౨. ఇచ్ఛా సంజ్ఞా చ యా శక్తిః పరిపూర్ణశివోదరా ।
వందే తా మాదరేణైవ మమేష్టఫలదాయినీమ్ ॥
౩. శక్తిర్యా పరమా సాక్షాద్ బీజభూతాభిలస్య చ ।
వందే తా మనిశం భక్త్యా నకులీశ శివాన్వితామ్ ॥
౪. ఊర్ధ్వరూపాఽవ్యధోరూపా తథాఽధస్థాఽపి మధ్యగా ।
మధ్యరూపాఽపి చాంతఃస్థా యా తాం వందే వరప్రదామ్ ॥
౫. విన్యాసై ర్వర్ణసంక్లప్తైః విశ్వవిద్యాలయాత్మనా ।
విద్యోతమానా యా వాచి వందే తా మాదరేణ తు ॥
౬. ఏకథా చ ద్విధాచైవ తథా షోడశథా స్థితా ।
ద్వాత్రింశద్ భేదభిన్నా చ యా తాం వందే పరాననామ్ ॥
౭. అకారాది క్షకారాన్తైః పరై రత్యస్తనిర్మలైః ।
అశేషశబ్దైః యా భాతి తా మానందప్రదాం నమః ॥
౮. లక్ష్మీవాగాదిరూపేణ సర్వకీవ విభాతి యా ।
తా మాద్యస్తవినిర్ముక్తా మహం వందే వరాననామ్ ॥
౯. బ్రహ్మోద్యాః స్థావరాస్తాశ్చ యస్యా ఏవ సముద్గతాః ।
యస్యామేవ విలీయంతే తస్యై నిత్యం నమో నమః ॥

౧౦. మహదాది విశేషాంతం జగ ద్యస్యాః సముద్గతమ్।
యస్యామేవ లయం యాతి వందే తా మంబికా మహమ్॥
౧౧. గురుమూర్తిధరాం గుహ్యం గుహ్యవిజ్ఞానదాయినీమ్।
గుహ్యభక్తజనప్రీతాం గుహయాం నిహితాం నమః॥
౧౨. య ఇదం పఠతే స్తోత్రం సంధ్యయో రుభయోరపి।
సర్వవిద్యాలయో భూత్వా స యాతి పరమాం గతిమ్॥
౧౩. ఇతి జనహిత మేతత్ ప్రోచ్య దేవ్యాః ప్రసాదాద్
గురుగురు మఖిలేశం భక్తిపూర్వం ప్రణమ్య।
మునిగణ మవలోక్య స్వానుభూత్యైవ సూతః
స్వక పరశివరూపే లీనబుద్ధి ర్బభూవ॥

శ్రీ పరాశక్తిః ప్రీయతామ్।

షష్ఠీ దేవీ స్తోత్రమ్

1. నమో దేవ్యై మహాదేవ్యై సిద్ధ్యై శాన్త్యై నమో నమః॥
2. శుభాయై దేవసేనాయై షష్ఠ్యై దేవ్యై నమో నమః।
వరదాయై పుత్రదాయై ధనదాయై నమో నమః॥
3. సుఖదాయై మోక్షదాయై షష్ఠ్యై దేవ్యై నమో నమః।
సృష్ట్యై షష్ఠాంశరూపాయై సిద్ధ్యై చ నమో నమః॥
4. మాయాయై సిద్ధయోగిన్యై షష్ఠ్యై దేవ్యై నమో నమః।
సారాయై శారదాయై చ పరాదేవ్యై నమో నమః॥
5. బాలాధిష్ఠాత్మదేవ్యై చ షష్ఠీ దేవ్యై నమో నమః।
కల్యాణదాయై కల్యాణ్యై ఫలదాయై చ కర్మణామ్॥
6. ప్రత్యక్షాయై స్వభక్తానాం షష్ఠ్యై దేవ్యై నమో నమః।
పూజ్యాయై స్కందకన్తాయై సర్వేషాం సర్వకర్మసు॥
7. దేవరక్షణకారిణ్యై షష్ఠీదేవ్యై నమో నమః।
శుద్ధ సత్త్వస్వరూపాయై నందితాయై నృణాం సదా॥
8. హింసాక్రోధ వర్జితాయై షష్ఠీదేవ్యై నమో నమః।
ధనం దేహి ప్రేయం దేహి పుత్రం దేహి సర్వేశ్వరి॥
9. మానం దేహి జయం దేహి ద్విషో జహి మహేశ్వరి।
ధర్మం దేహి యశో దేహి షష్ఠీదేవ్యై నమో నమః॥

10. దేహీ భూమిం ప్రజాం దేహీ విద్యాం దేహీ సుపూజితే।
కల్యాణం చ జయం దేహీ షష్ఠీదేవ్యై నమో నమః॥

ఫలశ్రుతిః

11. షష్ఠీ స్తోత్రమిదం బ్రహ్మన్ య శృణోతి తు వత్సరమ్।
అపుత్రో లభతే పుత్రం వరం సుచిరజీవినమ్॥
12. వర్షమేకం చ యో భక్త్యా సంపూజ్యేదం శృణోతి చ।
సర్వపాపా ద్వినిర్ముక్తా మహావన్ధ్యః ప్రసూయతే॥
13. వీరం పుత్రం చ గుణినం విద్యావంతం యశస్వినమ్।
కాకవన్ధ్యః చ యా నారీ మృతవత్సా చ యా భవేత్॥
14. వర్షం శృత్వా లభేత్పుత్రం షష్ఠీదేవీప్రసాదతః।
రోగయుక్తే చ బాలే చ పితా మాతా శృణోతి చేత్॥
మాసేన ముచ్యతే బాలః షష్ఠీదేవీప్రసాదతః॥

ఇతి శ్రీదేవీభాగవతే నవమస్కంధే నారద నారాయణ సంవాదే
షష్ఠ్యపాఖ్యానే షట్చత్వారింశోఽధ్యాయః॥

శ్రీ షష్ఠీదేవీ ప్రీయతామ్॥



వ న దు ర్గా స్తోత్రమ్

కామేశ్వరిం పరామిడే కాదిహది స్వరూపిణీమ్ |
మాతృకావర్ణలిప్తాక్షిం మహాశ్రీచక్రమధ్యగామ్ ||

1. నమోఽస్తు వనదుర్గాయై మాహేశ్వరై నమో నమః |
కాత్యాయనై నమస్తుభ్యం శర్వాణ్యై తే నమో నమః ||
2. అపర్ణాయై నమ స్తుభ్యం నమస్తేనర్వమంగళే |
పార్వత్యై చ నమ స్తుభ్యం మహావిద్యాస్వరూపిణీ ||
3. మృడానై చ నమ స్తుభ్య మంబికాయై నమో నమః |
చండికాయై నమ స్తుభ్య మార్కాయై చ నమో నమః ||
4. దాక్షాయనై నమ స్తుభ్యం గిరిరాజసుతే నమః |
మేనకాతనయే తుభ్యం హైమవత్యై నమో నమః ||
5. మహాకాళి మహాగౌరి నమ స్తుభ్యం సురేశ్వరి |
నమోఽస్తు పరమేశానై శివాయై చ శివప్రదే ||
6. భవానై చ నమ స్తుభ్యం భవబంధవిమోచని |
నమస్తే రుద్రరూపిణ్యై రుద్రానై చ నమో నమః ||
7. భద్రకాళి నమ స్తుభ్యం ఖడ్గహస్తే నమో నమః |
నమోఽస్తు చిత్రవసనే నీలకౌశేయధారిణీ ||
8. భక్తశత్రుహరే తుభ్యం పీతాంబరి నమోఽస్తు తే |
రంభాతరుసమానోరు నమోఽస్తు విపులద్యుతే ||

9. విశాలజఘనే తుభ్యం మణికాళీచివిరాజితే।
సింహమధ్యే నమ స్తుభ్యం వశిత్రయవిభాసురే॥
10. గంభీరనాభికే తుభ్యం బ్రహ్మాండోదర రూపిణి।
కుచనిర్జిత సౌవర్ణ కలశద్వితయే నమః॥
11. కల్పవల్లీసమభుజే నమః కంచుకశోభితే।
కంబుకంఠి నమ స్తుభ్యం రాజీవాక్షి నమోఽస్తు తే॥
12. బింబాధరే నమ స్తుభ్యం రత్నతాటంకశోభితే।
నీలాలకే నమ స్తుభ్యం దీర్ఘవేణి నమో నమః॥
13. నవరత్నకిరీటిన సంశోభిత శిరోవరే।
కౌసుంభవసనే తుభ్యం ముక్తాహారవిరాజితే॥
14. శుద్ధజాంబూనదమయ కంఠాభరణభూషితే।
నమః కామారిదయితే రమాపూజితపాదుకే॥
15. వన్యాలంకృత సర్వాంగి గీర్వాణవనితార్చితే।
సురారాధిత పాదాబ్జే శివభక్తవరప్రదే॥
16. సురనారీపరివృతే నవదూర్వాఙ్కరప్రభే।
మహిషోపరిసంస్థానే ఖడ్గ చాపధరే శుభే॥
17. ఇందీవరదళశ్యామే కాలమేఘసమప్రభే।
నమోఽస్తు యౌవనారూఢే నవదుర్గే నమో నమః॥
18. కైరాతక మహేశాన మనోనయన నందిని।
దేవ దానవసంసేవ్యే వనదుర్గి నమోఽస్తు తే॥

19. కైలాసనిలయే దేవి మహాదైత్యవిమర్దని!
నవరత్నపరిప్రొత నానాభరణభూషితే॥
20. నమస్తుభ్యం గిరిసుతే ఘృహిషాసురమర్దని!
త్రిశూలాశ్చిత దోర్వల్లీ సమలంకృతవిగ్రహే॥
21. పరాత్పరే నమస్తుభ్యం హంసినై తే నమో నమః!
శంఖినై చ నమస్తుభ్యం చక్రిణ్యై చ నమో నమః॥
22. గదినై చ నమస్తుభ్యం త్రిశూలవరధారిణి!
నమః కల్పవనాంతస్థే కదంబవనవాసిని॥
23. శ్రీచందననవావాసే పద్మాంతస్థే నమో నమః!
నమస్తుభ్యం హరిసుతే మహాదేవమనోహరే॥
24. నమఃషడ్వక్త్రజనని జగన్మంగళదేవతే॥
నమస్తుభ్యం నమస్తుభ్యం నమస్తుభ్యం నమో నమః॥
25. సంవిత్స్వరూప బిసకందల కందరూపే!
సంసార సంతమసబంధ విభాతసంధ్యే!
త్రాయస్వ కుండలిని కుంకుమతామ్రదేహే!
మాత ప్రీతోమణిమంటపదీపలేఖే॥
26. మహా మరకతప్రఖ్యా మింద్రనీలసమప్రభామ్
దూర్వాదళ శ్యామలాగ్నేం రత్నకుండలశోభితామ్!
సింహస్థితాం మహాదుర్గాం సర్వాలంకారభూషితామ్!
సర్వ సిద్ధిమతాం దేవీం వనదుర్గా మహం భజే॥
27. జయ సౌభాగ్యదే నృణాం లోకమోహిని తే నమః!
సర్వైశ్వర్యప్రదే పుంసాం సర్వవిద్యాప్రదే నమః॥

28. సర్వాపదాం నాశకరి సర్వదారిద్ర్యసాశనీ।
నీలాంబరే నమస్తుభ్యం నీలాలకవిరాజితే॥
29. వనదుర్గి నమస్తుభ్యం కామేశ్వరగృహేశ్వరి।
నమస్తుభ్యం మహాదేవి భక్తాభీష్టప్రదాయినీ॥
30. మహావిద్యే మహాదేవి మహాదేవమనఃప్రియే।
మంగళం మే ప్రయచ్ఛాశు మనసా త్వాం నమామ్యహమ్॥

శ్రీ కామేశ్వర్యంబా ప్రీయతామ్



శ్రీ దుర్గా పంచరత్న స్తోత్రమ్

- 1) తే ధ్యానయోగానుగతా అపశ్యన్
త్వామేవ దేవీం స్వగుణైర్నిగూఢామ్।
త్వమేవ శక్తిః పరమేశ్వరస్య
మాం పాహి సర్వేశ్వరి మోక్షదాత్రి॥
- 2) దేవాత్మశక్తిః శ్రుతివాక్యగీతా
మహర్షిలోకస్య పురఃప్రసన్నా।
గుహం పరం వ్యోమ సతః ప్రతిష్ఠా
మాం పాహి సర్వేశ్వరి మోక్షదాత్రి॥
- 3) పరాఽస్య శక్తిః వివిధైవ శ్రూయసే
శ్వేతాశ్వవాక్యోదిత దేవి దుర్గే।
స్నాభావికీ జ్ఞాన బల క్రియా తే
మాం పాహి సర్వేశ్వరి మోక్షదాత్రి॥
- 4) దేవాత్మశబ్దేన శివాత్మభూతా
యత్కూర్మ వాయవ్య వచోవివృతా।
త్వం పాశవిచ్ఛేదకరీ ప్రసిద్ధా
మాం పాహి సర్వేశ్వరి మోక్షదాత్రి॥
- 5) త్వం బ్రహ్మపుచ్ఛా వివిధా మయూరీ
బ్రహ్మప్రతిష్ఠాఽస్యవదిష్టగీతా।
జ్ఞానస్వరూపాత్మతయాఽఖిలానాం
మాం పాహి సర్వేశ్వరి మోక్షదాత్రి॥

శ్రీజగద్గురు కాశ్చీకామకోటి పీఠాధీశ్వర
శ్రీ చంద్రశేఖరేంద్రసరస్వతీ విరచితం
శ్రీ దుర్గాస్తోత్రం సంపూర్ణమ్।

చండిధ్వజస్తోత్రమ్

- 1) ఐం నమో జగత్పతిష్ఠాయై దేవ్యై భూత్యై నమో నమః॥
పరమానందరూపిత్యై నిత్యాయై సతతం నమః॥
- 2) నమస్తేఽస్తు మహాదేవి పరబ్రహ్మస్వరూపిణి।
రాజ్యం దేహి ధనం దేహి సామాజ్యం దేహి మే సదా॥
- 3) రక్ష మాం శరణ్యే దేవి ధనధాన్యప్రదాయినీ।
రాజ్యం దేహి మే సదా॥
- 4) నమస్తేఽస్తు మహాకాళి పరబ్రహ్మస్వరూపిణి।
రాజ్యం దేహి మే సదా॥
- 5) నమస్తేఽస్తు మహాలక్ష్మి పరబ్రహ్మస్వరూపిణి।
రాజ్యం దేహి మే సదా॥
- 6) మహాసరస్వతీదేవి పరబ్రహ్మస్వరూపిణి।
రాజ్యం దేహి మే సదా॥
- 7) నమో బ్రాహ్మి నమస్తేఽస్తు పరబ్రహ్మస్వరూపిణి।
రాజ్యం దేహి మే సదా॥
- 8) నమో మహేశ్వరీదేవి పరబ్రహ్మస్వరూపిణి।
రాజ్యం దేహి మే సదా॥
- 9) నమస్తేఽస్తు కౌమారి పరబ్రహ్మస్వరూపిణి।
రాజ్యం దేహి మే సదా॥
- 10) నమస్తే వైష్ణవీదేవి పరబ్రహ్మస్వరూపిణి।
రాజ్యం దేహి ధనం దేహి సామాజ్యం దేహి మే సదా॥
- 11) నమస్తేఽస్తు వారాహి పరబ్రహ్మస్వరూపిణి।
రాజ్యం దేహి మే సదా॥

- 12) నారసింహి నమస్తే ౭స్తు పరబ్రహ్మస్వరూపిణి।
రాజ్యందేహి ధనందేహి సామ్రాజ్యం దేహి మే సదా॥
- 13) నమో నమస్తే ఇంద్రాణి పరబ్రహ్మస్వరూపిణి।
రాజ్యం దేహి మే సదా॥
- 14) నమో నమస్తే చాముండి పరబ్రహ్మస్వరూపిణి।
రాజ్యం దేహి మే సదా॥
- 15) నమో నమస్తే నందాయై పరబ్రహ్మస్వరూపిణి।
రాజ్యం దేహి మే సదా॥
- 16) రక్షదస్తే నమస్తే ౭స్తు పరబ్రహ్మస్వరూపిణి।
రాజ్యం దేహి మే సదా॥
- 17) నమస్తే ౭స్తు మహద్గురే పరబ్రహ్మస్వరూపిణి।
రాజ్యం దేహి మే సదా॥
- 18) శాకంభరి నమస్తే ౭స్తు పరబ్రహ్మస్వరూపిణి।
రాజ్యం దేహి మే సదా॥
- 19) శివదూతి నమస్తే ౭స్తు పరబ్రహ్మస్వరూపిణి।
రాజ్యం దేహి మే సదా॥
- 20) నమస్తే భ్రామరీదేవి పరబ్రహ్మస్వరూపిణి।
రాజ్యం దేహి మే సదా॥
- 21) నమో నవగ్రహదేవి పరబ్రహ్మస్వరూపిణి।
రాజ్యందేహి ధనందేహి సామ్రాజ్యం దేహి మే సదా॥
- 22) నవకూట మహాదేవి పరబ్రహ్మస్వరూపిణి।
రాజ్యం దేహి మే సదా॥

23) స్వర్ణపూర్ణే నమస్తేఽస్తు పరబ్రహ్మస్వరూపిణి।
రాజ్యం దేహి ధనం దేహి సామ్రాజ్యం దేహి మే సదా॥

24) శ్రీ సుందరి నమస్తే పరబ్రహ్మస్వరూపిణి।
రాజ్యం దేహి మే సదా॥

25) నమో ణగవతీదేవి పరబ్రహ్మస్వరూపిణి।
రాజ్యం దేహి మే సదా॥

26) దివ్యయోగిని నమస్తేఽస్తు పరబ్రహ్మస్వరూపిణి।
రాజ్యం దేహి మే సదా॥

27) నమస్తేఽస్తు మహాయోగిని పరబ్రహ్మస్వరూపిణి।
రాజ్యం దేహి మే సదా॥

28) నమో నమస్తే సావిత్రి పరబ్రహ్మస్వరూపిణి।
రాజ్యం దేహి మే సదా॥

29) జయలక్ష్మి నమస్తేఽస్తు పరబ్రహ్మస్వరూపిణి।
రాజ్యం దేహి మే సదా॥

30) మోక్షలక్ష్మి నమస్తేఽస్తు పరబ్రహ్మస్వరూపిణి।
రాజ్యం దేహి మే సదా॥

31) రక్ష మాం శరణ్యే దేవి ధనధాన్యప్రదాయిని।
రాజ్యం దేహి ధనం దేహి సామ్రాజ్యం దేహి మే సదా॥

శ్లో॥ చండిధ్వజ మిదం స్తోత్రం సర్వకామఫలప్రదం।
రాజతే సర్వజన్మానాం వశీకరణసాధనమ్॥

శ్రీ మహర్కండేయ పురాణే పరబ్రహ్మప్రోక్తే రాజసంధానే
చండిధ్వజస్తోత్రం సంపూర్ణమ్।

దుర్గాసప్తశతి - చణ్డీ పరదేవత

శ్లో॥ మాతర్యే మధుకై టభఘ్ని మహిషప్రాణాపహరోద్యమే
హేలానిర్మిత ధూమ్రలోచనవధే హే చణ్డ ముక్తార్దాని ।
నిఃశేషీకృత రక్తబీజ దనుజే నిత్యే నిశుంభాపహే
శుంభధ్వంసిని సంహరాశు దురితం దుగ్ధే నమస్తేఽమ్మికే॥

భగవతి 'పరబ్రహ్మమహిషి' అని చెప్పబడినది.

“త్వమని పరబ్రహ్మమహిషీ”

ఈ దృష్టితోనే ఆమె నామము 'చండిక'.

'చడి కోపే' అను ధాతువునుండి 'చండ' శబ్దము నిష్పన్నమయ్యెను.

“కస్య బిభృతి దేవాశ్చ కృతరోషస్య సంయుగే”

ఎవనికి రోషము కలుగుటవలన, దేవతలకు గూడా సంగ్రామమునందు భయము కలుగునో, ఆయన 'చండ' శబ్దవాచ్యుడు.

“మహద్భయం వక్ష ముద్యతమ్”

పైకి ఎత్తబడిన వక్షాయుధభయము వలన, భృత్యులు తత్పరతతో కార్యనిర్వహణము చేయురీతిగానే, పరమాత్మయొక్క భయమువలన, సూర్య, ఇంద్ర, చంద్రులు జాగరూకతతో తమ తమ కార్యములయందు లగ్నచిత్తులై ఉందురు. చండరూపుడైన ఆ పరమేశ్వరుని యొక్క స్వరూపభూతయైన శక్తి, పత్నిచండిక.

వస్తుతః, చండరూపుడైన ఆ పరమాత్మయందే, స్త్రీత్వ, పుంస్త్వములు భక్తుల భావమును అనుసరించి ఉండును. పుంస్త్వ

వివక్షచేత, ఆ పరమాత్మయే, మహారుద్రాది శబ్దములతోను, స్త్రీత్వ వివక్షచేత ఆయనయే, చండీ, దుర్గాది శబ్దములచేతను వ్యవహరింపబడును.

సవార్ణమంత్రార్థము

సవార్ణమంత్రముయొక్క భావము గూడా ఇదియే. 'డామర తంత్రము' నందు ఈ మంత్రార్థము ఈవిధముగా చెప్పబడినది-

“నిర్దూత నిఖిల ధ్వాస్తే : నిత్యముక్తే : పరాత్పరే ।

అఖండ బ్రహ్మవిద్యాయై చిత్సదానందరూపిణి :

అనుసందర్భ హే నిత్యం వయం త్వాం హృదయాంబుజే॥”

అనగా, నిర్దూత నిఖిల ధ్వాస్తే : (సమస్త తమస్సును దూరమొనర్చు ఓ దేవీ!) హే నిత్యముక్తే : హే పరాత్పరతరే : చిత్సదానందరూపిణి అయిన ఓ తల్లీ : నేను అఖండ బ్రహ్మవిద్యకై నిన్ను నా హృదయ కమలమునందు అనుసంధానము చేయుచున్నాను.

‘ఐం’ ఈ వాగ్భీజము వలన, చిత్స్వరూపిణి అయిన సరస్వతి బోధింపబడును. ఏలన, జ్ఞానము వలననే అజ్ఞానము నివృత్తమగును. వేదాంత మహావాక్యజన్యమైన పరబ్రహ్మకారవృత్తి యందు ప్రతిఫలించి, చిద్రూపిణి అయిన ఆ భగవతియే, అజ్ఞానమును నాశమొందించును.

‘హ్రీం’ అను మాయాబీజము వలన, సద్రూపిణి అయిన మహాలక్ష్మి, వివక్షితురాలగును. త్రికాలాభ్యాధ్యయైన వస్తువే నిత్య

మైనది. కల్పితమైన ఆకాశాది ప్రపంచము యొక్క అపవాదము నకు అధిష్ఠాన మగుటవలన, సద్రూపిణి అయిన భగవతియే, నిత్యముక్తురాలు.

‘క్లేం’ అను కామరాజబీజము వలన పరమానందస్వరూపిణి అయిన మహాశక్తి, వివక్షితురాలగును. సర్వానుభవ సంవేద్యమైన ఆనందమే, పరను పురుషార్థము.

“ఆత్మనస్తు కామాయ సర్వం ప్రియం భవతి॥”

అను శ్రుతి వలన, సమస్తము ఆత్మార్థమేప్రియ మగునని తెలియుచున్నది. కావున, ఆత్మస్వరూపమైన ఆనందమే శేషి, తదితర మంతయు శేషము. మానుషానందము మొదలుకొని గంధర్వ, దేవగంధర్వ, ఆజానజదేవ, శ్రౌతదేవ, ఇంద్ర, బృహస్పతి, ప్రజాపతి, బ్రహ్మస్తము ఉత్తరోత్తర శతగుణిత ఆనందము ఏ ఆనందము యొక్క బిందు మాత్రమో, అది పరమాత్మిశాయి అయిన బ్రహ్మనందమని చెప్పబడెను. ఆ పరాత్పర ఆనంద రూపమే, మహాకాశీరూపము. ‘చాముష్టాఘై’ శబ్దముచేత మోక్షకారణ భూతము, నిర్వికల్పము అయిన బ్రహ్మకారవృత్తి. వివక్షితము. విపదాదిరూపమైన చమువును (సేనను) నాశ మొందించి ఆత్మరూపముగా జేసికొను ‘చాముండయే’ బ్రహ్మవిద్య. అధిదైవికములైన మూలాక్షాన, తూలాక్షానరూపులైన చండ, ముండులను తన వశములో ఉంచుకొను భగవతి గూడా, ‘చాముండ’ అని చెప్పబడును.

“యస్మా శ్చుణ్ణం చ ముణ్ణం చ గృహీత్వా త్వముపాగతా॥
చాముణ్డేతి తతో లోకే ఘాతా దేవి భవిష్యసి॥”

‘విచ్చే’ యందు ‘విత్, చ, ఇ’ అనునట్టి మూడు పదములు,

క్రమముగా చిత్, సత్ ఆనందవాచకములు. 'చిత్' శబ్దమునకు 'జ్ఞాన'మని అర్థము. 'చ' నపుంసక లిङ్గమైన 'సత్'ను బోధించును. 'ఇ' ఆనందబ్రహ్మమహిషీబోధకము. పై విచారణవలన తేలిన సారాంశ మేమన, హే చిత్, సత్ పరమానందరూపే : నిర్దూతాఖిల ధ్వా నైః నిత్యము క్తేః పరాత్పరేః మహాసరస్వతిః మహాలక్ష్మీ : మహాకాళిః మేము నీ తత్త్వజ్ఞానప్రాప్తికై మా హృదయకమలము నందు నిన్ను ధ్యానము చేయుచున్నాము.

(ఈ మంత్రమునే శ్రీచండీ నవార్ణమంత్రమని అందురు. 'ఆర్ణ' మనగా అక్షరము. ఇది నవాక్షరసంపుటితమైన మహా మంత్రము. ఋషి, ఛందో, దేవతాన్యాసపూర్వకముగా గురు ముఖతః ఉపదేశము నొంది, జపించవలయునే గాని, స్వయముగా కేవల మంత్రజపము, ఫలప్రాప్తకము కాకపోవుటయే కాక, అనర్థ హేతువుగూడా అగును. పాఠకులు గమనింప ప్రార్థన.)

ప్రథమ చరితము

భగవతీ కృప వలననే సమ్యక్ తత్త్వజ్ఞానము లభించునని 'దుర్గాసప్తశతి' యందు చెప్పబడినది. సర్వత్ర జ్ఞానప్రశంస కలదు. జ్ఞానము వలన అజ్ఞాన, మోహదులు నశించును. జ్ఞాన సంపాదనము కొఱకే శ్రవణాదులు చేయబడును. జప, తప, యజ్ఞాదులన్నింటియొక్క పరమోపయోగము జ్ఞానమునందేకలదు. ఆమెయే, చరాచర ప్రపంచసృష్టికర్త్రీ, ఆమెయే ప్రసన్నయై ముక్తిప్రదాత్రి యగును, విద్యారూపిణీయై ఆమెయే, ముక్తిప్రద యగును. అవిద్యారూపముతో ఆమెయే సంసారబంధ హేతువగును. ఆమెయే, విష్ణు భగవానుని 'యోగనిద్ర' అని చెప్పబడును.

భగవంతుడు కల్పాంతమునందు శేషశాయినై విరాజమానుడై నపుడు, కూర్మపృష్ఠముపై న జలములో విలీనుడగుటవలన భూమి నవనీతమువలె కోమల మాయెను. సృష్టికాలమున, ఈ ధరిత్రి ఏ విధముగా ధరింపగలుగునని ఆలోచించి, భగవతి, విష్ణువును స్వీయ యోగనిద్రాశక్తిచే ప్రసుప్తుని గావించి, తన వామభాగము నందలి కనిష్ఠికానఖాగ్రభాగముచేత కర్ణమలమును తీసి, దానితోనే 'మధు' నామక దైత్యుని, దక్షిణకర్ణమలముచేత 'కైటభ' నామము గల దైత్యుని, సృష్టించెను. ఆవిధముగా సృష్టించబడిన ఆదైత్యులు ఇరువును, మొదట కీటసదృశులుగా ప్రతీయమానులయిరి. తదనంతరము మహాబలవంతులైరి. వారికి వరదాన మొసగి, దేవి అంతర్ధాన మొందెను.

అంత, విష్ణు నాభికమలమునుండి ఉద్భవించిన బ్రహ్మను ఆ దైత్యులు ఇరువురును చూచిరి. బ్రహ్మను చూచిన ఆ దైత్యులు బ్రహ్మతో ఇట్లనిరి - మేము నిన్ను వధింతుము. నీవు జీవింప దలచిన, విష్ణువును మేల్కొలుపుము. ఆ వచనములు వినిన బ్రహ్మ, జగత్ప్రసవిత్ర (జగన్మాత) అయిన యోగనిద్రను ఈవిధముగా స్తుతించెను -

శ్లో॥ “విశ్వేశ్వరీం జగద్ధాత్రీం స్థితినంహరకారిణీమ్ ।
నిద్రాం భగవతీం విష్ణో రతులాం తేజసః ప్రభుః ॥”

తాత్పర్యము

విశ్వేశ్వరి, జగత్ సృష్టి, స్థితి, లయకర్త్రీ, వైష్ణవీ తేజః స్వరూపిణి అయిన యోగనిద్రను బ్రహ్మ, ఇట్లు స్తుతించెను.

శ్లో॥ “త్వం స్యాహ త్వం స్వధా త్వం వషట్కరాత్మికా ।
సుధా త్వమక్షరే నిత్యే త్రిధామాత్రాత్మికా స్థితా ॥

శ్లో॥ అర్ధమాత్రస్థితా నిత్యా యాఽనుచ్ఛార్యావిశేషతః ।
త్వమేవ సంధ్యా సావిత్రి త్వం దేవీ జననీ పరా ॥

శ్లో॥ త్వయైవ ధార్యతే విశ్వం త్వయైతత్ సృజ్యతే జగత్ ।
త్వయైతత్పాల్యతే దేవి త్వమత్యున్నే చ సర్వదా ॥

శ్లో॥ విస్మృష్టా సృష్టిరూపా త్వం స్థితిరూపా చ పాలనే ।
తథా సంహృతిరూపాఽన్నే జగతోఽస్య జగన్మయే ॥”

తాత్పర్యము

హే విశ్వేశ్వరి ! నీవు అనేక రూపములలో అభివ్యక్తి నొంది జగత్తును ధరించుచుందువు. నీవే సృష్టి, స్థితి, లయ కారిణివి. నీవే, యోగనిద్రారూపిణివై జగత్ప్రభువునకు విశ్రాంతి నొసగుదువు.

హే మాతః ! నీవే, ‘స్వాహ’రూపముతో దేవతలను, ‘స్వధా’ రూపముతో పితరులను, ‘వషట్కార’రూపముతో శ్రౌతదేవతలను సంతుష్టులను జేయుదువు. నీవే, ఉదాత్త, అనుదాత్తాది స్వరూపముతోను, సుధారూపముతోను, హ్రస్వ, దీర్ఘ, ప్లుతత్వములతోను, అకార, ఉకార, మకార రూపముతోను, అనగా, ప్రణవరూపముతోను విరాజిల్లుచుందువు. హే జనని ! నీవు అక్షరరూపిణివైన భగవతివి.

అకార, ఉకార, మకారరూప వర్ణత్రయముతోను, వానియందు వ్యాపించియున్న విశ్వ, తైజస, ప్రాజ్ఞాదిరూపముతోను ఓ జననీ ! నీవే, విరాజిల్లుచుందువు. వాచ్యవాచకములకు అధిష్ఠానరూపమైన అర్ధమాత్రాస్వరూపముతో గూడా నీవే, విరాజమానవై ఉన్నావు. నీవు నిత్యస్వరూపిణివి.

హే జనని ! నీవే, సంధ్యారూపిణివై విరాజిల్లుదువు. హే జగజ్జనని ! నీవే, పరావ్రకృతివి. ఓ జననీ ! ఈ జగత్తు నీచేతనే ధరింపబడుచున్నది. నీచేతనే సృష్టమగుచున్నది. నీచేతనే పోషింపబడుచున్నది. హే దేవి ! నీవే, జగత్తును సంహృతము చేయుచున్నావు. హే భగవతి! సృష్టికాలమునందు సృష్టిరూపముతోను, స్థితికాలమునందు స్థితిరూపముతోను, సంహారకాలమునందు సంహృతిరూపముతోను నీవే, అభివ్యక్త మగుదువు.

శ్లో॥ మహావిద్యా మహామాయా మహామేధా మహాస్మృతిః ।
మహామోహా చ భవతీ మహాదేవీ మహాసురీ ॥

శ్లో॥ ప్రకృతి స్త్వం చ సర్వస్య గుణత్రయవిభావినీ ।
కాశరాత్రి ర్మహారాత్రి ర్మహారాత్రిశ్చ దారుణా ॥

శ్లో॥ త్వం శ్రీ స్త్యమీశ్వరీ త్వం హ్రీ స్త్వం బుద్ధి ర్చైధలక్షణా ।
లజ్జా పుష్టి ప్రథా తుష్టి స్త్వం శాంతిః క్షాన్తిరేవ చ ॥

శ్లో॥ ఖడ్గినీ శూలినీ ఘోరా గదినీ చక్రిణీ తథా ।
శంఖినీ చాపినీ బాణ భుశుండి పరిఘాయుధా ॥

తాత్పర్యము

బ్రహ్మ, యోగనిద్రాశక్తిని ఇంకను అనేక విధములుగా స్తుతింపసాగెను. హే జనని ! నీవే, మహావిద్యాస్వరూపిణివై విలసిల్లుదువు. అనగా, తత్త్వమస్మాది మహావాక్యములచే ప్రతిపాదింపబడునట్టి బ్రహ్మవిద్యారూపిణివై వరలుచున్నావు. నీవే, దేహాత్మబుద్ధిరూపిణి అయిన మేధారూపిణివి. నీవే, సృష్టి రూపముతో వెలుగొందుదువు. ఓ తల్లీ ! నీ వలననే, అతీత కల్పముల సృష్టి కలుగుట, తదనుకూలమైన సృష్టిరచన జరుగుట సంభవ మగుచున్నది. గ్రామ్యసుఖభోగైషణారూపమైన మహా

మోహరూపము కూడా నీవే అయి ఉన్నావు. హే భగవతి! నీవు ఇంద్రాది దేవతాశక్తివే కాక, హిరణ్యాక్షాది అసురుల శక్తిగూఢిణివి గూడా నీవే, అయి ఉన్నావు.

నీవే, సర్వభూత ప్రకృతివి, సత్త్వ, రజస్తమోరూపగుణత్రయ విభావినివి. నీవే, కాళరాత్రివి, లేక శివరాత్రిరూపిణివి. నీవే, మహారాత్రివి, అనగా, ప్రళయరాత్రిరూపముతో వెలుగొందుదువు. నీవు మోహరాత్రిస్వరూపముతో గూడా శోభిల్లుచుందువు. అనగా, భగవతియే, శ్రీకృష్ణజన్మాష్టమినాడు, అవతరించి, కంసాదులను మోహితులను జేసినది, శ్రీకృష్ణుని, నందగృహము నకు జేర్చుటయందు సాయపడినది నీవే కదా, తల్లీ!

ఓ జగన్నాతా! నీవే 'శ్రీ'శబ్దవాచ్యువు, నీవే, మహేశ్వరివి, నీవే లజ్జారూపిణివి, బోధలక్షణము గల బుద్ధివి నీవే అయి ఉన్నావు. నీవే, పుష్టి, తుష్టి, శాంతి, జ్ఞాంతి (క్షమా) రూపముతో వెలుగొందుచుందువు.

ఖడ్గ, శూల, గదా, చక్ర, శంఖ, చాప, భుశుండి (ఆయుధ విశేషము) పరిఘాది ఆయుధములను ధరించిన మహాఘోరరూపిణివి నీవే కదా, జననీ!

శ్లో॥ సౌమ్యాసౌమ్యతరాఽశేష సౌమ్యేభ్యస్త్యతిసుందరీ ।
పరాపరాణాం పరమా త్వమేవ పరమేశ్వరీ ॥

శ్లో॥ యచ్చ కిణ్చిత్ క్వచి ద్వస్తు సదసద్వాఽఖిలాత్మికే ।
తస్య సర్వస్య యా శక్తిః సా త్వం స్తూయసే తయా ॥

శ్లో॥ యయా త్వయా జగత్సృష్టా జగత్పాత్యత్తి యో జగత్ ।
సోఽపి నిద్రావశం నీతః కస్త్యాం స్తోతు మిహేశ్వరః ॥

శ్లో॥ విష్ణుః శరీర గ్రహణ మహా మీశాన ఏవ చ ।

కారితా స్తే యతోఽత స్త్వాం కః స్తోతుం శ క్తిమాన్ భవేత్ ॥

తాత్పర్యము

హే భగవతి : నీవే, పరమ సౌమ్యరూపిణివి, సౌమ్యతర రూపముతో వెలుగొందుదువు. ఆశేష సౌమ్యరూపములకంటె అతి సుందరివి. అథవా భక్తులకు సౌమ్యరూపిణివి, దైత్యులకు అత్యంత అసౌమ్య (ఘోర) రూపిణివై ఉండువు. అనగా, అత్యంత క్రూరవు. సమస్త ఆహ్లాదహేతువు అగుటచేత అత్యంత సుందరివి. బ్రహ్మాది సమస్త దేవతలకంటె నీవు పరమోత్కృష్టవు. పరా, పశ్యస్తీ, మధ్యమా, వైఖరీ వాక్కులలో నీవు 'పరావాక్' స్వరూపిణివి. వస్తుతః, ప్రపంచములో సదసత్తులు, కార్యకారణములు, చేతనాచేతనములు అయిన పదార్థములలో గల శ క్తివి నీవే అయి ఉన్నావు.

ఏ మహాశక్తిద్వారా పరమేశ్వరుడు ప్రపంచసృష్టి, స్థితి, లయములు చేయనో, ఆయన, స్వయముగా యోగనిద్రారూపిణి వైన నీకు వశుడై యోగనిద్రానీనుడయ్యెను. అట్టి స్థితిలో, ఎవడు నీ గుణగణములను వర్ణింప సమర్థుడు కాగలడు ?

విష్ణువు, ఈశానుడు, సృష్టికర్తను అయిన నేను సైతము ఓ జగజ్జననీ! దేహధారుల మగుచున్నాము. అట్టితరి, నీ గుణ సంకీర్తనము ఎవడు, చేయజాలును ?

శ్లో॥ సా త్వమిత్యం ప్రభావైః స్వైరుదారైర్దేవి సంస్తుతా ।
మోహయేత్ దురాధర్షా వసురౌ మధుక్తేటభౌ ॥

శ్లో॥ ప్రబోధం చ జగత్స్వామీ నీయతా మన్యతో లఘు ।
బోధశ్చక్రియతా మన్య హన్తు మేతే మహాసురౌ ॥

తాత్పర్యము

హే దేవి : నీవు ఈ విధమైన ప్రభాశాలినివి. ఉదార స్వభావము కలదానవు. దురాధర్షులైన మధు, కైటభు లనునట్టి ఈ అసురులను మోహితులను జేయుము. జగత్ప్రభువు, యోగ నిద్రావశుడు అయిన శ్రీమహావిష్ణువును మేల్కొలుపుము. ఈ గొప్ప అసురులను వధించునట్లుగా జ్ఞానోదయమును కలిగించుము అని బ్రహ్మ, యోగనిద్రా స్తవము చేసెను.

అంత, భగవతి ప్రసన్నురాలై అట్లే యని బ్రహ్మకు వర మొసగెను. భగవతి, జగన్నాత, విష్ణుమూర్తిని యోగనిద్రనుండి మేల్కొల్పెను.

మధు, కైటభు లిరువురును విష్ణుమూర్తితో అయిదు వేల సంవత్సరములు భీషణ సమర మొనర్చిరి. మహాప్రమత్తులైన ఆ దైత్యులు మహామాయామోహితులై విష్ణువును వరము కోరుకొను మని చెప్పిరి. అపుడు, విష్ణువు ఈవిధముగా పలికెను-‘మీరిరువురును మాకు వధ్యులు, మేము ఆ వరమునే కోరుచున్నాము’. అపుడు, ఆ దైత్యు లిట్లనిరి- ‘ఎచట పృథివి, జలముతో వ్యర్థమై ఉండదో, అచట, మమ్ము వధింపుము’. ఆ వచనములను ఆకర్ణించిన విష్ణువు తన జఘన (తొడ) ప్రదేశమునందు వారి శిరస్సులను ఉంచి, చక్రముతో వారిని సంహరించెను.

ఈ విధముగా అనంతానంత శక్తిసంపన్నయు, ఆనంద ప్రధానయు అయిన భగవతి ‘మహాకాళీ’ రూపముగా ‘సప్తశతీ’ ప్రథమ చరితమునందు వర్ణింపబడినది.

మ ద్య మ చ రి త ము

అనంతర కాలమునందు ఆమెయే, మహాలక్ష్మి రూపములో ఆవిర్భూతురాలయ్యెను. ఒకప్పుడు, పూర్తిగా నూరుసంవత్సరముల కాలము దేవతలకు, అసురులకు ఘోర సంగ్రామము జరిగెను. అసురుల ప్రభువు మహిషాసురుడు, దేవతలకు ప్రభువు ఇంద్రుడు. మహిషాసురుడు దేవతలను జయించి, స్వయముగా ఇంద్రపదవిని అలంకరించెను. దేవతలు పరాజితులై, బ్రహ్మను తోడుగా గొని, శివ, విష్ణువుల సమీపమున కెగిరి. వారు శివ, విష్ణువులతో మహిషాసుర జయమును, దేవతల పరాజయమును విశదముగా వివరించిరి. దేవతల వచనములను ఆకర్ణించి, మధుసూదనుడు, (విష్ణువు) శంకరుడు - ఇరువురును కృద్ధులైరి. వారి ముఖమునుండి ఒక మహాతేజస్సు ఆవిర్భవించెను. బ్రహ్మ ముఖమునుండియు, అట్టి తేజస్సే బహిర్గతమయ్యెను. ఇంద్ర, వరుణాది దేవతల దేహముల నుండి గూడా, దివ్య తేజస్సు ఆవిర్భూత మయ్యెను.

ఈ విధముగా, సర్వదేవతా శరీరములనుండి ఆవిర్భవించిన ఆ మహాతేజస్సే, పర్వతసమానముగా కన్నడసాగెను. ఆ తేజోజ్వాల చేత దిశలు, విదిశలు సర్వము వ్యాప్తములైనవి. అసమానమైన ఆ తేజస్సే, ఒకటిగా ప్రొగ్గై, ఒక స్త్రీరూపముగా పరిణామము చెందెను. ఆ తేజస్సుయొక్క దివ్య దీప్తి, ముల్లోకములు వ్యాపించెను. సమస్త దేవతల తేజస్సు వలన, ఆ దివ్యతేజస్సు నందు భిన్న భిన్న అవయవములు ఉత్పన్నములయ్యెను. సమస్త దేవతల తేజోరాశితో ఆవిర్భవించిన, అద్భుతమైన భగవతిని జూచి వారు ప్రసన్నులైరి. దేవతలందఱు విభిన్న ఆయుధములను,

అభరణములను ఆమెకు ఒసగిరి. సర్వులు జగన్నాథ అయిన భగవతిని సన్నానించిరి.

ఆ తల్లి, ప్రసన్నురాలై సింహనాదము చేయసాగెను. ఆమె చేసిన ఘోరనాదముతో ఆకాశమంతయు నిండిపోయెను. ఆ ప్రతిధ్వని వలన, లోకము లన్నియు వ్యాకులము లయ్యెను, సాగరములు కంపించిపోయెను. దేవతలు ఆనందములో 'జయ జయ' ధ్యానములు చేయసాగిరి. మునిబృందములు స్తోత్రములు చేయసాగిరి.

ఇట్టి స్థితిని జూచి, అసురులు అస్త్ర, శస్త్రములను ధరించి యుద్ధసన్నద్ధులైరి. అనేక అసురులచే సమావృతుడైన మహిషాసురునకు ఇట్లు కన్నడెను - ఆ భగవతి ముల్లోకములను తన మహా తేజస్సుతో వ్యాప్త మొనర్చి, పాదాక్రమణముచేత పృథ్విని కృంగి పోవునట్లు చేయుచున్నది, తన కిరీటముతో నభోమండలమును ఖచిత మొనర్చుచున్నది, ధనుష్టంకారముచేత పాతాళ లోక పర్యంతము వ్యాకుల మొనర్చుచున్నది, అనేక సహస్ర భుజములతో దశదిశలను వ్యాప్త మొనర్చుచున్నది. అట్టి శక్తిసంపన్నురాలైన దేవిని మహిషాసురుడు చూచెను.

వెంటనే, అసురులు యుద్ధ మారంభించిరి. భయానకమైన సంగ్రామము జరిగెను. నేలకూలిన గజ, తురగ, రథ, అసురులచే భూమి అగోచరమయ్యెను. భయానకమైన శోణిత (రక్త) నది ప్రవహింపసాగెను. చివరికి అస్త్ర, శస్త్రములు, శక్త్యాదులు ప్రయోగింపబడినవి. భగవతి అనేకులను అస్త్రములతోను, పెక్కుమందిని హుంకారమాత్రముచేతను నాశ మొందించుచుండెను. దేవీవాహన మైన సింహము విచిత్రయుద్ధము చేసి, 'చామర' ప్రభృతి దైత్యులను సంహరించెను.

అనేక దైత్యులు సంహరింపబడగా, స్వయముగా మహిషాసురుడు మహిషరూపముతో అద్భుత పరాక్రమమును ప్రదర్శించెను. చండిక, వానిని పాశముతో బంధించెను. అపుడు అతడు సింహరూపమును ధరించెను. చండిక, సింహశిరస్సును ఖండింప ప్రయత్నము చేయుసరికి, అతడు ఖడ్గపాణియైన పురుషుడయ్యెను. అపుడు, అంబ, ఖడ్గపాణియైన ఆ పురుషునిపైన ఖడ్గ ప్రహరము చేయగా, అతడు గజరూపమును ధరించెను. గజమై, దేవియొక్క సింహమును శుండముతో (తుండముతో) లాగసాగెను. దేవి, ఖడ్గముతో గజతుండమును ఖండించెను. అనంతరము అతడు తిరిగి మహిషమై ముల్లోకములను భయభీతము చేయసాగెను. తుట్టతుదకు, భగవతి ఎగిరి, అతనిపైకి దుమికి, వానిపై ఆరూఢురాలయ్యెను. వానిని పాదములచే ఆక్రాంతుని జేసి, శూలముతో తాడనమొనర్చెను. ఇంతలో అతడు, మహిషముఖమునుండి అర్ధనిష్క్రాంత (సగము వెలుపలికి వచ్చిన) అసురరూపముతో సమరము చేయ మొదలిడెను. చివరికి, మాత, విశాలఖడ్గముతో వాని శిరస్సును ఖండించెను. అసురసైన్యములో హాహాకారములు బయలుదేరెను. శక్రాదిదేవతలు సంతృప్తాంతరంగులై, అచటనే అత్యంత శ్రద్ధాసక్తులతో వినమిత శిరస్సులై భగవతిని ఈ విధముగా స్తుతించిరి -

శ్లో॥ శక్రాదయః సురగణా నిహతేఽతివీర్యే
తస్మిన్ దురాత్మని సురాదిబలే చ దేవ్యాః ।
తాం తుష్టువుః ప్రణతినమ్ర శిరోధరాం సా
వాగ్భిః ప్రహర్షపులకోద్ధమ చారుదేహః ॥

శ్లో॥ దేవ్యా యయా తత మిదం జగదాత్మశక్త్యా
నిఃశేష దేవగణశక్తి సమూహమూర్త్యా ।

తా మంబికా మఖిలదేవ మహర్షిపూజ్యాం
భక్త్యా నతాః స్మ విదధాతు శుభాని సా నః ॥

౨

తాత్పర్యము

హే మాతః! నీవు జగదాత్మశక్తివి, నీచేత సమస్త విశ్వము వ్యాప్తమై ఉన్నది. నీవు సమస్త దేవతాశక్తియొక్క సమష్టి మూర్తివి. నీవు అఖిలదేవ, మహర్షిపూజ్యువు. హే అంబికే! మేము భక్తివినములమై ప్రణమిల్లుచున్నాము. మాకు శుభములను కలుగ జేయుదువు గాక :

శ్లో॥ యస్యాః ప్రభావ మతులం భగవాననన్తో
బ్రహ్మ హరశ్చ న హి వక్తు మలం బలం చ ।
సా చండికాఽఖిల జగత్పరిపాలనాయ
నాశాయ చాశుభ భయస్య మతిం కరోతు ॥

౩

శ్లో॥ యా శ్రీః స్వయం సుకృతినాం భవనేష్వలక్ష్మీః
పాపాత్మనాం కృతధియాం హృదయేషు బుద్ధిః ।
శ్రద్ధా సతాం కులజనప్రభవస్య లజ్జా
తాం త్వాం నతాః స్మ పరిపాలయ దేవి విశ్వమ్ ॥

తాత్పర్యము

హే చండికే! నీ ప్రభావము, బలము అసమానమైనది. నీ బల ప్రభావములను వర్ణించుటకు చతుర్ముఖ బ్రహ్మ, సర్వైశ్వర్య సంపన్నుడైన విష్ణువు, శివుడు సైతము సమర్థులు కారు. ఓ జననీ! సమస్త జగత్పరిపాలనము కొఱకు, అశుభ నాశము కొఱకు చిత్తమును లగ్నము చేయుదువు గాక.

హే దేవి! నీవు పుణ్యవంతులైన, గృహములయందు లక్ష్మీ రూపముతో విరాజిల్లుచుందువు. కావున, నీవు శ్రీరూపిణివై

సుకృతాత్మకమైన విశ్వమును పరిపాలింప వేడుచున్నాము. ఓ తల్లీ! నీవే, పాపాత్ముల గృహములయందు అలక్ష్మీరూపముతో సర్వదా, వర్తిల్లుదువు. సుకృతుల హృదయముల యందు, అనగా సాధనాభ్యాసముచేత సుసంస్కృతమైన అంతఃకరణము గలవారి హృదయములయందు అధ్యవసాయాత్మిక (నిశ్చయాత్మిక) అయిన బుద్ధిరూపముతో విరాజమానమైన ఉండువు. అథవా, నీవు హృదయమునందు స్వర్గ, అపవర్గ (మోక్ష) సాధనభూతమైన జ్ఞానరూపముతో ఉండువు. సత్పురుషులయందు, అనగా, వైదిక మార్గనిష్ఠులైనవారి అంతఃకరణములందు ఆగమబోధితమైన (వేద బోధితమైన) 'శ్రద్ధా' రూపముతో విరాజమానమైన ఉండువు. ఉత్తమ కులసంజాతులైన ప్రజల హృదయమునందు 'లజ్జా' రూపిణివై నిషిద్ధ కర్మాచరణమునందు ప్రవృత్తిని కలిగించక సదాచారనిష్ఠులను చేయుదువు. అట్టి గుణములతో గూడిన ఓ జగజ్జననీ! మేము నీకు ప్రణమిల్లుచున్నాము. హే దేవి! ఈ విశ్వమును పరిపాలించుము.

శ్లో॥ కిం వర్ణయామ తవ రూప మచిన్త్య మేతత్
కించాతివీర్య మసురక్షయకారి భూరి ।
కించాహవేషు చరితాని తవాద్భుతాని
సర్వేషు దేవ్యసుర దేవగణాదికేషు ॥

౫

శ్లో॥ హేతు స్సమస్త జగతాం త్రిగుణాఽపి దోమై
ర్న జ్ఞాయసే హరి హరాదిభి రవ్యపారా ।
సర్వాశ్రయాఽఖల మిదం జగదంశభూత
మవ్యాకృతా హి పరమా ప్రకృతి స్త్వమాధ్యా ॥

౬

తాత్పర్యము

హే దేవి, సకల అసుర, దేవ మనుష్యాదులయందు నీ అద్భుతమైన రూపము అచింత్యమైనది. అనగా, మనస్సుచేత గూడా స్మరించుటకు శక్యము కానిది. అట్టి నీ అద్భుత రూపమును వాక్కుతో ఏమని వర్ణింపగలము? వాచామగోచరవు. హే దేవి : అసురక్షయకారియైన నీ మహావరాక్రమమును మేము వాక్కుతో ఏమని వర్ణింపగలము? అసుర, దేవగణాది సంగ్రామములయందు అనన్య సామాన్యములైన నీ అద్భుత వీరచరితములు అవాఙ్మానస గోచరములు. మహత్త్వోపేతమైన నీ మహావీర్య, శౌర్యాదులను మేము వర్ణింప సమర్థులము కాము.

హే జగనాత్మః : నీవు త్రిగుణాత్మికవు. అయినను, నీవు సమస్త జగత్తునకు మూలప్రకృతివి. నీవు సత్త్వగుణాత్మికవైన వైష్ణవీశక్తివై జగత్పాలనము చేయుదువు. రజోగుణాత్మికవైన నీవు, బ్రాహ్మీశక్తివై జగత్సర్జనము (సృష్టి) చేయుచున్నావు. తమోగుణాత్మికవైన నీవు, మహేశ్వరీశక్తివై జగత్సంహారము చేయుదువు. హే దేవి : నీవు మాయారూపిణివి. హరిహరాది దేవతలు గూడా, నిన్ను తెలియజాలరు. ఏలన, నీవు పారము (అంతము) లేనిదానవు. అనగా, అనంతస్వరూపిణివి. నీవు సర్వాశ్రయవు. ఈ సమస్త విశ్వము నీ అంశభూతమే. నీవు అవ్యాకృతస్వరూపిణివి. నీవు స్వయంప్రకాశవు, పరప్రకాశ్యవు కావు. కావున, నీవు పరబ్రహ్మస్వరూపిణివి. నీవు అద్యయైన పరాప్రకృతివి. హే దేవి : వినములమై మేము ప్రణామములు చేయుచున్నాము. కరుణార్ద్రులై జగత్పరిపాలనము చేయుము తల్లీ !

శ్లో॥ యస్యాః సమస్త సురతా ముదీరణేన
తృప్తిం ప్రయాతి సకలేషు మఖేషు దేవి ।
స్వాహా²నై పితృగణస్య చ తృప్తిహేతు
రుచ్ఛార్యసే త్వ మత ఏవ జనైః స్వధా చ ॥

2

యా ముక్తి హేతు రవిచిన్త్య మహావ్రతా చ
అభ్యస్యసే సునియతేంద్రియ తత్త్వసారైః ।

మోక్షార్థిభి ర్మునిభి రస్తసమస్తదోషై
ర్విద్యా²నై సా భగవతీ పరమా హి దేవీ ॥

౮

తాత్పర్యము

హే జనని : నీవు 'స్వాహా'రూపిణివి, సమస్త యజ్ఞముల
యందు, ఇంద్రాది దేవతల స్వాహాకారోచ్ఛారణము చేత నీవు
తృప్తిని పొందుచున్నావు. హే దేవి : నీవే, 'స్వధా'రూపిణివై
విరాజిల్లుచుందువు. కావుననే, పితృయజ్ఞములయందు పితృ
శ్రాద్ధము చేయు వ్యక్తులచేత పితృగణమునకు తృప్తిహేతువైన
'స్వధా' రూపమైన, మంత్రాత్మవైన నీవే, అర్చింపబడుదువు.
ఓ తల్లీ! ఈ విధముగా నీవు సమస్త దేవగణ, పితృగణముల
తృప్తికి కారణభూతవై వెలుగొందుచున్నావు.

హే భగవతి : నీవు విద్యాస్వరూపిణివి. ఆ విద్య, ముక్తి
హేతువు. ఆ బ్రహ్మవిద్య, అచింత్య మహావ్రతరూపము కలది.
ఆ విద్య, అజ్ఞానమును పోగొట్టునట్టి పరావిద్య. వేదాంత మహా
వాక్యజన్యమైన బ్రహ్మతత్త్వావగతిసాక్షాత్కారమే, లక్షణముగా
గల బ్రహ్మవిద్యాస్వరూపిణివి నీవు. మోక్షార్థులు, నిరస్త సమస్త
రాగ, క్రోధాది దోషులు నియతేంద్రియ తత్త్వసారులు అయిన,
నిరంతరము శ్రవణ, మననాదుల ద్వారా సాధన చేయబడు

దానవు నీవే. అయి ఉన్నావు. సర్వోత్కృష్టమైన బ్రహ్మవిద్యా
రూపిణివి నీవే తల్లీ!

శ్లో॥ శబ్దాత్మికా సువిమలర్మజుషాం నిధాన
ముద్గీఢ రమ్యపదపాఠవతాం చ సామ్నామ్ ।
దేవి త్రయీ భగవతీ భవభావనాయ
వార్తా చ సర్వజగతాం పరమార్తిహస్త్రి ॥

మేధాఽసి దేవి విదితాఖల శస్త్రసారా
దుర్గాఽసి దుర్గభవసాగర నౌ రసజ్ఞా ।
శ్రీః కైటబారిహృదయైక కృతాధివాసా
గారి త్వమేవ శశిమాళికృత ప్రతిష్ఠా ॥

తాత్పర్యము

హే దేవి! నీవు నాదబ్రహ్మరూపిణివి. దోషరహితములైన
ఋగ్వేద, యజుర్వేదములకు, రమ్య పదపాఠము గల సామవేద
మునకు ఆశ్రయభూతవు. హే దేవి! నీవు త్రయీరూపిణివి. నీవు
సర్వైశ్వర్యసంపన్నవు. సంసారస్థితికి ఆవశ్యకమగు కృష్యాది
రూపముతో వర్ధిల్లుచుందువు. ఓ తల్లీ! నీవే, సమస్త లోకముల
ఆపదలను నివారించుదానవు. నీకు మా నమస్కారములు.

హే మాతః! నీవు, మేధాస్వరూపిణివి. కావుననే, నీవు నిఖిల
శాస్త్రసారమును తెలిసినదానవు. ఓ దేవీ! నీవు దుర్గాస్వరూపిణివి.
నీవు సంగరహితవై దుస్తరమైన భవసాగరమును తరింపజేయునట్టి
నౌకవంటిదానవు. విష్ణు వక్షఃస్థల నివాసినియైన లక్ష్మీదేవి నీవే,
అయి ఉన్నావు. హే దేవి! చంద్రశేఖరుని వామభాగమున,

ప్రతిష్ఠితయై ఉన్న గారివి నీవే అయి ఉన్నావు. అనగా, నీవు బ్రహ్మవిద్యారూపిణి అయిన ఉమాదేవివై వెలుగొందుచుందువు.

శ్లో॥ ఈషత్సహస మమలం పరీపూర్ణచంద్ర
బింబానుకారి కనకోత్తమ కాన్తికాన్తమ్ ।
అత్యద్భుతం ప్రహృత మాత్మరుషా తథాఽపి
వక్త్రం విలోక్య సహసా మహిషాసురేణ ॥

శ్లో॥ దృష్ట్వా తు దేవి కుపితం భ్రుకుటీకరాశ
ముద్యచ్ఛాంక సదృశచ్ఛవి యన్న సద్యః ।
ప్రాణా న్ముమోచ మహిష స్తదతీవ చిత్రం
కై ర్జీవ్యతే హి కుపితాన్తకదర్శనేన ॥ ౧౨

తాత్పర్యము

హే దేవి ! మందస్మిత యుక్తము, రుచిరము, పూర్ణ చంద్రబింబ సదృశము, ఉత్తమ సువర్ణకాంతి శోభాఢ్యము జగన్మోహనమైన నీ ముఖారవిందమును జూచిన పురుషుడు పరమానందమును పొందును. కాని, అట్టి నీ జగన్మోహన వక్త్రమును (ముఖమును) చూచినంతనే, మహిషాసురుడు కోపావిష్టుడయ్యెను. ఆశ్చర్యము !

హే జనని ! క్రోధావిష్టము, భ్రుకుటీకరాశము, క్రోధ తామ్రము, ఉదయించుచున్న చంద్రకాంతినదృశము, సంగ్రామోన్ముఖము అయిన నీ ముఖమును చూచినంతనే, మహిషాసురుడు ప్రాణములను విడకపోవుట అనునది అత్యంత ఆశ్చర్యకరము. కుపితుడైన యముని, దర్శించినవాడు ఎవడు జివింపగలడు !

శ్లో॥ దేవి ప్రసీద పరమా భవతీ భవాయ
సద్యో వినాశయసి కోపవతీ కులాని ।

విజ్ఞాత మేత దధునైవ యదస్త్ర మేత
స్నీతం బలం సువిపులం మహిషాసురస్య ॥

౧౩

శ్లో॥ తే సమ్మతా జనపదేషు ధనాని తేషాం
తేషాం యశాంసి న చ సీదతి బంధువర్గః ।
ధన్యాస్త్ర ఏవ నిభృతాత్మజ భృత్యదారా
యేషాం సదాఽభ్యుదయదా భవతీ ప్రసన్నా ॥

౧౪

తాత్పర్యము

ఓ జననీ : నీవు పరమ కరుణామయివి. నీవు మాపట్ల ప్రసన్నురాలవు కాగోరుదుము. నీవు పరమైన - ఉత్కృష్టమైన బుద్ధిరూపిణివి. అనగా, లక్ష్మీరూపిణివి. నీవు ప్రసన్నురాలవైనచో, సమస్త లోకములు లక్ష్మీసంపన్నము లగును. నీవు కృద్ధురాలవైన, సమస్తలోక వంశములు వినాశమొందును అను విషయము ఇప్పుడే, మాకు విదితమైనది. విపుల సేనాసహితుడైన సమరమున కేతెంచిన మహిషాసురుని బలము సమూలముగా నాశమయ్యెననిన, నీ క్రోధము ఎంత దుర్నివారమో (నివారించుటకు శక్యము కానిదో) మాకు అవగతమయ్యెను.

హే భగవతి! నీవు అభ్యుదయప్రదవు. అట్టి నీవు ఎవరియందు ప్రసన్నురాలవు అగుదువో, వారి లోకములయందు, జనపదములయందు, వారు లబ్ధప్రతిష్ఠులగుదురు. హే దేవి! ఎవరియందు ప్రసన్నువు అగుదువో, వారు ధనసంపన్నులగుదురు, కీర్తిమంతులగుదురు. వారి ధర్మ, అర్థ, కామ, మోక్షరూప పురుషార్థములు ఎన్నడును క్షయము నొందవు. వారు ధన్యజీవులగుదురు. నీవు ఎవరియందు ప్రసన్నురాలవు అగుదువో, వారు వినీతులైన దారాపుత్రులు కలవారై విరాజిల్లుదురు. వారందరును ధన్యులగుదురు.

ఈ విధముగా ప్రసన్నుడైన నీవు సర్వదా అభ్యుదయప్రదవై వెలుగొందుదువు తల్లీ !

శ్లో॥ ధర్మ్యాణి దేవి సకలాని సదైవ కర్మా
జ్యోత్స్యదృతః ప్రతిదినం సుకృతీ కరోతి ।
స్వర్గం ప్రయాతి చ తతో భవతీ ప్రసాదా
ల్లోకత్రయేఽపి ఫలదా నను దేవి తేన ॥ ౧౫

శ్లో॥ దుర్గే స్మృతా హరిసి భీతి మశేష జన్తః
స్వప్నైః స్మృతా మతి మతీవ శుభాం దదాసి ।
దారిద్ర్యదుఃఖ భయహారిణి కా త్వదన్యా
సర్వోపకారకరణాయ దయాఽఽర్ధ్ర)చిత్తా ॥ ౧౬

తాత్పర్యము

హే దేవి! నీ అనుగ్రహమువలన, సంభావితుడైన పురుషుడు సుశృతి యగును. అతడు అత్యాదరముతో స్వశాఖోక్త ధర్మము వలన, ప్రాప్తములైన కర్మలను ఆచరించును. శ్రేత, స్మార్త, కర్మలను అనుష్ఠించి, స్వర్గలోకమును పొందును. ఇదంతయు, నీ అనుగ్రహఫలమే కదా! ఈవిధముగా నీవు భూలోక, ద్యులోక ములయందు ఫలప్రదవు అగుచున్నావు కదా !

హే దేవి! హే దుర్గే! భయభీతులైన సకల ప్రాణులచేత స్మరింపబడినదానవై, వారి భయమును హరించుదువు. హే జనని! భయరహితులు, స్వస్థులు అయిన ప్రాణులచేత స్మరింపబడిన దానవై, వారికి అత్యంత శుభప్రదము, ధర్మ, అర్థాది చతుర్వర్గ ఫలసాధనభూతము అయిన బుద్ధి నొసగుదువు. అనగా, హే దేవి! మంత్ర, ధ్యాన, భజనపరమైన బుద్ధిని ప్రసాదించుదువు. ఓ తల్లీ!

నీవు, సర్వ దారిద్ర్యదుఃఖ హారిణి, భయార్తులకు సమస్త ఉపకారములను కలుగజేయుటయందు సర్వదా ఆర్ద్రమైన చిత్తము గల దేవత నీకంటె మరొకరు ఎవరును లేరు. హే దుర్గే! హే దారిద్ర్యదుఃఖభయహారిణి : నీవు భక్తులకుగాని, అభక్తులకుగాని, ఉదాసీనులకుగాని, శత్రువులకుగాని, ఉపకార మొనర్చుటలో నీవే, ఏకమాత్ర సమర్థురాలవు,

శ్లో॥ ఏభిర్వాతై ర్జగదుపైతి సుఖం తథైతే
కుర్వన్తు నామ నరకాయ చిరాయ పాపమ్ ।
సంగ్రామ మృత్యు మధిగమ్య దివం ప్రయాన్తు
మత్స్వేతి నూన మహితాన్ వినిహంసి దేవి ॥ ౧౭

దృష్ట్వైవ కిం న భవతీ ప్రకరోతి భస్మ
సర్వాసురా నరిషు ప్రహిణోషి శస్త్రమ్ ।
లోకాన్ ప్రయాన్తు రివవోఽసి హి శస్త్రపూతా
ఇత్థం మతిర్భవతి తేష్వపి తేఽతిసాధ్యీ ॥ ౧౮

తాత్పర్యము

హే దేవి! జగజ్జనని! సర్వప్రాణిహితమును చేయుట యందు నీవు, దయార్ద్రచిత్తవై ఉండువను విషయము సర్వథా సత్యము. జగత్ప్రీడాకరులైన ఈ మహిషాసురాదులు నీచేత వధింపబడినవారు అగుటవలన, ఈ విశ్వమును పీడించునట్టి అనురులు లేకపోవుటంజేసి సుఖమును పొందునుగాక. అహితకరులైన మహిషాసురాది దైత్యులు చిరకాలము నరకప్రాప్తికి తగినట్లుగా పాపమును చేయుదురుగాక! కాని, సంగ్రామమునందు మృత్యుగ్రస్తులై స్వర్గమును పొందుదురుగాక అని భావించి అనుగ్రహబుద్ధిచేతనే సమస్త లోకవిద్రోహులైన మహిషాసురాది

దైత్యులను వధించెదవు, అన్యదైత్యులను గూడా వధించెదవు,
హే జనని ! నీ దయార్థ్రచిత్తమును ఎంతయని స్తుతింపగలము :

హే దేవి ! నీవు సమస్త అసురులను క్రోధదృష్టితో చూచినంత
మాత్రముననే, భస్మము చేయగల సమర్థురాలవు. అయినను,
హే జనని ! శత్రువులపై శస్త్రప్రహారము చేయుటయందు గల నీ
అభిప్రాయము అన్యమైనదే. నీ శత్రువులు సైతము శస్త్రపూతులై-
శస్త్రహతులై, సర్వపాపవినిర్ముక్తులై అభీష్ట స్వర్గాదిలోకములను
పొందవలయుననెడి అనుగ్రహబుద్ధితో నీవు ఉండువు తల్లీ !
అట్టితరి, స్వధర్మనిరతులైన సాధు పురుషులయందు అనుగ్రహ
బుద్ధి కలదానివై ఉండువని అధికముగా చెప్పనేల ?

శ్లో॥ ఖడ్గప్రభానికర విస్ఫురణై స్తథోగైః
శూలాగ్ర కాన్తినివహేన దృశోఽసురాణామ్ ।
యన్నాగతా విలయ మంశుమదిందుఖండ
యోగ్యాననం తవ విలోకయతాం తదేతత్ ॥

౧౯

శ్లో॥ దుర్వృత్త వృత్తశమనం తవ దేవి శీలం
రూపం తథైత దవిచిన్త్య మతుల్య మన్యైః ।
వీర్యం చ హస్తృ హృతదేవపరాక్రమాణాం
వైరిష్యపి ప్రకటితైవ దయా త్వయేత్థమ్ ॥

౨౦

తాత్పర్యము

హే దేవి ! సమరాంగణమునందు నీవు ఉగ్రములైన ఖడ్గ
ప్రభానికర ప్రసారములచేతను, ఉగ్రమైన శూలాగ్ర కాంతి
సమూహముచేతను అసురులకు దృష్టినాశము కలుగకపోవుట
ఆశ్చర్యకరమైన విషయము. ఏలన, సుధాంశుఖండ యుక్తమైన
(అర్థచంద్రయుక్తమైన) నీ పక్త్రమును అసురులు విలోకించ

వలయునని నీవు తలంచితివి. కావుననే, వారి దృష్టినాశము కాలేదు. అమ్మా ! శత్రుసంహారము చేయుచున్న సమయమునందు సైతము నీ హృదయము ఎంత అనుగ్రహప్రదము తల్లీ !

ఓ జననీ ! దేవి ! నీ శీలము - సద్వృత్తము దుర్వృత్తమును దూరాపొస్త మొనర్చునట్టిది. హే దేవి ! సర్వసాభాగ్య, సౌందర్య భాజనమైన నీ రూపము మనస్సుచేత గూడా అచింత్యమైనది. నీ రూపమునకు సాటి అయినది ఈ లోకమున, మరొకటి లేదు. హే దేవి ! నీ వీర్యము సైతము దేవ పరాక్రమాపహరమైనది. ఓ దేవి ! ఏతాదృశమైన నీచేత, వైరులయందును నీ దయ ప్రకటితమై ప్రకాశించుచునే ఉండును.

శ్లో॥ కేనోపమా భవతు తేఽస్య పరాక్రమస్య
రూపం చ శత్రుభయకార్యతిహారి కుత్ర ।
చిత్తే కృపాసమరనిష్ఠురతా చ దృష్ట్యా
త్వయ్యేవ దేవి వరదే భువనత్రయేఽపి ॥ ౨౦

శ్లో॥ తైర్నిలోక్య మేతదఖిలం రిపునాశనేన
త్రాతుం త్వయా సమరమూర్ధని తేఽపి హత్వా ।
నీతా దివం రిపుగణాభయ మప్యపొస్త
మస్మాక మున్నదసురారిభయం నమస్తే ॥ ౨౧

తాత్పర్యము

హే దేవి ! వరదే ! నీ పరాక్రమమునకు సాటియైనది ఈ భువనత్రయమునందు ఏదియు లేదు. హే భగవతి ! నీ రూపము నీ శత్రువులకు భయోత్పాదకముగా ఉండును. ఇతరులకు - భక్తులకు ఆ నీ ముఖమే అతిఘనోహరియై వర్తిలుచుండును. హే దేవి ! చిత్తమునందు కృప, సమరనిష్ఠురత్వము నీయందే చూడబడు

చున్నదిగాని, మరొకరియందు కన్నడదు. నీ స్వరూపము అన్యతో విలక్షణమైనది.

హే దేవి : వరదే : నీచేత శత్రునాశము చేయబడురీతిగానే, ఈ నిఖిల లోకత్రయము రక్షింపబడుచున్నది గూడ. హే దేవి : సమరభూమియందు శత్రుగణములు నిహతులై స్వర్గలోకమునకు పంపబడుదురు. హే భగవతి : నీవలన, దేవతలమైన మాకు అసురభయము దూరాపొస్తమైనది. హే సమస్త లోకజనని : నీకు నమస్కారము.

శ్లో॥ శూలేన పాహి నో దేవి : పాహి ఖడ్గేన చాంబికే ।
ఘంటాస్వనేన నః పాహి చాపజ్యానిఃస్వనేన చ ॥ ౨౩

శ్లో॥ ప్రాచ్యారం రక్ష ప్రతిచ్యారం చ చండికే రక్ష దక్షిణే ।
భ్రామణేనాత్మశూలస్య ఉత్తరస్యారం తథేశ్వరి ॥ ౨౪

తాత్పర్యము

హే అంబికే : నీవు శూలాయుధముచేత మమ్ము శత్రువుల నుండి రక్షించుము. హే జనని : నీవు ఘంటాస్వనముచేత మమ్ము రక్షించుము. హే దేవి : నీవు ధనుస్సుపై న ఎక్కుబెట్టిన అల్లెత్రాటి నాదముచేత పాపాత్ములైన శత్రువులనుండి మమ్ము కాపాడుము.

హే ఈశానపత్ని : హే జగద్వ్యాపిని : దేవి : హే చండికే : నీవు నీ శూలాయుధ చంక్రమణముచేత ప్రాచీదిశయందు దేవతలమైన మమ్ము శత్రువులనుండి పరిరక్షింపుము. ఆ రీతిగానే, ప్రతిచీదిశయందు, దక్షిణ, ఉత్తరదిశలయందును నీ శూలాయుధమును మండలాకారముగా పరిభ్రమింపజేసి, మమ్ము రక్షింపుము తల్లీ : ఏ దిక్కునుండియు, మాకు శత్రుబాధ కలుగకుండునట్లు రక్షింపుము జననీ :

శ్లో॥ సామ్యాని యాని రూపాణి తైర్నిలోక్యే విచరన్తి తే ।
యాని చాత్యర్థఘోరాణి తై రక్షాస్మాం స్తథా భువమ్ ॥

శ్లో॥ ఖడ్గ శూల గదాదీని యాని చాస్త్రాణి తేఽంబికే ।
కరపల్లవసజ్జీని తై రస్మాన్ రక్ష సర్వతః ॥ ౨౬

తాత్పర్యము

హే దేవి: త్రిలోకములయందు నీ ఏ యే సామ్యరూపములు, అనగా సుందర ప్రసన్నరూపములు గలవో, అత్యంత ఘోరములు భయంకరములు అయిన ఏ యే రూపములు సంచరించుచున్నవో ఆ యా రూపములచేత ఉపలక్షితములగు కరణములచేత (సాధనములచేత) దేవతలమైన మమ్ము సంతక్షింపుము. ఆ రీతిగానే, నీ ద్వివిధ- సౌమ్య, ఘోర రూపములచేత పృథ్వీ, పాతాళ లోకములను దయతో రక్షింపుము.

హే అంబికే: నీ కరపల్లవములందు గల ఖడ్గ, శూల, గదాది ఆయుధములచేతను, అస్త్రములచేతను, త్వదేకశరణులమైన మమ్ము, సర్వతః రక్షింపుము. దుఃఖమునుండి, పాపమునుండి, శత్రువుల నుండియు దేవతలమైన మమ్ము, దయార్థ్రచిత్తవై రక్షించుము జననీ:

శ్లో॥ ఏవం స్తుతాసురై ర్నివైః కుసుమై ర్నందనోద్భవైః ।
అర్చితా జగతాం ధాత్రి తథా గంధానులేపవైః ॥ ౨౭

శ్లో॥ భక్త్యా సమస్తై స్త్రిదశై ర్నివైః ధూపై స్సుపూజితా ।
ప్రాహ ప్రసాదసుముఖీ సమస్తాన్ ప్రణతాన్ సురాన్ ॥

శ్లో॥ వియతాం త్రిదశాః సర్వే యదస్మత్తేఽభివాంఛితమ్ ॥

తాత్పర్యము

ఈ విధముగా, జగత్ప్రజాకర్తయైన దేవి, దేవతలచేత స్తుతింపబడినదై నందనవనోద్భవము లయిన కుసుమముల చేతను, దివ్యగంధానులేపనములచేతను అర్చింపబడెను.

సకల దేవతలచేత భక్తిపురాసరముగా దివ్య గంధ, ధూపాదులచేత సుపూజితయై, వినములై నమస్కరించుచున్న దేవతలతో ప్రసన్నముఖయై ఇట్లు పలికెను-ఓ సమస్త దేవతలారా: మీరు భక్తివినములై చేసిన స్తోత్ర, పూజాదులచేత నేను ప్రసన్నురాలనైతిని, మీరు నానుండి అఖిలపించు విషయమును కోరుకొనుడు, నేను మీకు ప్రేమతో నొసగెదను, కోరుకొనుడు.

శ్లో॥ భగవత్యా కృతం సర్వం న కిళ్చే దవశిష్యతే ।
యదయం నిహత శ్చత్రు రస్మాకం మహిషాసురః ॥ ౩౦

శ్లో॥ యదివాఽపి వరో దేయ స్త్వయాఽస్మాకం మహేశ్వరి ।
సంస్మృతా సంస్మృతా త్వం నో హింసేథాః పరమాపదః ॥

శ్లో॥ యశ్చ మర్త్యః స్తవై రేభి స్త్వాం స్తోష్య త్యమలాననే ।
తస్య విత్తర్థి విభవై ర్థనదారావి సంపదామ్ ।
వృద్ధయేఽస్మత్ ప్రసన్నా త్వం భవేథాః సర్వదాఽంబికే ॥

తాత్పర్యము

అంత, దేవతలు ఇట్లు పలికిరి- హే దేవి: నీవు చేయవలసిన దంతయు చేసెతివి. నీవు, చేయవలసినది ఇంకను ఏమియు శేషించి ఉన్నది లేదు. మాకు శత్రువైన ఈ మహిషాసురుడు నీచేత నిహతుడయ్యెను. నీ అనుగ్రహజీవనులమైన, పూకు పరమొసగ దలచినచో, పరమ అపత్నమయములయందు మాచే

నిరంతరము స్మరింపబడినదానవై, విపత్కరులైన మా శత్రువులను హింసించుము. అట్లు హింసించి వారినుండి మమ్ము రక్షింపుము. మేము ఇంతకంటె కోరదగినది ఏమి ఉండును? హే ప్రసన్న వదనే! నీవు మాచే స్తుతింపబడి ప్రసన్నురాలవై వరప్రదాత్రివి అగుచున్నావు. కావున, ఈ స్తోత్రములచే నిన్ను భక్తితో స్తుతించిన మానవులు ధన, ధాన్యాది సంపన్నులై, దారాపుత్రాది వైభవముతో పరిథవిల్లునట్లు అనుగ్రహింతువుగాక. వారు ఆత్మ భావసంపన్నులై వర్ధిల్లుదురు గాక! హే అంబికే! నీవు సర్వదా మాయందు ప్రసన్నువై అనుగ్రహింతువుగాక, తల్లి!

శ్లో॥ ఇతి ప్రసాదితా దేవైర్జగతోఽర్థే తథాఽఽత్మనః ।

తథేత్యుక్త్వా భద్రకాళీ బభూవాస్తరితా ॥

తాత్పర్యము

ఈ విధముగా త్రైలోక్యసంరక్షణము కొఱకు, ఆత్మసంరక్షణ నిమిత్తము దేవతలచేత ప్రసన్నురాలుగా నొనర్పబడిన భద్రకాళి (సర్వమంగళ అయిన రుద్రవత్ని) ఓ దేవతలారా! మీ అభీష్టము సిద్ధించుగాక, అని పలికి అంతర్ధాన మొందెను.

ఉత్తర చరిత్రము

అనంతరము ఈరీతిగానే, శుంభ, నిశుంభులు అతివరాక్రమముతో ఇంద్రునినుండి త్రైలోక్యమును అపహరించిరి. యజ్ఞ భాగమును గూడా తామే గ్రహింపసాగిరి. సూర్య, చంద్ర, కుబేర, వరుణ పదములను హస్తగతము చేసికొనిరి. నిఖిల దేవతలు పరాజితులై 'అవరాజిత' అయిన భగవతిని ధ్యానింపసాగిరి. అంత, ఆ భగజ్జనని ఆపదలలో మీరు నన్ను స్మరించినపుడు

వెంటనే మీ విపత్తులను దూరీకృతము చేయుదునని వరమిచ్చి యుండెను. అప్పుడు దేవతలంబును ఈ విషయమును పర్యాయన చేసిరి. వారు హిమగిరి శిఖరముపైకి ఏగి వైష్ణవీమాయను ఈవిధముగా స్తుతించసాగిరి.

- శ్లో॥ నమో దేవైః మహాదేవైః శివాయై సతతం నమః ।
నమః ప్రకృత్యై భద్రాయై నియతాః ప్రణతాస్మ తామ్ ॥
- శ్లో॥ రోద్రాయై నమో నిత్యాయై గౌర్యై ధాత్యై నమో నమః ।
జ్యోత్స్నాయై చేందురూపిత్యై సుధాయై సతతం నమః ॥
- శ్లో॥ కళ్యాణ్యై ప్రణతాం వృద్ధ్యై సిద్ధ్యై కుర్మో నమో నమః ।
నైర్మల్యై భూభృతాం లక్ష్మ్యై శర్వాయై తే నమో నమః ॥
- శ్లో॥ దుర్గాయై దుర్గపారాయై సారాయై సర్వకారణ్యై ।
ఖ్యాత్యై తథైవ కృష్ణాయై ధూమ్రాయై సతతం నమః ॥ ౪
- శ్లో॥ అతిసామ్యాతిరోద్రాయై నమస్తస్యై నమో నమః ।
నమో జగత్ప్రతిష్ఠాయై దేవ్యై కృత్యై నమో నమః ॥ ౫

తాత్పర్యము

ప్రకాశనశీలవైన హే దేవి! మహాదేవుని (శివుని) పత్నివైన ఓ మహాదేవీ, సర్వమంగళహేతువైన హే శివే! నిరంతరము నీకు నమస్కరింతుము. ఓ మహాదేవీ! నీవు ప్రకృతిస్వరూపిణివి. అనగా, జగత్కారణభూతురాలవు. సత్య, రజ ప్రమోగుణ సామ్యావస్థారూపిణివైన ప్రకృతివి అని భావము. మూల మంత్రాత్మిక అయిన దేవత 'ప్రకృతి' అనబడును.

- శ్లో॥ పకృతిః పార్వతి సాక్షాత్ప్రత్యయస్తు మహేశ్వరః ॥

అనుష్ఠాపనానుసారము 'ప్రకృతి' అనగా పార్వతి, 'ప్రత్యయ' మనగా మహేశ్వరుడని తెలియుచున్నది. నీవు భద్రరూపిణివైన సర్వమంగళపు, అట్టి భద్రరూపిణివైన నీకు జితేంద్రియులమై ప్రణతు లొనర్చుచున్నాము.

హే మాతః : రౌద్రీశక్తివైన నీకు నమస్కారము. కాల పరిచ్ఛేదము లేని నిత్యరూపిణివి. అట్టి నీకు నమస్కారము. పార్వతీ రూపిణివైన హే మహాదేవి ! నీకు నమస్కారము. ధాత్రి రూపిణివైన నీకు నమస్కారము. హే దేవి ! ఆహ్లాదకారిణి, జ్యోత్స్నారూపిణివైన నీకు నమస్కారము. చంద్రరూపిణివైన ఓ దేవి ! నీకు నమస్కారము. సుఖకారిణివైన ఓ దేవి ! నీకు నిరంతరము నమస్కారము చేయుదుము.

ఓ జననీ ! కళ్యాణస్వరూపిణివైన నీకు నమస్కారము. జగత్తుల చేత సిద్ధికొరకు నమస్కరింపబడుచున్న జగజ్జననివైన నీకు నమస్కారము. భూభార సముద్ధరణ సామర్థ్యము గల కూర్మ శక్తిశ్వరూపిణివైన నీకు నమస్కారము చేయుచున్నాము. నిర్భతి అనగా అలక్ష్మి. అలక్ష్మిరూపిణివైన నీకు, శంభుపత్నివైన నీకు నమస్కారము. అథవా, "నిశ్చితా ఋతిః సత్యతా యేన సః నిర్భతః" అను వ్యుత్పత్తిని అనుసరించి నిర్భతి దిక్పాలకునకు సంబంధించిన దేవత 'నైర్భతి' అనబడును. అట్టి నిర్భతిని సముపార్జించిన ఏ లక్ష్మీ గలదో, అట్టి లక్ష్మీరూపిణివీ నీవే అయి ఉన్నావు. లక్ష్మీ స్వరూపిణివైన నీకు నమస్కారము. కూర్మ, ఆది నాగ, ఆదికులపర్వతాది మనుప్రభృతి రాజుల లక్ష్మీస్వరూపిణి వైన నీకు నమస్కారము. శంభుపత్ని, శర్వాణీస్వరూపిణివైన నీకు నమస్కారము.

సర్వకారణస్వరూపమైన హే దేవి ! నీవు దుర్గాస్వరూపిణివి. నీకు నమస్కారము. దేవి, మహామాయాఖ్య సింధువునకు పార స్వరూపిణియై ఉన్నది. అట్టి పరాదేవికి 'దుర్గాపారా' అని నామ ధేయము. అట్టి దుర్గాపారాస్వరూపిణివైన నీకు నమస్కారము. సంసారసారభూతవు, సర్వకారిణివి అయిన నీకు నమస్కారము. 'ఖ్యాతి' స్వరూపిణివైన నీకు నమస్కారము. కృష్ణవర్ణము గల కాలరాత్రిరూపిణివైన నీకు నమస్కారము. హే సర్వకారిణీ దేవి ! ధూమ్రవర్ణము గల నీకు నమస్కారము చేయుచున్నాను.

హే దేవి ! నీవు అతిసౌమ్యస్వరూపిణివి. అనగా, సోమ దేవతాకమైన మనోహర రూపము కలదానవు. నీవు రుద్రదేవతాకమైన రౌద్రస్వరూపిణివి. అట్టి అతిసౌమ్య, అతిరౌద్రరూపిణివైన నీకు వినములమై పునఃపునః నమస్కరించుచున్నాము. నీవు శక్తి త్రయాత్మికవు. అట్టి నీకు నమస్కారము. ప్రాణధారులైన సర్వ ప్రాణులకు ఆధారశక్తిరూపిణివి. అట్టి జగత్ప్రతిష్ఠారూపిణివైన నీకు నిరంతరము నమస్కారము చేయుదుము. ప్రాణధారణము నకు ఆధారమైన ఏ స్థానము కలదో. ఆ స్థానమును 'మూలాధార'మని అందురు. అట్టి మూలాధారమునందు నీవు ప్రతిష్ఠితవై ఉందువు. అట్టి నీకు నమస్కారము. నీవు నిరంతర ప్రకాశనశీలవు. స్వయం ప్రకాశరూపిణివైన నీకు నమస్కారము. సృష్టి, స్థితి, సంహార రూపమైన ప్రయత్నము గలదానవు. ఇందు పరమేశ్వరి యొక్క జగత్ప్రతిష్ఠాత్వము, దేవశక్తి, కృతి- ఈ మూడు స్వరూపములు కలదిగా పరమేశ్వరి స్తుతింపబడినది.

శ్లో॥ యా దేవి సర్వభూతేషు విష్ణుమాయేతి శబ్దితా ।

నమస్తస్యై నమస్తస్యై నమస్తస్యై నమో నమః ॥

శ్లో॥ యా దేవీ సర్వభూతేషు చేతనేత్యభిధీయతే ।
నమస్తస్యై నమస్తస్యై నమస్తస్యై నమో నమః ॥ ౧౦

శ్లో॥ యా దేవీ సర్వభూతేషు బుద్ధిరూపేణ సంస్థితా ।
నమస్తస్యై నమో నమః ॥ ౮

శ్లో॥ యా దేవీ సర్వభూతేషు క్షుధారూపేణ సంస్థితా ।
నమస్తస్యై నమో నమః ॥ ౯

శ్లో॥ యా దేవీ సర్వభూతేషు నిద్రారూపేణ సంస్థితా ।
నమస్తస్యై ... నమో నమః ॥ ౭

శ్లో॥ యా దేవీ సర్వభూతేషు క్షుధారూపేణ సంస్థితా ।
నమస్తస్యై నమో నమః ॥ ౧౧

శ్లో॥ యా దేవీ సర్వభూతేషు ఛాయారూపేణ సంస్థితా ।
నమస్తస్యై నమో నమః ॥ ౧౨

తాత్పర్యము

హే భగవతి! నీవు విష్ణుమాయారూపిణివి, నీవు వాక్ (సర్వస్వతీ), మా (లక్ష్మీ), ఉమా (పార్వతీ) స్వరూపిణివై కాలత్రయాత్మికవై విరాజిల్లుచుందువు. నీవు భూతాత్మికవు. అనాత్మయందు ఆత్మబుద్ధిని, ఆత్మయందు అనాత్మబుద్ధిని కలిగించుచు అహంకార, మమకారవశలైన సర్వప్రాణులను జనింపజేయుచున్న విష్ణుమాయాస్వరూపిణివి. నీవు సత్త్వ, రజస్తమోగుణాత్మికవై మనసా, వాచా, కర్మణా వికరూపిణివి. తాదృశ మహిమాన్వితవైన నీకు నిరంతరము నమస్తాకరము చేయుచున్నాము.

హే దేవి! నీవు సర్వభూతములయందు చేతనారూపిణివని చెప్పబడుదువు. చిత్తవిశేషవృత్తియొక్క నామమే చేతన. బుద్ధి,

ప్రకాశజ్ఞానస్వభావము కలది. కొందఱు నిర్వికల్పకజ్ఞానమును 'చేతన' అనియు సవికల్పక జ్ఞానమును 'బుద్ధి' అనియు చెప్పుదురు. ఈ విధముగా సవికల్పక నిర్వికల్పక, జ్ఞానస్వరూపిణివైన నీకు నమస్కారము.

సర్వ భూతములయందు నీవు బుద్ధిరూపముతో విరాజిల్లుచుందువు. అట్టి నీకు పునః పునః నమస్కరించుచున్నాము.

హే దేవి : నీవు సర్వ భూతములయందు నిద్రారూపిణివై వెలుగొందుచుందువు. మానవుడు భుజించిన అన్నాది పరిపాక హేతువైన నిరింద్రియ ప్రదేశమునందు మనసు ఉండుట 'నిద్ర' అనబడును. సర్వేంద్రియ వ్యాపారములు విరమించిన సమయమున, సుఖము నొందుట 'నిద్ర' అని కొందఱు చెప్పుదురు. ఓ జననీ : తాదృశ నిద్రాస్వరూపిణివైన నీకు పౌనఃపున్యముగా నమస్కారము చేయుచున్నాము.

హే దేవి : నీవు సర్వ భూతములయందు క్షుధా (ఆకలి) రూపముతో వర్తిల్లుచుందువు. భుజించవలయునను ఇచ్చ కలిగించు నట్టి జతరాగ్ని వికారమే 'క్షుధ' అనబడును. అట్టి క్షుధ లేక శరీర ధారులకు సుఖము లేదు. హే క్షుధాస్వరూపిణి : నీకు శతశః నమస్కారములు.

హే జగజ్జనని : నీవు సర్వ భూతములయందు చాయా రూపిణివై అనగా, ప్రతిబింబరూపిణివై వెలుగొందుచుందువు. సంతాపమును భేదించునదిగాన, 'చాయ' అనబడును. సర్వప్రాణి సంతాపహరిణియైన హే దేవి : నీకు పినములమై నమస్కరించుచున్నాము.

- ౩౫॥ యా దేవీ సర్వ భూతేషు శక్తిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥ ౧౩
- ౩౬॥ యా దేవీ సర్వ భూతేషు తృష్టారూపేణ సంస్థితా ।
నమస్తస్యై నమో నమః ॥ ౧౪
- ౩౭॥ యా దేవీ సర్వ భూతేషు క్షాంతిరూపేణ సంస్థితా ।
నమస్తస్యై నమో నమ ॥ ౧౫
- ౩౮॥ యా దేవీ సర్వ భూతేషు క్షాంతిరూపేణ సంస్థితా ।
నమస్తస్యై నమో నమః ॥ ౧౬

తాత్పర్యము

హే దేవి ! నీవే సర్వభూతములయందు ఆధార, ఆధీయ భావానువాదరూపమైన శక్తి రూపముతో అనగా, సామర్థ్యరూపముతో విరాజిల్లుచుండువు. అట్టి శక్తి స్వరూపిణివై న నీకు నమస్కారము.

హే దేవి ! పంచభూతాత్మకములైన అనాత్మరూప దేహాదుల యందు 'తృష్టా' రూపముతో విద్యమానవై ఉండువు. 'తృష్ట' అనగా, అనాత్మ పదార్థములను అనుభవించవలయును అను కోరిక. తృష్ట అనబడును. ఓ జననీ ! ప్రాణులయందు గల తృష్టయు నీ రూపమే అయి ఉన్నది. అట్టి అనాత్మవిషయక తృష్టను తొలగించుటకై నిన్ను మరల మరల వేడుచున్నాము.

హే భగవతి ! నీవు 'క్షాంతి' రూపిణివి. 'క్షాంతి' అనగా, అపకారులకు గూడా ఉపకారము చేయవలయును అనెడి అభిలాష. ఈ క్షాంతి, తృష్టకు వ్యతిరేకమైనది. ఇతరులు చేసిన అపకారమును ఉపేక్షించుటయే 'క్షాంతి' అనబడును. ప్రతికూల వేదనముపట్లగూడా

ఉపేక్షాభావమును వహించుట 'క్షాంతి' శబ్దముచే చెప్పబడును. క్షాంతి స్వరూపిణివైన ఓ దేవీ ! మేము నీకు వినములమై నమస్కరించుచున్నాము.

హే లోకజనని ! నీవు ఈ ప్రపంచమునందు జాతిరూపముతో విలసిల్లుచుందువు. మనుష్యులయందు మనుష్యత్వజాతితోను, గోవులయందు 'గోత్వ' మను జాతితోను, వృక్షములయందు 'వృక్షత్వ' మను జాతితోను ఉండెడిదానవు నీవే కదా తల్లీ ! జాతిరూపిణివైన ఓ అమ్మా ! నీకు మా నమస్కారములు.

శ్లో॥ యా దేవీ సర్వభూతేషు లజ్జారూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥ ౧౭

శ్లో॥ యా దేవీ సర్వభూతేషు శాంతిరూపేణ సంస్థితా ।
నమస్తస్యై నమో నమః ॥ ౧౮

శ్లో॥ యా దేవీ సర్వభూతేషు శ్రద్ధారూపేణ సంస్థితా ।
నమస్తస్యై నమో నమః ॥ ౧౯

శ్లో॥ యా దేవీ సర్వభూతేషు క్షాంతిరూపేణ సంస్థితా ।
నమస్తస్యై నమో నమః ॥ ౨౦

తాత్పర్యము

శ్లో॥ హే భగవతి ! నీవు సర్వభూతములయందు 'లజ్జా' రూపముతో విరాజిల్లుచుందువు. 'లజ్జ' అనగా, చేయబోవు పనియందు లోకభయము. అథవా, కర్తవ్యమైన కార్యమును చేయకపోవుట, అకర్తవ్యమైన కార్యమును చేయుట అను విషయమున ఇతరులవలనగాని, తనకు తనవలనగాని, మానవుల చిత్తములయందు కలుగు సంకోచము 'లజ్జ' అనబడును. ఓ తల్లీ ! తాడ్పుశ

లజ్జారూపిణివై సమస్తప్రాణులను కర్తవ్యనిర్వహణమునందు ప్రవర్తింపజేయునట్టి శాసకురాలవు. నీకు ఇవే మా సహస్రప్రణామములు.

హే మాతః ! నీవు సర్వభూతములయందు 'శాంతి' రూపముతో వెలుగొందుచుందువు. కామ, క్రోధములు లేకపోవుటయే 'శాంతి' అని కొందఱు చెప్పుదురు. వికారమునకు లోనైన ఇంద్రియములను నివర్తింపజేయుటయే 'శాంతి' అని మరికొందఱు అందురు. విషయముల నుండి మరలిన ఆత్మ (అంతఃకరణము) కలిగియుండుటయే, 'శాంతి' అని మఱికొందఱు అందురు. ఓ జననీ! నీవు కరుణార్ద్రచిత్తముతో సర్వప్రాణములయందు 'శాంతి' రూపముతో వెలుగొందుచు, వారిని ఆత్మగుణ సంపన్నులనుగా చేయుచున్నావు. ఓ తల్లీ! నీకు మా అనేక వందనములు.

హే పరమేశ్వరి ! నీవు సర్వప్రాణులయందు 'శ్రద్ధా' రూపముతో ఉండువు. 'శ్రద్ధ' అనగా, అతిశయభక్తి. శాస్త్రోక్త విషయములయందు విపరీతబుద్ధి లేకపోవుట 'శ్రద్ధ' అనబడును. శాస్త్రోక్త విషయములను ఆదరముతో అనుసరించుట 'భక్తి' అనబడును. తాదృశ శ్రద్ధాస్వరూపిణివైన నీకు మా సప్రశ్రయ ప్రణామములు.

హే దేవి ! నీవు సర్వప్రాణులయందు 'కాంతి' రూపముతో విరాజిల్లుచుందువు. 'కాంతి' అనగా శోభ, కమనీయత, స్వస్వరూపమునందు ప్రజ్వలించుట (ప్రకాశించుట) అని కొందరి మతము. ఓ తల్లీ! నీవు 'కాంతి' స్వరూపిణివై సర్వప్రాణులకు శోభను, కమనీయతను, ఓజస్సును, తేజస్సును మహానుగ్రహముతో ప్రసాదింపుచుందువు. నీకు ఇవే మా నమస్కారములు.

- శో॥ యా దేవీ సర్వభూతేషు లక్ష్మీరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥ ౨౧
- శో॥ యా దేవీ సర్వభూతేషు వృత్తిరూపేణ సంస్థితా ।
నమస్తస్యై నమో నమః॥ ౨౨
- శో॥ యా దేవీ సర్వభూతేషు స్మృతిరూపేణ సంస్థితా ।
నమస్తస్యై నమో నమః ॥ ౨౩
- శో॥ యా దేవీ సర్వభూతేషు దయారూపేణ సంస్థితా ।
నమస్తస్యై నమో నమః ॥ ౨౪

తాత్పర్యము

హే జనని ! నీవు సర్వప్రాణులయందు 'లక్ష్మీ'రూపిణివై విరాజిల్లుచుందువు. అట్టి నీకు మా నమస్కారములు.

ఓ దేవీ ! నీవు సర్వభూతములయందు 'వృత్తి'రూపముతో ఉండువు. 'వృత్తి' అనగా జీవిక. లేక ప్రవృత్తి అని అర్థము. సమస్త జీవుల జీవికాస్వరూపిణివైన ఓ తల్లీ ! నీకు మేము నిరంతరము నమస్కరింతుము.

ఓ జననీ ! నీవు సర్వభూతకోటియందు 'స్మృతి'రూపముతో విరాజిల్లుచుందువు. 'స్మృతి'రూపిణివైన నీ వలననే ఈ ప్రపంచము సందలి ప్రాణులు సువ్యవస్థితముగా తమ తమ కార్యములను నిర్వహింపగలుగుచున్నారు. భావనాఖ్య సంస్కారమునకు హేతువైన జ్ఞానవిశేషమే 'స్మృతి' అనబడును. అనుభూత విషయ జ్ఞానమే స్మృతి. ఓ తల్లీ ! తాదృశ స్మృతిరూపిణివైన నీకు సప్రశ్రయముగా నమస్కారములు అర్పించుచున్నాము.

హే కరుణార్ద్రచిత్తే : నీవు సర్వప్రాణులయందు 'దయా' రూపముతో వెలుగొందుచుందువు. 'దయ' అనగా, పరుల దుఃఖమును తొలగించవలయు ననెడి ఇచ్ఛ. తాదృశ దయారూపిణివై సర్వప్రాణుల హృదయాంతర్వర్తివై, లోకదుఃఖమును దూరీకృత మొనర్చునట్టి దయార్ద్రశీలవైన నీకు మా నమస్కారములు.

శ్లో॥ యా దేవీ సర్వభూతేషు తుష్టిరూపేణ సంస్థితా ।
నమస్తస్యై నమో నమః ॥ ౨౫

శ్లో॥ యా దేవీ సర్వభూతేషు మాతృరూపేణ సంస్థితా ।
నమస్తస్యై ... నమో నమః ॥ ౨౬

శ్లో॥ యా దేవీ సర్వభూతేషు భ్రాన్తిరూపేణ సంస్థితా ।
నమస్తస్యై నమో నమః ॥ ౨౭

శ్లో॥ ఇంద్రియాణా మధిష్ఠాత్రి భూతానా మఖిలేషు యా ।
భూతేషు సతతం తస్యై వ్యాప్త్యై దేవ్యై నమో నమః ॥

తాత్పర్యము

ఓ దేవి : నీవు సర్వభూతములయందు 'తుష్టి'రూపముతో, అనగా, ఆనందరూపముతో విరాజమానవై ఉండువు. 'తుష్టి' అనగా, సర్వపదార్థములయందు అఖిలాష లేకపోవుట. సమస్త విషయభోగములను అనుభవించి, అనుభవించి వరమనుభమును పొందుట 'తుష్టి' అనబడును. తాదృశ 'తుష్టి'రూపిణివైన ఓ దేవి : నీకు మా నమస్కారములు.

హే అంబికే : నీవు సర్వప్రాణికోటియందు మాతృరూపముతో ఉండువు. పూర్వకర్మఫలానుసారముగా శరీరధారణము చేయబోవు జీవులకు మాతృరూపిణివై జన్మహేతువు అగుచున్నావు.

అనగా, సర్వప్రాథులయందు కారణరూపముతో, ప్రకృతి రూపముతో విరాజిల్లుచుండును. జగత్కారణభూతవు, మాతృ ధూప్తిబీవి అయిన నీకు మా నమస్కారములు.

హే భగవతి : నీవు సర్వభూతములయందు 'బ్రాహ్మి' రూపముతో వెలుగొందుచుండువు. "అతస్మిం స్తద్బుద్ధిః" ఏది ఆ వస్తువు కాదో, ఆ వస్తువునందు ఆ వస్తువునందు ఆ వస్తువు అను జ్ఞానము బ్రాహ్మి అనబడును. (అతస్మిం స్తదితి జ్ఞానంబ్రాహ్మిః). రజ్జువును చూచి సర్పము అను జ్ఞానము బ్రాహ్మి. మాయా స్వరూపిణివైన నీవలననే, లోకమున, బ్రాహ్మి జనించును. కావున, బ్రాహ్మిరూపముతో వెలుగొందుచున్న నీకు మా నమస్కారములు.

హే పరమేశ్వరి : నీవు పృథివ్యాది పంచభూతములకు అధిష్ఠాత్రివి, సర్వవ్యాపకమైన స్వామినివి. నీవు ఇతర సమస్త ప్రాణుల యందు గల కర్మేంద్రియ, జ్ఞానేంద్రియములకు ఆధార శక్తిపై విలసిల్లుచుండువు. ఓ తల్లీ : 'వ్యాప్తి'రూపిణివైన నీకు మా శత, సహస్రప్రణామములు.

శ్లో॥ చిత్తిరూపేణ యా కృత్స్న మేతద్వ్యాప్య స్థితా జగత్ ।
నమస్తస్యై నమస్తస్యై నమస్తస్యై నమో నమః ॥ ౨౬

శ్లో॥ స్తుతా సురైః పూర్వ మభీష్టసంశ్రయా
తథా సురేంద్రేణ దినేషు సేవితా ।
కరోతు సా నః శుభహేతు రీశ్వరీ
శుభాని భద్రాణ్యభిహన్తు చాపదః ॥

30

శ్లో॥ యా సాంప్రతం చోద్ధత దైత్యతాపితై
రస్మాభి రీశా చ సురై ర్నమస్యతే ।

యా చ స్మృతా తత్క్షణమేవ హన్తి
నః సర్వావదో భక్తివినమ్రముర్తిభిః ॥

౩౧

తాత్పర్యము

హే మాతః: నీవు 'చితి'రూపిణివై, అనగా, వికారరహితమైన కూటస్థరూపముతో, అథవా, సంజ్ఞానరూపముతో సకల విశ్వము నందు వ్యాపించి అవిచలరూపముతో విలసిల్లుచుందువు. 'చితి' అనగా, 'జీవచైతన్య' మని అర్థము, తాదృశ స్వరూపిణివైన నీకు మా వినమ్ర ప్రణామములు. 'సమస్తస్యై' అనుచు వునః వునః 'తత్' శబ్ద ప్రయోగము వలన, బ్రహ్మశక్తి, గుణాతీత అయిన 'మూలప్రకృతి' అని తెలియనగును.

పూర్వకల్పమునందు మహిషాసుర వధ సమయమున, అభిమత లాభమువలన, ప్రతిదినము సురేంద్రుడైన ఇంద్రునిచే స్తుతింపబడినదై, మీకు 'భద్రమగుగాక' అని పలికిన, సర్వశుభ ప్రదయైన ఆ ఈశ్వరపత్ని, దేవతలమైన మాకు శుభములు నొసగుగాక. శత్రువులవలన కలుగునట్టి ఆపదలను నాశమొందించుగాక.

ఏ దేవి, ఇప్పుడు ఉద్ధత దైత్యులైన శుంభ, నిశుంభాదులచేత సంతప్తులమైన మా దేవతాబృందముచే సేవింపబడుచున్నదో, ఏ పరమేశ్వరి, భక్తివినమ్రముర్తులమైన మాచే స్తుతింపబడినదో, ఏ దేవి, వెంటనే మాయొక్క సమస్త వివత్తులను నాశమొందించుగాక! సర్వాపదలకు కారణభూతులైన మా శత్రువులను నాశమొందించుగాక!

ఈవిధముగా దేవతలు పరమేశ్వరియొక్క వివిధ స్వరూపములను వర్ణించుచు, భక్తివినమ్రములై దేవీస్తవమును చేసిరి. దేవతలచేత స్తుతింపబడిన భగవతీస్వరూపము ఈ విధముగా భావనీయము.

ఆ దేవి మహాదేవి, శివ, ప్రకృతి, భద్ర, రాద్ర, నిత్య, గౌరి, భాత్రీ, జ్యోత్స్న, ఇంద్రరూపిణి, సుఖ, కళ్యాణ, వృద్ధి, సిద్ధి నైర్ఋతి, శర్వాణి, దుర్గ, దుర్గపారా, సారా, సర్వకారిణి, ఖ్యాతి, కృష్ణ, ధూన్లు, అతిసౌమ్య, అతిరౌద్ర, జగత్ప్రతిష్ఠ, కృతి, విష్ణు మాయ. చేతన, బుద్ధి, నిద్ర, క్షుధ, చాయ, శక్తి, తృప్తి, జ్ఞాంతి, జాతి, లజ్జ, శాంతి, శ్రద్ధ, కాంతి, లక్ష్మి, వృత్తి, స్మృతి, దయ, తుష్టి, మాత, భ్రాంతి. వ్యాప్తి, చిత్తి రూపముతో ఉన్న భగవతికి నమస్కరించిరి. నిర్గుణ, సగుణ, మఠీయు సుగుణమూర్తియందు గూడా, సౌత్విక, రాజస, తామస భేదములతో సమస్త శక్తులు భగవతియందు అంతర్భూతము లగును.

దేవతలు స్తోత్రము చేయుచునే ఉన్నారు. ఇంతలో హిమగిరి కన్యయైన పార్వతి జాహ్నువీనదిలో స్నానము చేయుట కేతెంచెను. ఆమె, మీరు ఏ దేవతను స్తుతించుచున్నారు? అని దేవతలను ప్రశ్నించెను. దేవతలు సమాధానము చెప్పబోవునంత, అప్పటికే పార్వతీ శరీరమునుండియే ఆవిర్భూతయైన శివాభగవతి పార్వతితో ఇట్లనెను - “శుంభునిచే నిరాకృతులై వీరందఱును మననే స్తుతించుచున్నారు”. పార్వతి శరీరకోశమునుండి బయల్పెడలిన అంబిక, లోకమునందు ‘కౌశికి’ నామముతో ప్రసిద్ధి చెందెను.

‘కౌశికి’ ఆవిర్భవించినపుడు, పార్వతి కృష్ణవర్ణము కలదాయెను. నాటినుండి పార్వతి ‘కౌశిక’ నామముతో వ్యవహరింపబడెను. పరమ రూపవతి, ‘కౌశికి’ అయిన అంబికను ఒక సమయమున, శుంభ, నిశుంభ సైనికులైన చండ, ముండులు చూచిరి. వారు పోయి, తమ ప్రభువులతో ఆమె రూపసౌందర్య ప్రశంస చేసిరి. ఆమెను స్వాధీనురాలను జేసికొనుడని నూచించిరి. శుంభ, నిశుంభులు దూతద్వారా ఇట్లు సందేశము పంపిరి - “మా

యాజ్ఞ, సర్వత్ర అప్రతిహతము, ప్రపంచమునందలి సమస్త రత్నములు, ఐరావతము, ఉచ్చైఃశ్రవము మున్నగునవి మాయొద్ద కలవు. నీవు గూడా స్త్రీరత్నానివి. మేము రత్నభుజులము. కావున, నీవు మాయొద్దకు వచ్చుట వలన నీకు పరమైశ్వర్యము లభించును". భగవతి గంభీర మందహాసముతో ఇట్లనెను - "మంచిది, నాదొక ప్రతిజ్ఞ కలదు. ఎవడు నన్ను సంగ్రామము నందు జయించునో, నా దర్పమును ఎవడు దూరముచేయునో, ఎవడు నాతో సమానమైన బలము కలవాడగునో, అతడే, నా భర్త అగుటకు తగినవాడు. కావున, శుంభ, నిశుంభులలో ఎవరైనను వచ్చి, నన్ను జయించి, పాణిగ్రహణము చేసికొనవచ్చును".

శ్లో॥ యో మాం జయతి సంగ్రామే యో మే దర్పం వ్యపోహతి |
యో మే ప్రతిబలో లోకే స మే భర్తా భవిష్యతి ||

శ్లో॥ తదాగచ్ఛతు శుంభోఽత్ర నిశుంభో వా మహాసురః |
మాం జిత్వా కిం చిరేణాత్ర పాణిం గృహ్లాతు మే లభు ||

తాత్పర్యము

దూత, ఎంతయో నచ్చజెప్పెను. కాని, దేవి 'ఏమి చేయును? నా ప్రతిజ్ఞయే ఇది' అని పలికెను. దూత, నిరుత్తరుడైపోయి, జరిగిన విషయమునంతయు తన ప్రభువునకు విన్నవించెను. అంత, ధూమ్రలోచనుడు పంపబడెను. తుముల సంగ్రామము జరిగెను. ఈ యుద్ధములో ధూమ్రలోచనుడు వధింప బడెను. తదనంతరము శుంభుడు, చండాసుర, ముండాసురులు సమరమున కేతెంచిరి. భీకర సంగ్రామము జరిగెను. అంబిక, అతికృద్ధురాలయ్యెను. వెంటనే, ఆమె లలాటమునుండి కరాళ

వదన అయిన 'కాళిక' ఆవిర్భవించెను. ఆ కాళికాదేవి అసురసేనను భక్షింప నారంభించెను. ఆమె, మహాగజములను, తురంగములను, యోధులను నోటిలో వేసికొని నమలసాగెను.

నర్వనాశము జరుగుచుండగా జూచి, చండుడు వచ్చెను. అనేక చక్రములతో కాళికను ఆచ్ఛాదించెను. దేవీముఖమునందు ఆ చక్రములు విలీనమైపోయెను. దేవి, మహాఖడ్గముతో చండుని శిరస్సును ఖండించెను. అనంతరము ముండాసురుడు యుద్ధమునకు వచ్చెను. వానికిగూడా ఆ స్థితియే పట్టెను. చండ, ముండాసురులిరువురి శిరస్సులను చేతిలోనికి గైకొనివచ్చి కాళిక, కౌశికకు ఒసంగెను. చండ, ముండాసురుల శిరస్సులను తీసికొనివచ్చిన కారణముచేత 'కౌశిక' కాళికకు 'చాముండా' అని నామకరణము చేసెను.

చండ, ముండులు వధింపబడిరని విని, శుంభుడు, తమ సమస్త సైన్యమునకు ఆజ్ఞ యొనగెను, మహామహావంశజులు, అతి భయంకరులైన దైత్యులు వచ్చిరి. భయంకర యుద్ధము ఆరంభమయ్యెను. దేవి, ధనుష్టంకారముచేత భూ, నభోమండలములను పూరిత మొనర్చెను. సింహనాదము గూడా, దశదిశలు వ్యాపించెను. శుభాకాళి తన వదనమును తెరచి భిషణ నాదము చేసెను. ఆ నాదమును విని, దైత్యసేన, పలుచిక్కులనుండి ద్రేవిని చుట్టుముట్టిరి. అదే సమయమున, దైత్యుల నాశమునకై, దేవతల అభ్యుదయమునకై బ్రహ్మ, విష్ణు, శివ, ఇంద్రాది దేవతల శరీరములనుండి వారి పారి శక్తులు ఆ యా రూపములలోనే ఆవిర్భవించి, దేవియొక్క సాహాయ్యమునకై ఏతెంచినవి. ఆ శక్తులచే పరివేష్టితుడైన రుద్రభగవానుడు వచ్చెను. 'మా ప్రసన్నతకై శీఘ్రముగా

ఈ దైత్యులను సంహరింపుము' అని రుద్రుడు చండికను ఆదేశించెను. రుద్రదేవుని వచనము వినినంతనే, దేవీశరీరమునుండి అతిభీషణమైన ఓక మహాశక్తి ఆవిర్భవించెను. ఆమె, రుద్రునితో ఇట్లనెను - 'మీరు మా దూతగా వెళ్ళి, శుంభ, నిశుంభులతో త్రైలోక్యమును ఇంద్రునకొసంగుడు, దేవతలు యజ్ఞహవిర్భోక్తలగుదురు, మీకు జీవితేచ్ఛ ఉండిన, పాతాళలోకమునకు పొండు, ఓలగర్వముతో యుద్ధము చేయదలచిన, రండు, మీ మాంసముతో మా శృగాలములు (నక్కలు) తృప్తి చెందును' అని చెప్పుడు. దేవి, శివుని, దూతగా పంపెను గాన. ఆమె 'శివదూతీ' నామముతో ప్రసిద్ధి గాంచెను.

దైత్యులు శివునిద్వారా దేవీ సందేశమును విని, కృద్ధులై దేవి ఉన్న ప్రదేశమునకు వచ్చిరి, అస్త్రశస్త్రములతో దేవిని తీవ్రముగా ప్రహరించిరి. దేవి, లీలామాత్రముగా ఆ అస్త్ర శస్త్రములను అన్నింటిని నాశము చేయుచు, ముందుకు పోవుచుండెను. బ్రహ్మణీ, మాహేశ్వరీ, వైష్ణవీ, కౌమారీ, ఐంద్రీ మొదలగు మాతృగణములు తమ శస్త్రాస్త్రములతో సహస్రసంఖ్యాకులైన దైత్యులను సంహరించుచుండిరి, అసురసంహారము చేయుచు, సాదముతో దిశలను నింపుచుండిరి. మాతృగణములచే పీడితులై అసురులు పలాయనము చేసిరి.

అప్పుడు 'రక్తబీజ'డను మహా అసురుడు వచ్చెను. రక్తబీజుని శరీరమునుండి రక్తబిందువులు భూమిపై ఎన్ని పడుచుండెనో, అంత సంఖ్యలో అట్టివారే అయిన రక్తబీజులు ఉదయించుచుండిరి. ఆ రక్తబీజుడు గదను గైకొని 'ఐంద్రీశక్తి'తో యుద్ధము చేయసాగెను, అసంఖ్య రక్తబీజులతో ప్రపంచమంతయు వ్యాప్తమయ్యెను. దేవి, తన జిహ్వను భూమిపై ఛాపింపజేసి,

రక్తమునంతయు పానము చేయసాగెను. - చివరికి, ఆ దైత్యుడు శ్రిణోడితుడై (రక్తహీనుడై) మృతినొందెను.

మరల, శుంభ, నిశుంభులు దేవితో ఘోరమైన యుద్ధము సలిపిరి. మహాయుద్ధము జరిగిన పిమ్మట, నిశుంభుడు మరణించెను. అప్పుడు, శుంభుడు వచ్చి దేవిని ధర్మించుచు ఇట్లనెను - “హే దుర్గే! నీవు గర్జింపకుము, నీవు ఇతరుల బలముతో పోరు సలుపుచున్నావు.”

అంత, దేవి ఇట్లు పలికెను - “ఈ జగత్తులో నేనొక్కతేనే ఉన్నాను, నాకంటె భిన్నులైన మారొకరు లేరు. చూడు, వీరందఱును నా విభూతులే, ఈ విభూతు లన్నియు నాలో ప్రవేశించుచున్నవి, చూడు.”

ఈవిధముగా పలికినంతనే, బ్రహ్మణీ ప్రముఖ దైవీశక్తులతో దేవియందు విలీనములై పోయినవి, దేవి ఒక్కతే. ఏకాకినియై ఉండిపోయెను.

శ్లో॥ ఏకైవాహం జగత్యత్ర ద్వితీయా కా మమావరా ।

పశ్యైతా దుష్ట మయ్యేవ విశన్యో మద్విభూతయః ॥

శ్లో॥ తతః సమస్తా స్తా దేవ్యో బ్రహ్మణీ ప్రముఖాలయమ్ ।

తస్యో దేవ్యా స్తనౌ జగ్ము రేకైవాసీ త్తదాఽంబికా ॥

తాత్పర్యము

దేవి యిట్లనెను - నేనే, నా విభూతితో అనేక రూపములలో ఉండిని. ఇప్పుడు ఆ విభూతులను అన్నింటిని ఉపసంహరించి, ఒంటరిగా, సంగ్రామమున, నిలబడి ఉన్నాను. నీవు సావధానుడవై నిలబడుము.” అనంతరము, దేవతల సమక్షములో దేవికి, శుంభు

నకు మధ్య ఘోరయుద్ధము జరిగెను. దివ్యాతిదివ్యములైన మహాస్త్ర శస్త్రములు ప్రయోగింప బడెను. కొంతకాలము నభో మండలమున, మఱికొంతకాలము భూమండలమునందు ఆశ్చర్యకరమైన సమరము జరిగెను. ఆ మహా సంగ్రామము తరువాత, దేవి, విశాలమైన శూలముతో శుంభుని హృదయమును విదీర్ణ మొనర్చి (బద్దలు చేసి), సంహరించి భూమిపై పడవేసెను.

అంత, దేవతలు, ఋషులు, ఆనందనిర్భరచిత్తులై దేవిని ఈ విధముగా స్తోత్రము చేయసాగిరి.

శ్లో॥ దేవి ప్రపన్నార్తిహరే ! ప్రసీద
ప్రసీద మాత ర్జగతోఽఖిలస్య ।
ప్రసీద విశ్వేశ్వరి పాహి విశ్వం
త్వమీశ్వరీ దేవి చరాచరస్య ॥

శ్లో॥ ఆధారభూతా జగత స్త్వమేకా
మహిస్వరూపేణ యతః స్థితాఽసి ।
అపాం స్వరూపస్థితయా త్వయైత
దాప్యాయతే కృతస్మి మలంఘ్యవీర్యే ॥

తాత్పర్యము

అనన్య శరణులు, శరాణార్థులు, భక్తివినములు అయిన వారి బాధను- ఆర్తిని హరించునట్టి హే దేవి! నీవు ప్రసన్నురాలవు కమ్ము. హే సమస్త జగజ్జనని! నీవు ప్రసన్నవు కమ్ము. సర్వవ్యాపకమైన హే విశ్వేశ్వరి! నీవు ప్రసన్నవు కమ్ము. హే భగవతి! నీవు లక్ష్మీ రూపముతో ఈ సమస్త విశ్వమును రక్షింపుము. ఈ చరాచర జగత్తునకు నీవు ఈశ్వరివి. విష్ణుమాయాత్మికవై సమస్త ప్రపంచమునందు వ్యాపించియున్నావు. హే జగదీశ్వరి! నీవు ప్రసన్నవై సమస్త విశ్వమును రక్షింప ప్రార్థించుచున్నాము.

హే దేవి : నీవు పృథివీరూపముతో విద్యమానవై ఉంటివి. ఆ కారణముచేత నీవే, సమస్త జగత్తునకు ఆధారభూతవు, మఱొకరు కాదు. హే ఆపారశక్తిశాలిని ! నీ పరాక్రమము అధిగమింపరానిది. జలస్వరూపముతో ఉన్న నీచేతనే ఈ సమస్త విశ్వము అభివృద్ధి చెందుచున్నది. హే ఆప్ (జల) స్వరూపిణి ! నీకు వినములమై మేము నమస్కరించుచున్నాము.

శ్లో॥ త్వం వైష్ణవీ శక్తి రనన్త వీర్యా
విశ్వస్య బీజం పరమానసి మాయా ।
సమ్మోహితం దేవి సమస్త మేతత్
త్వం వై ప్రసన్నా భువి ముక్తి హేతుః ॥

శ్లో॥ విద్యాః సమస్తా స్తవ దేవి భేదాః
స్త్రియః సమస్తాః సకలా జగత్సు ।
త్వయైకయా పూరిత మంబయైతత్
కా తే స్తుతిః స్తవ్య పరావరోక్తిః ॥

తాత్పర్యము

హే భగవతి : నీవు అనంతవీర్యవు. అనగా, క్షయము నొందని బలప్రభావములు కలదానవు. ఏ శక్తిచేత విష్ణు భగవానుడు సమస్త లోకములను పాలించుచున్నాడో, ఆ విష్ణు సామర్థ్యరూపమైన వైష్ణవీ శక్తివి వీవే అయి ఉన్నావు. నీవే, నిఖిల విశ్వమునకు లోక, వేదప్రసిద్ధమైన కారణభూతవు. సర్వవ్యాపిని యైన ఆ పరమ శక్తివి నీవే అయి ఉన్నావు. నీకంటే భిన్నమైన జగత్కారణభూతురాలు మఱొకరు లేరని భావము. హే పరమేశ్వరి! మాయాస్వరూపిణివైన నీచేత ఈ సమస్త విశ్వము సమ్మోహితమై అహంకార, మమకారవశమై సంసారపాశబద్ధ మొనర్చు బడినది.

ఓ జగజ్జననీ : నీవు, జ్ఞాన వైరాగ్య రూపిణివి. ఉపనిషత్తులచే ప్రతిపాదించబడు ఆత్మతత్త్వము యొక్క అవగతిస్వభావము కలదానవై ఈ భూమియందు ముక్తిహేతు వగుచున్నావు. అట్టి నీకు నమస్కారము.

హే పరమేశ్వరి : శ్రుతి, స్మృతి, శాస్త్రాది విద్యలన్నియు నీ అంశలే అయి ఉన్నవి. కావున, ఆ విద్యలు నీకంటే భిన్నములు కాకపోవుటచేత నీ స్తుతియందు ఎట్లు ప్రవర్తించగలవు? స్తుతించుటకు అర్హమైన విషయము నందు పర, అపర భేదము చేత వచనము దేనియందు ఉండునో, అది 'స్తవ్య పరాపరోక్తి' అనబడును. ఆ కారణముచేత నీవు విద్యారూపిణివైన సరస్వతీరూపిణివి. కావున, భిన్నత్వము లేకపోవుటవలన, ఈ స్తుతి సంగతము కాదు. ఇచట, ఏ దేవి, స్తుతింపబడుచున్నదో, ఆ దేవియే, ఈ నిఖిల జగద్రూపముగా విరాజిల్లుచున్నది. ఆ దేవియే, బ్రాహ్మి, వైష్ణవి, శర్వాణీ రూపముతోను స్తుతింపబడుచున్నది. కావున, ఆ పరాశక్తిని స్తుతించుట అశక్యము. ఓ జననీ : అధికముగ చెప్పజేల ? ఈ సమస్త విశ్వము ఆ జగదంబికచేతనే పూరింపబడి యున్నది. కావున, హే మాతః : నిన్ను స్తుతించుట మా శక్తికి మించిన కార్యమై ఉన్నది. కావున, మావల్ల ప్రసన్నవు కమ్ము. చతుఃషష్ఠి కళాయుక్తలైఫ సమస్త స్త్రీలును నీ రూపములతో వ్యాపించి ఉన్న నిన్ను స్తుతించుట ఎవరికి శక్య మగును ?

శ్లో॥ సర్వభూతా యదా దేవీ భుక్తిః క్రియంతి ప్రదాయినీ ।

త్వం స్తుతా స్తుతయే కా వా భవన్తు పరమోక్తియః ॥

శ్లో॥ సర్వస్య బుద్ధిరూపేణ జనస్య హృది సంస్థితే ।

స్వత్కావవర్గదే : దేవి : నారాయణి : నమోఽస్తుతే ॥

తాత్పర్యము

హే దేవి : నీవు భుక్తి ముక్తి ప్రదాయనివైన సర్వ భూతాత్మవు. అనగా, విశ్వరూపిణివి అని స్తుతింపబడినపుడు స్తుతి కొఱకు ఉత్కృష్టములైన వచనములు, లేక స్తోత్రములు ఏమి ఉండ జాలును ? హే దేవి : నీవు భుక్తి ముక్తి ప్రదాయనివి అని స్తుతింప బడుదువు. అట్టి సర్వవ్యాపకమైన సర్వాతిశయరూపము గల నిన్ను స్తుతించుటకు సమర్థమైన వచనములు ఏమి ఉండును ? నీవు వాచామగోచర స్వరూపిణివి. కావున, నీ మహిమాతిశయమును వర్ణించుటకు ఈ వచనములకు సామర్థ్యము లేదు.

హే దేవి : సర్వప్రాణుల హృదయమునందు నీవు బుద్ధి రూపిణివై ఉండువు. నీవు స్వర్గ, అపవర్గ (మోక్ష) ప్రదాత్రివి. హే నారాయణి : నీకు నమస్కారము. 'నారాయణి' అనగా, సర్వ ప్రాణుల హృదయమునందు నివసించు లక్ష్మీస్వరూపిణి. ఆమె పీవే అయి ఉన్నావు. తాదృశ నారాయణీ స్వరూపిణివైన నీకు మా నమస్కారములు.

శ్లో॥ కౌష్ఠా కలాదిరూపేణ పరిణామ ప్రదాయినీ ।
విశ్వస్యోపరతా శక్తే నారాయణి నమోఽస్తు తే ॥

శ్లో॥ సర్వమంగల మాంగల్యే శివే సర్వార్థసాధికే ।
శరణ్యే త్ర్యంబకే గౌరి నారాయణి నమోఽస్తు తే ॥

తాత్పర్యము

పదునెనిమిది నిమేషములు గల కాలము 'కౌష్ఠా' అను నామముచే చెప్పబడును. ముప్పది కౌష్ఠాలు గల కాలము 'కలా' శబ్దముచే చెప్పబడును. కలా, కౌష్ఠాది కాలరూపముతో పరిణామమును

మును జలిగించునట్టి హే దేవి ! ప్రపంచ సంహార శక్తిస్వరూపిణి ! హే నారాయణి ! నీకు నమస్కారము.

ఏ పరమేశ్వరివలన సర్వశుభములు కలుగునో, ఆమె 'సర్వమంగళ' అనగా ఉమాదేవి, లక్ష్మీదేవి. అట్టి సర్వమంగళ మాంగల్యరూపిణివి నీవే తల్లి ! హే శివే ! హే త్ర్యంబకే ! శరణ్యే ! హే నారాయణి ! హే గౌరి ! నీవు సర్వార్థప్రదాత్రివి, అట్టి నారాయణి శక్తివైన నీకు నమస్కారము చేయుచున్నాము.

శ్లో॥ సృష్టి స్థితి వినాశానాం శక్తి భూతే సనాతని ।
గుణాశ్రయే గుణమయే నారాయణి నమోఽస్తు తే ॥

శ్లో॥ శరణాగత దీనార్తు పరిత్రాణ పరాయణే ।
సర్వస్మార్తిహరే దేవి నారాయణి నమోఽస్తు తే ॥

తాత్పర్యము

హే భగవతి ! నీవు సృష్టి, స్థితి సంహారములకు హేతువైన బ్రాహ్మి, వైష్ణవి, రాద్రీ శక్తిస్వరూపిణివి. హే సనాతని ! నీవు నిత్యస్వరూపిణివి. నీవు సత్త్వ, రజ, స్తమో గుణములకు ఆశ్రయ భూతవు. అనగా, నీవు గుణములయందు వర్తిలుచుందువు. నీవు గుణమయవు, గుణాశ్రయవు, నారాయణివి అయిన హే భగవతి ! నీకు నమస్కారము.

హే జనని ! శరణాగతులను, దీనార్తులను పరిరక్షించుట యందు అభిలాష గల దయార్ధ్రచిత్తవు. సమస్త లోక పీడాప విహారిణి. హే దేవి ! హే లక్ష్మీ ! నీకు నమస్కారము.

శ్లో॥ హంసయుక్త విమానస్థే బ్రహ్మణీరూపధారిణి ।
కౌశాంభఃక్షరికే దేవి నారాయణి నమోఽస్తు తే ॥

శ్లో॥ త్రిశూల చంద్రాహితరే మహావృషభవాహిని ।
మహేశ్వరీస్వరూపేణ నారాయణి నమోఽస్తు తే ॥

తాత్పర్యము

హే దేవి : నీవు హంసయుక్తమైన విమానమునందు విరాజిల్లుచుందువు. కావున, 'హంసయుక్త విమానస్థా' అను నామముతో సంకీర్తింపబడుచుందువు. 'హంస' శబ్దమునకు సూర్యుడు, యతి శ్రేష్ఠుడు అని కూడా అర్థము కలదు. 'హంస విమాన' మనగా 'దేవతాయానము' అని అర్థము. యతీంద్రులచేత, సూర్యునిచేత సమాశ్రయింపబడిన ఏ విమానము కలదో, ఆ విమానము విగతాహంకార రూపము (అహంకార రహితము), పరబ్రహ్మ తత్త్వరూపము అయినది. అట్టి పరబ్రహ్మతత్త్వమునందు నిరంతరము ఉండువు గాన, నీవు 'హంసయుక్త విమానస్థవు'. అనగా, పరబ్రహ్మ తత్త్వస్థవై వెలుగొందుచుందువు. నీవు బ్రహ్మణీ రూపధారిణివి. 'బ్రహ్మణీ' అనగా నరస్వతి. నరస్వతి రూపమును ధరించిన నీవు బ్రాహ్మీశక్తివి. 'కౌశ'మనగా కమండలువు. కమండలువునందలి ఉదకముచేత నిరంతరము అభిషేకము చేయబడుచుండువు గాన, 'కౌశాంభఃక్షరికా' అను నామముతో ఒప్పుదుచుందువు. హే కౌశాంభఃక్షరికే ! నారాయణి ! నీకు నమస్కారము. హే మహేశ్వరి ! నీవు త్రిశూలధారిణివి. చంద్రకళాధారిణివి, సర్పభూషణువు. హే మహావృషభవాహిని ! నీవు మహేశ్వరీ స్వరూపముతో విరాజిల్లుచుందువు. హే నారాయణి ! నీకు నమస్కారము.

- శ్లో॥ మయూర కుక్కుటవృతే మహాశక్తిధరేనమః ।
కౌమారీరూపసంస్థానే నారాయణి నమోఽస్తు తే ॥
- శ్లో॥ శంఖ చక్ర గదా శార్ఙ్గ గృహీత పరమాయుధే ।
ప్రసీద వైష్ణవీరూపే నారాయణి నమోఽస్తు తే ।
- శ్లో॥ గృహీతోగ్ర మహాచక్త్రే దంష్ట్రోద్భృత వసుంధరే ।
వరాహరూపిణి శివే నారాయణి నమోఽస్తు తే ॥
- శ్లో॥ నృసింహరూపేణోగ్రేణ హస్తం దైత్యాన్ కృతోద్యమే ।
త్రైలోక్యత్రాణనహితే నారాయణి నమోఽస్తు తే ॥

తాత్పర్యము

హే అనఘ! కౌమారీరూపసంస్థానే! మయూరకుక్కుటవృతే! మహాశక్తిధరే! హే నారాయణి! నీకు నమస్కారము. 'అనఘా' అనగా దేవి, పావరహిత అని అర్థము. కావున, ఆ భగవతి 'అనఘా' అని సంకీర్తింపబడును. షణ్ముఖరూప (కుమారస్వామి రూప) సంస్థానము, అనగా, శరీరావయవసంస్థానము కలది పరాశక్తి. కావున, 'కౌమారీరూపసంస్థానా' అను నామముతో ప్రసిద్ధురాలు. 'మహాశక్తి' అను ఆయుధమును ధరించునుగాన, దేవి 'మహాశక్తిధరా' నామముచేత విశ్రుతురాలయ్యెను. సర్పములను హింసించునట్టి (మీనాత్యహీన్ మయూరః) మయూరములచేత, మయూర పింఛములచేత, కుక్కుటములచేత ఈ 'కౌమారీదేవి' పరివేష్టితయై ఉండును. తాదృశ కౌమారీశక్తిరూపిణివైన నీకు మా నమోవాకములు తల్లీ!

హే భగవతి! నీవు శంఖ, చక్ర, గదా, శార్ఙ్గాది (ధనుస్సు మొదలగు) ఆయుధములను ధరించి ఉండువు. హే వైష్ణవి

రూపే : నీవు ప్రసన్నురాలవు కమ్ము. జగద్రక్షణమునకై విష్ణు శక్తిరూపధారిణివై ప్రాదుర్భవించితివి గాన, నీవు వైష్ణవీరూప ధారిణివి. హే నారాయణీ : నీకు నమస్కారము. 'నరాణాం ఆయనీ - నారాయణీ' 'ఆయనీ' అనగా ముక్తి, నరుల ముక్తి హేతువైన బ్రహ్మవిద్యారూపిణివి నీవే అయి ఉన్నావు. కావున, హే బ్రహ్మవిద్యారూపిణి : హే నారాయణి : బ్రహ్మత్వ జ్ఞాన ప్రదానము చేసి, మమ్ము అనుగ్రహించుము జననీ :

హే మహాలక్ష్మి : నీవు మహాగ్రమైన వైష్ణవ చక్రమును (సుదర్శన చక్రమును) ధరించి శత్రునాశము చేసిన రౌద్ర రూపిణివి. దంష్ట్రులచే భూమిని ఉద్ధరించిన వారాహి శక్తిరూపిణివి. శివపత్నివైన హే శివే : హే సర్వమంగళే : హే నారాయణి : నీకు నమస్కారము. 'నార' మనగా ధర్మ, అర్థ, కానురూప త్రివర్గము. ఆ త్రివర్గప్రాప్తిని ఉపదేశించునట్టి జననివి గాన, నీవు నారాయణీ నామముచే స్తోతవ్యవు. హే భగవతి : హే నారాయణి : నీకు నమస్కారము.

హే జగత్ప్రాణవరాయణీ : నీవు రౌద్రమైన నృసింహ రూపముతో దైత్యవధకై ఉద్యమించిన నారసింహీశక్తివి. నీవు త్రైలోక్యరక్షణము చేయుట వలన పూజితవు. హే నారాయణి : హే నారసింహి : మేము నీ చరణాంబుజములకు వినములమైన నమస్కరించుచున్నాము. మానవుడు సాధింపదగిన చతుర్భుద్రము లను - ధర్మ, అర్థ, కామ, మోక్షరూపములైన చతుర్విధ పురుషార్థము లను ప్రసాదించునది గాన, పరదేవత, 'నారాయణీ' అని సంకీర్తించబడును. అట్టి నారాయణివైన ఓ జననీ : నీకు మా నమస్కారములు.

శ్లో॥ కిరీటిని : మహావజ్రే : సహస్రనయనోజ్జ్వలే :
వృత్రప్రాణహరే చైన్ద్రి నారాయణి నమోఽస్తు తే ॥

శ్లో॥ శివదూతీస్వరూపిణ హతదైత్యమహాబలే ।
ఘోరరూపే మహారావే నారాయణి నమోఽస్తు తే ॥

శ్లో॥ దంష్ట్రాకరాళవదనే శిరోమాలావిభూషణే ।
చాముండే ముండమథనే నారాయణి నమోఽస్తు తే ॥

శ్లో॥ లక్ష్మీ లక్ష్మే మహావిద్యే శ్రద్ధే వృష్టి స్వధే ధ్రువే :
మహారాత్రి మహామాయే నారాయణి నమోఽస్తు తే ॥

తాత్పర్యము

హే కిరీటిని : మహావజ్రాయుధే : సహస్ర నేత్రములతో ప్రకాశించునట్టి ఓ దేవీ : హే వృత్రాసుర ప్రాణహారిణి : ఇంద్ర శక్తి సమన్వితవైన ఓ ఐంద్రీశక్తి : హే నారాయణి : నీకు నమస్కారము. ఈ పరాశక్తి వలననే శ్రుతులు అవగతములగును. ఈ దేవి శుశ్రుతులకు అధికరణభూతురాలు. ఈ పరాశక్తి, ఆకారాది క్షకారాంత మాతృకాస్వరూపిణి, సర్వమంత్రాత్మిక. హే నారాయణి నీకు నమస్కారము. ('నృనయే. నృణాన్త్ర విధయః స్వర్గం నయన్తి లంబయన్తి పురుషానేభిరీతి నరాకృతయః । అయ్యస్తే ఈయస్తే వా శ్రుతయోఽనయేతికరణే ల్యుట్ । అయనీ శ్రుతిర్వేదత్రయీ')

హే భగవతి : శ్రీ చండికాదేవి శరీరమునుండి ఆవిర్భవించిన శక్తివైన నీవు 'శివదూతీ' నామముతో విశ్రుతవు. నీవు నీ పతియైన శివుని, వార్తాహరునిగా పంపిన మహాశక్తిస్వరూపిణివి. దైత్యుల మహాపరాక్రమమును నాశమొందించిన హే హతదైత్యమహాబలే : భయానకమైన ఆకారము గల హే ఘోరరూపే : హే మహారావే : హే నారాయణి : నీకు నమస్కారము.

హే దంష్ట్రా! కరాలవదనే! దంష్ట్రులచేత భయంకరమైన వదనముతో ఆరిభీకరవై కన్నడుదువు. హే శిరోమాలావిభూషితే! ముండాసురుని, మథించిన, నాశమొందించిన హే ముండమథనే! హే చాముండే! హే నారాయణీ! హే కాళి! నీకు ప్రహ్వ భావముతో వినతశిరస్కులమై నమస్కరించుచున్నాము. నయవర్తులు, యజ్ఞహవిర్భోక్తలు అయిన దేవతల మనోవాంఛలను దీర్చునట్టి గతి కలదానవు గాన, 'నారాయణీ' నామముతో విరాజిల్లుచుందువు. తాదృశ మహనీయ స్వభావము గల నీ చరణారవిందములకు మా నమస్కారములు.

హే లక్ష్మీ! హే మహాలక్ష్మీ! స్వరూపిణీ! నీకు నమస్కారము. పరమాత్మగోచర జ్ఞానరూపవైన హే మహావిద్యే! నీకు మా నమో వాకములు. ఆ స్తిక్యబుద్ధియే స్వభావముగా గల హే శ్రద్ధే! నీకు నమస్కారము. శరీరాది అవయవవృద్ధిరూపవైన హే పుష్టి స్వరూపిణీ! నీకు మా ప్రణామములు. పితృదేవతాత్మపై స్వరూపవైన హే స్వధే! నీకు నమస్కారము. బ్రహ్మరూపవైన హే ధ్రువే! నీవు అఘావాన్యనాడు కాలపురుషుడైన పరమేశ్వరుని యందు విలీనమై ఉండు షోడశీకలాస్వరూపిణివి. ఈ పదునాఱవ కళయే 'ధ్రువా' కళ యని ఉపనిషత్తులు చెప్పుచున్నవి. ఆ ధ్రువా కళకు ఉపచయాపచయములు (వృద్ధి హానులు) ఉండవు, పరాశక్తి వైన నీవు తాదృశ షోడశీకలాస్వరూపిణివై, ధ్రువాకళవై, నిత్యవై విరాజిల్లుచుందువు. నీకు నమస్కారము. హేరణ్యగర్భావసానకాల రూపిణివైన హే మహారాత్రే! నీకు ప్రణామములు. మహారాత్రి అనగా, అనల్పమైన తమస్సునకు అధికరణరూప మని, అథవా, సర్వప్రాణి మోహనకరి యని చెప్పి కొనవచ్చును. కావుననే, నీవు మహామాయాస్వరూపిణివి. హే మహామాయే! హే నారాయణి!

నీకు మేము వినమ్రమైన చిత్తముతో వందనములు అర్పించు చున్నాము తల్లీ :

- శ్లో॥ మేధే సరస్వతి వరే భూతి జాభ్రవి తామసి ।
నియతే త్వం ప్రసీదేశే నారాయణీ నమోఽస్తు తే ॥
- శ్లో॥ సర్వస్వరూపే సర్వేశే సర్వశక్తిసమన్వితే ।
భయేభ్య స్త్రాహి నో దేవి దుర్గే దేవి నమోఽస్తు తే ॥
- శ్లో॥ ఏత త్తే వదనం సౌమ్యం లోచనత్రయ భూషితమ్ ।
పాతు నః సర్వ భూతేభ్యః కాత్యాయని నమోఽస్తు తే ॥
- శ్లో॥ జ్వాలాకరాల మత్కుగ్ర మశేషారిసూదనమ్ ।
త్రిశూలం పాతు నో భీతే రభద్రకాళి నమోఽస్తు తే ॥

తాత్పర్యము

హే భగవతి ! నీవు మేధాస్వరూపిణివి, హే సరస్వతిరూపిణి! హే వరేశ్మిణీ ! హే భూతి ! హే ఐశ్వర్యాదిరూపి ! హే నారాయణి ! నీకు నమస్కారము. హే జాభ్రవి ! హే నారాయణి ! నీకు నమస్కారము. 'భిభర్తి ఇతి బ్రతుః విష్ణుః' - సర్వలోకము ధారణపోషణములు చేయువాడు విష్ణువు. ఆ విష్ణువుయొక్క భగిని (సోదరి) గాన, వైష్ణవీశక్తి అయిన శ్రీ చండికాదేవి 'జాభ్రవి' అను నామముచే సంకీర్తించబడును. హే తామసి ! హే జగత్సంహార కారిణి ! నీకు నమోహంకములు బోలుకుచున్నాము. అత్యంత నిశ్చేత దీక్షగల హే నియతే ! హే నారాయణి ! నీకు నమస్కారము. హే ఈశే ! హే స్వామిని ! నీవు ప్రసన్నువు కమ్ము. హే నారాయణి ! నీకు నమస్కారము.

హే జగదీశ్వరి ! ఈ సమస్త చరాచరజగత్తు నీ స్వరూపమే అయి ఉన్నది. హే సర్వస్వరూపి ! నీకు నమస్కారము. ఓ తల్లీ !

నీవు అనంతకోటి బ్రహ్మాండ శాసనకర్తయైన సర్వేశ్వరూ
నీకు మా ప్రణామములు. ఈ విశ్వమునందు గోచరించునట్టి
శక్తులు నీవే అయి ఉన్నవి. హే సర్వశక్తి సమన్వితే
నమస్కారములు. హే దుర్గే : సమస్త భయములనుండి సర్వ
భయములనుండి కామక్రోధాదిరూప శత్రుభయమునుండి
రక్షించుము. హే దుర్గే : హే దేవి : నీకు నమస్కారము.

హే దేవి : హే చండికే ! నీ ఈ ముఖము అతి స
మైనది, సౌమ్యమైనది. నీ వదనము నోమ, సూర్య,
త్రయాత్మకమైన లోచనత్రయముతో సమలంకృతము తల్లి
భూతముల నుండి, సర్వభీతులనుండి మా దేవబృంద
రక్షించుదువుగాక. హే కాత్యాయనీదేవి ! లక్ష్మీ, సరస్వ
పరమాధిష్ఠానశక్తి రూపిణియే కాత్యాయనీదేవి అని సంప్ర
విదుల మతము. తాదృశ శక్తి సమన్విత అయిన కాత్యాయ
ఓషధ్యభావ, అన్నాభావ, యజ్ఞభాగాభావాదిరూప భయముల
మమ్ము రక్షించుగాక అని దేవతలు ప్రార్థించుచున్నారు.

హే భద్రకాళి : హే చండికే ! జ్వాలాకరాళము,
రౌద్రము, సకల అసురనిరూదనము అయిన నీ త్రిశూలాయ
దేవతలమైన మమ్ము భయములనుండి రక్షించుగాక. హే భ
హే దేవి ! నీకు నమస్కారములు.

శ్లో॥ హినస్తి దైత్యతేజాంసి స్వనేనాపూర్యయా జగత్ ।
సా ఘంటా పాతు నో దేవి పాపేభ్యో నః సుతానివ ॥

శ్లో॥ అసురాస్పృగ్వసాపంకచర్చితస్తే కరోజ్వలః ।
శుభాయ ఖడ్గో భవతు చండికే త్వాం నతా వయమ్ ॥

శ్లో॥ రోగా నశేషా నవహంసి తుష్టా
రుష్టా తు కామాన్ సకలా నభీష్టాన్ ।

త్వామాశ్రితానాం న విపన్నరాణాం

త్వా మాశ్రితా హ్యశ్రయతాం ప్రయాన్తి ॥

తాత్పర్యము

హే దేవి: నీవు ఘంటానాదముచేత లోకత్రయమును పూరించి దైత్యులతేజస్సులను నాశనము చేయుము. నీదైన ఆ ఘంట దేవతలమైన మమ్ము పాపములనుండి, దైత్యులనుండి పుత్రులను రక్షించునట్లు రక్షించుగాక. అనగా, తల్లీ, తన శిశువులను రక్షించు నట్లుగా ఆ ఘంట, మమ్ములను రక్షించుగాక!

హే చండికే: హే దేవి! అసురుల రుధిర, మేదోరూపమైన పంకముచేత వ్యాప్తమైన నీ హస్తఘ్న మాయొక్క, లోకముల యొక్క శుభము కొఱకు ఉజ్జ్వలమైన ఖడ్గము అగు గాక. హే చండికే: భగవతివైన నీకు దేవతలమైన మేము ప్రణతులమై ఉండుము. అనగా, త్వదేకశరణులమై నిన్ను సేవించెదము. హే దేవి: నిన్ను ఆరాధించుటచేత నీవు సంతుష్టురాలవై నిన్ను ఆశ్రయించిన భక్తుల సమస్త రోగములను నాశనము చేయుదువు. హే దేవి: నిన్ను ఆరాధించుటచే నీవు సంతుష్టాంతరంగవై నిన్ను ఆశ్రయించిన భక్తుల సమస్త రోగములను నాశనము చేయుదువు. హే దేవి: నీవు నిన్ను ఆరాధించుటచేత సంతుష్టాంతరంగవై నిన్ను ఆశ్రయించిన సరులయొక్క అభీష్టములైన సకల కామనలను, అనగా కామ్యమానములైన అర్థములను ఇచ్చుదువు. హే భగవతి: నిన్ను ఆశ్రయముగా జేసికొనిన సరులు, ఇతరులకు ఆశ్రయము నొసగువారగుదురు. అనగా, ఇతరులచే సేవింపబడువారగుదురు. హే నారాయణి: నీకు నమస్కారము.

శ్లో॥ ఏతత్కృతం యత్కదనం త్వయాఽద్య
ధర్మద్విషాం దేవి మహాసురాణామ్ ।
నూపై రనేకై ర్భహుధాఽత్మమూర్తిం
కృత్వాఽంబికే తత్ప్రకరోతి కాఽన్యా ॥

శ్లో॥ విద్యాను శాస్త్రేషు వివేకదీపే
ష్వాద్యేషు వాక్యేషు చ కా త్వదన్యా ।
మమత్వగర్తేఽతిమహంధకారే
విభామయ త్యేత దతీవ విశ్వమ్ ॥

తాత్పర్యము

హే అంబికే ! హే దేవి ! ఇప్పుడు నీ స్వీయ శరీరమును బ్రహ్మణి, లక్ష్మీ, గౌర్యాది అనేక రూపములుగ చేసి యజ్ఞాదికర్మలను ద్వేషించునట్టి శుంభ, నిశుంభాది అసురుల ఏ కదనము - ఏ మరణము కలదో, అది నీకంటె మౌనముగా ఏ దేవత చేయగలుగును ? ఏ దేవతాస్త్రీ గూడా చేయజాలదని భావము. నీవే, ఇట్టి అసుర నాశము చేయుటకు సమర్థురాలవు. తాదృశ శక్తిమతివైన నీకు నమస్కారము.

హే చండికే ! వివేకదీపములైన చతుర్దశ విద్యలయందును, జ్ఞానప్రద మంత్రరూపములైన విద్యలయందును, ప్రవృత్తి, నివృత్తిరూప మనుస్మృత్యాది శాస్త్రముల యందును, ఆద్య వాక్యములైన వైదిక వచనములయందును, పురాణములయందును ఆచరణావము లేక, ఈ విశ్వము అతి మహంధకారముతో గూడిన మమత్వగర్తమునందు పరిభ్రమించుచున్నది. అట్లు ఈ జగత్తును ధారా తిమిరమునందు పరిభ్రమింపజేయుచున్నది నీవు కాక, మరొకరు ఏవరు కలరు? వైష్ణవ మాయారూపిణివి, వారాహి మాయా

రూపిణివి అయిన నీవు ఈ విశ్వమును అహంకార, మమకారముల
యందు పడ ద్రోసి మోహింపజేయుచున్నావు. హే మహాదేవి ! ఈ
జగత్తును మోహంకారమునందు పరిభ్రమింపజేయువారు నీవు కాక,
మరెవ్వరును లేరు, హే మాయామయి ! నీవు మాకు మోహప
నయనము గావించి, అజ్ఞానాంధకారమునుండి మమ్ము రక్షించుము.

శ్లో॥ రక్షాంసి యత్రోగ్ర విషాశ్చ నాగా
యత్రారయో దస్యజలాని యత్ర ।
దావానలో యత్ర తథాబ్ధిమధ్యే
తత్ర స్థితా త్వం పరిపాసి విశ్వమ్ ॥

శ్లో॥ విశ్వేశ్వరి త్వం పరిపాసి విశ్వం
విశ్వాత్మికా ధారయసీతి విశ్వమ్ ।
విశ్వేశవంద్యా భవతీ భవన్తి
విశ్వాశ్రయా యే త్వయి భక్తినమాః ॥

తాత్పర్యము

హే దేవి ! నీవు ఆ యా ప్రదేశములయందు ఉండి ఈ
విశ్వమును రక్షించుచున్నావు. ఏ దేశమున అసురులు, భయంకర
విషము గల తక్షకాది సర్పములు, శత్రువులు, చోర సమూహములు,
దావాగ్ని ఉండునో, సాగరమధ్యమునందు ఆయా ఉపద్రవములు
కలిగినపుడు, నీవు స్మరింపబడి మమ్ములను, ఈ లోకములను
రక్షించుచున్నావు. ఓ తల్లీ ! నీకు నమస్కారము.

హే భగవతి ! నీవు విశ్వేశ్వరివి. కావుననే, ఈ విశ్వమును
నీవు సర్వవ్యాపినివై రక్షించుచున్నావు. హే జనని ! నీవు
విశ్వాత్మికవు, అనగా నమస్త జగదాత్మికవు. జగత్స్వరూపిణివి.
కావుననే, నీవు ఈ విశ్వమును ధరించి ఉన్నావు. హే మాతా !

స్పృష్టి, స్థితి, సంహారకర్తలు, విశ్వేశ్వరులు అయిన బ్రహ్మదులకు అభివాదనీయవై వారిచే స్తుతింపబడుచుండును. కావున, నీవు 'విశ్వేశవంద్యా' అను నామముచేత సంకీర్తింపబడుదువు. హే దేవి : నీయందు భక్తివినములైనవారు విశ్వమునకు ఆశ్రయ విభుతులై, అనగా ఆధారభూతులై, విశ్వధారణము చేయుచున్నారు. కావున, హే భగవతి! నీవు మాయందు ప్రసన్నచిత్తవై మమ్ము రక్షింప ప్రార్థించుచున్నాము.

శ్లో॥ దేవి ప్రసీద పరిపాలయ నోఽరిభీతే
ర్నిత్యం యథాఽనురవధా దధునైవ సద్యః ।
పాపాని సర్వజగతాం ప్రశమం నయాశు
ఉత్పాతపాక జనితాంశ్చ మహోపసర్గాన్ ॥

శ్లో॥ ప్రణతానాం ప్రసీద త్వం దేవి విశ్వార్తిహారిణి ।
త్రైలోక్యవాసినా మీడ్యే లోకానాం వరదా భవ ॥

తాత్పర్యము

హే భగవతి : నీవు మాయందు ప్రసన్నురాలవు కమ్ము. మమ్ములను శత్రువుల భయమునుండి రక్షించుము. నీవు ఇపుడే శుంభ, నిశుంభాది దైత్యులను వధించి, వారినుండి మమ్ములను రక్షించితివి. ఆ రీతిగానే, భవిష్యత్తులో గూడా కలుగునట్టి శత్రు భయమునుండి దేవతలమైన మమ్ము శాశ్వతముగా పరిపాలించుము. హే దేవి : నిత్యము సర్వలోకపాపములను వెంటనే ప్రశమింప జేయుము. హే జగజ్జనని! నీవు అధర్మపరిణామముచేత ఉత్పన్నమగు మహోపద్రవములను వెంటనే ప్రశమింపజేయుము అని త్వదేకశరణులము, దేవతలము అయిన మేము నిన్ను ప్రార్థించుచున్నాము.

హే విశ్వా ర్తిహారిణీ ! నీవు విశ్వముయొక్క సమస్త పీడను హరించుదువు గాన, 'విశ్వా ర్తిహారిణీ' శబ్దముచేత సంకీర్తింపబడుచుందువు. భక్తివిన్ములమైన మావట్ల, ప్రసన్నువు కమ్ము. తైర్రిలోక్యవాసులకు స్తవనీయపగు ఓ దేవీ ! నీవు సమస్తలోకములకు వరప్రదవు కమ్ము.

శ్లో॥ వరదాఽహం సురగణా వరం యం మనసేచ్ఛథ ।
తం వృణీధ్వం ప్రయచ్ఛామి జగతా ముపకారకమ్॥

శ్లో॥ సర్వబాధాప్రశమనం తైర్రిలోక్యస్యాఖిలేశ్వరి ।
ఏవమేవ త్వయా కార్య మస్మద్వైరివినాశనమ్ ॥

తాత్పర్యము

శ్రీ చండికాదేవి ఆ దేవతలచేత ఈవిధముగా స్తుతింపబడినదై ప్రసన్నురాలై ఆ దేవతలతో ఇట్లనెను - ఓ దేవతలోరా ! నేను మీవట్ల. వరదను. ప్రసన్నురాలను అయితిని. మీరు మనస్సులో అభిలషించుచున్న, లోకోపకారకము అయిన వరమును కోరుకొనుడు, నేను మీకు ఆ వరము నొసగుదును.

అంత, దేవతలు పరమేశ్వరిని ఇట్లు అభ్యర్థించిరి. హే దేవి ! హే అఖిలేశ్వరి ! హే తైర్రిలోక్యస్వామిని ! భగవతివైన నీచేత త్రిలోకముల సర్వదుఃఖోపశామము జరిగినది. అటలనే, వైరి వినాశము గూడా జరిగినది. ఈవిధముగానే రాబోవు కాలమునందు గూడా సమస్త లోకముల సర్వదుఃఖోపశామమును, వైరిబాధా వినాశమును చేయుదువు గాక ! అని సవినయముగా ప్రార్థించుచున్నాము. ఓ జననీ ! ప్రసన్నురాలవై మామ్ము సర్వదా రక్షించుదువు గాక ! అని దేవతలు సవినయముగా మనవిచేసిరి.

ఈ స్తోత్రమువలన తెలియున దేమనగా, “పరమేశ్వరి సర్వ జనార్తిహరిణి. ఆమెయే నిఖిల బ్రహ్మాండ జనని. నిఖిల చరాచర విశ్వమునకు ఈశ్వరి. ఆమెయే, పృథ్వీరూపముతో సర్వప్రాణులకు ఆధారభూత. జలరూపముతోగూడా సమస్త విశ్వమునకు ఆప్యాయనము (సంతృప్తి) కలిగించునట్టిది. ఆమె అనంత దీర్ఘవతియైన వైష్ణవీశక్తి. ఆమె విశ్వబీజభూత అయిన మాయాశక్తి. సమస్త విశ్వము ఆమెచేతనే మోహితమై ఉన్నది. ఆమెయే ప్రసన్నయై ముక్తి హేతువగుచున్నది. విశ్వమునందలి సమస్త విద్యులు పరమేశ్వరి అంశలే. సకలస్త్రీలు ఆమె అంశలే. అద్వితీయ అయిన ఆ దేవిచేతనే సమస్త విశ్వము నిండియున్నది. ఇట్టి స్తోత్రసాధనమైన పరా, అవరా వాక్కు గూడా ఆ పరాశక్తి స్వరూపమే. స్పష్టముగా ఉచ్చరింపబడు వాక్కు ‘వైఖరి’, స్మృతి గోచరమైన వాక్కు ‘మధ్యమ’, అర్థద్యోతకమైన వాక్కు, ‘పశ్యంతి’, బ్రహ్మయే ‘పరా’ వాక్కు.

శ్లో॥ వైఖరీశబ్దనిష్పత్తి ర్మధ్యమా స్మృతిగోచరా ।
ద్యోతితార్థశ్చ పశ్యంతీ సూక్ష్మా బ్రహ్మైవ కేవలమ్ ॥

తాత్పర్యము

స్థాన, కరణ, ప్రయత్నశూన్యము, వర్ణవిభాగశూన్యము, స్వయం ప్రకాశము అయిన జ్యోతి ‘పరా’ వాక్కు. సూక్ష్మబీజము నుండి ఉత్పన్నమైన అంకురము వలె కించిద్ వికసిత శక్తియే ‘పశ్యంతీ’ వాక్కు. అన్తఃసంకల్పరూపమైన వాక్కు ‘మధ్యమా’ వాక్కు. వ్యక్త వర్ణాదిరూపమైన వాక్కు ‘వైఖరీ’ వాక్కు. ఆ దేవియే స్వర్గప్రదాత్రి, ముక్తిదాయిని. బుద్ధిరూపముతో ఆ పర దేవతయే, పురుషార్థప్రదయై వెలుగొందుచున్నది. కాలరూపముతో ఆ మహిమాయయే విరాజిల్లుచుండును. సర్వమంగలదాయిని,

సర్వార్థ సాధిక, శరణాగతవత్సల, సృష్ట్యధికారిణి, సనాతని, గుణాశ్రయ, గుణమయి, శరణాగతదీనార్త పరాయణ, ఆర్తిహర, బ్రహ్మాణి, మాహేశ్వరి, కౌమారి, వైష్ణవి, వారాహి, చాముండ, లక్ష్మి, లజ్జ, విద్య, శ్రద్ధ, పుష్టి, స్వధ, మహారాత్రి, మహావిద్య, మేధా, ధ్రువా, సరస్వతీ, వరా, భూతి, బాభ్రవీ, రాజసి, తామసీ, నియంత్రీ ఆ చండికాదేవియే. ఆ దేవియే, సర్వస్వరూపయై విరాజిల్లుచున్నది. ఆమెయే, సర్వశక్తిరూపిణి. ఆ మహామాయ సర్వాన్తర్ధనివారిణి, సర్వాభీష్టదాయిని, సర్వస్తవనీయ. ఆ దేవి ఆశ్రయము పొందినవారికి ఆపదలేవియు ఉండవు. ఆ భగవతిని ఆశ్రయించినవారు ఇతరులకు ఆశ్రయణీయులగుదురు. ఆ దేవి విశ్వేశ్వరి, నిశ్వపాలిని, విశ్వరూప, విశ్వవంద్య. ఆ పరాశక్తికి ప్రణామ మొనర్చినవారు సమస్త విశ్వమునకు ఆశ్రయణీయులగుదురు.”

ఇట్టి స్వరూపముగల దేవి, ప్రసన్నురాలై వరము కౌరుకొనుడని పలికెను. అపుడు దేవతలు ‘అఖలేశ్వరి! నీవు సర్వదా త్రైలోక్యము యొక్క సమస్త పాదలను ప్రశమింపజేయుము, అపుడపుడు ఈ రీతిగానే అనురసంహరము చేయుము” అని వరమును అర్థించిరి. అపుడు దేవి ఇట్లనెను - “ఈ శుంభ, నిశుంభాది దైత్యులు మరల ఇటుపది ఎనిమిదవ కల్పము (చతుర్యుగీ) నందు ఉద్భవించెదరు. అపుడుగూడా, నందగోపగృహములో యశోదాగర్భమున ఆవిర్భవించి, వింధ్యవాసినీరూపముతో నేను వారిని సంహరించెదను. ఆ రూపముతోనే ‘వైప్రచిత్త’ దానవులను సంహరించి, ఆ దానవులను భక్షించెదను. దంతములు రక్తశోణితములగుట వలన, ‘రక్త దంతికా’ నామముతో ప్రసిద్ధి నొందెదను. మఱల నూఱు సంవత్సరముల అనావృష్టి (కాలకము) కలిగినపుడు ‘శతాక్షి’ రూపముతో ఆవిర్భవించి మునులను అనుగ్రహించెదను. నా దేహమునుండి

ఉద్భూతములు, ప్రాణధారకములు అయిన శాకములతో లోక రక్షణము చేసెదను. దీనివలన, నేను 'శాకంభరీ' నామముతో బరగుదును. ఆ అవతారమునందే దుర్గమ్ దైత్యసంహారము చేయుటవలన, నేను 'దుర్గా' నామముచే సంకీర్తితను అగుదును. భీమరూపమును ధరించి, హిమాచలమునందలి రాక్షసులను భక్షించెదను. తత్కారణముగా, నేను 'భీమా' అను నామముతో విఖ్యాతురాల నయ్యెదను. భ్రమరరూపధారిణినై, అరుణాసురుని సంహరించుట వలన, 'బ్రామరీ' నామముతో విశ్రుత నయ్యెదను."

ఈవిధముగా, దానవులవలన బాధ కలిగిన ప్రతి సమయమున, నేను అవతరించి. ధర్మమునకు, దేవతలకు శత్రువులైన వారిని నాశమొందించెదను. ఈ స్తోత్రములతో నన్ను స్తుతించిన, శ్రద్ధాభక్తులతో నన్ను పూజించిన వ్యక్తుల ఆపదలను దూరమొనర్చి, సర్వాభీష్టముల నొసగెదను.

శ్రీ చణ్డి పరదేవతా ప్రీయతామ్ ।



శ్రీః

శ్రీ లలితా పంచరత్నమ్

1. ప్రాతఃస్మరామి లలితా వదనారవిందం
బింబాధరం పృథుల మౌక్తికశోభినాసమ్ ।
ఆకర్ణదీర్ఘ నయనం మణికుండలాఢ్యం
మందస్మితం మృగమదోజ్జ్వల ఫాలదేశమ్ ॥
2. ప్రాతర్భజామి లలితాభుజకల్పవల్లీం
రత్నాజ్గలీయ లపదజ్గలిపల్లవాభ్యామ్ ।
మాణిక్య హేమ వలయాఙ్గద శోభమానాం
పుండ్రేక్షు చాప కుసుమేషు సృణీరథానామ్ ॥
3. ప్రాతర్నమామి లలితాచరణారవిందం
భక్తేష్టదాన నిరతం భవసింధుపొతమ్ ।
పద్మాసనాది సురనాయక పూజనీయం
పద్మాఙ్కుశ ధ్వజ సుదర్శనం లాంఛనాఢ్యమ్ ॥
4. ప్రాతః స్తువే పరశివాం లలితాం భవానీం
త్రయ్యంత్రవేద్యవిభవాం కరుణానవద్యామ్ ।
విశ్వస్య సృష్టి విలయ స్థితిహేతుభూతాం
విద్యేశ్వరీం నిగమ వాఙ్మనసాతిదూరామ్ ॥
5. ప్రాతర్వదామి లలితే తవ పుణ్యనామ
కామేశ్వరీతి కమలేతి మహేశ్వరీతి ।
శ్రీశాంభవీతి జగతాంజననీ పరేతి
వాగ్దేవతేతి వచసా త్రిపురేశ్వరీతి ॥

యః శ్లోకపఞ్చక మిదం లలితాంబికాయాః
 సౌభాగ్యదం సులలితం పఠతి ప్రభాతే ।
 తస్మై దదాతి లలితా ఝటితి ప్రసన్నా
 విద్యాం శ్రియం విమలసౌఖ్య మనంతకీర్తిమ్ ॥



శ్రీః

శ్రీ లలితా త్రి శతీ స్తోత్ర రత్న మ్

శ్లో॥ సకుంకుమవిలేపనా మళిక చుమ్మి కస్తూరికాం
సమస్తహసితేక్షణాం సశరచాప పాశాంకుశామ్ ।
అశేషజనమోహినీ మరుణమాల్యభూషామ్బురాం
జపాకుసుమభానురాం జపవిధౌ స్మరే దంబికామ్ ॥

అగస్త్య ఉవాచ :-

1. హయగ్రీవ దయాసింధో భగవన్ భక్తవత్సల ।
త్వత్త శ్శుత మశేషేణ శ్రోతవ్యం యద్యదస్తి తత్ ॥
2. రహస్యం నామసాహస్ర మపి తత్సంశ్రుతం మయా ।
ఇతః పరం చ మే నాస్తి శ్రోతవ్యమితి నిశ్చయః ॥
3. తథాఽపి మమ చిత్తస్య పర్యాప్తి రైవ జాయతే ।
కారాన్నియర్థః ప్రాప్య ఇత్యేవ శోచయిష్యామ్యహం ప్రభో ॥
4. కిమిదం కారణం బ్రూహి జ్ఞాతవ్యాంశోఽపి వా పునః ।
అస్తి చేన్నమ తం బ్రూహి బ్రూహీత్యుక్త్వా ప్రణమ్య తమ్ ॥

సూత ఉవాచ :-

5. సమాలలంబే తత్త్వాదయుగళం కలశోద్భవం ।
హయాననో భీతభీతః కిమిదం కిమిదం త్యితి ॥
6. ముఞ్చ ముఞ్చేతి తం చోక్త్వా చింతాక్రాంతో బభూవ సః ।
చిరం విచార్య నిశ్చిన్వ స్వక్తవ్యం న మయేత్యసౌ ॥
7. తూష్ణీం స్థితః స్మర న్నాజ్ఞాం లలితాం బాకృతాం పురా ।
తం ప్రణమ్యైవ స ముని స్తత్పాదా వత్యజన్ స్థితః ॥

8. వర్షత్రయావధి తథా గురుశిష్యా తథా స్థితౌ ।
తచ్ఛుభ్యంతశ్చ పశ్యంత స్సర్వలోకా సువిస్మితాః ॥
9. తత్ర శ్రీ లలితాదేవీ కామేశ్వరసమన్వితా ।
ప్రౌదుర్భూతా రహస్యేషం హయగ్రీవ మవోచత ॥

శ్రీచేష్ఠవాచ :-

10. అశ్వాననావయోః ప్రీతి శ్శాస్త్రవిశ్వాసినేత్వయా ।
రాజ్యం దేయం శిరో దేయం నదేయా షోడశాక్షరీ ॥
11. స్వమాత్మజారవ ద్ధోష్యా విద్యైషే త్యాగమా జగుః ।
తతోఽతిగోచరీయా మే సర్వపూర్తికరీ స్తుతిః ॥
12. మయా కామేశ్వరేణాపి కృతా సా గోపితా భృశమ్ ।
మదాజ్ఞయా వచో దేవ్య శ్చక్ర రామసహస్రకమ్ ॥
13. ఆవాభ్యాం కథితం ముఖ్యం సర్వపూర్తికరం స్తవమ్ ।
సర్వక్రియాణాం వైకల్యపూర్తి ర్యజ్జపతో ఛవేత్ ॥
14. సర్వపూర్తికరం తస్మా దిదం నామ కృతం మయా ।
తద్భూరిహి త్వ మగస్త్యాయ పాత్రభూతో న సంశయః ॥
15. పత్న్యస్య లోపాముద్రాభ్యా మా ముపాస్తేఽతి భక్తితః ।
ఆయం చ నితరాం భక్త స్తస్మా దస్య వదస్య తత్ ॥
16. అముచ్చమాన స్త్వత్పాదౌ వర్షత్రయ మసౌ స్థితః ।
ఏతత్ జ్ఞాతు మతో భక్త్యా హేదమేవ నిదర్శనమ్ ॥
17. చిత్రపర్యాప్తి రేతస్య నాన్యథా సంభవిష్యతి ।
సర్వపూర్తికరం తస్మా దనుజ్ఞాతో మయా వద ॥

సూత ఉవాచ :-

18. ఇత్యుక్త్వాఽన్తర్దధా వమ్బా కామేశ్వరసమన్వితా ।
అథోత్థాప్య హయగ్రీవేః పాణిభ్యాం కుంభసంభవమ్ ॥
19. సంస్థాప్య నికటే వాచ మువాచ భృశవిస్మితః ।

హయగ్రీవ ఉవాచ :-

- కృతార్థోఽసి కృతార్థోఽసి కృతార్థోఽసి ఘటోద్భవః ॥
20. త్వత్సమో లలితాభక్తో నాస్తి నాస్తి జగత్ప్రయే ।
యేనాగస్త్య స్వయం దేవీ తవ వక్తవ్య మన్వశాత్ ॥
21. సచ్చిష్యేణ త్వయా చాహం చ దృష్టవానస్మి తాం శివామ్ ।
యతస్తే యద్దర్శనాయ బ్రహ్మవిష్టిశపూర్వకాః ॥
22. అతః పరం తే వక్ష్యామి సర్వపూర్తికరం స్తవమ్ ।
యస్య స్మరణమాత్రేణ పర్యాప్తిస్తే భవేద్భుది ॥
23. రహస్యనామసాహస్రా దతిగుహ్యతమం మునే ।
ఆవశ్యకం తతో హ్యేతల్లలితాం సముపాసతామ్ ॥
24. తదహం తే ప్రవక్ష్యామి లలితాంబానుశాసనాత్ ।
శ్రీమత్పంచదశాక్షర్యాః కాదివర్ణక్రమాన్మునే ॥
25. పృథగ్వింశతినామాని కథితాని ఘటోద్భవః ।
ఆహత్య నామ్నాం త్రిశతీ సర్వసంపూర్తికారిణీ ॥
26. రహస్యాతిరహస్యైషా గోపనీయా ప్రయత్నతః ।
తాం శృణుష్వ మహాభాగ సావధానేన చేతసా ॥
27. కేవలం నామబుద్ధిస్తే న కార్యా తేషు కుంభజ ।
మంత్రాత్మకత్వ మేతేషాం నామ్నాం నామాత్మతాఽపి చ ॥

28. తస్మా దేకాగ్రమనసా శ్రోతన్యం భవతా మునే ।

సూత ఉవాచ :-

ఇత్యుక్త్వా తు హయగ్రీవః ప్రోచే నామశతత్రయమ్ ॥

అస్య శ్రీ లలితా త్రిశతీస్తోత్ర మహామంత్రస్య భగవాన్ హయగ్రీవ ఋషిః, అనుష్టుప్చందః, శ్రీ లలితామహేశ్వరీ దీవతా, ఐం బీజం, సాః శక్తిః, క్లిం తిలకమ్, మమ చతుర్విధ పురుషార్థ ఫలసిద్ధ్యర్థే జపే వినియోగః ।

‘ఐ’ మిత్యాదిభి రంగన్యాసకరన్యాసాః కార్యాః ॥

ధ్యానమ్.

అతిమధురచాపహస్తా మపరిమితామోదబాణసౌభాగ్యామ్ ।

అరుణా మతిశయకరుణా మఖిసవకుశసుందరీం వందే ॥

హయగ్రీవ ఉవాచ :-

1. కకారరూపా కల్యాణీ కల్యాణగుణశాలినీ ।
కల్యాణశైలనిలయా కమనీయా కళావతీ ॥
2. కమలాక్షీ కల్మషఘ్నీ కరుణామృతసాగరా ।
కదంబకాననావాసా కదంబకుసుమప్రియా ॥
3. కందర్పవిద్యా కందర్పజనకాపాంగవిక్షణా ।
కర్పూరవీటీసారభ్యకల్లోలిత కకుప్తతా ॥
4. కలిదోషహరా కంజలోచనా కమ్రవిగ్రహా ।
కర్మాదిసాక్షిణీ కారయిత్రీ కర్మఫలప్రదా ॥
5. ఏకారరూపా చైకాక్ష ర్యేకానేకాక్షరాకృతిః ।
ఏతత్త దిత్యనిర్దేశ్యా చైకానందచిదాకృతిః ॥

6. ఏవమిత్యాగమాబోధ్యా చైకభక్తిమదర్చితా ।
ఏకాగ్రచిత్తనిర్ధ్యాతా చైషణారహితా ధృతా ॥
7. ఏలానుగంధిచికురా చై నఃకూటవినాశినీ ।
ఏకభోగా చైకరసా చైకైశ్వర్యప్రదాయినీ ॥
8. ఏకాతపత్రసామ్రాజ్యప్రదా చైకాస్తమాజితా ।
ఏధమానప్రభా చైజదనేజజ్జగదీశ్వరీ ॥
9. ఏకవీరాదినంసేవ్యా చైకప్రాభవశాలినీ ।
ఈకారూపిణీశ్రీ చేప్పితార్థప్రదాయినీ ॥
10. ఈదృగిత్యవినిర్దేశ్యా చేశ్వరత్వవిధాయినీ ।
ఈశానాదిబ్రహ్మమయీ చేశిత్యాద్యష్టసిద్ధిదా ॥
11. ఈక్షీత్రీక్షణస్పృష్టాండకోటి రీశ్వరవల్లభా ।
ఈడితా చేశ్వరార్ధాంగశరీరేశాధిదేవతా ॥
12. ఈశ్వరప్రేరణకరీ చేశతాండవసాక్షిణీ ।
ఈశ్వరోత్సజ్గనిలయా చేతోబాధావినాశినీ ॥
13. ఈహావిరహితా చేశశక్తి రీషత్స్నితాననా ।
లకారరూపా లలితా లక్ష్మీవాణీనిషేవితా ॥
14. లాకినీ లలనారూపా లసద్దాడిమపాటలా ।
లలన్తికా లసత్ఫలా లలాటనయనార్చితా ॥
15. లక్షణోజ్జ్వలదివ్యాగ్నే లక్ష్యకోట్యణ్డనాయికా ।
లక్ష్యార్థా లక్షణాగమ్యా లబ్ధికామా లతాతనుః ॥
16. లలామరాజదళికా లంబముక్తా లతాశ్చితా ।
లంబోదరప్రసూ ర్లభ్యా లజ్జాఢ్యా లయవర్జితా ॥

17. హ్రీంకారరూపా హ్రీంకారనిలయా హ్రీంపదప్రియా ।
హ్రీంకారబీజా హ్రీంకారమంత్రా హ్రీంకారరక్షణా ॥
18. హ్రీంకారజపసుప్రీతా హ్రీంమతిః హ్రీంవిభూషణా ।
హ్రీంశీలా హ్రీంపదారాధ్యా హ్రీంగర్భా హ్రీంపదాభిధా ॥
19. హ్రీంకారవాచ్యా హ్రీంకారపూజ్యా హ్రీంకారపీఠికా ।
హ్రీంకారవేద్యా హ్రీంకారచింత్యా హ్రీం హ్రీంశరీరిణీ ॥
20. హకారరూపా హలధృత్పూజితా హరిణేక్షణా ।
హరప్రియా హరారాధ్యా హరిబ్రహ్మాండసేవితా ॥
21. హయరూపాసేవితాంఘ్రి ర్హయమేధసమర్చితా ।
హర్యక్షహహనా హంసహహనా హతదానవా ॥
22. హరిద్రాకుంకుమాడిగ్ధా హర్యశ్వాద్యమరార్చితా ।
హరికేశనఖీ హదివిద్యా హలామదాలసా ॥
23. హత్యాదిపాశశమరీ హరిదశ్వాదిసేవితా ।
హస్తికుంభోత్తుంగకుచా హస్తికృత్ప్రియాఙ్గానా ॥
24. సకారరూపా సర్వజ్ఞా సర్వేశీ సర్వమంగళా ।
సర్వకర్త్రీ సర్వధాత్రి సర్వహంత్రి సనాతనీ ॥
25. సర్వానవద్యా సర్వాంగసుందరీ సర్వసాక్షిణీ ।
సర్వాత్మికా సర్వసౌఖ్యధాత్రి సర్వవిమోహినీ ॥
26. సర్వాధారా సర్వగతా సర్వావగుణవర్జితా ।
సర్వారుణా సర్వమాతా సర్వాభరణభూషితా ॥
27. కకారార్థా కాలహంత్రి కామేశీ కామితార్థదా ।
కామసంజీవినీ కల్యా కఠినస్తనమండలా ॥

28. కరభోరూ కళానాథముఖీ కచజితాంబుదా ।
కటాక్షస్యందికరుణా కపాలిప్రాణనాయికా ॥
29. కారుణ్యవిగ్రహా కాంతా కాన్తిధూతజపావళిః ।
కలాలాపా కంబుకంఠీ కరనిర్జితపల్లవా ॥
30. కల్పవల్లీ సమభుజా కస్తూరితిలకోజ్జ్వలా ।
హకారార్థా హంసగతి ర్హాటకాభరణోజ్జ్వలా ॥
31. హరహరీకుచాభోగా హాకినీ హల్యవర్జితా ।
సరిత్పతీ సమారాధ్యా హరాత్కరహతాసురా ॥
32. హర్షప్రదా హవిరోఽక్తి హర్దనంతమసాపహా ।
హల్లి హాలాస్యసంతుష్టా హంసమంత్రార్థరూపిణీ ॥
33. హనోపాదననిర్ముక్తా హర్షిణీ హరిసోదరీ ।
హహహూహూముఖస్తుత్యా హనివృద్ధివివర్జితా ॥
34. హయ్యంగవీనహృదయా హరికోపారుణాంశుకా ।
లకారార్థా లతాపూజ్యా లయస్థితు్యద్భవేశ్వరీ ॥
35. లాస్యదర్శనసంతుష్టా లాభాలాభవివర్జితా ।
లంఘ్యేతరాజ్ఞా లావణ్యశాలినీ లఘుసిద్ధిదా ॥
36. లాక్షారససవర్ణాభా లక్ష్మణా గ్రజపూజితా ।
లభ్యేతరా లబ్ధశక్తి సులభా లాంగలాయుధా ॥
37. లగ్నచామరహస్త శ్రీశారదాపరివీజితా ।
లజ్జాపదసమారాధ్యా లంపటా లకులేశ్వరీ ॥
38. లబ్ధమానా లబ్ధరసా లబ్ధసంపత్సమున్నతిః ।
ప్రీంకారిణీ ప్రీంకారాది ర్హ్రీంమధ్యా ప్రీంశిఖామణిః ॥

39. హ్రీంకారకుండాగ్నిశిఖా హ్రీంకారశశిచంద్రికా ।
హ్రీంకారభాస్కరదుచి ర్హ్రీంకారామ్బోదచంచలా ॥
40. హ్రీంకారకన్దాంకురితా హ్రీంకారై కపరాయణా ।
హ్రీంకారద్విర్వికా హంసీ హ్రీంకారోద్యానకేకినీ ॥
41. హ్రీంకారారణ్యహరిణీ హ్రీంకారావాలవల్లరీ ।
హ్రీంకారపంజరశుకీ హ్రీంకారాంగణదీపికా ॥
42. హ్రీంకారకందరాసింహీ హ్రీంకారాంబుజభృంగికా ।
హ్రీంకారసుమనోమూర్ధ్వ హ్రీంకారతరుమంజరీ ॥
43. సకరాఖ్యా సమరసా సకలోత్తమసంస్తుతా ।
సర్వవేదాన్తతాత్పర్యభూమి స్సదసదాశ్రయా ॥
44. సకలా సచ్చిదానందా సాధ్వీ సద్గతిదాయినీ ।
సనకాదిమునిధ్యేయా సదాశివకుటుంబినీ ॥
45. సకలాధిష్ఠానరూపా సత్త్వరూపా సమాకృతిః ।
సర్వప్రపంచనిర్మాత్రీ సమానాధికవర్జితా ॥
46. సర్వోత్తుష్టా సజ్జహీనా సద్గుణా సకలేష్టదా ।
కకారిణీ కావ్యలోలా కామేశ్వరమనోహరా ॥
47. కామేశ్వరప్రాణనాడి కామేశోత్సజ్గవాసినీ ।
కామేశ్వరాలిజితాగ్నే కామేశ్వరసుఖప్రదా ॥
48. కామేశ్వరప్రణయినీ కామేశ్వరవిలాసినీ ।
కామేశ్వరతపస్సిద్ధిః కామేశ్వరమనఃప్రియా ॥
49. కామేశ్వరప్రాణనాథా కామేశ్వరవిమోహినీ ।
కామేశ్వరబ్రహ్మవిద్యా కామేశ్వరగృహేశ్వరీ ॥

50. కామేశ్వరాహ్లాదకరీ కామేశ్వరమహేశ్వరీ ।
కామేశ్వరీ కామఃకోటినిలయా కాంక్షితార్థదా ॥
51. లకారీణీ లబ్ధరూపా లబ్ధధీ ర్లబ్ధవాంఛితా ।
లబ్ధపాపమనోదూరా లబ్ధాహజ్జాగ్రదుర్గమా ॥
52. లబ్ధశక్తి ర్లబ్ధదేహా లబ్ధైశ్వర్యసమున్నతిః ।
లబ్ధబుద్ధి ర్లబ్ధశీలా లబ్ధయౌవనశాలినీ ॥
53. లబ్ధాతిశయసర్వాజ్ఞసౌందర్యా లబ్ధవిభ్రమా ।
లబ్ధరాగా లబ్ధగతి ర్లబ్ధనా నాగమస్థితిః ॥
54. లబ్ధభోగా లబ్ధసుఖా లబ్ధహర్షాభిపూజితా ।
ప్రహ్లాదకరమూర్తి ర్హ్రిహ్లాదసౌధశృంగకపోతికా ॥
55. ప్రహ్లాదకరదుగ్ధాబ్ధిసుధా ప్రహ్లాదకమలేన్దిరా ।
ప్రహ్లాదకమణిదీపార్చి ర్హ్రిహ్లాదతరుశారికా ॥
56. ప్రహ్లాదకపేటికామణి ర్హ్రింకారాదర్శబింబికా ।
ప్రహ్లాదకోశాఙ్గలతా హ్రింకారాస్థాననర్తకి ॥
57. ప్రహ్లాదకశుక్తి కాముక్తామణి ర్హ్రింకారబోధితా ।
హ్రింకారమయసౌవర్ణస్తమ్భవిద్రుమపుత్రికా ॥
58. హ్రింకారవేదోపనిష ద్ధ్రింకారాధ్వరదక్షిణా ।
హ్రింకారనందనా రామనవకల్పకపల్లరీ ॥
59. హ్రింకారహిమవద్గంగా హ్రింకారార్ణవకౌస్తుభా ।
హ్రింకారమస్త్రసర్వస్వం హ్రింకారపరసౌఖ్యదా ॥

హయగ్రీవః :-

60. ఇతీదం తే మయా ౨౨ ఖ్యాతం దివ్యనామ్నాం శతత్రయం ।
రహస్యాతిరహస్యత్వా ద్గోపనీయం మహామునే ॥

61. శివవర్ణాని నామాని శ్రీదేవీకథితాని వై ।
శక్త్యక్షరాణి నామాని కామేశకథితాని హి ॥
62. ఉభయాక్షరనామాని హ్యుభాభ్యాం కథితాని వై ।
తదన్వైర్గ్రంథితం స్తోత్ర మేతస్య సదృశం కిము ॥
63. నానేన సదృశం స్తోత్రం శ్రీదేవీప్రీతిదాయకం ।
లోకత్రయేఽపి కల్యాణం సమ్భవే న్నాత్ర సంశయః ॥

సూతః :-

64. ఇతి హయముఖగీతం స్తోత్రరాజం నిశమ్య ।
ప్రగళితకషోఽభూ చ్చిత్తపర్యాప్తిమేత్య ॥
నిజగురు మథ నత్వా కుంభజన్మా తదుక్తైః ।
పున రధికరహస్యం జ్ఞాతు మేవం జగాద ॥

అగస్త్యః :-

65. అశ్వానన మహాభాగ రహస్య మపి మే వద ।
శివవర్ణాని కాన్యత్ర శక్తివర్ణాని కాని హి ॥
66. ఉభయో రపి వర్ణాని కాని మే వద దేశిక ।

శ్రీ హయగ్రీవః :-

- ఇతి పృష్టః కుమ్భజేన హయగ్రీవోఽవదత్పునః ॥
67. తవ గోప్యం కిమస్తీహ సాక్షా దమ్భాకటాక్షతః ।
ఇదం త్వతిరహస్యం తే వక్ష్యామి శృణు కుంభజ ॥
68. ఏతద్విజ్ఞానమాత్రేణ శ్రీవిద్యా సిద్ధిదా భవేత్ ।
కత్రయం హద్వయం చైవ శైవో భాగః ప్రకీర్తితః ॥
69. శక్త్యక్షరాణి శేషాణి హ్రీఃకృర ఉభయాత్మకః ।
ఏవం విభాగ మజ్ఞాత్వా శ్రీవిద్యాజపశీలినః ॥

70. న తేషాం సిద్ధిదా విద్యా కల్పకోటిశతైరపి ।
చతుర్భి శ్శివచక్రైశ్చ శక్తిచక్రైశ్చ పశ్చభిః ॥
71. నవ చక్రైస్తు సంసిద్ధిం శ్రీచక్రం శివయో ర్వపుః ।
త్రికోణ మష్టకోణం చ దశకోణద్వయం తథా ॥
72. చతుర్దశారం చైతాని శక్తిచక్రాణి పంచ వై ।
బిన్దు శ్చాష్టదశం పద్మం పద్మం షోడశపత్రకమ్ ॥
73. చతురశ్రం చ చత్వారి శివచక్రాణ్యనుక్రమాత్ ।
త్రికోణే బైన్దవం శ్లిష్ట మష్టారేఽష్టదశాంబుజమ్ ॥
74. దశారయో షోడశారం భూపురం భువనాశ్రకే ।
శైవానామపి శాక్తానాం చక్రాణాం చ పరస్పరమ్ ॥
75. అవినాభాపసంబంధం యో జానాతి స చక్రవిత్ ।
త్రికోణరూపిణీ శక్తి ర్బిన్దురూప శ్శివ స్స్మృతః ॥
76. అవినాభాపసమ్బన్ధ స్తస్మా ద్బిన్దుత్రికోణయోః ।
ఏవం విభాగ మజ్ఞాత్వా శ్రీచక్రం య స్సమర్చయేత్ ॥
77. న తత్ఫల మవాప్నోతి లలితామృచ్చ న తుష్యతి ।
యే చ జానన్తి లోకేఽస్మిన్ శ్రీవిద్యాం చక్రవేదినః ॥
78. సామాన్యవేదిక స్తే వై విశేషజ్ఞోఽతిదుర్లభః ।
స్వయం విద్యావిశేషజ్ఞో విశేషజ్ఞం సమర్చయేత్ ॥
79. తస్మై దేయం తతో గ్రాహ్యం శ్రీవిద్యాచక్రవేదినా ।
అంధం తమః ప్రవిశన్తి యే హ్యవిద్యా ముపాసతే ॥
80. ఇతి శ్రుతి రపాహ్లాతానవిద్యోపాసకాన్ వునః ।
విద్యానుపాసకానేవ నింద త్యారుణికి శ్రుతిః ।

81. అశ్రుతాస శ్రుతాసశ్చ యజ్ఞానో యేఽవ్యయజ్ఞనః ।
స్వర్యన్తో నాపేక్షస్త ఇన్ద్ర మగ్నిం చ యే విదుః ॥
82. సికతా ఇవ సంయన్తి రశ్మిభి స్సముదీరితాః ।
అస్మాల్లోకా దముష్మా చేచ్చి త్యపాపారుణికి శ్రుతిః ॥
83. యః ప్రాప్తః పృశ్నిభావం వా యది
వా శజ్కర స్స్వయమ్ ।
తేనైవ లభ్యతే విద్యా శ్రీమత్పంచదశాక్షరీ ॥
84. ఇతి తంత్రేషు బహుధా విద్యాయా మహిమోచ్యతే ।
మోక్షైకహేతువిద్యా తు శ్రీవిద్యైవ న సంశయః ॥
85. న శిల్పాదిజ్ఞానయుక్తే విద్యచ్ఛబ్దః ప్రయుజ్యతే ।
మోక్షైకహేతువిద్యా సా శ్రీవిద్యైవ న సంశయః ॥
86. తస్మా ద్విద్యావిదే దద్యాత్ ఖ్యాపయే త్తద్గుణా స్సుధీః ।
స్వయం విద్యావిశేషజ్ఞో విద్యామాహత్యవేద్యపి ॥
87. విద్యావిదం నార్చయే చే త్కోవా తం పూజయే జ్ఞనః ।
ప్రసక్తా దేతదుక్తం తే ప్రకృతం శృణు కుంభజ ॥
88. యః కీర్తయే తస్కృద్భక్త్యా దివ్యం
నామ్నాం శతత్రయమ్ ।
తస్య పుణ్యఫలం వక్ష్యే విస్తరేణ ఘటోద్భవ ॥
89. రహస్యనామసాహస్రపారే యత్ఫల మీరితమ్ ।
తత్కోటికోటిగుణిత మేకనామజపా ద్భవేత్ ॥
90. కామేశ్వరాభ్యాం తదిదం కృతం నామశతత్రయమ్ ।
నాన్యేన తులయే దేత త్తోన్మిత్రేణాన్యకృతేన తు ॥

91. శ్రియః పరంపరా యస్య భావినీ తూత్తరోత్తరం ।
తేనైవ లభ్యతే నామ్నాం త్రిశతీ సర్వకామదా ॥
92. అస్యా నామ్నాం త్రిశత్యాస్తు మహిమా కేన వర్ణ్యతే ।
యా స్వయం శివయో ర్వక్తృపద్మభ్యాం పరినిఃసృతా ॥
93. నిత్యా షోడశికారూపా నిష్ప్రా నాదౌ తు భోజయేత్ ।
అభ్యక్తాన్ గంధతైలేన స్నాతానుష్ఠేన వారిణా ॥
94. అభ్యర్చ్య వస్త్రగంధాద్యైః కామేశ్వరాదినామభిః ।
అపూపై శ్మరకరాజ్యైశ్చ ఫలైః పుష్పైఃసుగంధిభిః ॥
95. విద్యావిదో విశేషేణ భోజయే త్షోడశద్విజాన్ ।
ఏవం నిత్యం బలిం కుర్యా దాదౌ బ్రాహ్మణభోజనే ॥
96. పశ్చాత్త్రిశత్యా నామ్నాం తు బ్రాహ్మణాన్
క్రమశోఽర్చయేత్ ।
త్రైలాభ్యంగాచికం దద్యాద్విభవే సతి భక్తితః ॥
97. శుక్లవ్రతిపదారభ్య పౌర్ణమాస్యవధి క్రమాత్ ।
దివసే దివసే విప్రా భోజ్యా వింశతినంఖ్యయా ॥
98. దశభిః పంచభి ర్వాఽపి త్రిభి రేకేన వా దినైః ।
త్రింశత్క్షప్తిం శతం విప్రాన్ భోజయే త్త్రిశతం క్రమాత్ ॥
99. ఏవం యః కురుతే భక్త్యా జన్మమధ్యే సకృన్నరః ।
తస్యైవం సఫలం జన్మ ముక్తి స్తస్య కరే స్థితా ॥
100. రహస్యనామసాహస్రై రర్చనేఽప్యేవ మేవ హి ।
ఆదౌ నిత్యబలిం కుర్యా త్పశ్చాద్బ్రాహ్మణభోజనమ్ ॥
101. రహస్యనామసాహస్రమహిమా యో మయోదితః ।
స శీకరాణు రత్రైకనామ్నో మహిమవారిధేః ॥

102. వాగ్దేవీ రచితే నామసాహస్రే యద్య దీరితం ।
తత్తత్ఫల మవాప్నోతి నామ్నోఽప్యేకస్య కీర్తనాత్ ॥
103. ఏతదవై ర్జ్ఞపైఃసోత్తై రరచనై ర్యత్ఫలం భవేత్ ।
తత్ఫలం కోటిగుణితం భవే న్నామశతత్రయాత్ ॥
104. రహస్యనామసాహస్రకోట్యావృత్త్యాస్తు యత్ఫలం ।
తద్భవే త్కోటిగుణితం నామత్రిశతకీర్తనాత్ ॥
105. వాగ్దేవీరచితే స్తోత్రే తాదృశో మహిమా యది ।
సాక్షాత్కామేశ కామేశీకృతేఽస్మిన్ గృహ్యతా మితి ॥
106. సకృత్సంకీర్తనా దేవ నామ్నా మస్మిన్ శతత్రయే ।
భవే చ్చిత్తస్య పర్యాప్తి ర్నూన మన్యానపేక్షిణీ ॥
107. న జ్ఞాతవ్య మిత స్త్వస్య జ్ఞగత్సర్వం చ కుంభజ ।
యద్య త్సాధ్యతమం కార్యం తత్తదర్థ మిదం జపేత్ ॥
108. తత్తత్సిద్ధి మవాప్నోతి పశ్చాత్కార్యం పరీక్షయేత్ ।
యే యే ప్రసంగాస్తంత్రేషు తైస్తైర్యత్సాధ్యతే ధ్రువమ్ ॥
109. తత్సర్వం సిద్ధ్యతి క్షీప్రం నామత్రిశతకీర్తనాత్ ।
అయుష్కరం పుష్టికరం పుత్రదం వశ్యకారకమ్ ॥
110. విద్యాప్రదం కీర్తికరం సుకవిత్వప్రదాయకం ।
సర్వసంప్రత్పదం సర్వభోగదం సర్వసౌఖ్యదమ్ ॥
111. సర్వాభీష్టప్రదం చైవ దేవీనామశతత్రయమ్ ।
ఏతజ్జపవరో భూయా న్నాన్య దిచ్ఛే త్కదాచన ॥
112. ఏత త్కీర్తనసంతుష్టా శ్రీదేవీ లలితాంబికా ।
భక్తస్య యద్యదిష్టం స్యాత్తత్తత్పూరయతే ధ్రువమ్ ॥

113. తస్మా త్కుంభోద్భవమునే కీర్తయ త్వ మిదం సదా ।
అపరం కించిదపి తే బోధవ్యం నావశిష్యతే ॥
114. ఇత్థితే కథితం స్తోత్రం లలితాప్రీతిదాయకమ్ ।
నావిద్యావేదినే బ్రూయా న్నాభక్తాయ కదాచన ॥
115. న శతాయ న దుష్టాయ నావిశ్వాసాయ కర్హిచిత్ ।
యో బ్రూయా త్త్రిశతీం నామ్నాం తస్మానర్థో
మహాన్ భవేత్ ॥
116. ఇత్యాజ్ఞా శాబ్దరీ ప్రోక్తా తస్మాద్గోప్యం మిదం త్వయా ।
లలితాప్రేరితేనైవ మయోక్తం స్తోత్ర ముత్తమమ్ ॥
117. రహస్యనామసాహస్రా దతిగోప్య మిదం మునే ।
ఏవ ముక్త్యా హయగ్రీవః కుంభజం తాపసోత్తమమ్ ॥
118. స్తోత్రేణానేన లలితాం స్తుత్వా త్రిపురసుందరీమ్ ।
ఆనందలహరీమగ్నమానస స్సమవర్తత ॥

ఇతి బ్రహ్మాండపురాణే, ఉత్తరఖండే, హయగ్రీవాగస్త్య
సంవాదే, లలితోపాఖ్యానే, స్తోత్రఖండే,
లలితామ్బా త్రిశతీ స్తోత్రరత్నం

సంపూర్ణమ్ ।



ఓమ్

శ్రీ గురుభ్యో నమః

శ్రీ రమాసహిత సత్యనారాయణస్వామినే నమః

భారతీయ సంస్కృతి

(పరిచయము)

PART - II

“సంస్కృతిర్వాప హైవేహ ఇమాని దేవశిల్పాని”

ఆంగ్లభాషలో Civilisation (నాగరికత), Culture అను వ్యవహారము కలదు. ఆ Culture అను పదమునకు ‘సంస్కృతి’ అని వ్యవహారము. నాగరికత వేషభాషలు మొదలగువాటికి చెందినది; బాహ్యము. సంస్కృతి ఆంతరము. ఆచారవ్యవహారములు, గుణగణములు, విశ్వాసములు జీవితలక్ష్యము మొదలగు వానియొక్క మేలు కలయికచే పరంపరాగతముగా దేశవాసులకు జాతికి లభించిన సంస్కారము. పుట్టుకతోనే లభించు ఈ సంస్కారము విద్యాబుద్ధులచేతను, లోకవిజ్ఞానముచేతను పరిణతినొంది జీవనపథమునకు ఉపయోగపడుచున్నది. ఉదాత్తస్వభావము, సద్గుణములయందు ప్రీతి, వ్యవహారనైపుణ్యము, దేవతావిశ్వాసము, సదాచారము, పాపపుణ్యములందు, పూర్వజన్మ, పునర్జన్మలందునమ్మిక, భారతీయసంస్కృతిలో ఇమిడియున్నవి.

శ్లో॥ సర్వేత్ర సుఖినః సస్తు సర్వే సస్తు నిరామయాః;

సర్వస్తరతు దుర్గాణి మాకశ్చిద్దుఃఖభాగ్ భవేత్ ॥

అందఱు సుఖపడుదురుగాక : అందఱు ఆరోగ్యవంతులగుదురు గాక : అందఱు కష్టములనుండి గట్టెక్కుదురు గాక :

సుఖములను బడయుదురు గాక ! ఏ ఒక్కరును దుఃఖమును పొందకుందురు గాక :

ఇది, భారతసంస్కృతి లక్ష్యము. సర్వమతసహనము, త్యాగనిరతి, దీని విశిష్ట లక్షణములు.

ప్రకృతి - వికృతి

‘ప్రక్రియతే అనయా ఇతి ప్రకృతిః ।’ సృష్టికి మూల కారణము సత్త్వ రజ స్తమోగుణాత్మకము, జడము. సుఖదుఃఖ మోహములను కలిగించు భోగ్యసంపదను ఇచ్చును. ఈప్రకృతియే పంచభూతములుగాను, ఇంద్రియములుగాను, దేహముగాను పరిణమించును. ఇవి ప్రకృతికార్యములు - ‘వికృతి’ అను పేరుతో వ్యవహరింపబడును. ‘ప్రకృతి’ అనగా కారణము, ‘వికృతి’ అనగా కార్యము. చేతనుడగు పురుషుడు (ఆత్మ) ఈ ప్రకృతి, వికృతుల కంటే వేక్షణవాడు. చేతనుడే, సుఖదుఃఖ భోక్త. భోగ్యసంపద భోక్తృవరతంత్రము. చేతనుని కొఱకే భోగ్యసంపద ఏర్పడుచున్నదని భావము. అహరపానీయములు, సమస్త భోగోపకరణములు ప్రకృతికి చెందినవి. వికృతి కూడ ప్రకృతిలో భాగమే అయి ఉన్నది.

భాషయొక్క ముఖ్య ఉద్దేశ్యము, ఉపయోగము

భావవ్యక్తి కరణమునకు ఉపయోగపడుట, భాషయొక్క ముఖ్య ఉద్దేశ్యము. సంస్కృతభాష అతిప్రాచీనము. దానినుండి ఇప్పుడు దేశములో వాడుకలోనున్న హిందీ మొదలగా గల భాషలు జనించినవి. ఆంధ్రభాషలో గూడ సంస్కృతసమ, సంస్కృతభవ

శబ్దములు ఎక్కువగా వాడుకలో నున్నవి. ఉదా :- చంద్రః సంస్కృతము, చంద్రుడు-తత్సమము, చందురుడు- తద్భవము. ఆకాశః సంస్కృతము, ఆకాశము - తత్సమము, ఆకసము - తద్భవము. ఈవిధముగా సంస్కృత పదజాలము ప్రకృతిగాను, తత్సమ, తద్భవపదములు వికృతిగాను వ్యవహరింపబడుచున్నవి. ఇంతవఱకు ఒకరి భావమును మఱియొకరికి తెలియజేయుటకు ఈ భాషలు ప్రవర్తిల్లినవి. భాష వర్ణ, పద, వాక్యాత్మకము. ధ్వని కూడ భావవ్యక్తీకరణకు ఉపయోగించును. కాని, అది భాష కాదు. ఆవిధముగానే సంజ్ఞలు, చేష్టలు కూడ కొంతవఱకు భావమును స్థూలముగా తెలియజేయుచున్నను, భాషవలె స్పష్టముగా మనస్సులోని వివిధ భావములను వ్యక్తీకరించ లేవు. వ్యవహారములోనున్న భాషలు కాలక్రమమున, ఉచ్చారణలో మార్పుచెందుచుండును. సంస్కృతభాష, ఇప్పుడు తక్కువ వ్యవహారములో నున్నది. సంస్కృత భాష అతిప్రాచీన మగుటచే సృష్ట్యాది చరిత్రను, భారతీయ సంస్కృతిని గ్రహించుటకు ఉపయోగించును. ఈ భాష వేదములందు మార్పునొందక, కాపాడబడుచున్నది. స్మృతి, పురాణ, ఇతిహాస, కావ్యములందలి భాష, లౌకికభాష. వ్యాకరణ నియమమును పాటించును. సంస్కృత శబ్దములు సాధు శబ్దములు, ఉచ్చారణమాత్రముచేత పుణ్యమును కలిగించునవి. అపశబ్దములు కూడ, భావాభివ్యక్తికి ఉపయోగించునుగాని, పుణ్యమును కలిగింప నేరవు.

‘సంస్కృతం నామ దైవీ వాక్’ సంస్కృతము దేవభాష. దేవతలు సంస్కృతభాషను వాడుకొందురు. కనుకనే, దేవతాను గ్రహముకొఱకు ఉచ్చరించు మంత్రములు సంస్కృతములో నున్నవి. ఈ భాషలు ముఖ, కంఠ, తాల్యాది స్థానములందు వాయువుయొక్క అభిఘాతసంయోగముచే (తాకిడిచే) అభివ్యక్త

‘వైఖరీ’ శబ్దములు. బుద్ధిలో ఆలోచించుటకు ఉపయోగించు శబ్దములు ‘మధ్యమా’ శబ్దములు. యోగులు దర్శించు సూక్ష్మశబ్దములు ‘పశ్యంతీ’ శబ్దములు. ఈ శబ్దములకన్నింటికి అతిసూక్ష్మమైన (మూలమైన) శబ్దము ‘పరా’ శబ్దము. అంతకంటెను సూక్ష్మమైనది నాదము. సంస్కృత భాషా శబ్దములు లోకవ్యవహారమునకేగాక తత్త్వానుసంధానముకొఱకు విచారించుటకు నుపయోగించును. ‘మంత్రాధీనం తు దైవతమ్’ మంత్రశబ్దశక్తి మహిమచే దేవతా సాక్షాత్కారము కూడా కలుగును. కనుక, సంస్కృత భాష అసాధారణము, విజ్ఞానదాయకము.

దేవాలయములు

శ్లో॥ దేహో దేవాలయః ప్రోక్తః । జీవో దేవః సనాతనః ।
త్యజే దజ్ఞాననిర్మల్యం । సోఽహంభావేన పూజయేత్ ॥

దేహమే, ఒక దేవాలయము. అందు ఉన్న జీవుడు సాక్షాత్తు పరమాత్మయే. అజ్ఞానమనెడి నిర్మల్యము, (నిన్న చేసిన పూజా ద్రవ్యము) వదిలిపెట్టవలెను. సః అహమ్-నేను ‘ఆ పరమాత్మనే’ అను భావముతో పూజించవలయును.

‘ఏకో దేవః సర్వభూతేషు గూఢః ।’ ఒకే పరమాత్మ సర్వ ప్రాణి హృదయములందు ఉన్నాడు. దేవుడు (ఈశ్వరుడు) జగత్తును సృజించెను. అందు కృమి, కీట, పశు, పక్ష్యాదులు, మానవులు నివసించుచున్నారు. వీరి దేహములందు దేవుడు (పరమాత్మే) జీవరూపముగా ప్రవేశించి ఉన్నాడు. జీవులు దేహభి మానము కలవారై వ్యవహరించుచు క్లేశములను అనుభవించు చున్నారు. మానవులు బుద్ధివికాసము కలవారగుటచే క్లేశములనుండి వినిర్ముక్తులగుటకు ఈశ్వరారాధనము (పూజా, జపధ్యానాదు,

లను) చేసికొనెడివారు, ఈ ఈశ్వరారాధనచేత దేహభిమానమును (రాగద్వేషములను) జయించి, ఆ దేహమునకే తాము పరిమితుల మైనవారము అను జీవభావమును త్యజించి, ఆ దేహమునందు చిద్రూప ప్రత్యగాత్మరూపులుగానున్న తాము సర్వవ్యాపక పరమాత్మయొక్క అంశ (‘మమైవాంశో జీవలోకే జీవభూతః సనాతనః’) అని గ్రహించి ఘటాకాశము మహాకాశముయొక్క అంశ అయినను, మహాకాశస్వరూపమే అయినటుల, ప్రత్యగాత్మలు పరమాత్మస్వరూపులే యను అనుభవముతో బ్రహ్మనందము ననుభవించుచు కృతార్థులైరి. వారి సాధనకు దేహము ముఖ్య స్థానము. సోఽహమ్ = సః+అహమ్ - ఆ పరమాత్మయే నేను అను భావననయే పూజ. జ్ఞానమును నిర్మాల్యమునువలె భావించి తాను పరమాత్మయే అను ధృఢానుభవముతో పరమానందమును అనుభవించెడివారు. కొన్నాళ్ళకు, గ్రామ, నగరాదులు వీర్పడుటతో సమష్టిపూజాస్థానములు (దేవాలయములు) అందఱకు ఉపయోగ కరముగా వీర్పడినవి. ఈ దేవాలయములందు ఆగమశాస్త్ర ప్రకారము కళావాహనాదులు చేసి, దేవతావిగ్రహప్రతిష్ఠ జరుపబడు చున్నది. పరమాత్మయొక్క చైతన్యకళ శాస్త్రోక్తివిధానముచే అందు నిలిపి, ఆరాధించువారికి ఆ దేవతామూర్తి, అభీష్టఫలముల నొసగుచున్నది. చైతన్యవిలసితమగు దేవతామూర్తి సంరక్షణము నకు గోపుర, ప్రాకారాది నిర్మాణములు జరిగినవి. పూజాదులచే ఆ దేవతామూర్తియందు అభివ్యక్తిమగు శక్తిని సంరక్షించుకొను చున్నంతవఱకు ఆ దేవాలయములు మానవుల క్లేశములను పోగొట్టు కొనుటకొఱకు, సాధకులై నవారికి అభీష్టభోగ్యసంపదను లభింపజేసి కొనుటకొఱకు, జిజ్ఞాసువులై పరమాత్మసాక్షాత్కారము బడయుట కొఱకును, జీవితలక్ష్యమగు పరమపురుషార్థమును (నిర్దుఃఖ నిరతిశయసుఖమును) పొందుటకును ఉపయోగింపగలవు.

విగ్రహారాధన

మానవులు అవశముగా వచ్చు క్లేశములనుండి వినిర్ముక్తు లగుటకు, అభీష్ట సుఖములను బడయుటకును ఈశ్వరారాధనను సాధనముగా స్వీకరించి పూజా, జప, ధ్యానాదులను చేయుచుండెడి వారు. ఈశ్వరుడు నిరాకారుడు, నిర్గుణుడు, నిరంజనుడు అయినను, తన మాయాశక్తిచేత సగుణ సాకార రూపములను ధరించి, సాధకులను అనుగ్రహించుచున్నాడు. నిరాకార, నిర్గుణ పరమాత్మ స్వరూపమునందు మానవులచిత్తము దీర్ఘ కాలము నిలుచుట కష్టమైనందున, వారు ఈశ్వరునియొక్క సగుణ, సాకార స్వరూప మును ఆరాధించుచున్నారు. పరమాత్మ, సత్యజ్ఞానానందస్వరూప నిర్గుణ బ్రహ్మ. శుద్ధసత్త్వ ప్రధానమాయోపాధిచే సర్వజ్ఞత్వ, సర్వ శక్తిత్వ, సత్యకామత్వ, సత్యసంకల్పాదిగుణములతో సగుణ బ్రహ్మ అగుచున్నాడు. ఈ నిరాకారసగుణేశ్వరుడు ఒక్కడే సృష్టి, స్థితి, లయములు అను కార్యములకొఱకు బ్రహ్మ, విష్ణు, మహేశ్వరులు అను మూర్తిత్రయరూపమును ధరించుచున్నాడు. ఈ త్రిమూర్తులే సగుణ, సాకారబ్రహ్మలు. ఆకారము అనగా శరీరము. ఆ మూర్తిత్రయశరీరము పాశ్చాత్యభౌతికము కాదు. ఈశ్వరోపాధియగు మాయాశక్తి, తన వశమునందుండుటచే స్వేచ్ఛ చేతనే ఈశ్వరుడు శరీరములను ధరించును. ఇట్లే రామ, కృష్ణ, నృసింహాది భవదవతారదేహములు, శుద్ధసత్త్వమయ మాయా దేహములు. జీవుల శరీరములవలె పాశ్చాత్యభౌతికజన్యములు కావు. ఆవిర్భావ, తిరోభావములు కలవి. భక్తులయెడ ప్రసన్నుడైనపుడు భక్తాభీష్టానుసారము, ఈశ్వరుడు ఆయా రూపములతో అవిర్భవించి తిరోభావము (అంతర్ధానము) చెందుచుండును. ఈవిధముగా సగుణ, సాకార ఈశ్వరారాధన ప్రారంభమైనది.

మానసముగా ఈశ్వరారాధన కొంతకాలము గడచినతరువాత తాము ధ్యానముచేయు దేవతామూర్తిని నిరంతరము ఎక్కువ కాలము ఆరాధించుటకు అనువుగా సాలగ్రామ, బాణాదిబాహ్య మూర్తులు, స్వర్ణ, రజతాది లోహమయ అర్చావిగ్రములు ఏర్పఱచు కొనబడినవి. సర్వజనోపయోగకరముగా అర్చావిగ్రములను దేవాలయములందు ప్రతిష్ఠించి ఈశ్వరారాధన చేసికొనుచు గ్రామ, నగరవాసులు ప్రయోజనమును పొందుచున్నారు. ప్రయోజనము అనగా కష్ట నివారణము, అభీష్టకార్యసిద్ధి, భోగభాగ్యసంపద పొందుటయే గాక, ఆధ్యాత్మిక దివ్యానుభూతితో జీవితమును ప్రశాంతముగా గడపుకొనుచు, జీవితలక్ష్యమును సాధించుకొనుటకు ప్రయత్నించుచున్నారు. కొందఱు పరమాత్మ, స్వయంజ్యోతి, చైతన్యప్రకాశస్వరూపుడు గనుక, ఆయనకు విగ్రహకల్పన పూజాదులు యుక్తములు కావని విగ్రహారాధనను నిరసించుదురు. ఋషులు, మానవులందఱును ఈశ్వరానుగ్రహము పొందుటకు, మంత్ర, తంత్ర, శిల్ప, యంత్ర, ఆగమాది శాస్త్రానుసారముగా దివ్యశక్తి, విగ్రహములందు అభివ్యక్తమై దేవతాసాన్నిధ్యము లభించి, ఆ దేవతానుగ్రహముచే ఆధ్యాత్మిక, ఆధిభౌతిక, ఆధిదైవిక ఉపద్రవములు రాకుండా గ్రామ, నగరవాసులను సంరక్షించిరి.

మనుష్యులవలెనే దేవతలు ఉన్నారు, వారు అధిక శక్తి సంపదగలవారు. వారియొక్క అనుగ్రహము మానవకోటికి క్షేమ దాయకము, శ్రేయస్కరము. కనుక, విగ్రహారాధన నేటికాలము నందుగూడ, సమాజ శ్రేయస్సునకు ఉపయోగపడుచున్నది.

పలువిధములైన దేవతారూపములు

‘ఏకోదేవః’ ఈశ్వరుడు ఒక్కడే. అయినను, సృష్టికొరకు చతుర్ముఖబ్రహ్మరూపమును, సరస్వతీరూపమును ధరించెను.

జగత్పాలనము కొఱకు లక్ష్మీనారాయణరూపములను, సంహారము కొఱకు పార్వతీపరమేశ్వరరూపములను ధరించెను. ఒకడే 'పతిశ్చ పత్నీ చ అభవతామ్' పతిపత్నీరూపములను ధరించెను. మిథున సృష్టిలోని స్త్రీపురుషులకు వీరు ఆదర్శదంపతులు. వారి శరీరములు శీలావిగ్రహములు. ఈ త్రిమూర్తులు, వారి భార్యలు, అవతార దేహములను ధరించుటగూడ కలదు. మానవులలో స్త్రీపురుషులు వారి వారి అభీష్టములను నెరవేర్చుకొనుటకొఱకు ఈ దేవతామూర్తులను ఆరాధించెడివారు. మానవుల కోరికలు అనేకములుగా ఉండుటచే ఆ కోరికలను సిద్ధింపజేయుటకు ఆ దేవత, అనేక దేవతామూర్తిరూపములను ధరించెను. పురాణములందు ఏ యే దేవతామూర్తులు ఏ ఫలమును ఇవ్వగలవో, వర్ణింపబడియున్నది. సరస్వతీదేవి, విద్యాప్రదాయిని. లక్ష్మీదేవి, ఐశ్వర్యప్రదాయిని. పార్వతీదేవి, సౌభాగ్యమునిచ్చునది. వీరుకాక, లలిత, త్రిపురసుందరి, దుర్గా మొదలగు దేవతలుకూడ, భుక్తిముక్తులను ఇచ్చువారు కలరు.

అవతారములలో రామ, కృష్ణ, నృసింహదేవతోపాసనలు ప్రసిద్ధములు. ఏ యే దేవతలను ఏ విధముగా ఆరాధించవలెనో శాస్త్రములందు చెప్పబడినది. జీవకోటిలో గూడ. ఈశ్వరాంశచే ఆరాధింపబడు దేవతలు కలరు. సూర్యుడు ఆరోగ్యమునిచ్చును. అగ్ని, ఐశ్వర్యము నిచ్చును. మహేశ్వరుడు జ్ఞానమునిచ్చును. ఈశ్వరుడే, నానాదేవతారూపములలో తనశక్తి అంశతో ప్రవేశించి భక్తుల అభీష్టములను తీర్చుచున్నాడు. కొందఱు మూర్తిభేదముచే దేవతలు నానారూపములతో నున్నారు. ఏకేశ్వరుడే నానాదేవతామూర్తిరూపములను ధరించినట్లు గ్రహింపదగును. రూపభేదము చేత వస్తుభేదము లేదు. జీవభావములోనున్న దేవతలు గూడ

మానవులకంటె దివ్యశక్తిసంపన్నులు అగుటచే మానవులకు సహాయ పడగలరు. ఈ దేవతలయొక్క ఆకార, గుణ, శక్తి, ఆయుధ పరివారములను ఋషులు, మంత్రద్రష్టలు తమ తపస్సుచేతను యోగశక్తిచేతను ఆయా దేవతాసాక్షాత్కారమును పొంది, వారి రూపగుణాదులను, శక్తులను లోకమునకు అందించినారు. వేద, పురాణ, తంత్రగ్రంథములందు ఆ దేవతల విశేషవర్ణనము కలదు. మనము దేవాలయములందు చూచు దేవతావిగ్రహములు పురాణ వర్ణిత దేవతావిగ్రహములకు ప్రతిరూపములు. అర్చనాసాకర్యము కొఱకు శిల్ప, యంత్ర, తంత్రసాహాయ్యముచే ఈ విగ్రహములను ఏర్పరచుకొనినారు. ఆ విగ్రహములందు దేవతలు సన్నిహితులై భక్తులను అనుగ్రహించుచున్నారు. ఒకే విష్ణువు మత్స్య, కూర్మ, వరాహ, రామ, కృష్ణాది దశావతారములను ధరించినను, ఒకే విష్ణువు అని భావించుము. అట్లే చతుర్భుజ, శంఖ, చక్ర, పీతాంబ రాదులతో విష్ణువు, త్రిలోచన, జటాజూటాదులతో శివుడు రూపములు వేరైనను శివకేశవులు. ఇరువురు ఏకేశ్వరుడని మన సిద్ధాంతము. రూపభేదమేకాని, ఈశ్వరలక్షణము ఇరువురియందు సమానమే గనుక ఒకే దేవుడు అనుకొనుటలో దేవుడు ఒకడే అని గ్రహించ వలయును. దేవాలయములోని విగ్రహములు ఉపాసనకొఱకు ఏర్పడినవి. ఒకే ఈశ్వరుడు భిన్న దేశములందు భిన్ననామము లను ధరించుచున్నాడు. ఈశ్వరుడే వెంకటేశ్వరుడు. ఇట్లు సర్వ దేవతారూపములందును ఏకేశ్వరదర్శనము చేయవచ్చును. ఈ దేవతారూపములలో అభివ్యక్తమగు శక్తులు నానారూపములై నానాఫలములను ఒసంగుచున్నవి. పతిపత్నులుగూడ ఏకతత్వమే అయిఉన్నారు. వ్యవహారములో వ్యవస్థలో వైవిధ్యమును దర్శించు చున్నను, దేవతాతత్వమును జిజ్ఞాసువులై గ్రహించుటకు

పూనుకొనినచో ఈశ్వరుడు ఒక్కడే యను ఆర్ష సిద్ధాంతము బోధపడును.

సృష్టికి పూర్వము ఉన్న ఒకే దేవుడు త్రిమూర్తిదేవతా రూపములను ధరించిన విధముగానే, క్రమముగా సృష్టిలోని మానవుల కోటికలు పెరిగినకొలది, దానికనుగుణముగా దేవతా రూపములుకూడ విస్తృతి చెందినవి. పరిశీలన చేయగా స్థూలరూపములనుండి సూక్ష్మ, వ్యాపకదేవతాతత్త్వమును అన్వేషించుచు ఋషులు ఏకేశ్వరదర్శనము చేసిరి.

ధర్మము, స్వధర్మము, పరధర్మము

“ధరతి, ధారయతి ఇతి వా ధర్మః ।” లోకమును వ్యవస్థతో కాపాడునది, వ్యక్తులను, జాతిని రక్షించునది ధర్మము. “ధర్మో విశ్వస్య జగతః ప్రతిష్ఠా ।” ధర్మము సమస్త జగత్తునకు విధారకము. “యతో అభ్యుదయ నిఃశ్రేయససిద్ధిః స ధర్మః ।” అని కణాదమహర్షి నిర్వచనము. అభ్యుదయమునకు ఐహికముష్మికభోగములకు, నిఃశ్రేయసమునకు (అనగా మోక్షమునకు) ధర్మము సాధనము అని అభిప్రాయము. వీరి ధర్మము పుణ్యరూపము. “ఛోదనాలక్షణోఽర్థో ధర్మః ।” అని జైమిని మహర్షి నిర్వచనము. వేదములందుగాని, స్మృతులందుగాని. ఈ వసులు చేయవలయును అని విధింపబడినవి ధర్మములు. ఇవి యాగ, హోమ, జప, ధ్యానాది క్రియారూపములు. శ్రుతులయందు చెప్పబడిన రీతిగా ఆచరించినచో పశు, పుత్ర, విశ్వర్యాదులు, ఇహలోకసుఖము, స్వర్గాదిపరలోకసుఖము, ఫలాపేక్షలేకుండా, ధర్మమును ఆచరించినచో, తత్త్వజిజ్ఞాస కలిగి, అత్మసాక్షా

తాడరముతో ముక్తిని గూడా పొందగలడు. భారతదేశమునందు వర్ణాక్రమం ధర్మవ్యవస్థ శిథిలము కాకుండా నున్నపుడు. ఏ వర్ణముల వారు ఆ వర్ణముల ధర్మములను, ఏ ఆశ్రమములవారు ఆ ఆశ్రమములయొక్క ధర్మమును ఆచరించెడివారు. కొన్ని ధర్మములు మానవసాధారణధర్మములు కూడ కలవు.

శ్లో॥ అహింసా సత్య మస్తేయం శౌచ మింద్రియనిగ్రహః ।

ఇవి, సామాన్యధర్మములు. భగవద్గీతలో.

శ్లో॥ స్వధర్మే నిధనం శ్రేయః పరధర్మో భయావహః ।

శ్రీయాన్ స్వధర్మో విగుణః పరధర్మాత్ స్వసుష్టితాత్ ॥

అని కలదు. కనుక, ఎవరి ధర్మములు వారు ఆచరించవలయును, పరధర్మములను బాగుగా ఆచరించుటకు చేతనైనను స్వధర్మమునే ఆచరించవలయును అని కృష్ణభగవానుడు ఉపదేశించుచున్నాడు. ధర్మముయొక్క పరిధి, చట్టము, నీతి ఇహలోకముకంటె వ్యాపకమైనది. పరలోకమున, జన్మాంతరమున గూడ ఫలము నొసంగు శక్తి కలది. భగవద్గీతలోని ఈ స్వధర్మ, పరధర్మవిచారణ లౌకిక ధర్మములకు గూడ, వర్తింపజేయుట యుక్తముగా కనిపించుచున్నది. లౌకికధర్మములు అనగా, ఎవరి విధులు, ఎవరి బాధ్యతలు వారు నిర్వర్తించవలయును. తన విద్యుక్తిధర్మమును వదలిపెట్టి పరధర్మాచరణకు పోరాదు. లోకన్యాయమునుబట్టి, ఆచారమునుబట్టి ఈ లౌకిక ధర్మములను గ్రహించవచ్చును. మాతా, పితృ, పుత్ర, గురు, శిష్య, స్వామి, భృత్య, స్త్రీ ధర్మములు భిన్నములైనను, స్వధర్మమును ఆచరించుటలో సమాజమునకు అభివృద్ధి, రక్షణయు కలవు. లౌకికవ్యవస్థలో గూడ వృత్తులు, వ్యాపారములు, పనులు అభివృద్ధిచెందుటవలన, కొన్ని ధర్మములను వారు వారు తనినట్లుగా నిర్దేశించుకొని ఘర్షణరాకుండా సమాజములో సుఖముగా

జీవించుచున్నారు. ఈ లౌకిక ధర్మములకు మోక్షపర్యంతము వినియోగమును నిర్దేశించుటలేదు గాని, సమాజస్థితి, అభివృద్ధి, వారి లక్ష్యములుగా నున్నవి. అందరికి ధర్మము అవశ్యకము అను భావము బుద్ధివికాసముగల మానవులలో చోటుచేసికొన్నది. ఏది స్వధర్మము, ఏది పరధర్మము అను విషయమును వారు నిర్ధారణ చేయుటలేదు. తాత్కాలికముగా మేము చేయుదుము అని అంగీకరించినది స్వధర్మము. ఇతరులు తాము చేయుటకు అంగీకరించినది పరధర్మము. సాధారణమును 'స్వభావస్తు ప్రవర్తతే' అను భగవానుని వచనానుసారము వారివారి స్వభావము, సంస్కారములను అనుసరించి దూరద్ృష్టితో తామే, తమధర్మములను నిర్ణయించుకొనుటగాని, శిష్టులవలన (పెద్దలవలన) తమ ధర్మములను తెలిసికొని ఆచరించుట శ్రేయస్కరము. పరధర్మము. పరులకే శ్రేయస్సును కలిగించును,

కర్మ, వికర్మ, అకర్మ

భగవద్గీతయందు కర్మయోగప్రకరణమున, ఈ కర్మ, వికర్మ, అకర్మలయొక్క ప్రస్తావన వచ్చినది. కర్మలు అనగా శాస్త్రములందు మనము చేయవలయును అని చెప్పబడిన పిఠిత కర్మలు. శాస్త్రోక్తకర్మలను మనము ఆచరించుచుండవలయును. ఆవి స్నాన, సంధ్యా, జప, హోమ, స్వాధ్యాయాదులు. ఇవిగాక, ఇంకను విస్తృతముగా శ్రౌతకర్మలు, స్మార్తకర్మలు కూడ కలవు. వికర్మలు అనగా విరుద్ధకర్మలు- నిషిద్ధకర్మలు. 'న సురాం పిబేత్' మద్యమును త్రాగరాదు. 'న మాంసం (కళంజం) భక్షయేత్' మాంసమును తినరాదు. 'న అన్యతం వదేత్' అసత్యమును పలుకరాదు. ఈ విధముగా నిషేధింపబడిన సురాపాన, మాంస

భక్షణాదులు వికర్మలు. 'న పరదారాం గచ్ఛేత్' పరదారా (పర భార్యా) గమనము చిషిద్ధము. ఈ విధముగా ఏ పనులు చేయరాదు అని శాస్త్రములందు చెప్పబడినవో, అవి వికర్మలు. లోకములో రాగద్వేషవశమున వానియందు ప్రవర్తింతురు. అవి, స్వాభావికకర్మలు. వానిలో శాస్త్రనిషిద్ధకర్మలను మానవలెను. శాస్త్ర విహితములైన కర్మలను యథాశక్తి ఆచరించవలయును. ఇప్పుడు లోకమున, లౌకిక కర్మాచరణమునకే అధికముగా కాలము గడచుచున్నది. అవి ఐహిక ప్రయోజనములు గల్గివి. శాస్త్రీయ కర్మలు ఆచరింపబడినపుడు పుణ్యలోకప్రాప్తికి, తరువాత ఉత్తమజన్మ లభించుటకు ఉపయోగించును. ఇదిగాక, శ్రీకృష్ణభగవానుడు చెప్పినట్లుగా కర్మ యోగమును (నిష్కామకర్మాచరణమును) అనగా, ఐహిక ఫలాపేక్ష వీడి, ఈశ్వరానుగ్రహము కొఱకు ఆచరించినచో, దురితక్షయమునకు తత్త్వజ్ఞానమునకు జీవితలక్ష్యమగు పరమ పురుషార్థమైన మోక్షమునకు గూడ ఉపయోగించును.

అకర్మ - కర్మ చేయకుండుట; వ్యాపార ఉపరమము; నిష్క్రియస్థితి. భగవానుడు -

శ్లో॥ కర్మణో హ్యపి బోధవ్యం బోధవ్యం చ వికర్మణః ।

అకర్మణశ్చ బోధవ్యం గహనా కర్మణో గతిః ॥

అని చెప్పుచున్నాడు. ఇది కర్మ, అకర్మ, వికర్మలను గుఱించి జాగ్రత్తగా తెలిసికొనవలెను. కర్మగతి దుర్జ్ఞేయము. అనగా, కర్మఫలపరిణామములను తెలిసికొనుటలో శ్రమపడవలసియుండుటయే గాక, వీని స్వరూపమును గుర్తించుటలో గూడ, జాగరూకత వహించవలసియున్నది. ఒకప్పుడు కర్మ, వికర్మగాను, వికర్మ, కర్మగాను తోచును. స్వధర్మములో దోషము, పరధర్మములో గుణము కూడ కనిపించును. ఇదిగాక, భగవానుడు -

శ్లో॥ కర్మణి అకర్మ యః పశ్యేత్ అకర్మణి చ కర్మ యః ।
స బుద్ధిమాన్ మనుష్యేషు స యుక్తః కృత్స్నకర్మకృత్ ॥

అనికూడ ఉపదేశించెను. వారి భావమును మనము సరిగా గ్రహించ వలయును. కర్మను అకర్మగా చూచుట, అకర్మను కర్మగా చూచుట భ్రాంతిజ్ఞాన మగును. అది ఉపదేశార్థము కాదు. కొందఱు కర్మలు బంధకములు గనుక, సకామ కర్మలు చేయరాదు ; నిత్య కర్మలు బంధకములు కావు గనుక, అవి కర్మలైనను బంధకకర్మలు కావును భావముతో అకర్మలుగా పేర్కొనబడినవి అని భావించు చున్నారు. అదియు, ఇచట సమ్మతము కాదు. మఱేమనగా, కర్మణి = మనోవాక్కాయ వ్యాపారమందు, అకర్మ = ఆత్మ నిష్క్రియముగానే యున్నది అని ఎవరు దర్శించునో, వాడు వివేకి, బుద్ధిమంతుడు. 'అకర్మణి చ కర్మయః' కొందఱు తాము చేయు పనులు పూనుకొని సాహంకార్యలై ఊరకకూర్చుండి విశ్రాంతి తీసుకొనుచు మేము అకర్మనిష్ఠులమని అనుకొనుచుందురు. కాని, వారుకూడ, ఆ సమయములో ఊరక ఉండుట 'తూష్టిం ఆసనమ్ = నిర్వాప్యపారస్థితిః' అను క్రియను చేయుచునే ఉన్నారు. అప్పుడు కూడ అహంకారమునందు, క్రియాశ్రయత్వ, కర్తృత్వములు కలవు. ఇది, గ్రహించి నిష్క్రియమగు ఆత్మస్వరూపస్థితిని అహంకారమును వీడి గ్రహించవలయును. ఇది సదుపదేశమే అయి ఉన్నది. కర్మాచరణకాలములో గూడ, ఆత్మస్వరూపజ్ఞానస్థితిని ఉపదేశించుచున్నది. లోకమునందుగూడ, కర్మయందు అకర్మ దర్శనము, అకర్మయందు కర్మదర్శనము కలవు. ఎట్లనగా, పడవ పోవుచుండగా అందున్న మనుజుడు ఒడ్డునందున్న చెట్లు తిరుగుచున్నట్లు (గమనము చేయుచున్నట్లు) చూచును. ఇచట నావయందు గమనక్రియ ఉన్నది. వృక్షములయందు గమన క్రియ లేదు. అయినను, నావలోనున్న తాను నేను గమనము

చేయుటలేదు అనుట విపరీత దర్శనము. వృక్షములందు గమనము చూచుట భ్రాంతియే. అచట, నావయందు గమన క్రియాదర్శనము, వృక్షములందు గమనాభావదర్శనము సమ్యక్దర్శనము. అట్లే మనోవాక్కాయవ్యాపారము జరుగుచున్న సమయమున గూడ, ఆత్మనిష్క్రియముగానే ఉన్నది అను దర్శనము 'కర్మణి అకర్మ' దర్శనము, సమ్యక్దర్శనము. ఈ విధముగా తనకుగాని, ఇతరులకుగాని, ఉపయుక్తములగు కర్మలను ఆచరించు సమయములో ఆత్మస్వరూపజ్ఞానమును వీడరాదు. ఆత్మనిష్ఠుడగుచునే సత్కర్మలను ఆచరించవలయునని భగవానుని ఉపదేశము. కొందఱు వికర్మలు అనగా విశేషకర్మలు. అనగా నిష్కామకర్మలు; కర్మలు అనగా, ఫలాపేక్షతో ఆచరించు కర్మలు అని అభిప్రాయపడుచున్నారు. అప్పుడు వాడు అకర్మలు అనగా, నిష్పిద్ధ కర్మలు అని వ్యాఖ్యానింతురు. పూర్వమునందు శబ్దరాచార్యాభిమతముగా వ్యాఖ్యానము చేయబడినది. వారి వ్యాఖ్యానములో ఆత్మస్వరూపదర్శనము, నిర్లిప్తత, కనిపించును. సాధకుడు కర్మయోగముచే ఆత్మజ్ఞానస్థితిని చేరుకొనవలయునను లక్ష్యముకూడ నిర్దేశించుట కాననగును.

మ త ము

మతము అనగా, నిశ్చితాభిప్రాయము. ఒకవిధమైన విశ్వాసము. ఆహార, పానీయములు, గృహవసతి మానవులకు ఆవశ్యకములుగా తోచును. ఏ మతమును అవలంబించకపోయినను మానవజీవితము సుఖముగా సాగుటకు వీలున్నది. మతముయొక్క ఆవశ్యకత యేమి? అని నేడు ప్రశ్నించువారు కలరు. పశుపక్ష్యాదుల కంటే బుద్ధివికాసముచే మావపులు ఉత్కృష్టములు అను విషయము

సర్వసమ్మతము. బుద్ధివికాసముతో అధికసుఖములను అనుభవించుచున్నను, అనివార్యములైన దుఃఖములను, క్లేశములను గూడ, అనుభవించుట జరుగుచున్నది. తాకికోపాయములచే కొంతవఱకు కష్టములను దాటగలిగినను, ఏదియోవిధముగా తిరిగి దుఃఖములను చవిచూచుచునే యున్నారు. మేధావులు ఆలోచించి, జీవితమునకు ఒక లక్ష్యమును, నిర్దేశించుకొని తగువిధముగా, జీవనపద్ధతులను, ఆచారములను దుఃఖములేని సుఖస్థితిని చేరుటకు సాధనములను నిర్దేశించుకొని మానస క్లేశములను నివారించుకొనుచున్నారు. వారి నిశ్చితాభిప్రాయములు, విశ్వాసము, మతముగా రూపొందినది. భారతదేశమునందు ప్రవర్తిల్లినమతము భగవద్దత్తము - వైదిక మతము; జీవకర్తృకము కాదు. సర్వజ్ఞుడగు భగవంతుడే సృష్ట్యాదియందు అపౌరుషేయ వేదముల ద్వారా జీవులు దుఃఖములేకుండా సుఖపడుటకు తమ నిశ్చితాభిప్రాయమును వివరించెను. అప్పుడప్పుడు కృష్ణాది అవతారదేహములను ధరించినపుడు గూడ ఆయా సమయములకు తగునట్లుగా నడచుకొనవలసిన తీరును, కొన్ని సిద్ధాంతములను వేదానుగుణముగానే ఉపదేశించెను. భారత దేశవాసులు భగవద్వచనములనే ప్రమాణములుగా చేసికొని సంఘిభావముతోను, అధ్యాత్మసాధనతోను, ఆత్మగుణసంపదతోను సుఖముగా జీవించెడివారు. ఘర్షణపడువారు కారు. ఈ జన్మలో సాధన, పూర్తి కానిచో, పునర్జన్మయందు విశ్వాసము కలదు గనుక, రాబోవు జన్మలందు సాధనాభ్యాసమును పూర్తి చేసికొని తరింతుమని తలంచెడివారు. కనుక, భారతీయ మతము భగవద్దత్తము, వైదిక మతము అగుచున్నది.

వేదభాగములైన ఉపనిషత్తులందు 'బ్రహ్మ వా ఇద మగ్ర ఆసీత్', 'ఏకమేవాద్వితీయమ్', 'త్రివిధం బ్రహ్మ ఏతత్' అని

కలదు, సృష్టికి పూర్వము బ్రహ్మవస్తువు ఒకటే ఉండెను. ఆ బ్రహ్మ ఈశ్వరుడు, జీవుడు, జగత్తు అను మూడు విధములాయెను అని కలదు. బ్రహ్మ, సత్యజ్ఞానానంద లక్షణము. ఈశ్వరుడు జీవుడు చేతనులు. అందు ఈశ్వరుడు సర్వజ్ఞుడు. అసంసారి. జీవుడు సంసారి, అనగా సుఖదుఃఖ అనుభవము కలవాడు. జగత్తు జడము, భోగ్యసంపదను ఇచ్చునది. భోగ్యము కంటే భోక్త్రయగు జీవుడు స్వతంత్రుడు, ఉత్సృష్టుడు. జీవులు దేహభిమానముచే దుఃఖమును, క్లేశములను అనుభవించుచున్నారు. ఈశ్వరుడు క్లేశములు లేనివాడు, జీవులను అనుగ్రహించగల సామర్థ్యము గలవాడు. జీవుడు క్లేశములనుండి విముక్తు డగుటకు, ఈశ్వరా రాధనచేసి క్లేశములను పోగొట్టుకొనుటయే గాక, పూర్ణానందస్వరూప మగు బ్రహ్మతో ఏకమగుచున్నాడు. కార్యము కారణాత్మకము గనుక, ఘటము మృదాత్మకమైనటుల, జగత్తు బ్రహ్మాత్మకము. జీవేశ్వరులు చేతనులే కనుక, పూర్ణచేతన బ్రహ్మాత్మకులు అగు చున్నారు. ఈవిధముగా జీవేశ్వరజగత్త్రయము, ఏకబ్రహ్మాత్మకము అని గ్రహించవలయును. శ్రీ శంకరభగవత్పాదులు ఉపనిష దర్థమును వివరించి, బ్రహ్మద్వైతమును అనగా, అద్వైత మతమును అనుసరించినచో, ముక్తిని బడయగలరు అని బోధించి అద్వైతమత స్థాపనాచార్యులైరి. ఉపనిషత్తులందే 'అయమాత్మా అపహతపాప్మా విజరో విమృత్యుః విశోకః విజిహిత్యః అపిపాసః సత్యకామః సత్యసంకల్పుః' సర్వజ్ఞః సర్వవిత్, 'యతో వా ఇమాని భూతాని జాయంతే', 'యేన జాతాని జీవంతి యత్రయన్తి అఖిసంవిశన్తి' (ఈశ్వరుడు పాపము లేనివాడు అనగా, విశుద్ధుడు జరామరణములు లేనివాడు, శోకము లేనివాడు, ఆకలి దప్పులు లేనివాడు, సత్యకాముడు, సత్యసంకల్పుడు, సర్వజ్ఞుడు. జగత్తు యొక్క సృష్టి, స్థితి, లయములకు కారణమైనవాడు.) అను

మొదలైన ఈశ్వర శ్రుతులను ఆధారముగా జేసికొని, జీవేశ్వర తత్త్వభేదమును అంగీకరించుచు, జీవుడు భక్తిమార్గముచే ఈశ్వరానుగ్రహమును పొంది, వైకుంఠ, కైలాసాది లోకములకు పోయి ముక్తిని పొందుచున్నాడని శ్రీమత్ రామానుజ, మధ్వాచార్యులు ద్వైతమతమును ప్రవర్తింపజేసినారు. వీరు మువ్వురు భారతదేశ మందలి అద్వైత, విశిష్టాద్వైత, ద్వైత మతత్రయమునకు ఆచార్యులు. వీరందఱును వేదములు, భగవద్గీత ప్రమాణములు ; ఈశ్వరుని ఆరాధించవలెను ; నిష్కామకర్మయోగ, భక్తి, జ్ఞాన, సాధనములచే భగవత్సాక్షాత్కారముచే, మానవులు కృతార్థులగుచున్నారని అంగీకరించుచున్నారు. అయితే, విశిష్టాద్వైత, ద్వైత మతములందు లోకాంతరమున ముక్తి కాగా, అద్వైతమతమున 'అత్ర బ్రహ్మసమశ్నుతే' అను శ్రుతి ననుసరించి, దేహభిమానమును జయించి, బ్రహ్మత్వైక్యజ్ఞానమును సంపాదించుటచేత మనుష్యలోకమునందే, మనుష్య శరీరమునందే అజ్ఞాన నివృత్తి చేత బ్రహ్మస్వరూపస్థితి రూపమగు కైవల్యముక్తిని పొందగలుగుచున్నారు అని అంగీకరింపబడుచున్నది.

ప్రపంచమున, అనేక మతములు విస్తరిల్లినవి. విదేశీయులు ఇతర మతస్థులు గూడ, మనదేశమున, నివసించుచున్నారు. వారు తమ తమ మతాచార పద్ధతులనే అవలంబించుచు సుఖముగా జీవించుచున్నారు. మతమునకు ఆవశ్యకత, మానసిక క్లేశనివారణకొఱకు, ముక్తిసాధన అనుష్ఠానము కొఱకు అయిఉన్నది. ఆయా మతస్థులు ఏకీభావముతో వారి జీవిత లక్ష్యమును చేరుకొనుటకొఱకు మతము ఉపయోగపడుచున్నది. భారతదేశమునందు ద్వైత మతములలో గూడ, అనేక భేదములు గలవు, సంప్రదాయములు గలవు. శివ, విష్ణు, శక్తి, గణపతి, సూర్యాది ఉపాసనలు వారి వారి సంప్రదాయానుసారముగా చేయువారు కలరు. అద్వైత

మతమునకు ఏ ద్వైతమత సంప్రదాయముతోను విరోధము లేదు. ఏ ఉపాసనచేతనైనను అద్వైత స్థితిని జ్ఞానముద్వారా సంపాదించవచ్చును అని అద్వైత సిద్ధాంతము. అద్వైతమతస్థాపనాచార్యులగు శ్రీ శంకరభగవత్పాదులు గృహస్థులకు పంచాయతనపూజను ఏర్పరచి సాకారోపాసనలను గూడ, నిరాకార, నిర్గుణ, బ్రహ్మతత్త్వమును చేరుటకు సోపానముగా అంగీకరించినారు.

వసుధై క కుటుంబకమ్

శ్లో॥ అయం నిజః పరోవేతి గణనా లఘుచేతసామ్ ।

ఉదారచరితానాం తు వసుధైవ (క) కుటుంబకమ్ ॥

‘వీడు మనవాడు, వాడు పరాయివాడు’ అని పరిగణించుట అల్పబుద్ధులకు (ఉండును). ఉదార వర్తనము, ఉదాత్త స్వభావము గలవారికి భూమియే (భూమిమీద నివసించు వారందఱు) ఒకే కుటుంబమునకు సంబంధించిన వారు.

సాధారణముగా లోకమునందు తనవారికి సహాయము చేసికొనుచుందురు. తనవారు అనగా, భార్య, పుత్రులు, బంధుమిత్రులు, పరిచితులు, తనకు ప్రేమాస్పదమైనవారు. పరులు, ఇతరులు మనతో, ఎట్టి సంబంధము లేనివారు. స్వార్థపరులు, తమ సుఖమును తమ మేలునే చూచుకొనెడివారు. వారికంటె కుటుంబములోని సోదరులకు, బంధువులకు మిత్రులకు సహాయ మాచరించెడివారు, వారి స్వార్థమును తగ్గించుకొని, తక్కినవారికి సహాయ పడుచున్నందువలన, సద్వర్తనము కలవారుగానే భావించవలెను. మహాత్ములు, ఉదారవర్తనులు, ఉదాత్త స్వభావము గలవారు

భూమిమీద నివసించు జనులను అందరును ఒకే కుటుంబమునకు చెందినవారమని భావించురు.

భాష, మతము, దేశము, బాంధవ్యము మొదలగువాటిని పురస్కరించుకొని, వానియందు అభిమానముతో తనవారు అని, జనులు భావించురు. వీరికి భిన్నములగు దేశ, భాషా, మతములకు అభిమానము కలుగదు గనుక, వారిని పరులనుగా భావించురు. ఒకప్పుడు ఈ దేశాభిమానాదులు మిక్కుటమై, ఇతరులమీద ద్వేషము కలుగుటగూడ, చూచుచున్నాము. అభిమానమువలన తనవారియందు దోషము కనిపించదు. ద్వేషమువలన ఇతరులయందు గుణము కనిపించదు. మహానుభావులు ఉదారాశయములు కలవారగుటచే, వారు ఈ రాగద్వేషములకు అతీతులుగా ఉండురు. కుటుంబమనగా, తల్లి, తండ్రి, తాను, భార్య, పిల్లలు మొదలగు వారు. కుటుంబ యజమాని సమష్టి బాధ్యత వహించి, కుటుంబ సభ్యులయొక్క యోగక్షేమమును విచారించుచుండెడివాడు. అట్లే, బహు కుటుంబములతో గ్రామ, నగరాది వ్యవస్థ ఏర్పడి, సుఖముగా లోకయాత్ర సాగినది. ఇప్పుడు, విజ్ఞానము వృద్ధి అయినందున, అన్నిదేశములవారు తమ తమ సంపదను ఇచ్చిపుచ్చుకొనుచు, ఏక కుటుంబము వలె మెలగుటకు ప్రయత్నించుచున్నారు. 'వసుధైక కుటుంబకమ్' అను భావన ఆదర్శముగా ఏర్పరచుకొనినారు. భూమిమీద నివసించు జనులందఱు దేశ, కాల దూరములను అధిగమించి, సన్నిహితులగుచున్నారు. ఈ సందర్భమున మనము ఒక విషయము గుర్తుంచుకొనవలయును. ఆ యా దేశ వాసులయొక్క ప్రత్యేక లక్షణములను, సద్గుణ సంపదను కాపాడుకొనుచునే వైజ్ఞానికముగా, అందరితోను సామరస్య భావముతో, మిత్రభావముతో ఏక కుటుంబమునందువలె వ్యవహరించవచ్చును. మనదగ్గరలేని జ్ఞానసంపదను ఇతరులనుండి తీసికొనుటయు, మన

సంపదను ఇతరులకందించుటయు అభివృద్ధికి అవశ్యకములు. మన పూర్వులు, భగవంతునిచే చేయబడిన సృష్టియందలి జనులందఱు భగవత్కుటుంబముగా భావించెడివారు. మన మందఱము, ఆ భగవంతుని కుటుంబములోనివారమే గనుక, పరస్పర శ్రేయస్సునకు ఒకరికొకరు తోడ్పడుట అభిలషణీయము. భారతభూమియందు భక్తులే కాక, సాధారణ జనులుగూడ, ఈ ఏక కుటుంబ భావనతోనే, సంఘర్షణలు లేక, సహనముతో ఒకరికొకరు తోడ్పడుచు సుఖముగా జీవించుచున్నారు. సర్వప్రాణి దేహము లందు ఏకాత్మదర్శనము నేసి, మనము కృతకృత్యులము కావలయును అను ఉపనిషత్సిద్ధాంతము గూడ, ఈ 'వసుధైక కుటుంబ' మను భావనను సమర్థించుచున్నది.

కాని, ఏవరో మహావైఙ్ఞానికులు, భక్తులు, యోగులు ఆ స్థాయిని అందుకొనెదరు. సాధారణ జనులు దేహభిమానము కలిగి, సుఖదుఃఖానుభవలక్షణముగు సంసార స్వభావమును అనుసరించు వారు. వీరికి ఆదర్శము వసుధైక కుటుంబము అయినను, ఆ స్థాయిని చేరుటకు మొదట నిష్కామకర్మాచరణము, భగవత్పరత, పరోపకార, భూతదయాది ఆత్మగుణాభ్యాసము అవశ్యకమగు చున్నది. కుటుంబములో సహపంక్తి భోజనాదులచే ప్రేమాతి శయము పర్దిల్లనట్లు వసుధైక కుటుంబమున బాహ్య ఆహార విహారాదులచే సమానత్వము మాత్రము చేత, వసుధైక కుటుంబ వ్యవస్థ సిద్ధించదు. కనుక, రాగ, ద్వేష, ఈర్ష్యా, మత్సరాది దోషములను జయించుటకై ఆ యా మతానుసారము, అధ్యాత్మ శిక్షణ గూడ, ప్రతిదినము సాధనలో చోటు చేసికొనవలసియున్నది.

విద్య, అవిద్య

‘విద్య’ అనగా జ్ఞానము. ‘అవిద్య’ అనగా అజ్ఞానము. జ్ఞానమునకు, అజ్ఞానమునకు మిక్కిలి భేదము కలదు. అజ్ఞానము అనర్థమునకు, దుఃఖములకు మూలము. జ్ఞానముచేత దుఃఖములను, కష్టములను వారించుకొనవచ్చును.

శ్లో॥ సర్వాన్ కుశాగ్రాణి యథోదపానం జ్ఞాత్వా మనుష్యాః
పరివర్జయన్తి ।

అజ్ఞానతః తత్ర పతన్తి కేచిత్ జ్ఞానే ఫలం
వశ్య యథా విశిష్టమ్ ॥

అని వ్యాసభగవానుడు మహాభారతమునందు (12-201-17) వలికెను. అజ్ఞానముచే (తెలియక) సర్వములకు, నూతులకు (బావులకు), కంటకములకు గురియై, దుఃఖమును అనుభవింతురు. తెలివిగల మానవులు తప్పుకొని, ఆ అనర్థమును వారించుకొందురు. ఇది లోకమునందు దృష్టము. భౌతిక విద్యలు గూడ, ఐహిక సుఖప్రదములైనవై రాణించుచున్నవి. విద్యలు గడించనివాడు, అభివృద్ధిని పొందలేకున్నాడు. ఈవిధముగా లౌకిక విద్యలు గూడ ప్రాధాన్యము సంతరించుకొనినవి. ఇక, అధ్యాత్మ విద్యకు శాస్త్రము నందు విశేషప్రాధాన్యము కలదు. ‘అధ్యాత్మవిద్యా విద్యానామ్’ విద్యలలో అధ్యాత్మవిద్య ఉత్తరవిభూతి, శ్రేష్ఠమైనది అని కృష్ణ భగవానుడు వర్ణించినాడు. లౌకిక విద్యలలో అన్ని విద్యలు అందఱు అభ్యసించలేరు. కాని, అందఱికి అధ్యాత్మవిద్య అవశ్యక మగుచున్నది.

‘దూరమేతే విపరీతే విషూచీ’ విద్యావిద్యలు భిన్న స్వరూపము, భిన్నఫలము కలవి. అవిద్యా లౌకిక, వైదికకర్మలు

సంసార స్థితియందు ఉంచగా, అధ్యాత్మవిద్య, క్లేశములు లేని సుఖ స్థితిని (మోక్షమును) సాధించుటకు ఉపయోగపడుచున్నది.

అధ్యాత్మవిద్య అనగా, ఆత్మ విషయకము అగు జ్ఞానము. ఇది అందఱికి అవసరము. 'నేను' అని స్ఫురించునది ఆత్మ. ఈ ఆత్మను గుఱించియే ఉపనిషత్తులు, పురాణములు, ఇతిహాసములు, వివరించుటకు పూనుకొనినవి. ఈ ఆత్మవస్తువు అందఱికి తెలిసినది అగును, పూర్తిగా తెలియనిది అగును. శాస్త్రమునందు ఆత్మ తత్త్వము (యథార్థ స్వరూపము) విచారించి, కేవల చిన్మాత్ర స్వరూపము 'మమ' 'నాది' అను వ్యవహారమునకు లోనగు దేహేంద్రియ మనో, బుద్ధి, ప్రాణముల కంటెను, అహంకారము కంటెను భిన్నమైనదని నిరూపింపబడినది. అట్టి ఆత్మస్వరూప అనుభవ జ్ఞానము కలవానికి శోక, మోహ, భయ, దుఃఖాది సాంసారిక క్లేశములు ఉండవు. జ్ఞాని, దేహభిమానమును జయించి, స్వాస్థ్యమును పొందగలడు. ఈ విధముగా విద్య సుఖస్థితికిని, అవిద్య, సంసారస్థితికిని కారణ మగుచున్నవి. తాకిక విద్యలు ఐహిక సుఖమునకును, వైదిక కర్మలు పరలోక సుఖమునకును కారణములైనను, అవిద్యలోనివే అని అధ్యాత్మవిదుల అభిప్రాయము.

పుణ్య పాపములు

సాధారణముగా సత్కర్మలు (మంచి పనులు) అన్నియు పుణ్యములు, అసత్కర్మలు (చెడ్డపనులు) పాపములు అని వ్యవహారము. 'సత్' అనగా ప్రశస్తమైనవి, యుక్తములైనవి. శాస్త్రమునందు అవిద్యాకామకర్మపరతంత్రుడు జీవుడు అని చెప్పబడియున్నది. అజ్ఞానముచేత కోరికలు కలుగును, ఆ కోరికల

చేత కొన్ని పుణ్యకర్మలను, కొన్ని పాపకర్మలను ఆచరించును. వాటివలన మనుష్యాదిజన్మ లభించును. ఇచట, కర్మచేత పాప పుణ్యకర్మలు గ్రహింపబడినవి. కొన్ని కర్మలు శక్తిమంతము లైనవి. స్వర్గ, నరకాదులకు, పునర్జన్మకు గూడ కారణము లగుచున్నవి. ఇచట, పుణ్యకర్మలు అనగా, శాస్త్రవిహితములు, శాస్త్ర సమ్మతములు అగు కర్మలు. పాపకర్మ లనగా, శాస్త్రముచే నిషేధింపబడిన కర్మలు. హింస చేయరాదు, మద్య, మాంసము లను సేవించరాదు అనురీతిగా చెప్పబడినవి. నిషిద్ధ కర్మలు ఆచరించినచో, అనర్థము సంప్రాప్తించును. ఆ అనర్థము, ఆ శరీరమునందే ప్రత్యక్షముగా అనుభవించకపోయినను, శాస్త్ర ప్రామాణ్యముచేత నిషిద్ధకర్మ తోకాంతరమున గాని, జన్మాంతర మునగాని అనర్థదాయకమే అగును. కనుక, నిషిద్ధ కర్మలను మానవలయును. అనగా, పాపము చేయరాదు.

ఇక, విహితకర్మలే పుణ్యములు. శాస్త్రమునందు అనేక కర్మలు విధింపబడి ఉన్నవి. కొన్ని, ఇప్పుడు ఆచరించుటకు సాధ్యములు కాకున్నవి. అయినను, యథాశక్తి, పుణ్యకర్తాచరణము మంచిది. పరోపకారము ఉత్తమ పుణ్యకర్మ. భగవత్ప్రార్థన, జప, ధ్యానాదులు యథావకాశము, యథాశక్తి అనుష్ఠేయములు. చివరకు నేను శాస్త్రమునందు చెప్పినరీతిగా, కర్మలను ఆచరించుటకు అశక్తుడనైతిని, క్షమించి అనుగ్రహించుడని భగవంతుని ప్రార్థించుటే శరణ్యము. ఈ అపరాధ క్షమాపణ భగవదనుగ్రహము కలుగజేసి, శుభములను ఇచ్చును.

‘రక్షన్తి పుణ్యాని పురాకృతాని’ మనము పూర్వజన్మలో చేసిన పుణ్యములు, అవసర సమయములందు బంధు, మిత్ర

పరిచితులు దగ్గర లేనప్పుడుకూడ, మానవులను కాపాడుచున్నవి. చేసిన పుణ్యము ఫలమును ఇచ్చితీరును. ధనము ఐహికముగా ఉపయోగపడినటుల, పుణ్యము పరలోక సుఖమునకు, పునర్జన్మకు, చిత్తము నిర్మలమగుటకు, చివరకు తత్త్వజ్ఞానమునకు గూడ ఉపయోగించును. అట్లే, పాపకర్మ ఫలము గూడ, మనము అనుభవించవలసియుండును. కనుక, తెలిసినంతవఱకు పాపకర్మ జోలికి పోరాదు. పూర్వము పాపభీతి ఉండుటచే, సమాజమునకు రక్షణ ఉండెడిది. పాపభీతి లేనపుడు, మన చట్టములు, లోక న్యాయములు అంతంతమాత్రముగానే ఫలము నిచ్చుచున్నవి. కనుక, ఈ పుణ్య, పాపములను గుఱించి మనము జాగ్రత్తగా తెలిసికొని మన క్షేమముకొఱకు, సమాజ క్షేమముకొఱకు గూడ, శక్త్యనుసారము పుణ్యకర్మలను ఆచరించుచుండవలయును. దీని వలన మనశ్శాంతి, ఈశ్వరానుగ్రహము కూడ లభించి, జీవితము సుఖమయముగా సాగును.

భగవత్ప్రాప్తి (భగవంతుని చేరుట)

భగవత్ప్రాప్తి, మానవ జీవితలక్ష్యముగా పేర్కొనబడుచున్నది. జీవులందఱు 'యథా వహ్నిరివ విస్ఫులింగాః' వహ్ని నుండి మిలుగురులు (నిప్పురవ్వలు) బయలువెడలినట్లుగా సృష్టిలోనికి వచ్చి, పశు, పక్షి, మనుష్యాది శరీరములను గ్రహించుచున్నారు. పశు, పక్ష్యాది శరీరములలో ఆ జీవులకు పూర్వకర్మ అనుభవమే కాని, నూతన కర్మారంభమునకు స్వాతంత్ర్యము లేదు. మనుష్య శరీరము ప్రాప్తమైనపుడు బుద్ధివికాసముండుట వలన విచక్షణజ్ఞానము సుపయోగించి, మంచి పనులను చేయుటకు స్వాతంత్ర్యము కలదు. పుణ్యకార్యముల నొనరించి స్వర్గాది

సుఖము ననుభవించవచ్చును. కాని, స్వర్గసుఖభోగము చేత పుణ్యకర్మ క్షీణింపగా, మాత్రం మనుష్యలోకమునకు రావలసి ఉండును. (క్షీణే పుణ్యే మర్త్యలోకం విశంతి) పుణ్యకర్మలు చేయుచునే భగవద్భక్తిని, భక్తిసాధనములచే భగవదనుగ్రహమును పొంది, ఈ శరీరమును చాలించిన తరువాత మానవులు భగవంతుని లోకమునకు చేరుదురు. విష్ణుభక్తికలవారు వైకుంఠమునకు, శివభక్తికలవారు కైలాసమునకు, బ్రహ్మోపాసన చేసినవారు సత్యలోకమునకు వెళ్ళుదురు. ఒకే భగవంతుడు విష్ణు, శివ, బ్రహ్మ రూపములలో ఆయా లోకములయందు సేవింపబడుచున్నాడు. ఈ భగవత్లోకములకు పుల్కినవారు అచటనే సుఖముగా పునరావృత్తి లేకుండా (మనుష్యలోకమునకు వచ్చి, మనుష్యదేహముతో మఱియొకసారి అనుభవించవలసిన అవసరము లేకుండా) నివసించును. స్వర్గసాధనము పుణ్యకర్మ, మోక్షసాధనము భక్తి అయి ఉన్నది. భగవత్ప్రాప్తియే మోక్షము. ఈ ముక్తి సాలోక్యము, సారూప్యము, సామీప్యము, సాయుజ్యము అని నాలుగు విధములు. 'సాలోక్య' మనగా భగవత్లోకవాసము. 'సారూప్య' మనగా పీతాంబర, చతుర్భుజ, శంఖ, చక్రాది భగవద్ధారణము. 'సామీప్యము' గరుడ, విష్వక్సేనాదులకు వలె సన్నిహితత్వము. 'సాయుజ్యము' సమానభోగైశ్వర్యము. ఈ నాలుగు ముక్తులను క్రమముక్తి అని వ్యవహరించును.

నిష్కామ కర్మయోగము, భగవద్భక్తి, భూతదయ, సంఘసేవ మొదలగు సాధనములతో భక్తిని ప్రధానముగా జేసికొని భగవంతుని చేరగలము.

మ త ము ల లో వై వి ధ్య ము

భారతీయులకు ప్రధానముగా మూడు మతములు కలవు. ఇతర దేశములందు కాదు. శాస్త్రభాత్రము ప్రధానముగా జేసికొని కొన్ని మతములు ప్రవర్తిల్లినవి. భారతదేశమునందు గూడ, చార్వాక, జౌద్ధ, జైన మతములు కలవు. ద్వైతము, విశిష్టాద్వైతము, అద్వైతము అను మూడు మతములు వైదిక మతములు. వీరికి, వేదములు ముఖ్యప్రమాణము. భగవంతుడు పుణ్యకర్మలకు ఫలము నిచ్చును. ద్వైత, విశిష్టాద్వైత మతము లందు భక్తియే, మోక్షసాధనము. పుణ్యకర్మాచరణలో గూడ, కొంత భగవద్భక్తి ఉండును కాని, భగవంతుని చేరుటకు పరాభక్తి అవశ్యకము. భక్తులైన జీవులకు భగవంతునకు స్వామి భృత్య భావము సంబంధము. జీవులు వరతంత్రులు, స్వామి, స్వతంత్రుడు. భగవత్పైవచ్చేతనే, జీవులు తరించవలయును. విశిష్టాద్వైతము నందు భక్తి, ప్రపత్తి రెండు సాధనములు. 'ప్రపత్తి' అనగా శరణాగతి. జీవులు భగవంతునకు శరీరమువంటివారు. భక్తులకు, భగవంతునకు శరీర, శరీరి భావము అనగా, సన్నిహితత్వము అంగీకరింతురు. స్థూల, సూక్ష్మ, చిత్, అచిత్ శరీర విశిష్ట శరీరి పరమాత్మ ఒకడు. కనుక, ఈశ్వర ఏకత్వము, జీవనానాత్వము వీరు అంగీకరింతురు. వైకుంఠాది లోకము క్తయే, వీరికి పరమముక్తి. అనగా, భక్తి ప్రపత్తులతో ఆరాధింపబడిన భగవంతుడు ప్రసన్నుడై మోక్షమును ఇచ్చును.

ఇక, అద్వైత మతమునుగూర్చి వివరింపబడుచున్నది. వేద ప్రామాణ్యము, వ్యావహారికదశలో నిష్కామకర్మ, భక్తి సాధనములు అంగీకరింపబడుచున్నవి. కాని, జ్ఞానము ముఖ్యసాధనము. జ్ఞాన మనగా, అత్యైకత్వజ్ఞానము. సృష్టికి పూర్వమునందున్న

పరమాత్మయే, పిపీలికాది బ్రహ్మపర్యంత, నిఖిల దేహోపాధులందు ప్రత్యగాత్మ రూపముగా ఉన్నాడు. ఆ యా దేహములందు అభిమానముతో వ్యవహరించుచున్న ప్రత్యగాత్మరూపులగు జీవులు పరమాత్మస్వరూపులే అని వీరి సిద్ధాంతము. కనుక, జీవులకు, పరమాత్మకు స్వరూప సంబంధము. అజ్ఞానముచే కోరికలు, పాప, కర్మలు, దేహభిమాన, రాగద్వేషాదులతో జీవుడుగా వ్యవహరించుచున్నను, జ్ఞానముచే అజ్ఞానమును నివర్తింప జేసికొనినచో, దేహభిమానాదులు, జీవత్వము గూడ, నివృత్తమై, పరిపూర్ణ సచ్చిదానంద పరమాత్మ స్వరూపస్థితిలో ఉండి, కృతార్థులు అగుచున్నారు. ఈ ఆనందస్వరూప పరమాత్మానుభవమే సాధింప వలసిన జీవిత లక్ష్యము. ఈ పరమాత్మ స్వరూపానందానుభూతి పొందవచ్చును. దీనిని కైవల్యముక్తి యందురు. భక్తి ప్రపత్తులతో వైకుంఠాది లోకములకు యేగినవారు కూడ, అచట ఆత్మ తత్త్వవిచారణ చేతను, భగవదనుగ్రహము చేతను ఈ ఏకాత్మ తత్త్వజ్ఞానమును బడసి, వారుగూడ కైవల్యముక్తిని పొందగలరు. మత వైవిధ్యములు ఈ లక్ష్యమును చేరుటకు అడ్డురావు. కర్మ భక్తి సాధనములలోనున్న భేదముకూడ, జ్ఞానము ప్రాప్తమగుట తోడనే సమసిపోవును. కర్మభక్తులు లేకుండా మొదటనే, ఏకాత్మ జ్ఞానప్రాప్తి, సులభము కాదు. కనుక, వేదములు కర్మోపాసనా కాండులను ముందుగాచెప్పి, ఈ జ్ఞానకాండను తరువాత ప్రవర్తింప జేసినవి, అన్ని మతములవారు ఈ ఏకాత్మానుభూతికై ప్రయత్నించి పరమానందమును అనుభవించుచు కృతార్థులు కావలయును.

ఆ హ ర ని య మ ము లు

శ్లో॥ ఆహర శుద్ధౌ సత్త్వ శుద్ధిః ।

సత్త్వ శుద్ధౌ ధ్రువా స్మృతిః ॥

ప్రతి ప్రాణికి శక్తిని సంపాదించుటకు ఆహారము ఆవశ్యకమైనది. ఈ ఆహారములు సాత్త్వికములు, రాజసములు, తామసములు అని మూడు విధములుగా భగవద్గీతలో పేర్కొనబడినవి. సత్త్వ, రజ, స్తమోగుణములలో సత్త్వగుణము ప్రశస్తమైనది. సత్త్వగుణము వలననే మనస్సు, రాగద్వేషాది దోషముల నుండి తేరుకొని, అధ్యాత్మసాధనకు ఉపయోగించును. శాకాహారము సత్త్వగుణమువకు అనుకూలము. శాకాహారమునందు ఉద్రేకము కలిగించు స్వభావము లేదు. మాంసాహారము శరీరమునకు బలము చేకూర్చినను, మనస్సుమీద దానిప్రభావము ఉండుటచే అధ్యాత్మసాధనకు అనుకూలము కాదు. కొందఱు మాంసాహారులు సాత్త్వికులుగా ఉన్నను, కొందఱు శాకాహారులు క్రోధపరవశులైనను, ఆహారమునందు గల భేదమును నిరాకరించుట యుక్తము కాదు. ఋషులు కందమూల, ఫలాదులయందు, సత్త్వగుణమును గ్రహించి అధ్యాత్మ సాధన చేసికొనిరి. మనస్సు, సాధనకు ప్రధానము గనుక, ఆ మనస్సునకు దోషము చేకూర్చునట్టి ఆహారమును స్వీకరించరాదు. మాంసాహారము, బుద్ధిమాంద్యమును గూడ కలిగించునని గ్రహించి, మేధావులు క్రమముగా మాంసాహారమును విడచి, శాకాహారులగుచున్నారు.

మా న వ సే వ యే మా ధ ప సే వ

‘మా’ అనగా లక్ష్మి. ‘ధవుడు’ అనగా పతి. మాధవుడు = శ్రియఃపతి, భగవంతుడు. మాధవసేవ యనగా భగవత్సేవ అని అర్థము. భగవంతుడు మనకు కావలసిన ఆహారపానీయాదులను, నివసించుటకు భూమిని, వెలుతురు నిచ్చు సూర్య, చంద్రాదులను సృజించి ఇచ్చి ఉన్నాడు కనుక, మానవులందఱు కృతజ్ఞతా

సూచకముగా భగవంతుని, సేవించవలయును. జీవితకాలమున ఎదురగు, అనేక కష్టములను వారించుకొనుటకు, అభీష్టములను సాధించుకొనుటకు మాధవసేవ ఉపయోగపడుచున్నది. అయితే, ఆ భగవంతుడు మనకు కనబడుటలేదు గనుక, ఒక విగ్రహమునో, పటమునో పెట్టుకుని భగవంతుని పూజించుచున్నాము. అవిధముగా ఆచరించి గూడ, భగవదనుగ్రహము పొందుచున్నాము. ఇట్లు ప్రతిమాదులను సేవించుటయే గాక, మానవ శరీరములందు చేతన ప్రత్యగాత్మ -

శ్లో॥ అహమాత్మా గుడాకేశ సర్వభూతాశయస్థితః ।

అని కృష్ణభగవానుడు చెప్పినట్లుగా, భగవద్విభూతి గనుక, జడ ప్రతిమను ఆరాధించుట కంటె, చేతన మానవులను సేవించుట మాధవసేవ అగును. ఇచట, మనుష్య శరీరములోని భగవంతుని సేవించుట అనగా, మనుష్యులకు ఆవశ్యకములగు ఆహారము, విద్య, వస్తుసంపద మొదలగువానిని చేకూర్చి, సహాయపడుట అయి ఉన్నది. ఈ మానవసేవలో ప్రతిఫలాపేక్ష లేకపోవుట వలనను, తోటి మానవుల అభివృద్ధికి, శ్రేయస్సునకు ఉపయోగపడుచుండుట వలనను, యథాశక్తి, మానవసేవ భగవదనుగ్రహమునకు కారణమగును. అధ్యాత్మసాధనలో ఏకాత్మజ్ఞానమునకు గూడ, ఇది ఉపయోగించును. మానవులను సేవించునపుడు వారు సాక్షాత్తు భగవన్మూర్తులు అను శుద్ధభావముతోను, ఆత్మ ఒకడే గనుక, మన శరీరమునందున్న ఆత్మయే, ఆ మానవ శరీరములందు గూడ కలడను పరిశుద్ధ భావముతో సేవచేసినచో, విశేష ఫలప్రదము. మనము ఎవరికో ఉపకారము చేయుచున్నాము అను భావముకంటె ఈ సేవావకాశము, మనకు ఉపకరించుచున్నది అను భావముతో చేయు సాధన ఆధ్యాత్మిక ఉన్నతికి కారణ మగును.

జ్ఞానము, అజ్ఞానము, విజ్ఞానము

శ్లో॥ అమానిత్వం అదంభిత్వం అహింసా జ్ఞాన్తి రాజ్ఞనమ్ ।
 ఆచార్యోపాసనం శౌచం స్థైర్యం ఆత్మవినిగ్రహః ॥

ఇంద్రియాధేషు వై రాగ్యం అహంకార ఏవ చ ।
 జన్మమృత్యుజరావ్యాధి దుఃఖదోషానుదర్శనమ్ ॥

అసక్తిః అనభిష్టంగః పుత్రదారగృహాదిషు ।
 నిత్యం చ సమచిత్తత్వం ఇష్టానిష్టోపపత్తిషు ॥

మయి చ అనన్యయోగేన భక్తిః అవ్యభిచారిణీ ।
 వివిక్తదేశసేవిత్వం అరతిః జనసంసది
 అధ్యాత్మజ్ఞాన నిత్యత్వం తత్త్వజ్ఞానార్థదర్శనమ్ ॥

ఏతత్ జ్ఞానమితి ప్రోక్తమ్, అజ్ఞానం య దతోఽన్యథా ।

భగవద్గీత 13 అ. 7-11 శ్లో.

భగవద్గీతలో పదమూడవ అధ్యాయమున, ఏడవ శ్లోకము మొదలుకొని, పదకొండవ శ్లోకమువరకు జ్ఞాన, అజ్ఞానములు వివరింపబడినవి. ఇచట జ్ఞానము అనగా జీవేశ్వరఏకత్వ జ్ఞానము అని అర్థము. 1. అమానిత్వమ్ - నేను గొప్పవాడను అను భావము (ఆత్మశ్లాఘ) లేకుండుట, 2. అదంభిత్వమ్ - దంభము లేకుండుట, 3. అహింసా-ఇతరులను భాధించకుండుట, 4. జ్ఞాన్తిః- ఓరిమి, 5. అర్జవమ్ - మనోవాక్కాయములందు ఏకరూపముగా నుండుట, 6. ఆచార్యోపాసనమ్ - మోక్షసాధనోపదేశము చేయు గురువుయొక్క శుశ్రూష, 7. శౌచమ్ - శరర మనోమాలిన్యము అను తొలగించుకొనుట, 8. స్థైర్యమ్ - మోక్షమార్గమునందు అంకిత మగుట, 9. ఆత్మవినిగ్రహః - శరీరేంద్రియ మనస్సులను

(దేహేంద్రియ సంఘాతమును) సన్మార్గమునందే ప్రపర్తించుటకు నిరోధించుట, 10. దృష్టాదృష్ట భోగ విషయములందు వైరాగ్యము, 11. అహంకారము లేకపోవుట, 12. జన్మ, మరణ, జరా, వ్యాధి దుఃఖదోషములను పరిశీలనజేయుట, 13. అనంగ భావము, 14. పుత్ర, దార, గృహదులందు తాదాత్మ్యభావము లేకుండుట, 15. ఇష్టానిష్టప్రాప్తియందు చిత్తము ఏకరూపముగా నుండుట, 16. భగవంతునియందు అనన్యభక్తి, 17. విజన ప్రదేశమునందు ఏకాంతముగా నివసించుట, 18. జనసమూహములో జొరబడుటకు ప్రీతి లేకుండుట, 19. నిత్యము, ఆత్మజ్ఞానమునకై విచారించుట, 20. తత్త్వజ్ఞానమునకు ఫలము మోక్షము అని దర్శించుట. ఇవి ఆత్మజ్ఞాన సాధనములు. జ్ఞానము అను పేరుతో పేర్కొనబడినవి. ఇందుకు భిన్నమైనవి అజ్ఞానము అని పేర్కొనబడును. అనగా, ఆత్మశ్లాఘనము (తన్ను పొగుడుకొనుట) దంభము, హింస, కుటిలత మొదలగునవి అజ్ఞానకార్యములగుటచే అజ్ఞానముగా పేర్కొనబడుచున్నవి. ఈ జ్ఞాన, అజ్ఞానములలో జ్ఞానముగా పేర్కొనబడిన సాధనములవలన, అహంకార వినిర్మూక్తి జీవేశ్వర ఏకాత్మ అనుభవజ్ఞానము కలుగును. అజ్ఞానముగా పేర్కొనబడినవి ఆత్మజ్ఞానమునకు ప్రతిబంధకములు.

జ్ఞాన, విజ్ఞానములకు భేదము వివరింపబడుచున్నది. ఇచట జ్ఞానము, శాస్త్రార్థ పరోక్ష (పదార్థ) జ్ఞానము. విజ్ఞాన మనగా, ఆ శాస్త్రజ్ఞానమును అనుభవములోనికి తెచ్చుకొనుట.

‘అహం అజ్ఞః, అహం న జానామి’ నేను అజ్ఞానిని అను అనుభవమునకు గోచదమగునది అజ్ఞానము. ఇది ప్రతిజీవునకు, అనాదిగా పుట్టుకతో గూడా వచ్చునది. అనిర్వచనీయ భావ

పదార్థము. కామ, క్రోధ, లోభ, ఈర్ష్యా, అసూయాది దోషములకు మూలకారణము. అజ్ఞానమునకు ఆవరణశక్తి, విక్షేపశక్తి అను రెండు శక్తులు కలవు. ఉన్న వస్తువును ఆవరించి, కనపడకుండా చేయునది ఆవరణశక్తి. లేని వస్తువును సృజించునది విక్షేపశక్తి. ఆవరణశక్తి గూడ రెండు విధములు. 'న అస్తి' - లేదు అని ప్రతీతికి కారణమగు శక్తి, అసదావరణశక్తి. 'బ్రహ్మ లేదు' అను ప్రతీతిని ఈ అసదావరణశక్తి కలిగించును. 'బ్రహ్మ కనబడుట లేదు' అను ప్రతీతిని అభానావరణశక్తి కలిగించును. శాస్త్రము చేత పరోక్ష బ్రహ్మజ్ఞానము కలిగి 'బ్రహ్మ నాస్తి' అను అసదావరణమును పొగొట్టును. బ్రహ్మత్మ అపరోక్ష అనుభవము కలిగిననే గాని, అభానావరణము నివర్తించదు. కనుక, మొదట అసదావరణ రూపమగు అజ్ఞానముయొక్క నివృత్తికై శాస్త్రజ్ఞానము ఉపయోగించును. విజ్ఞానము చేత అభానావరణము (బ్రహ్మ కనబడుటలేదు అను భావము) తొలగి, బ్రహ్మనందము అనుభవించి కృతార్థుడగును.

ద్వానము, ప్రార్థన

మనము మనస్సుతోనే అనేక విషయములను గ్రహించి వ్యవహరించుచుండుము. చతురాది ఇంద్రియముల ద్వారా బాహ్య విషయములు (శబ్ద, స్పర్శ, రూప, రస, గంధాదులు) మనస్సులో ప్రవేశించి, మనస్సును మలినము చేయును. బాహ్య విషయాకార వృత్తులు మనస్సులో సంస్కార రూపముగా నిలిచి పోవును, ఈ విషయావాసనలే ఉద్బుద్ధములై మనస్సునకు బాహ్య విషయములందు ప్రవృత్తికి కారణమగును. ఈ మనస్సును

శుద్ధము జేసికొనుటకై ధ్యానము ఆవశ్యకమగుచున్నది. ధ్యాన మనగా విజాతీయ ప్రత్యయానంతరిత సజాతీయ ప్రత్యయ ప్రవాహము. అనగా, తైలధార అవిచ్ఛిన్న బిందుపరంపర అయి నట్లుగా, భగవదాకార చిత్తవృత్తిప్రవాహము, మణియొక విషయము, మధ్యలో స్ఫురణకు రాకుండా చేసినచో, అది భగవత్ ధ్యానము అగును. ఆత్మాకార చిత్తవృత్తి ప్రవాహమైనచో ఆత్మ ధ్యాన మగును. ప్రతిదినము ఈ ధ్యానమువలన, మనస్సు ప్రసన్నమగును. సత్త్వగుణము వృద్ధిజెంది, సద్విషయములను ఆలోచించుటకు బలము మనస్సునకు చేకూరును. భగవంతుని గుణగణాదులతో ధ్యానించుటవలన, మనకు ఆ సద్గుణములు అలవాటుపడును. కామ, క్రోధ, లోభ, ఈర్ష్యా, అసూయాది చిత్త దోషములు నశించును. మైత్రీ, కరుణాది సద్గుణములు అలవడును. మనస్సునకు, కొంత విశ్రాంతి ఇచ్చినట్లైనది గనుక, తరువాత పనులను చక్కగా నుసుకొనుటకు వీలుండును. భక్తులు నిరంతరము భగవదాకారవృత్తిప్రవాహమును అభ్యసించి, భగవత్సాక్షాత్కారమును పొందెదరు. యోగులు, పరమాత్మ సాక్షాత్కారమును పొందుదురు. ఈ ధ్యానాభ్యాసానంతరము మనోవృత్తినిరోధస్థితి లభించి, ఆత్మస్వరూపావస్థానమగు మహాఫలము లభించును. కాయిక, వాచికములగు పూజా, జపములకంటె, ఈ ధ్యానము ఎక్కువ ప్రభావము కలది. ధ్యానము వలన శాంతి, సుఖములు లభించి, పురుషార్థములను సాధించగలడు. కనుక, సర్వవ్యవహారములకు ఘూలమగు మనస్సును వశము చేసికొనుటకు, సన్మార్గములో ప్రవర్తింపజేసికొనుటకు ధ్యానము ఆవశ్యకము.

‘తత్క్రతు’ న్యాయముచే, మనస్సంకల్పానుసారముచే మానవుడు పరిణతి నొందును గనుక, నిరంతర సద్భావనచే ఉత్తమ పురుషుడుగా రూపొందగలడు.

ధ్యానము కంటె, ప్రార్థన సులభమైనది. భగవంతుని స్తుతించి తమకు కావలసిన సంపదను, ధన, కనక, వస్తు, వాహనాదులను, ధైర్య, స్థైర్య, విజయ, ఆరోగ్యాదులను మానవులు కోరుకొనుచున్నారు. అట్లే, ఆపన్ని వారణమును, కీర్తిని, చతుర్విధ పురుషార్థములను కోరుకొనుచున్నారు. మానవులు చేయు భగవదారాధనను అనుసరించి, వారికోరికలు కొన్ని సఫలమగుచున్నవి. 'ప్రకర్షణ అర్థనా ప్రార్థనా' అధికముగా యాచించుట, కోరుట ప్రార్థనాశబ్దార్థము. ఈ ప్రార్థనను ఎప్పుడో, ఆపద వచ్చినపుడు గాని, కార్యావసరమునందు గాని, చేయుటకాక, ప్రతిదినము కొంత కాలము భగవత్ ప్రార్థనకు ఏర్పరచుకొనుట మంచిది. పేరుకు ప్రార్థన అని ఉన్నను, ఏ ఫలమును కోరకుండ భగవంతుని స్మరించుట, కీర్తించుట గూడ, ప్రార్థన క్రిందకు వచ్చును. ఇది ఉత్తమమైన ప్రార్థన. సర్వజ్ఞుడగు భగవంతుడు, మనము చేయు కర్మలకు ఫలములను ఇచ్చుచునే యుండును. భక్తుల కోరికను తీర్చుట భగవదనుగ్రహముగా భావింపవలెను. ప్రతిదినము చేయు భగవత్ప్రార్థన వలన, మనస్సులోని దోషములు క్రమముగా నశించి, ఆధ్యాత్మిక సాధనకు బలము చేకూరును. ఈ పార్థనాభ్యాసము వలన భగవంతుడు హృదయములో నిలిచి, దురితమును పొగొట్టి, శక్తిని, బలమును ప్రసాదించి, సన్మార్గదర్శకు డగును. భగవత్ప్రార్థన చేయువారు సత్త్వగుణ సంపన్నులై దైవీ సంపదతో విరాజిల్లుదురు. అసుర స్వభావము, రాక్షస స్వభావము దూరముగా తొలగిపోవును; సద్బుద్ధిచే శుభములను బడయును.

ఆత్మ, జీవాత్మ, పరమాత్మ

శ్లో॥ యచ్చ ఆప్నోతి యదాదత్తే యచ్చ అత్తి విషయానిహా।
యచ్చాస్య సంతతో భావః తస్మాత్ ఆత్మేతి గీయతే ॥

“అహింస ఇతి ఆత్మా । ఆదత్తే ఇతి ఆత్మా : అత్తి ఇతి ఆత్మా । అతతి ఇతి ఆత్మా । సతా సౌమ్య సదా సంపన్నో భవతి ।”

సుషుప్తి సమయమున, జీవుడు దేహేంద్రియాభిమానమును వీడి, పరమాత్మతో ఏక మగుచున్నాడు. పరమాత్మను పొందుచున్నాడు గనుక, ‘ఆత్మ’ అని పిలువబడుచున్నాడు.

‘యత్ ఆదత్తే’ స్వప్న సమయమున జాగ్రత్ విషయేంద్రియ అపేక్ష లేకుండగానే జాగ్రదనుభవ సంస్కారములను తీసికొని, స్వప్న ప్రపంచమును అనుభవించుచున్నాడు గనుక, ‘ఆదత్తే ఇతి ఆత్మా’ ‘స్వప్నద్రష్ట ఆత్మ’ అని చెప్పబడుచున్నాడు.

‘యచ్ఛాత్తి విషయా నిహ’ జాగ్రత్ప్రపంచమున శరీరేంద్రియములతో విషయభోగములను అనుభవించుచున్నాడు గనుక, ఆత్మ అని చెప్పబడుచున్నాడు. (ఆత్తి భుక్త్యే భోగాన్).

‘అతతి ఇతి ఆత్మా’ ‘అత సాతత్యగమనే’ అని ధాతువు. సుషుప్తి, స్వప్న, జాగ్రత్ అవస్థాత్రయమునందు అనుస్మాతముగా నుండువాడు గనుక, ‘ఆత్మా’ అని చెప్పబడుచున్నాడు.

ఇంతవఱకు, 1. ఆహ్లాద్యాహ్లా, 2. ఆజ్ఞాపూర్వాత్ డుదాజ్ఞదానే, 3. ఆద భక్షణే, 4. అత సాతత్యగమనే అను నాలుగు ధాతువుల నుండి మనిన్ ప్రత్యయము చేరగా నిష్పన్నమైన ‘ఆత్మ’ శబ్దమునకు అర్థము వివరింపబడినది. ఈ ఆత్మ, చేతనుడు. అవస్థాత్రయమునందు విశ్వ, తైజస, ప్రాజ్ఞరూపముగా నుండి అవస్థాత్రయసాక్షిగా అనుస్మాతముగా నున్నవాడు ‘ఆత్మ’ శబ్దార్థముగా వర్ణింపబడినాడు.

ఇంతవఱకు జీవ, జీవసాక్షిరూపముగా ఆత్మ, వర్ణింపబడినాడు. ఇదిగాక, 'ఆప్నోతి' సర్వవ్యాపకుడు అను అర్థముతో పరమాత్మ 'ఆత్మ' శబ్దార్థము అయి ఉన్నాడు. ఉపనిషత్సిద్ధాంతమున, ఆత్మైకత్వము, ఆత్మవస్తువు ఒకటే అని ప్రతిపాదించబడినను, వ్యవహారకాలమున, అనగా లోకవ్యవహార, వైదికకర్మ, దేవతోపాసన పర్యంతము 'జీవాత్మ' అనియు, 'పరమాత్మ' అనియు వ్యవస్థను అంగీకరించి సాధనోపదేశము చేయబడినది.

ఆత్మ, చైతన్యస్వరూపుడు ; అంతఃకరణతాదాత్మ్య భావముతో, (జీవుడు) 'జీవాత్మ' అని వ్యవహరింపబడుచున్నాడు. జీవాత్మ, దేహేంద్రియాదులందు అభిమానము కలవాడై సంసారిగా వ్యవహరించుచున్నాడు. దేహేంద్రియ, ప్రాణములకంటె, తాను వేఱని తెలిసియు, అంతఃకరణమునందు గల, రాగ, ద్వేష, సుఖ, దుఃఖాదులకు వశుడై, 'నేను' అను అహంకారస్వరూపమే ఆత్మ స్వరూపముగా భావించి, సర్వ వ్యవహారములను చేయుచున్నాడు. జీవునకు స్థూలదేహము (మనుష్యాది శరీరము), సూక్ష్మదేహము (అనగా పంచప్రాణ, పంచ కర్మేంద్రియ, పంచ జ్ఞానేంద్రియ మనోబుద్ధి సప్తదశకము-లింగశరీరము). ఈ సూక్ష్మ (లింగ) శరీరము కల్పాదియందు లభించినదే, కల్పాంతము వఱకు అనువర్తించుచున్నది. స్థూల శరీరము కర్మాధీనముగా ప్రాప్తమై, సుమారు నూరేళ్ళపర్యంతము ఉపయోంపడుచుండును. స్థూల శరీరముకంటె సూక్ష్మ శరీరము శక్తిమంతమైనది, ప్రజ్ఞావైభవము కలది, సుకృత, దుష్కృత సుఖదుఃఖ భోగాదులన్నిటికి ఆలవాలమైనది. మనము చేయు సుకృత, దుష్కృతములు ఈ సూక్ష్మ శరీరము లోనే సంస్కారరూపముగా నుండి, స్థూల శరీరములకు కారణము లగుచుండును. తోరికలు ఈ సూక్ష్మ శరీరములోనే (అంతఃకరణము లోనే) ఉద్భవించి, సుకృత, దుష్కృత కర్మలను చేయించు

చుండును. కోరికలు ఉదయించుట అజ్ఞానమువలన జరుగుచున్నది, అత్మజ్ఞానికి, అజ్ఞానము నశించును గనుక, కోరికలు ఉండవు, కర్మ పరతంత్రుడు కాడు. జీవులందఱు సహజముగా (అనాదిగా) అవిద్యా (అజ్ఞాన) కామ, కర్మపరతంత్రులై క్లేశములను అనుభవించుచున్నారు. జీవులు. క్లేశములనుండి విముక్తి కొఱకై పరమాత్మను ఈశ్వరుని ఆరాధించి, ఆ ఈశ్వరానుగ్రహముతో జ్ఞానమును సంపాదించి, అవిద్యా, కామ, కర్మబంధమునుండి విముక్తులై సుఖమును పొందగలుగుచున్నారు.

పరమాత్మ - ఈశ్వరుడు అజ్ఞాత అవరణము కలవాడు కాడు. సర్వజ్ఞుడు. కోరికలు ఉండవు. తనకు ఇది కావలయును, ఇది లేదు, అను భావము ఈశ్వరునకు ఉండదు. పాపపుణ్యకర్మలు జీవునకేకాని ఈశ్వరునకు లేవు. కనుక ఈశ్వరుడు జీవునికంటె విలక్షణమైనవాడు.

“అయమాత్మా అపహతపాప్మా విజరో విమృత్యుః విశోకః విజిహ్నుః అపిపాసః సత్యకామః సత్యసంకల్పః సర్వజ్ఞః సర్వశక్తిః”

ఈశ్వరుడు పాపసంబంధము లేనివాడు, విశుద్ధుడు, జరా మరణములు లేనివాడు, శోకము లేనివాడు, ఆకలి, దప్పికలు లేనివాడు, సత్యకాముడు, సత్యసంకల్పుడు. సర్వజ్ఞుడు, సర్వశక్తిసమన్వితుడు. జగత్తుయొక్క సృష్టి, స్థితి, లయములందును, నిగ్రహానుగ్రహములందును అధికారము కలవాడు. జీవులు, జగత్తు, ఆయనచే నియమింపబడును. ఈవిధముగా పరమాత్మ (ఈశ్వరుడు), జీవ జగద్వ్యవహారమును నడుపుచున్నాడు. స్థావర జగ్గమసృష్టి, సమష్టి జీవుడగు హిరణ్యగర్భుడు, అపఞ్చకృత, పఞ్చమహాభూత శరీరాభిమాని, పఞ్చకృత పఞ్చమహాభూత బ్రహ్మాండశరీరాభిమానియగు సమష్టి విరాట్ జీవుడు, వ్యష్టి జీవులగు మనము (మనుష్యవశు, పక్ష్యాదులు), ఈ జీవులకు భోగ్య

మైన లోకములు ప్రపంచము ఆ ఈశ్వరుని వలననే ఏర్పడుచున్నవి. జడమగు భోగ్యప్రపంచము, కొంతకాలము జీవులకు శోగమునిచ్చి లయము చెందును. జీవులు చేతనాత్మరూపులగుటచే, వారి స్థూల, సూక్ష్మ రూపదేహములే పుట్టుచున్నవి, ఆ స్థూల, సూక్ష్మరూప దేహములే లయము చెందుచున్నవి. ఆ దేహముల యొక్క ఉత్పత్తి లయములను జీవాత్మయందు వ్యవహరించుచున్నారు. (జీవ శరీరము పుట్టగా, జీవుడు పుట్టుచున్నాడని వ్యవహరించుచున్నారు.) దేహదులయొక్క పుట్టుకతో, జీవుల పుట్టుక, దేహముల నాశము (మరణము)తో, జీవుల నాశము వ్యవహరింపబడుచున్నది. దేహభిమానముచేతనే జీవాత్మ, సంసారబంధములో చిక్కికొని ఉన్నాడు. ఈ జీవాత్మ సుకృతముచేతను, ఈశ్వర భక్తిచేతను, తత్త్వజ్ఞానము చేతను దేహభిమానమును జయించి, ఈశ్వరునకు సన్నిహితుడగును, ఈశ్వరభావము పొందగలుగును, అనాది సిద్ధమగు అజ్ఞానముచే కలిగిన జీవభావమును గూడ, జ్ఞానబలముచేత త్రోసిపుచ్చి, అజ్ఞానజనిత ఉపాధులను విడనాడి, ఏకాత్మభావముతో, అనందస్వరూపముతో విరాజిల్లును.

ఇచట, జీవాత్మ వేఱు, పరమాత్మ వేఱు, వారిరువురికి సంసారిత్వ, అసంసారిత్వ స్వభావముచే స్వరూపభేదమే కలదు. జీవతత్త్వము వేఱు, ఈశ్వరతత్త్వము వేఱు, జీవుడు అణువు, ఈశ్వరుడు విభువు; జీవుడు కిచ్చిజ్ఞుడు, ఈశ్వరుడు సర్వజ్ఞుడు; ఈవిధముగా భేదము కలదు గనుక, ఈశ్వరోపాసనచే జీవాత్మలు, సాలోక్య, సారూప్య, సామీప్య, సాయుజ్యములనెడి చతుర్విధముక్తులను పొందగలుగుచున్నారు అని అభిప్రాయపడుచున్నారు. ఉపనిషత్తులందు 'ఆత్మైవేద మగ్ర ఆసీత్' ఆత్మవస్తువు ఒక్కటే మొదట ఉండెను. 'అయమాత్మా అజరః అమరః అమృతః'

‘అయమాత్మా అపహతపాప్మా’ ఈవిధముగా ‘ఆత్మ’ అను శబ్దము ఏకవచనాంతము తత్త్వబోధకముగా ప్రయుక్తమైనది. ‘అయమాత్మా బ్రహ్మ’ అని ఆత్మయే బ్రహ్మగా మాండూక్యమున పేర్కొనబడినది. బృహదారణ్యకమున ‘యత్సాక్షాదపరోక్షాత్ బ్రహ్మ, యోఽయమాత్మా అజరో అమరోఽమృతః ।’ అని ఆత్మ వస్తువు జరామరణరహితము, సాక్షాత్ బ్రహ్మవస్తువు అని పేర్కొనబడినది. ‘త్రివిధం బ్రహ్మ మేతత్’ జీవేశ్వరజగత్త్రియము బ్రహ్మ నుండియే, ఆవిర్భూతమైనది అని చెప్పబడినందున ఏకాత్మ తత్త్వమే ఉపనిషదారూఢము అగుటచే, ఏకాత్మదర్శన పర్యంతము ‘ఆత్మావారే ద్రష్టవ్యః’ అను శ్రుతిప్రకారము సాధకుడు ప్రయత్నించవలెను. వ్యవహార దశయందు, తాకిక, వైదిక కర్మ ఉపాసనా జ్ఞాన సాధనానుష్ఠానము కొరకు, ఉపాధికృతముగా జీవాత్మ, పరమాత్మ విభాగము శ్రుతియందు అంగీకరింపబడుచున్నదే గాని, ఆత్మ నానాత్వము (అనేకత్వము) అంగీకరింపబడలేదు. కనుక, సృష్టికి పూర్వమునందు ‘ఆత్మ’ అను శబ్దముతో పిలువబడిన తత్త్వమే జీవాత్మగాను, పరమాత్మగాను విభక్తమై జీవేశ్వర వ్యవహారమునకు మూలమైనను, జ్ఞానముచే అవిద్యోపాధులు నివృత్తమైనపుడు ఏకాత్మానుభవము పరిపూర్ణ ఆత్మ స్వరూపానుభవము కలుగుటకు ప్రతిబంధకము ఏమియు లేదు. ఆత్మభేదవాదులు, వైకుంఠ, కైలాసాది లోకములలో లోకాధిపతి వలన ఏకాత్మజ్ఞానమును బడసి, ‘దదామి బుద్ధియోగం తమ్’ అను గీతావచనానుసారముగా వారుగూడ, ఏకాత్మదర్శనముచే కైవల్యము క్రిని పొందగలుగుచున్నారు.

జన్మమృత్యువులు, సంసారచక్ర భ్రమణము

జీవులకు వారు చేసిన, పాపపుణ్యకర్మలవలన జన్మ, (అనగా మనుష్యాది శరీరములు) ప్రాప్తించును. 'జాతస్య హి ధ్రువో మృత్యుః' పుట్టినవాడు మరణముచెందక తప్పదు. 'ధ్రువం జన్మ మృతస్య చ' చనిపోయినవారు చేసిన పుణ్యఫలమును స్వర్గాదు లందును, పాపఫలమును నరకాదులందును అనుభవించి, 'తతః శేషేణ' సంచితకర్మలో జన్మనిచ్చుటకు ఉద్బుద్ధమైన శేషకర్మచేత తిరిగి మనుష్య లోకములో (మర్త్య) జన్మించుట జరుగును. ఈ జీవుడు చేసిన కర్మలు, అనేక జన్మలలో చేసినవి నిలువ ఉండుటచే సంచితములు అనబడును. ఈ సంచిత కర్మలోనుంచియే, ఏకర్మ మరణానంతరము తిరిగి జన్మను ఇచ్చునో, ఆ జన్మారంభక మగుటచే 'ప్రారబ్ధకర్మ' యని వ్యవహరింపబడును. 'అవశ్యమను భోక్తవ్యం కృతం కర్మ శుభాశుభమ్' మనము చేసిన పాపపుణ్య కర్మలకు ఫలము అనుభవించక తప్పదు. ఆ కర్మలు అనేక జన్మార్జితములు, అనంతములుగా నున్నవి. కనుక ఆ కర్మలవలన ఇహలోకములో జన్మను గ్రహించుట, మరణము చెందుట, తరువాత పరలోకములకేగుట, మఱి 'క్షీణే పుణ్యే మర్త్యలోకం విశన్తి' తిరిగి మనుష్యలోకములో జన్మనెత్తుట, ఇట్లు అనవరతము (ఎడతెగ కుండా), ఇహలోక పరలోకములకు యాతాయాతములను (గమనా గమనములను) సలుపుచు, జనన, మరణములను ఒకదానివెంట నొకటి అనుభవించుచు, సంసారచక్ర భ్రమణమును జీవుడు అనుభ వించుచుండును.

శ్లో॥ కస్యైకాంతం సుఖ ముపనతం దుఃఖమేకాంతతో వా ।

నీచైర్గచ్ఛ త్యవరి చ దశా చక్రనేమిక్రమేణ ॥

అనురీతిగా, కేవలము సుఖమునే అనుభవించుచున్నవారు లేదా కేవలము దుఃఖమునే అనుభవించుచున్నవారు - అట్టివారు లేరు. - సుఖము తరువాత దుఃఖము, దుఃఖము తరువాత సుఖమును వరుసగా బండిచక్రపు ఆకులు, పైవి క్రిందికి, క్రిందివి పైకి పచ్చినట్లుగా, దశా (అవస్థా) భేదముచే అనుభవించినట్లుగా ఈ జన్మ, మరణ పరంపరను కూడ, జీవులు అనుభవించుచు, ఇహలోక పరలోకములకు యాతాయాతములను సలుపుచుందురు. ఈ కర్మ వశముచే కలుగు భ్రమణము ఆగిపోవలయునన్న, ఈశ్వరభక్తి, ఆత్మజ్ఞానములచే 'జ్ఞానాగ్ని స్సర్వకర్మాణి భస్మసాత్కరుతే' అను గీతావచనానుసారము సంచితకర్మ నాశమొనర్చుకొని, 'ప్రారబ్ధం భోగతో నశ్యేత్' ప్రారబ్ధకర్మ భోగమును అనుభవించి, ఈశ్వర సన్నిధాన బ్రహ్మత్వ అనుభవముతో జన్మరాహిత్యమును ముక్తిని బడసి, మానవుడు కృతార్థుడు కావలెను.

సంఘము

కుటుంబ వ్యవస్థ సంఘమునకు మూలాధారము. కొన్ని కుటుంబములు ఒకచోట నివసించగా గ్రామములు, పురములు, నగరములు క్రమముగా ఏర్పడినవి. మానవుడు సంఘజీవి. సంఘములో నివసించుచున్నాడు కనుక, తనకు శక్తికొలది సంఘముయొక్క అభివృద్ధికి పాటుపడవలయును. సంఘసేవ చేయవలెను. మాతాపితరులను, బంధువులను ఆదుకొనినట్లుగానే, తోటిమానవులకు చేతవైన ఉపకారము ధనాదులచే కాని, విద్య ఉపకరణాదులచే గాని. ఉపచారములచే గాని, చేసినచో తన ధర్మమును పాటించినవాడగును. మానవులందరు విరాట్పురుషుని అంశలు గనుక, ఇది విరాడుపాసన అగును. భగవంతుడు, సంఘ

సేవకు మెచ్చి శుభఫలమును ఒసంగును. కలియుగమున సంఘము శక్తివంతమైనది గనుక, సంఘమునందు ఈశ్వరశక్తిని దర్శించవలెను. సంఘసేవాపరాయణులు నిస్వార్థముగా తాము చేయు సేవచేత, ఈశ్వరునే ఆరాధించుచున్నారు. ఆ విధముగా తమ యందు దివ్యశక్తిని ఉద్బుద్ధమొనర్చుకొని, తాము శ్రేయస్సును పొందువారు అగుచున్నారు.

మనము సంఘమును సేవించినచో, సంఘము మనలను రక్షించును. మనము సంఘములో చేరుటచే, కొన్ని సౌకర్యములను, లాభములను అనుభవించుచున్నాము. సంఘము అనేక విధములుగా మనకు తెలియకుండా, మనలను కాపాడుచున్నది. సంఘముయడల మనకు, బాధ్యతగూడ కలదు. కనుక, మన విద్యుక్తి ధర్మమునే పాటించుచున్నాము. సంఘభావమున శక్తి అధికమగును. ధర్మాచరణలో గూడ, ఒకరికొకరు తోడ్పడవచ్చును. ఐహిక. అముష్మిక ప్రయోజనములు సంఘభావముతోనే సాధించుకొనుచున్నాము. యోగముక్తి సాధనకు ఏకాంతవాసము చెప్పసడినది కాని, సాధననిష్ఠ సంఘముమీద ప్రభావము కలది. ఈ సంఘభావమున స్వార్థము, సంకుచిత స్వభావము తగ్గి, తాను ఇతరులకు ఉపయోగపడుచు, ఇతరులవలన తాను మేలు పొందువాడు అగుచుండును. నేటికాలమున సంఘసేవ ఉత్తమమైన పుణ్యకార్యముగా పరిగణింపబడుచున్నది.

ఆత్మ గుణములు

ధర్మశాస్త్రమునందు కర్మాచరణపరులకు ఆత్మగుణములను, ముఖ్యములుగా యెంచి పాటించవలయును అని పేర్కొనబడినది.

అవి ఎనిమిది - 1. సర్వభూతదయ, 2. జ్ఞాన్తి (ఓరిమి), 3. అనసూయ (అనూయ లేకుండుట), 4. శౌచము, 5. అనాయాసము, 6. మంగళము (శుభము), 7. అకార్యణ్యము (దైన్యము లేకుండుట), 8. అస్పృహ (పరుల ద్రవ్యమును ఆశించకుండుట). ఇవికాక 1. సత్యము, 2. అహింస, 3. ఇంద్రియ నిగ్రహము అందఱకు ఆవశ్యకములు.

భారతీయ సంస్కృతి, మొదట వైదిక సంస్కృతిగా ఉండెడిది. వర్ణాశ్రమాచారములను పాటించుచు, జేవతాభక్తితో తత్త్వజ్ఞానమును బడయుటకు ప్రయత్నించెడివారు. తరువాత కాలక్రమమున, శ్రౌత, స్మార్త, కర్మానుష్ఠానము తరిగి భగవద్భక్తిని ఆత్మజ్ఞానమును లక్ష్యముగా పెట్టుకుని యథాశక్తి కర్మాచరణముతో, జీవిత లక్ష్యమును (భగవత్సాక్షాత్కారమును, ఆత్మానుభూతిని) సాధించుటకు ప్రయత్నించుచున్నారు. పూర్వము తత్త్వజ్ఞానమునకు ధర్మాచరణ, దేవతోపాసన ఆవశ్యకములని భావించెడివారు. ఇప్పుడు, ఆత్మగుణములకు, దైవీసంపత్తుకు, సత్త్వగుణమునకు, భగవద్భక్తికి ప్రాముఖ్యమునిచ్చి, తత్త్వవిచారణ చేయుచున్నారు. వైదిక కర్మలు తత్త్వజ్ఞానము కొఱకు, చిత్తశుద్ధి (రాగ ద్వేషాది దోషములు పోవుట, ధురితక్షయము) కొఱకు అని రెండు పక్షములు గలవు. ఆ సంస్కార కర్మలలో కొన్ని ఆచరింపక పోయినను, ఆత్మగుణ సంపన్నుడగుచో బ్రహ్మసాయుజ్య సాలోక్యములు లభించునని చెప్పబడినది.

శ్లో॥ గుణాః పూజాస్థానమ్ గుణిషు న చ లింగం న చ వయః ॥

గుణములను బట్టి పూజార్హతగాని, వయస్సునుబట్టి గాదు. స్త్రీ, పురుష భేదమునుబట్టి గూడ, మాజ్యత నిర్ణయింపబడరాదు అని పెద్దలు తెలిపియున్నారు. కాలక్రమమున వర్ణాశ్రమ

వ్యవస్థ సడలుటచే ముఖ్యాంశములను జారవిడువకుండా, మనము మన సంస్కృతిని కాపాడుకొనవలసియున్నది.

ఇప్పుడు, ప్రపంచమున అనేక మతములు వ్యాపించియున్నవి. అవి ఆ యా మతములవారికి సహాయపడుచున్నవి. ప్రతి మతము లోను గ్రహింపదగిన అంశములు - కారుణ్యము, సౌభ్రాత్రము - మొదలగునవి కలవు. భారతసంస్కృతి, ఆ యా మతములలోని ముఖ్యాంశములను, తనలో ఇముడ్చుకొన శక్తి గలది. భగవంతుని సృష్టిలో మానవులు, ప్రాణికోటి, అందఱు సమానులే గనుక, కేవలము మానవులందఱికి గాక, పశుపక్ష్యాదులకు గూడ సుఖము లభింపవలయునని 'శన్నో అస్తు ద్విపదే శం చతుష్వదే' అను వచనముతో సర్వజీవరాశులకు, సుఖశాంతులను చాటుచున్నది.

శ్లో॥ సర్వే జనా స్సుఖినో భవన్తు

సర్వే సన్తు నిరామయాః ।

సర్వే భద్రాణి పశ్యన్తు

మా కశ్చిద్ దుఃఖభాగ్భవేత్ ॥

శమ్

సంపూర్ణమ్ ।

Acc. No.
25241
301.20954
RAM.

ఓం శ్రీః

శ్రీ గురు శ్మరణమ్

శ్రీ సూర్యనారాయణ ఆర్యాద్వాదశక స్తోత్రమ్

३శ్లో॥ ఉద్యన్ ఉద్య వివస్వాన్ ఆరోహన్ ఉత్తరాం దిశం దేవః ।
హృద్రోగం మమ సూర్యో హరిమాణం చ ఆశు నాశయతు ॥

३శ్లో॥ నిమిషార్థేనై కేన ద్వే చ శతే (ద్వే) సహస్రే ద్వే ।
క్రమమాణ యోజనానాం నమోస్తు తే నశిన నాథాయ ॥ ౨

३శ్లో॥ కర్మ జ్ఞాన ఖ దశకం, మనశ్చ, జీవ ఇతి విశ్వస్థాయ ।
ద్వాదశథా యో విచరతి స ద్వాదశమూర్తిరస్తు
మోదాయ ॥ ౩

३శ్లో॥ త్వం యజు స్సామం ఋక్ త్వం,
త్వ మాగమ స్త్వం వషట్కారః ।
త్వం విశ్వం త్వం హంసః త్వ భానో పరమహంస శ్చ ॥ ౪

३శ్లో॥ శివరూపాత్ జ్ఞాన మహం త్వత్తో ముక్తిం జనార్దనాకారాత్ ।
శిఖరూపాత్ ఐశ్వర్యం త్వత్తశ్చ ఆరోగ్య మిచ్ఛామి ॥ ౫

३శ్లో॥ త్వచి దోషాః దృశి దోషాః హృది దోషాః
యే అఖలేంద్రియ దోషాః ।
తాన్ పూషా హతదోషః కిళ్చిత్ రోషాగ్నినా దహతు ॥ ౬

३శ్లో॥ ధర్మార్థ కామ మోక్ష ప్రతిరోధాన్ ఉగ్రతాప వేగకరాన్ ।
బంధీకృతేంద్రియగణాన్ గదాన్ విఖండయతు చండాం శుః ॥

३శ్లో॥ యేన వినేదం, తిమిరం జగదేత్యగ్రసతి చరాచరం నిఖిలం ।
ధృత బోధం తం, నశినీ భర్తారం, హర్తార మాపదా మీడే ॥

264 శ్రీ సూర్యనారాయణ ఆర్యాద్వాదశక స్తోత్రమ్

శ్లో॥ యస్య సహస్రాబ్ధీశోః అబ్ధీశులేశో హిమాం శుబింబగతః ।
భాసయతి నక్తమఖిలం. భేదయతు విపద్గణాన్ అరుణః ॥ ౯

శ్లో॥ తిమిరమివ నేత్ర తిమిరం పటలిమివ
అశేష రోగ పటలం నః ।
కాశమివ ఆధి నికాయం కాలపితా
రోగ యుక్తతాం హరతాత్ ॥ ౧౦

శ్లో॥ వాతాశ్మరీ గుదార్మ త్వక్ దోష మహోదర ప్రమేహం శ్చ ।
గ్రహణీ భగంధరాఖ్యా మహతీ రుజోపి మే త్వం హంసి ॥

శ్లో॥ త్వం మాతా త్వం శరణం త్వం ధాతా
త్వం ధనం త్వ మాచార్యః ।
త్వం త్రాతా త్వం హర్తా విపదాం అర్కః ।
ప్రసీద మమ భానోః ॥ ౧౧

ఇతి ఆర్యా ద్వాదశకం సాంబస్య పురో నభస్థలాత్ పతితం ।
పఠతాం భాగ్య సమృద్ధిః సమస్త రోగక్షయశ్చ స్యాత్ ॥

ఇతి ఆర్యా ద్వాదశక స్తోత్రం సంపూర్ణమ్ ॥

